

वरीर सेवर्ग मरुदर
दरलरी

★

कुरम मरुग
कुरल न०

२

१६१३
१७१

नरुद

॥ तत्त्वार्थवृत्तिः ॥

॥ सर्वार्थसिद्धिः ॥

॥ श्रीपूज्यपादस्वामिविरचिता ॥

॥ श्रीवीतरागाय नमः ॥

॥ सर्वार्थसिद्धिः ॥

॥ श्रीमत्पूज्यपादाचार्यविरचिता ॥


कोल्हापूरनगरे “कलाप्पा भरमाप्पा निठवे” इत्यनेन जैनेन

म्वर्काये [जैनेन्द्रमुद्रणालये] मुद्रिता.

शकाब्दाः १८२९. भाद्रपदशुक्ला पंचमी.

॥ आवृत्तिः प्रथमा ॥ ॥ मूल्य साद्वै रूप्यकद्वयम् ॥

❖ भूमिका. ❖



स्वस्ति सकलजगदुदयकरणोदिततिशयगुणास्पदीभूतपरमजिनशासनसरस्समभिवर्धितभज्यजनकमलविक-
सनवितिमिरगुणकिरणसहस्रमहोऽतिमहावीरसवितरि परिनिर्वृते भगवत्परमधिगौतमगणधरसाक्षाच्छिष्यलोहा-
र्यजम्बूविष्णुदेवापराजितगोवर्धनभद्रबाहुविशाखप्रौष्ठिलक्षत्रिकार्यजयनामसिद्धार्थधृतिपेणबुद्धिलादिगुरुपरम्परीण-
महापुरुषसन्ततिसमवद्योतितान्वयभद्रबाहुस्वामितत्साक्षाच्छिष्यचन्द्रगुप्तान्वये नन्दिगणे मिथ्यादृष्टियुक्त्याभास-
तमःपटलविपाटनपटुप्रतिभातिशयालंकृता नानाभज्याञ्जस्वण्डप्रततिविकसनश्रीविधानैकभानवो द्वादशविधतप-
श्चरणकिरणदीप्या प्रकाशमानविग्रहाः संसाराम्भोधिमार्गतरणकरणतायानरत्नयेशाः सम्यग्जैनागमार्था-
न्वितविमलमतयोऽनेके दिगम्बराचार्याः प्रादुरभूवन् ॥ तेषु--सत्पैयमयोगात्प्राप्तचारणद्धिः श्रीपद्मनन्दाद्य-
भिधानस्तत्त्वार्थाधिगममोक्षशास्त्रप्रणेता भगवानुमास्वात्याचार्यः सकलपदार्थवेदित्वेनाग्रिमां भूमिमलञ्चकार ॥
तथा हि— ॥ श्रीमन्मुनीन्द्रोत्तमरत्नवर्गाः । श्रीगौतमाद्याः प्रभविष्णवस्ते ॥ तत्राम्बुधौ सप्तमहर्द्धियुक्ता- ।
स्तस्तन्ततौ बोधनिधिर्बभूव ॥ १ ॥ श्रीभद्रः सर्वतो यो हि । भद्रबाहुरिति श्रुतः ॥ श्रुतकेवलिनार्येषु ।
वरमः परमो मुनिः ॥ २ ॥ चन्द्रप्रकाशोज्ज्वलसान्द्रकीर्तिः । श्रीचन्द्रगुप्तोऽजनि तस्य शिष्यः ॥ यस्य

भूमिका.

२

पभावाद्देवताभिः । राराधितः स्वस्य गणो मुनीनाम् ॥ ३ ॥ तस्यान्वये भूविदिते बभूव । यः
पञ्चनन्दिप्रथमाभिधानः ॥ श्रीकुन्दकुन्दादिमुनीश्वरस्य । सत्संयमादुद्गतचारणद्विः ॥ ४ ॥ अभूवु
मास्वातिमुनीश्वरोऽसा । वाचायशब्दोत्तरगृह्णपिच्छ ॥ तदन्वये तन्महशोऽस्ति नान्य- । स्तात्कालि-
काशेषपदार्थवेदी ॥ ५ ॥ इति ॥ सम्प्राप्तचारणद्विरयं भगवान्कुन्दकुन्दाचार्यश्चैकदा जैनमिद्वान्त
विषायेगीं स्वमनोगतां काञ्चनशङ्कामप्राकर्तुं श्रीमदहर्षगणेश्वरचारुचरणारविन्दद्वन्द्वद्वाराधनार्थं विदेहक्षेत्रं
चारणद्विबलादाकाशमार्गेण गतवान् । गमनमभ्रमात्तस्य हस्तगता मयूरपिञ्जिका कापि निःसृत्याधः
पतिता । तदानामाकाशे विहरतः कस्यचिद्गृह्णस्य पिच्छं गृहीत्वा स्वकार्यं निर्वर्त्य अग्रे गतवानिति
तस्य गृह्णपिच्छ इत्यपरं नाम सम्प्राप्तमिति कथा वृद्धारम्भगया श्रूयतेऽस्माभिः ॥ उमास्वातिरित्यत्र
उमास्वामी इति निर्देशो मुनिवरश्चरन्तमागगमिप्रायेण ज्ञायते तत्त्वायेवृत्तौ श्रुतमागर्था बहुषु स्थलेषु
' उमास्वामिनः उमास्वामिना ' इत्यादिपाठदर्शनात् ॥ कुन्दकुन्दयभिधोऽयं भगवानुमास्वामिः स्वजन्मना
कां भूमिं पवित्रीकृतवानित्यादिवृत्तं नामानिर्जायते साधनावायात् । परं भगवन्महावीरतीर्थकरनिवृत्तेः
मत्स्यतर्षानन्तरमयमाचार्यो भूमिमिमां स्वजन्मना पवित्रीकृतवानिति वक्तुं शक्यते ॥ अत्र प्रमाणवचनानि
निम्नोल्लिखितानि भगवज्जितसेनाचार्यप्रणीतमहापुराणे प्रथमपर्वणि लभ्यन्ते — (भगवान्परमर्षिगौतमः
श्रेणिकं प्रति वक्ति) — अहं सुधर्मो जम्बवाख्यो । निविडश्रुतधारिणः ॥ कमात्कैवल्यमुत्पाद्य । नि-

भूमिका.

३

भूमिका.

३

वीर्यामस्ततो वयम् ॥ १३९ ॥ त्रयाणाम्मदादीनां । कालः केवलिनासिह ॥ द्वाषष्टिवर्षपिण्डः स्या-
द्भगवत्स्त्रिवृतेः परम् ॥ १४० ॥ ततो यथाक्रमं विष्णु । नन्दिमित्रोऽपगजितः ॥ गोवर्द्धनो भद्रबाहु-
रित्याचार्य महाधियः ॥ १४१ ॥ चतुर्दशमहाविद्या- । स्थानानां पागगा इमे ॥ पुराणं द्योतयिष्यन्ति ।
कालमन्येन शरदःशतम् ॥ १४२ ॥ विश्वप्रोष्ठलाचार्यो । शत्रियो जयसाहयः ॥ नागमेनश्च सिद्धार्थो
। धृतिषेणस्तथैव च ॥ १४३ ॥ विजयो बुद्धिनाम्नाङ्ग । देवो धर्मादिशब्दनः ॥ सेनश्च दशपूर्वाणां ।
धारकाः स्युर्यथाक्रमम् ॥ १४४ ॥ त्र्यशीते शतमब्दानां । मेतेषां कालमंग्रहः ॥ तदा च कृत्स्नमेवेदं ।
पुराणं विस्तरिष्यते ॥ १४५ ॥ ततो नक्षत्रनामा च जयराजो महात्मा ॥ पाण्डुश्च ध्रुवसेनश्च । कंसा-
चार्य इति क्रमात् ॥ १४६ ॥ एकादशविद्यानां । पागगाः स्युर्मुनीश्वराः ॥ विंशं द्विशतमब्दानां ।
मेतेषां काल इष्यते ॥ १४७ ॥ नदा पुराणमेतत्तु । पादोनं प्रथयिष्यते ॥ भाजनाभावतो भूयो ।
जायेत जाकनिष्ठता ॥ १४८ ॥ सुभद्रश्च यशोभद्रो । भद्रबाहुर्महायशः ॥ लेहार्थश्चेत्यमी ज्ञेयाः
। प्रथमाज्ञाविवारगाः ॥ १४९ ॥ समानां शतमेषा स्यात् । कालोऽष्टादशभिर्युतः ॥ तुर्यो भागः पुराणस्य
। तदाऽस्य प्रतनिष्यते ॥ १५० ॥

उपर्युक्तवचनतश्चरमो भद्रबाहुर्महावीरजिननिवृत्तेः सप्तमे शतकेऽभवदिति निश्चीयते । तस्य प्रशङ्गोऽ-
यमुमास्वातिः कदा बभूवेति निर्णयम् ॥ ग्विस्तशतकान्पूर्वं महावीरशतकं षट्शतवार्षिकमिति प्रसिद्धिवर्तते

भूमिका.

३

भूमिका.

४

। तत्प्रमाणतया गृहीतं चेदितोऽष्टादशशतवर्षतः पूर्वमयमुमास्वातिर्बभूवेति निश्चीयते ॥ अनेनार्थजननिषेव्येण भगवदुमास्वातिना मोक्षशास्त्रं व्यरचि ॥ अत्र कर्णाटभाषानिबद्धतत्त्वार्थवृत्तिप्रस्तावनातश्चेयं कथा ज्ञायते साम्प्रतं तत्पुस्तकाभावाद्यथाम्भृतमत्रोदाहरिष्यामः—

आसीत् किञ्च सौराष्ट्रे (गुजरात) देशे द्वैपायकनामा कश्चिद्विद्वदग्रेसरो नित्यनैमित्तिकक्रियानुष्ठान-
पवित्रितान्तःकरण-श्रावकः ॥ कदाचित्स च स्वस्य स्वाध्यायार्थं मोक्षशास्त्रं रिरचयिष्यन् ' प्रत्यहमेकं
सूत्रं निर्मायैव भुनक्ति नो चेदुपवास एव शरणमिति ' नियमं विधाय, प्रथमेऽहि प्राथमिकं ' दर्शनज्ञान-
चारित्राणि मोक्षमार्गः ' इत्येवंरूपं सूत्रं विरच्य स्मृतिभ्रंशभयात् काचित्स्वगृहस्थस्तम्भेऽलिखन् ॥
परेऽहि तस्मिन् श्रावके कार्यान्तरमनुरुध्य कचिदन्यत्र गेने सति कश्चित्स्वदेहधारणमात्रावशिष्टकार्यः तदर्थं
च भ्रामरी वृत्तिमधिष्ठाय प्रणिगृहमटन् मुनिरकस्मात्तद्गृहमाजगाम । तदा मुनिदर्शनजनितानन्दरसनिर्भरं
स्वान्तरात्मना बोदुमक्षमा अतएवाइरुभिषेण तमानन्दरसं बहिस्त्यजन्तीव द्वैपायकरमणी सबहुमानं पादो
पगृहादिना स्तकृत्य तं मोक्षपान्य मुनिं परमश्रद्धयाऽभोजयत् ॥ भोजनानन्तरं तेन मुनिना स्तम्भस्थं तत्सूत्रं
विलोक्य किञ्चिदिव विमृश्य सम्यगिति विशेषेण संयुज्य तस्माद्गृहाजिरगायि । अनन्तरं स श्रावक
आगत्य तत्सूत्रं ' सम्यग्दर्शनज्ञानचारित्राणि मोक्षमार्गः, इत्येवंविधं दृष्ट्वा केनेदं सूत्रमलंकृतमिति भार्या
पप्रच्छ । तथा तु केनचिन्मुनिना एवं कृतमित्युक्ते, स द्वैपायकः तांप्रति पुनः प्रत्याह " स मुनिवरः

भूमिका.

४

वेदानीं गत इति " तथा त्वनेन पथा गत इत्युक्ते तं मुनिप्रवरमन्वेष्टुं गृहान्निरीयाय स आसन्ननिष्ठः श्रावकशिरोमणिः । अथेतस्ततोऽन्विष्याप्यप्राप्ताभीष्टोऽन एव खिन्नमना एकं वनमवजगाहे । तत्र च काचिदनेकविधलतागुल्मालिङ्गितनानाविधमहातरुपरिवृते आसन्नवर्तितजलनिर्झरमणीये आश्रमपदे शिला-
तलपर्यङ्किकानिषण्णं अनेकमुनिसंसेवितचरणसरोरुहं प्रशान्तगम्भीराकृतिं विष्वग्वित्सारिस्ववपुस्तेजसा दिशो भासयन्तं भगवन्तं मुनिप्रवरं विलोक्य तदीयकान्त्याकृतिविशेषेण स एवायमित्यनुमिन्वानः स भव्यः श्रावकः पुरतो गत्वा प्रणम्य तद्दर्शनाविर्भूतानन्दाश्रुजलेन पादाववनिज्य तेन मुनिना सादरं विलोकितः कृताञ्जलिरितिष्ठत् ॥ अनन्तरमनामयं पृष्ठः सः स्वोदन्तं तादृशसूत्रविरचनावधिकं निरूप्य " श्रीमद्विरे-
वार्य मोक्षमार्गप्रकाशकग्रन्थः समापनीयो नाहमस्मिन् समर्थ इति " तं मुनिं पुनःपुनः परमादरेण व्यजिज्ञपत् ॥ स एव मुनिरयमुमास्वात्यभिध इत्यवगच्छन्तु कृतधियः ॥

एषु तत्त्वार्थमुत्रेषु गन्धहस्तिनहाभाष्यमञ्जकं चतुरशीतिमहस्रश्लोकपरिमितं भगवत्समन्तभद्राचार्यविर-
चितं भाष्यं वर्तते इति श्रृणुमः परं न लब्धमस्माभिः कापि । तथा श्रुतसागरी मुञ्जोधिनी इत्यभिधा-
अनेकवृत्तयश्च सन्ति । तामु च काश्चिदिदानीमपि लभ्यन्ते । तास्यपि इयं पूज्यपादाचार्यविरचिता
सर्वार्थसिध्यभिधा वृत्तिरतीव समीचीना सर्वत्र श्रद्धालुश्रावकजनस्वाध्यायविषयत्वात्सुप्रसिद्धतरा चेति सैवा-
स्माभिर्यथामति संशोध्य विद्यार्थिवृन्दोपयोगार्थं " दशाध्यायपरिच्छिन्ने तत्त्वार्थे पठिते सति ॥ फलं

भूमिका.

६

स्यादुपवासस्य भाषितं मुनिपुङ्गवैः" इति फलाभिधायकवाक्यानुमितविधेः प्रतिदिनमवश्यपठनीयत्वात् सधर्म-
श्राद्धजनस्वाध्यायार्थं च मुद्रिता ॥ अयं सर्वार्थसिद्धिवृत्तिकृत् भगवान् पूज्यपादाचार्योऽपि उपर्युक्तनन्दि-
गणस्थ एव । अस्यापि प्रथमं देवनन्दीति नामासीत् । पश्चादधिगतसकलशास्त्रार्थतत्त्वस्यास्थैव जिनेन्द्रबु-
द्धिगिति द्वितीयं नाम प्रसिद्धं बभूव । तथा, एतस्य तपोमहिम्ना एतत्पादोदकं सुवर्णत्वेन परिणतं बहुशो
दृष्ट्वा तदानन्तनैः 'पूज्यपाद' इत्यपरं नामाकारीति कचिदग्रन्थे दृष्टमस्माभिः ॥ अस्यान्वयाविषये
अग्रेतनाः श्लोका उपलभ्यन्ते—

श्रीगृद्धपिच्छमुनिपस्य बलाकपिच्छः । शिष्योऽजिनष्ट भुवनत्रयवर्तिकीर्त्तिः ॥ चारित्रचञ्चुरखिलाव-
निपालमौलि- । मालाशिर्लामुखविराजितपादपद्मः ॥ १ ॥ एवं महाचार्यपरम्परायां । स्यात्कारमुद्रा-
ङ्किततत्त्वदीपः ॥ भद्रः समन्ताद्गुणतो गणीशः । समन्तभद्रोऽजनि वादिसिंहः ॥ २ ॥ ततः ॥
यो देवनन्दिप्रथमाभिधानो । बुद्ध्या महत्या स जिनेन्द्रबुद्धिः ॥ श्रीपूज्यपादोऽजनि देवताभि-
र्यत्पूजितं पादयुगं यदीयम् ॥ ३ ॥ जैनेन्द्रं निजशब्दभागमतुलं सर्वार्थसिद्धिः परा । सिद्धान्ते निपुण-
त्वमुद्धकवितां जैनाभिषेकः स्वकः ॥ छन्दः मृक्षमयिं समाधिशतकं स्वास्थ्यं यदीयं विदा- । माख्यातीह
स पूज्यपादमुनिपः पूज्यो मुनीनां गणैः ॥ ४ ॥

अत्र चरमश्लोके भगवन्पूज्यपादप्रणीता ये ग्रन्थाः संगृहीतास्तेषु चैनाभिषेकाख्यो ग्रन्थ इदानीं यावन्ना-

भूमिका.

६

स्माभिः कचित्प्राप्त. । यदि स ग्रन्थः सुप्रारब्धवगान्कचिल्लभ्येत तर्हि आधुनिकानां पञ्चामृताभिषेकवादनिर्णयः सुकर इति मन्यामहे, भगवत्पूज्यपादवचनस्य महीयन्त्वान् ॥ तथा चिकित्साशास्त्रेऽपि श्रीमत्पूज्यपादप्रणीतौ द्वौ ग्रन्थौ उपलभ्येते । तयोरकस्मिन् चिकित्सा तथाऽन्यस्मिन्नौषधीनां धान्यानां च गुणनिरूपणं दृश्यते । नेन भगवत्चिकित्साशास्त्रेऽपि नैगुण्यं विशदं भवति ॥

सर्वार्थसिद्धिग्रन्थारम्भे 'मोक्षमार्गस्य नेतारमिति' श्लोको वर्तते स तु सूत्रकृता भगवदुमास्वातिनैव विगत्रित इति श्रुतसागगचार्यस्याभिमतमिति तत्प्रणीतश्रुतसागर्याख्यवृत्तितः स्पष्टमवगम्यते । तथापि श्रीमत्पूज्यपादौषधाव्यख्याख्यातत्वादिदं श्लोकनिर्माणं न सूत्रकृतः किन्तु सर्वार्थसिद्धिकृत एवेति निर्विवादम् । तथा एतेषां सूत्राणां द्वैपायकप्रश्नोपर्युत्तरत्वेन विरचनं तैरेवाङ्गीक्रियते तथा च उत्तरे वक्तव्ये मध्ये मङ्गलस्याप्रस्तुतत्वाद्वस्तुनिर्देशस्यापि मङ्गलत्वेनाङ्गीकृतत्वाच्चोपरितनः सिद्धान्त एव दार्ढ्यमाप्नोतीत्युक्तं सुधीभिः ॥ अस्मिन् दशाध्यायपरिच्छिन्ने तत्त्वार्थसूत्रग्रन्थे भगवता सप्ततत्त्वनिरूपणं सप्रपञ्चं व्यधायि । तत्र प्रथमाध्यायमारभ्य आचतुर्थाध्यायं जीवतत्त्वं, पञ्चमाध्याये पुद्गलतत्त्वं, षष्ठसप्तमयोरसवतत्त्वं, अष्टमे बन्धतत्त्वं, नवमे संवरनिर्जरातत्त्वे, दशमे मोक्षतत्त्वमिति सप्ततत्त्वानि ऊहापोहाभ्यां निरूपितानि ॥

एतद्ग्रन्थमुद्गुणसमये श्रेष्ठिवरैः मुन्नापुरवासिभिः श्रीमद्भिः हीराचन्दात्मजैर्माणिकचन्देतिमुगृहीतनामधेयैरस्मत्साहाय्यार्थमेकं देवनागराक्षरैर्लिखितं प्राचीनं पुस्तकं प्रेषितं, तत्तु प्रायोऽशुद्धं, तथा अस्मत्सुहृच्चूडा-

भूमिका.

८

मणिभूतैः श्वेतसरोवराः (अवगन्धेऽलुल) लङ्कारहीरवैर्दोर्बलिजिनदासशास्त्रिभिरैकं कार्णोदलिप्यलंकृतं सुवो-
धटिप्यणीसंवलितं तालपत्रपुस्तकं प्राचीनं प्रेषितं तत्पायः शुद्धं इत्युभयोरप्युत्कृष्टं न कदापि वि-
स्मरिष्यामः ॥

तथाऽस्मान्बतिप्रणयिभिर्विपन्नजनानुकम्पाप्रवर्णैर्महापरोपकारिभिरकारणमुहृद्भिः अकलूजग्रामवासिभिर्गांधी-
कुलावतंसनाथात्मजरामचन्द्रशर्मभ्रेष्ठिवरैः वारंवारं मुद्रणकार्यविघ्नापनयनेन यदुपकृतं तद्विषये कार्त्तिक्यं
कथमाविष्कर्तव्यमित्येव न जानीमः ॥

उपर्युद्धतमाचार्यवृत्तं किञ्चिदिव लभ्यते । यदि च कैश्चित् तद्वृत्तं सकलमस्मत्सकाशे प्रहीयते तदा
तदुपकारान् स्मृत्वा सर्वे तन्मुद्रयिष्यामः । अस्मिन् ग्रन्थमुद्रणे क्वचित्स्वलनं दृश्येत चेत्तत् 'गच्छतः स्व-
लनं न दोषायेति, न्यायमनुस्मृत्य क्षन्तव्यं सधर्मभिः कृपालुमिरिति सप्रणामं वारंवारं सम्प्रार्थ्य
विरम्यत इति शम्—

शकाब्दा १८२५ }
भाद्रपदशुक्ला ५. }

यौष्माकीण

नितवेकुलेत्पन्नो ब्रह्मसूनुः कलापशर्मा.

भूमिका.

८

तत्त्वार्थसूत्राणामनुक्रमः

प्रथमोऽध्यायः

मूत्राणि

- १ सम्यग्दर्शनज्ञानचारित्राणि मोक्षमार्गः
- २ तत्त्वार्थश्रद्धानं सम्यग्दर्शनम्
- ३ तन्निसर्गादधिगमाद्वा
- ४ जीवाजीवासवबन्धसंवरनिर्जरा मोक्षास्तत्त्वम्
- ५ नामस्थापनाद्रव्यभावतस्तन्न्यासः
- ६ प्रमाणनयैरधिगमः
- ७ निर्देशस्वाभित्वसाधनाधिकरणस्थितिविधानतः
- ८ सत्सङ्ख्याक्षेत्रस्पर्शनकालान्तरभावाल्लक्षणाश्च
- ९ मतिश्रुतावाधिमनःपर्ययकेवलानि ज्ञानम्
- १० तत्प्रमाणे

पृष्ठाः

- ३ १४ तद्भिन्द्रियाऽनिन्द्रियनिमित्तम्
- ५ १५ अवग्रहेहावायधारणाः
- ६ १६ बहुबहुविधसिद्धिऽनिःसृताऽनुक्तध्रुवाणां
- ८ सेतराणाम्
- १० १७ अर्थस्य
- १२ १८ व्यञ्जनस्यावग्रहः
- १३ १९ न चक्षुरनिन्द्रियाभ्याम्
- २० २० श्रुतं मतिपूर्वं द्व्यनेकद्वादशभेदम्
- २८ २१ भवप्रत्ययोऽवधिर्देवनारकाणाम्
- १०० २२ क्षयोपशमनिमित्तः षड्विकल्पः शेषाणाम्

मूत्राणि

- ११ आद्ये परोक्षम्
- १२ प्रत्यक्षमन्यत्
- १३ मतिः स्मृतिः संज्ञा चिन्ताऽभिनिबोध

पृष्ठाः

- १०३
- १०४
- १०७
- १०८
- ११०
- १११
- ११४
- ११५
- ११६
- ११७
- १२१
- १२२

सूत्राणि	पृष्ठाः	सूत्राणि	पृष्ठाः
२३ अनुविपुलमती मनःपर्ययः	१२४	अथ द्वितीयोऽध्यायः	
२४ विशुध्यप्रतिपत्ताभ्यां तद्विशेषः	१२६	१ औपशमिकक्षायिकौ भावौ मिश्रश्च जीवस्य	
२५ विशुद्धिक्षेत्रस्वामिविषयेभ्योऽवधिमनःपर्यययोः	१२७	स्वतत्त्वमौदयिकपारिणामिकौ च	१४३
२६ मतिश्रुतयोनिबन्धो द्रव्येष्वसर्वपर्यायेषु	१२८	२ द्विनवाष्टादशैकविंशतित्रिभेदा यथाक्रमम्	१४५
२७ रूपिष्ववधेः	१२९	३ सम्यक्त्वचारित्रे	१४६
२८ तदनन्तभागे मनःपर्ययस्य	१३०	४ ज्ञानदर्शनदानलाभभोगोपभोगवीर्याणि च	१४८
२९ सर्वद्रव्यपर्यायेषु केवलस्य	"	५ ज्ञानाज्ञानदर्शनलब्धयश्चतुस्त्रिपञ्चभेदाः	
३० एकार्दन्ति भाज्यानि युगपदेकस्मिन्नाचतुर्भ्यः	१३२	सम्यक्त्वचारित्रसंयमासंयमाश्च	१४९
३१ मतिश्रुतावधयो विपर्ययश्च	"	६ गतिकषायालिङ्गमित्यादर्शनाज्ञानासंयतासि-	
३२ सदमतोगविशेषाद्यदृच्छेपलब्धेरुन्मत्तवत्	१३३	द्धलेश्याश्चतुश्चतुस्त्र्यैकैकैकषड्भेदाः	१५१
३३ नैगमसमग्रहव्यवहारर्तुमूत्रशब्दसमभिरुद्धै-		७ जीवभव्याभन्यत्वानि च	१५३
वम्भूता नयाः	१३५	८ उपयोगो लक्षणम्	१५४
इति तत्त्वार्थाधिगमे मोक्षशास्त्रे प्रथमोऽध्यायः		९ स द्विविधोऽष्टचतुर्भेदः	१५५
		१० संसारिणो मुक्ताश्च	१५६

सूत्राणि	पृष्ठाः	सूत्राणि	पृष्ठाः
११ समनस्काऽमनस्काः	१६१	२५ विग्रहगतौ कर्मयोगः	१७३
१२ संसारिणस्त्रसम्भवाः	१६२	२६ अनुश्रेणि गतिः	१७४
१३ पृथिव्यप्तेजोवायुवनस्पतयः स्थावरा.	१६३	२७ अविग्रहा जीवस्य	१७५
१४ द्वीन्द्रियादयस्त्रसाः	१६४	२८ विग्रहवती च संसारिणः प्राक्तुर्भ्यः	१७६
१५ पञ्चेन्द्रियाणि	१६५	२९ एकसमयाऽविग्रहा	"
१६ द्विविधानि	१६६	३० एकं द्वौ त्रीन्वाऽनाहारकः	१७७
१७ निर्वृत्त्युपकरणे द्रव्येन्द्रियम्	"	३१ सम्मूर्च्छनगर्भोपपादाज्जन्म	"
१८ लब्ध्युपयोगौ भावेन्द्रियम्	१६७	३२ सचित्तशीतसंवृताः सेतरा मिश्राश्चैकश-	
१९ स्पर्शनरसनप्राणचक्षुःश्रोत्राणि	१६८	स्तद्योनयः	१७८
२० स्पर्शरसगन्धवर्णशब्दास्तदर्थः	१६९	३३ जरायुजाण्डजपोतानां गर्भः	१८१
२१ श्रुतमनिन्द्रियस्य	१७०	३४ देवनारकाणामुपपादः	"
२२ वनस्पत्यन्तानामेकम्	"	३५ शेषाणां सम्मूर्च्छनम्	"
२३ कृमिपिपीलिकाभ्रमरमनुष्यादीनामेकैकवृद्धानि	१७१	३६ औदारिकवैक्रियिकाहारकतैजसकर्म-	
२४ मज्जिनः समनस्काः	१७२	णानि शरीराणि	१८२

सूत्राणि	पृष्ठाः	सूत्राणि	पृष्ठाः
३७ परम्परं सूक्ष्मम्	१८३	९० नारकसम्पृच्छिनो नपुंसकानि	१९०
३८ प्रदेशतोऽसङ्ख्येयगुणं प्राक्तैजसात्	१८४	९१ न देवाः	१९१
३९ अनन्तगुणे परे	"	९२ शेषास्त्रिवेदाः	"
४० अप्रतिघाते	१८५	९३ औपपादिकचरमोत्तमदेहाऽसंख्येयवर्षा-	"
४१ अनादिसम्बन्धे च	१८६	युषोऽनपवर्त्यायुषः	१९३
४२ मर्वस्य	"	इति तत्त्वार्थाधिगमे मोक्षशास्त्रे द्वितीयोऽध्यायः	
४३ तदादीनि भाज्यानि युगपदेकस्मिन्नाचतुर्थ्यः	"		
४४ निरुपभोगमन्यम्	१८७		
४५ गर्भसम्पृच्छनजमाद्यम्	१८८		
४६ औपपादिकं वैक्रियिकम्	"		
४७ लब्धिप्रत्ययं च	१८९		
४८ तैजसमपि	"		
४९ शुभं विशुद्धमव्याधाति चाहारकं			
प्रमत्तसंयतस्यैव	"		

सूत्राणि	पृष्ठं	सूत्राणि	पृष्ठं
नाविक्रियाः	१९८	क्षिपधनीलरुक्मिशिखारिणो वर्षधरपर्वताः	२०१
४ परस्पोदीरितदुःखाः	२००	१२ हेमार्जुननपनीयवैडूयैरजतहेममयाः	२०७
५ संक्लिष्टामुरादीरितदुःखाश्च प्राक्तनुत्थ्याः	२०१	१३ मणिविचित्रपार्था उपरि मूले	
६ तेप्वेकविसप्तदशसप्तदशद्वाविशानित्रयस्त्रिंश-		च तुल्यविस्ताराः	२०८
त्सामगेपमा सत्त्वाना पग स्थिति.	२०२	१४ पञ्चमहापञ्चार्तिगङ्गकेसरिमहापुण्डरीकपुण्डरीका	
७ जम्बूद्वीपलवणोदादयः शुभनामानो		हृदाम्नेपामुदुरि	२०८
द्वीपसमुद्राः	२०३	१५ प्रथमो योजनसहस्रायामस्तद्विष्कम्भो हृदः	२०९
८ द्विद्विविष्कम्भाः पूर्वपूर्वपरिक्षेपिणो बलया-		१६ वशयोजनावगहः	२१०
कृतयः	२०३	१७ तन्मध्ये योजनं पुष्करम्	२११
९ तन्मध्ये मेरुनाभिर्वृत्तो योजनशतसहस्रवि-		१८ तद्विगुणद्विगुणा हृदाः पुष्कराणि च	२१२
ष्कम्भो जम्बूद्वीपः	२०४	१९ तन्निवासिन्या देव्यः श्रीः श्रीधृतिर्कीर्तिर्बुद्धिर्-	
१० भरतहृदमवतहरिविदेहरम्यकहैरण्यवतैरा-		क्षम्यः पल्लवोपमस्थितयः ससामानिकपरिष्काः	२१३
वतवर्षाः क्षेत्राणि	२०५	२० गङ्गासिन्धुरोहिद्रोहितास्याहरिद्विगिकान्तासीतासी-	
११ तद्विभाजिनः पूर्वापगयता हिमवन्महाहिमव-		नोदानारीनरकान्तामुवर्णरूप्यकूलारक्तारक्तोदाः	२१४

सूत्राणि	पृष्ठाः	सूत्राणि	पृष्ठाः
सरितस्तन्मध्यगाः	२१०	३० तथोत्तराः	२१८
११ द्वयोर्द्वयोः पूर्वाः पूर्वगाः	२११	३१ विदेहेषु सङ्ख्येयकालाः	"
१२ शेषास्त्वपरगाः	"	३२ भरतस्य विष्कम्भो जम्बूद्वीपस्य नवति-	
१३ चतुर्दशानदीसहस्रपरिवृता गङ्गासिन्ध्वादयो नद्यः	११२	शतभागः	२१९
१४ भरतः षड्विंशतिपञ्चयोजनशतविस्तारः षट्		३३ द्विर्धोतकीसण्डे	२२०
षैकोनविंशतिभग्ना योजनस्य	२१३	३४ पुष्करार्द्धे च	२२१
२५ तद्विगुणद्विगुणविस्तारा वर्षधरवर्षा		३५ प्राङ्मानुषोत्तरान्मनुष्याः	२२२
विदेहान्ताः	२१४	३६ आर्या म्लेच्छाश्च	"
२६ उत्तरा दक्षिणतुल्याः	"	३७ भरतैरावतविदेहाः कर्मभूमयोऽन्यत्र	
२७ भरतैरावतयोर्वृद्धिद्वासौ षट्समयाभ्या-		देवकुरुत्तरकुरुम्यः	२२४
मुत्सर्पिण्यवसर्पिणीभ्याम्	"	३८ नृस्थिता परापरे त्रिपल्योपमान्तर्मुहूर्तं	२२६
२८ ताभ्यामपरा भूमयोऽवस्थिताः	२१६	३९ तिर्यग्योनिजानां च	२२८
२९ एकद्वित्रिपल्योपमास्थितयो		इति चत्वार्यध्विगमे मोक्षशास्त्रे तृतीयोऽध्यायः	
हैमवतकहारिवर्षकदैवकुरवकाः	२१७		

सूत्राणि

अथ चतुर्थोऽध्यायः

१ देवाश्चतुर्णिकायाः	२२९
२ आदितास्त्रिषु पीतान्तलेऽस्याः	२३०
३ दक्षाष्टपञ्चद्वादशविकल्पाः कल्पोपपन्नपर्यन्ताः	२३१
४ इन्द्रसामानिकत्रायस्त्रिंशपारिषदात्मरसलो- कपालानीकप्रकर्णिकाभियोग्यकिल्बिषि- काश्चैकशः	२३२
५ त्रायस्त्रिंशलोकपालवर्ज्या व्यन्तरज्योतिष्काः	२३३
६ पूर्वयोर्द्वौन्द्राः	॥
७ कायप्रविचारा आ ऐशानात्	२३५
८ शेषाः स्पर्शरूपशब्दमनःप्रविचाराः	॥
९ परेऽप्रविचाराः	२३६
१० भवनवासिनोऽसुरनागविद्युत्सुपर्णाभि- वातस्तनियोदधिर्द्वीपदिक्कुमाराः	२३७

पृष्ठाः

सूत्राणि

११ व्यन्तराः किन्नरकिम्पुरुषमहोरगगन्धर्व- यक्षराक्षसभूतपिशाचाः	२३८
१२ ज्योतिष्काः सूर्याचन्द्रमसौ ग्रहनक्षत्रप्र- कीर्णकतारकाश्च	॥
१३ मेरुप्रदाक्षिणा नित्यगतयो नृलोके	२३९
१४ तत्कृतः कलाविभागः	२४०
१५ बहिरवस्थिताः	२४१
१६ वैमानिकाः	२४२
१७ कल्पोपपन्नाः कल्पातीताश्च	॥
१८ उपर्युपरि	॥
१९ सौधमैशानसानत्कुमारमाहेन्द्रब्रह्मब्रह्मोत्तर- लान्तवकापिष्ठशुक्रमहाशुक्रशतारसहस्रारे- ष्वानतप्राणतयोरारणाच्युतयोर्नवमु ग्रैवेयकेषु विजयवैजयन्तजयन्तापराजितेषु	

पृष्ठाः

सूत्राणि	पृष्ठं	सूत्राणि	पृष्ठं
८ सर्वविमिद्धौ च	२४२	३० मानकुमारमाहेन्द्रयोः सप्त	२९४
२० स्थितिप्रभावमुद्युतिलेश्याविशुद्धीन्द्रियाव- धिविषयतोऽधिकाः	२४३	३१ त्रिसमनर्वकादशत्रयोदशपञ्चदशभिर्गधिकानितु	"
२१ गतिजितिशरीरपरग्रहाभिमानतो हीनाः	२४६	३२ आग्याच्युतादृश्वमेकैकेन नवमु ग्रैवयकेषु	२९५
२२ पीतपद्मशुक्लेश्या द्वित्रिशेषषु	२४७	विजयादिषु सर्वविमिद्धौ च	२९६
२३ प्राग्ग्रैवयकेभ्यः कल्पाः	२४८	अपग पर्यापनमधिकम्	"
२४ ब्रह्मलोकालया लौकान्तिकाः	"	परत परतपूर्वापूर्वाऽनन्तरा	२९७
२५ सारस्वतादित्यवन्द्यरुणगर्दतोयतुषि- ताध्यावाधारिटाश्च	२५०	३३ नागकणा च द्वितीयादिषु	"
२६ विजयादिषु द्विचरमाः	२५१	३४ दशवर्षसहस्राणि प्रथमायाम्	२९८
२७ औपपादिकमनुष्येभ्यः शेषाभितर्यग्योनय- मितिरमुरनागमुपर्णद्विषेषाणाम्	२५२	३५ भवेनषु च	"
२८ सागरोपमत्रिपल्योपमाद्धहीनमिता	२५३	३६ व्यन्तगणा च	"
२९ सौवर्मेक्षानयो सागरोपम अधिके	"	३७ पग पर्यापममधिकम्	"
		३८ ज्योतिष्काणां च	२९९
		३९ तदष्टमागोऽपग	"
		४० लौकान्तिकानावष्टौ सागरोपमाणि सर्वेषाम्	"

सूत्राणि	पृष्ठं	सूत्राणि	पृष्ठं
अथ पञ्चमोऽध्यायः		१४ एकप्रदेशादिषु भाज्यः पुद्गलानाम्	२७४
१ अजीवकाया धर्माधर्माकाशपुद्गलाः	२६०	१५ असंख्येयभागादिषु जीवानाम्	२७५
२ द्रव्याणि	२६१	१६ प्रदेशसंहारविसर्पाभ्यां प्रदीपवत्	२७६
३ जीवाश्च	२६३	१७ गतिस्थित्युपग्रहौ धर्माधर्मयोरुपकारः	२७७
४ नित्यावस्थितान्यरूपाणि	२६४	१८ आकाशस्यावगाहः	२७९
५ रूपिणः पुद्गलाः	२६५	१९ शरीरवाङ्मनःप्राणापानाः पुद्गलानाम्	२८१
६ आ आकाशादेकद्रव्याणि	२६६	२० सुखदुःखजीविनमरणोपग्रहाश्च	२८४
७ निष्क्रियाणि च	२६७	२१ परस्परौपग्रहो जीवानाम्	२८६
८ असङ्ख्येयाः प्रदेशा धर्माधर्मैकजीवानाम्	२६९	२२ वर्तनापरिणामक्रियाः परत्वापरत्वे च कालस्य	२८७
९ आकाशस्यानन्ताः	२७०	२३ स्पर्शरसगन्धवर्णवन्तः पुद्गलाः	२८९
१० संख्येयाऽसंख्येयाश्च पुद्गलानाम्	२७०	२४ शब्दबन्धसौक्ष्म्यस्थौल्यसंस्थानभेदतम-	
११ नाणोः	२७१	ञ्छायाऽऽतपोद्योतवन्तश्च	२९०
१२ लोकाकाशेऽवगाहः	२७१	२५ अणवः स्कन्धाश्च	२९३
१३ धर्माधर्मयोः कृत्स्ने	२७३	२६ भेदसङ्घातेभ्य उत्पद्यन्ते	२९४

१० सूत्राणि	पृष्ठं	सूत्राणि	पृष्ठं
२७ भेदादणुः	२९९	४१ द्रव्याश्रया निर्गुणा गुणाः	३१०
२८ भेदसंवाताभ्यां चाक्षुषः	२९९	४२ तद्भावाः परिणामः	३११
२९ सद्रव्यलक्षणम्	"	इति तत्त्वार्थाधिगमे मोक्षशास्त्रे पञ्चमोऽध्यायः	
३० उत्पादव्ययधौव्ययुक्तं सत्	"	—:०:—	
३१ तद्भावाऽव्ययं नित्यम्	३०८	अथ षष्ठोऽध्यायः	
३२ आप्तानाप्तिसिद्धेः	३०९	१ कायमाङ्गलकर्म योगः	३१२
३३ दिग्धरुक्षत्वाद्बन्धः	३०९	२ स आश्रयः	३१३
३४ न जघन्यगुणानाम्	३०९	३ शुभ पुणस्याशुभः पापस्य	३१४
३५ गुणसाम्ये सदृशानाम्	"	४ सकषायाकषाययोः साम्परायिकेर्थापययोः	"
३६ व्यधिकादिगुणानां तु	३०३	५ इन्द्रियकपायाव्रतक्रियाः पञ्चचतुःपञ्चपञ्चविंश-	
३७ बन्वेऽधिकौ पारिणामिकौ च	३०४	तिमङ्गलाः पूर्वस्य भेदाः	३१५
३८ गुणपर्यायवद्द्रव्यम्	३०५	६ तीव्रमन्दज्ञाताज्ञातभावाधिकरणवीर्य-	
३९ कालश्च	३०७	विशेषेभ्यस्ताद्विशेषः	३१८
४० सोऽनन्तसमयः	३०९		

७ अधिकरणं जीवाऽजीवाः

३१९

१६ माया नैवेग्योनम्य

३३१

८ आद्यं सरम्भसमारम्भारम्भयोगकृतकारितानु-

३२०

१७ अह्वारम्भपरिग्रहत्वं मानुषस्य

॥

मतकपायविशेषैस्त्रिभिस्त्रिभुश्चैकशः

३२०

१८ स्वभावमार्दवञ्च

३३२

९ निर्वर्तनानिपेक्षसंयोगानिमर्गा द्विचतुर्द्वित्रिभेदाः

३२१

१९ निश्शीलवृत्तत्वं च सर्वेषाम्

॥

परम्

३२१

२० सगगमयममयमायैयमाकामनिर्जरा-

॥

१० तत्प्रदोषनिहवमात्सर्यान्तरायासादनोपघाता

३२२

बालनपांमि देवस्य

॥

ज्ञानदर्शनावरणयोः

३२३

२१ सम्यक्त्वं च

३३३

११ दुःखशोक्तापाकन्दनवधपरिदेवनान्या-

३२४

२२ योगवृत्तः विमंवादनं चाशुभस्य नास्तिः

३३४

त्मपरोभयस्थान्यमद्वेद्यस्य

३२४

२३ तद्विपरितः शुभस्य

॥

१२ भूतवत्यनुकम्पादानसरागसंयमादियोगः

३२५

२४ दर्शनविशुद्धिर्विनयमम्पन्नता शीलव्रतेष्वन-

॥

क्षान्तिः शौचमिति सद्देद्यस्य

३२६

तिचारोऽभीष्टगज्ञानोपयोगसंवेगौ शक्तिस्तस्या-

॥

१३ केवलश्रुतमङ्गधर्मदेवावर्णवादे दर्शनमोहस्य

३२७

गनपमी माधुसमाधिर्वैद्यावृत्त्यकरणमर्हदाचा-

॥

१४ कषायोदयान्निवृत्तिपरिणामश्चारित्रमोहस्य

३२८

यवद्भुतप्रवचनभक्तिगवश्यकापरिहाणिर्मा-

॥

१५ बह्वारम्भपरिग्रहत्वं नारकस्यायुषः

३३०

गप्रभावना प्रवचनवत्सलत्वमिति तीर्थ-

॥

१२

सूत्राणि

करत्वस्य

पृष्ठं

३३९

२५ परात्मनिन्दाप्रशंसे सदसद्गुणोच्छाद-

नोद्भावने च नीचैर्गोत्रस्य

३३७

२६ तद्विपर्ययो नीचैर्वृत्त्यनुत्सेकौ चोत्तरस्य

३३८

२७ विघ्नकरणमन्तरायस्य

॥

इति तत्त्वार्थाधिगमे मोक्षशास्त्रे षष्ठोऽध्यायः

+ ∞ = ∞ +

अथ सप्तमोऽध्यायः

१ हिंसाऽनृतस्तेयाऽब्रह्मपरिग्रहेभ्यो विरतिर्ब्रतम् ३४०

२ देशसर्वतोऽणुमहती

३४२

३ तत्त्वैर्यार्थं भावनाः पञ्चपञ्च

३४३

४ वाङ्मनोगुसीर्यादाननिक्षेपणसमित्यालो-

कितपानभोजनानि पञ्च

॥

सूत्राणि

पृष्ठं

५ क्रोधलोभभीरुत्वहास्यप्रत्याख्यानान्य -

नुवीचिभाषणं च पञ्च

३४३

६ शून्यागारविमोचितावासपरोपरोधाकरणभैक्षशु-

द्धिसद्धर्माविसंवादाः पञ्च

३४४

७ स्त्रीरागकथाश्रवणतन्मोहराक्तनिरीक्षणपूर्वरता-

नुस्मरणवृष्येष्टरसस्वशरीरसंस्कारत्यागाः पञ्च

॥

८ मनोज्ञामनोज्ञेन्द्रियविषयरामद्वेषवर्जनानि पञ्च ३४५

९ हिंसादिष्विहामुत्रापायावद्यदर्शनम्

॥

१० दुःखमेव वा

३४७

११ मैत्रीप्रमोदकारुण्यमाध्यस्थानि च सत्त्वगुणा-

धिकृतिश्यमानाविनयेषु

३४८

१२ जगत्कायस्वभावौ वा संवेगवैराग्यार्थम्

३४९

१३ प्रमत्तयोगात्प्राणव्यपरोपणं हिंसा

३५०

१४ असदभिधानमनृतम्

३५१

१२

सूत्राणि	पृष्ठं	सूत्राणि	पृष्ठं
१५ अदत्तादानं स्तेयम्	३५२	२६ मिथ्योपदेशरहोऽभ्याख्यानकूटलेखक्रिया-	
१६ मैथुनमब्रह्म	३५३	न्यासापहारसाकारमन्त्रभेदाः	३६६
१७ मूर्च्छा परिग्रहः	३५४	२७ स्तेनप्रयोगतदाहनादानविरुद्धराज्यातिक्रम-	
१८ निदशख्यो व्रती	३५५	हीनाधिकमानोन्मानप्रतिरूपकव्यवहाराः	३६७
१९ अगार्यनगारश्च	३५६	२८ परविवाहकरणेत्वरिकापरिगृहीताऽपरिगृहीता-	
२० अणुव्रतोऽगारी	३५८	गमनानङ्गक्रीडाकामतीव्राभिनिवेशाः	३६८
२१ दिग्देशानर्थदण्डविरतिसामायिकप्रोषोपवा-		२९ क्षेत्रवास्तुहिरण्यमुवर्णधनधान्यदासीदास-	
सोपभोगपरिभोगपरिमाणातिथिसंविभाग-		कुप्यप्रमाणातिक्रमाः	३६९
व्रतसम्पन्नश्च	३५८	३० ऊर्ध्वाधस्तिर्यग्यतिक्रमक्षेत्रवृद्धि-	
२२ मारणान्तिकीं सल्लेखनां जेपिता	३६२	स्मृत्यन्तराधानानि	३७०
२३ शङ्काकाङ्क्षाविचिकित्सान्यदृष्टिप्रशंसासंस्तवाः		३१ आनयनप्रेष्यप्रयोगशङ्करूपानुपातपुद्गलक्षेपाः	३७१
सम्यग्दृष्टेरतिचाराः	३६४	३२ कन्दर्पकौत्कुच्यमौखर्यासमीक्षयाधिकरणो-	
२४ व्रतशीलेषु पञ्च पञ्च यथाक्रमम्	३६५	पभोगपरिभोगानर्थक्यानि	३७१
२५ बन्धवधच्छेदातिभारारोपणान्नपाननिरोधाः	३६६	३३ योगदुष्प्रणिधानानादरस्मृत्यनुपस्थानानि	३७२

१४ सूत्राणि	पृष्ठ	सूत्राणि	पृष्ठ
३४ अप्रत्यवेक्षिताप्रमाजिं चोत्सर्गादानसंस्तरोप-		बन्धहेतवः	३७६
क्रमणानादरस्मृत्यनुपस्थानानि	३७२	२ सकषायत्वाज्जीवः कर्मणो योग्यानुद्गला-	
३५ सच्चित्तसम्बन्धसम्मिश्राभिषवदुःपकाहाराः	३७३	नादत्ते स बन्धः	३७९
३६ सच्चित्तनिक्षेपाविधानपरव्यपदे-		३ प्रकृतिस्थित्यनुभवप्रदेशास्ताद्विधयः	३८१
शमात्सर्गकालातिक्रमाः	"	४ आद्यो ज्ञानदर्शनावरणवेदनीयमोहनीया-	
३७ जीवितमरणाशंसाभिन्नानुरागमुखा-		गुर्नामगोत्रान्तरायाः	३८२
नुबन्धनिदानानि	३७४	५ पञ्चनवद्व्यष्टविंशतिचतुर्द्विचत्वारिंश-	
३८ अनुग्रहार्थं स्वम्यातिसर्गो दानम्	"	द्विपञ्चभेदा यथाक्रमम्	३८३
३९ विधिद्रव्यदातृपात्रविशेषात्तद्विशेषः	३७५	६ मतिश्रुतावाधिमनःपर्ययकेवलानाम्	३८४
इति तत्त्वार्थाधिगमे मोक्षशास्त्रे सप्तमोऽध्यायः		७ चक्षुरचक्षुरवधिकेवलानां निद्रानिद्रानिद्रा-	
		प्रचलाप्रचलाप्रचलास्त्यानगृह्यश्च	३८५
		८ सदसद्व्ये	३८६
		९ दर्शनचारित्रमोहनीयाकषायकषायवेदनीया-	
		रुयास्त्रिद्विनवषोडशभेदाः सम्यक्त्वमिथ्या-	३८७

अथ अष्टमोऽध्यायः

१ मिथ्यादर्शनाविरतिप्रमादकषाययोगा

सूत्राणि

पृष्ठं

त्वत्तदुभयान्यकषायकषायौ हास्यरत्यरतिशो-
कभयजुगुप्सास्त्रीपुत्रपुंसकवेदा अनन्तानुव-
न्ध्यप्रत्याख्यानप्रत्याख्यानसंज्वलनविकल्पा-
श्चैकशः क्रोधमानमायालोभाः

३८६

१० नारकतैर्यग्योनमानुषदैवानि

३९०

११ गतिजातिशरीराङ्गोपाङ्गनिर्माणबन्धनसङ्घात-
संस्थानसंहननस्पर्शरसगन्धवर्णानुपूर्व्यागुरु-
लघूपघातपरघातातपोद्योतोच्छ्वासविहायोग-
तयः प्रत्येकशरीरत्रसमुभगमुस्वरशुभमूक्ष्म-
पर्याप्तिस्थिरादेययशःकीर्तिसेतराणि तीर्थ-
करत्वं च

”

१२ उच्चैर्नीचैश्च

३९५

१३ दानलाभभोगोपभोगवीर्याणाम्

३९६

१४ आदितस्तिसृणामन्तरायस्य च त्रिंशत्साग-

सूत्राणि

पृष्ठं

रोपमकोटीकोट्यः परा स्थितिः

३९६

१५ सप्ततिर्मोहनीयस्य

३९७

१६ विंशतिर्नामगोत्रयोः

”

१७ त्रयस्त्रिंशत्सागरोपमाण्यायुषः

३९८

१८ अपरा द्वादशमुहूर्ता वेदनीयस्य

”

१९ नामगोत्रयोरष्टौ

”

२० शेषाणामन्तर्मुहूर्ता

”

२१ विषाकोऽनुभवः

३९९

२२ स यथानाम

४००

२३ ततश्च निर्जरा

४०१

२४ नामप्रत्ययाः सर्वतो योगविशेषात्पूक्ष्मैकक्षे-

त्रावगाहस्थिताः सर्वात्मप्रदेशेष्वनन्तानन्त-

प्रदेशाः

४०३

२५ सद्ब्रह्मशुभायुर्नामगोत्राणि पुण्यम्

४०४

१५

१६ सूत्राणि	पृष्ठं	सूत्राणि	पृष्ठं
२६ अतोऽन्यत्पापम्	४०९	चिन्तनमनुप्रेक्षा	४१४
इति तत्त्वार्थाधिगमे मोक्षशास्त्रेऽष्टमोऽध्यायः		८ मागीच्यवननिर्जराय परिषोढव्याः परिषहाः	४२२
—:०:—		९ क्षुत्पिपासाशीतोष्णदशमशकनाग्न्यारतिस्त्री- चर्यानिपद्यशय्याक्रोशवधयाचनालाभरोग- तृणस्पर्शमलसत्कारपुरस्कारप्रज्ञाज्ञानादर्श- नानि	४२२
अथ नवमोऽध्यायः		१० सूक्ष्मसाम्परायलुब्धम्यवीनरागयोश्चतुर्दश	४२३
१ आस्रवनिरोधः संवरः	४०६	११ एकादश जिने	४२४
२ स गुप्तिसमितिधर्मानुप्रक्षेपापरिषहजयचारित्रैः	४१०	१२ वादरसाम्पराये सर्वे	४२५
३ तपसा निर्जरा च	४११	१३ ज्ञानावरणे प्रज्ञाज्ञाने	४२६
४ सम्यग्योगनिग्रहो गुप्तिः	४१२	१४ दर्शनमोहान्तराययोरदर्शनालाभौ	४२७
५ ईर्याभापैषणादननिक्षेपोत्सर्गाः समितयः	४१३	१५ चारित्रमोहे नाग्न्यारतिस्त्रीनिषद्याक्रोशयाच- नासत्कारपुरस्काराः	४२८
६ उत्तमक्षमामार्द्वार्जवशौचसत्यसंयमतपस्त्या- गाकिञ्चन्यब्रह्मचर्याणि धर्मः	४१४	१६ वेदनीये शेषाः	४२९
७ अनित्याशरणसंसारैकत्वान्यत्वाशुच्यास्रवसं- वरनिर्जरालोकबोधिदुर्लभधर्मस्वास्त्यातत्त्वानु-	४१५		

१७ सूत्राणि	पृष्ठं	सूत्राणि	पृष्ठं
१७ एकादयो भाज्या युगपदेकस्मिन्नैकान्न विंशतेः ४३७		२७ उत्तमसंहननस्यैकाग्रचिन्तानिरोधो	
१८ सामायिकच्छेदोपस्थापनापरिहारविशुद्धि-		ध्यानमान्तर्मुहूर्तात् ४४९	
सूक्ष्मसाम्पराययथारूपात्ममिति चारित्रम् ४३८		२८ आर्तैरौद्रधर्म्यशुक्लानि ४४७	
१९ अनशनावमोदर्यवृत्तिपरिसङ्ख्यानरसपरित्याग-		२९ परे मोक्षहेतू "	
विविक्तशय्यासनकायक्लेशा बाह्यं तपः ४४०		३० आर्तममनोज्ञस्य सम्प्रयोगे तद्विप्रयोगाय	
२० प्रायश्चित्तविनयवैयावृत्यस्वाध्यायव्यु-		स्मृतिसमन्वाहारः "	
त्सर्गध्यानान्युत्तरम् ४४१		३१ विपरीतं मनोज्ञस्य ४४८	
२१ नवचतुर्दशपञ्चद्विभेदा यथाक्रमं प्राग्ध्यानात् "		३२ वेदनायाश्च "	
२२ आलोचनप्रतिक्रमणतनुभयविवेकव्युत्सर्ग-		३३ निदानं च ४४९	
तपश्छेदपरिहारोपस्थापनाः ४४२		३४ तद्विरतदेशविरतप्रमत्तसंयतानाम् "	
२३ ज्ञानदर्शनचारित्र्योपचाराः ४४३		३५ हिंसाऽनृतस्तेयविषयसंरक्षणेभ्यो रौद्रमवि-	
२४ आचार्योपाध्यायतपास्विक्षेपग्लानगण-		रतदेशविरतयोः "	
कुलसङ्घसाधुमनोज्ञानाम् "		३६ आज्ञापायविपाकसंस्थानविचयाय धर्म्यम् ४९०	
२५ वाचनाप्रच्छनाऽनुप्रेक्षाऽऽम्नायधर्मोपदेशाः ४४४		३७ शुक्ले चाथे पूर्वविदः ४९२	
२६ बाह्याभ्यन्तरोपध्याः ४४५		३८ परे केवलिनः "	१७

३९ पृथक्त्वैकत्वावितर्कसूक्ष्माक्रियाप्रतिपाति-

व्युपरसक्तियानिवर्तानि

४९३

४० त्र्येकयोगकाययोगायोगानाम्

॥

४१ एकाग्रये सवितर्कविचारे पूर्वे

४९४

४२ अबिचारं द्वितीयम्

॥

४३ वितर्कः श्रुतम्

॥

४४ विचारोऽर्थव्यञ्जनयोगसंक्रान्तिः

॥

४५ सम्यग्दृष्टिश्चावकविरतानन्तवियोजकदर्शनमोह-

क्षपकोपशमकोपशान्तमोहक्षपकर्षणमोहजिनाः

क्रमशोऽसंख्येयगुणनिजराः

४९८

४६ पुलाकबकुशकुशीलनिर्ग्रन्थस्नातका निर्ग्रन्थाः

४९९

४७ संयमश्रुतप्रतिसेवनातीर्थलिङ्गलेख्योपपाद-

स्थानविकल्पतः साध्याः

४९१

इति तत्त्वार्थाधिगमे मोक्षशास्त्रे नवमोऽध्यायः

१ मोहक्षयान् ज्ञानदर्शनावरणान्तरायक्षयाच्च

केवलम्

४९९

२ बन्धहेत्वभावनिजराभ्यां कृत्स्नकर्मविप्रमोक्षो

मोक्षः

४९७

३ औपशमिकादिभव्यत्वानां च

४९९

४ अन्यत्र केवलसम्यक्त्वज्ञानदर्शनसिद्धत्वेभ्यः

४९०

५ तदनन्तरमूर्ध्वं गच्छत्यालोकान्तान्

४९१

६ पूर्वप्रयोगादसङ्गत्वाद्बन्धच्छेदात्तथागतिप-

रिणामाच्च

४९१

७ आविद्धकुलालचक्रवद्व्यपगतलेपालाबुवदे-

गण्डर्वाजवदग्निशिखावश्च

४९२

८ धर्मास्तिकायाभावात्

४९३

९ क्षेत्रकालगतिलिङ्गतीर्थचारित्रप्रत्येकबुद्धबोधि-

तज्ञानावगाहनान्तरसङ्ख्याल्पबहुत्वतः साध्याः

॥

इति तत्त्वार्थाधिगमे मोक्षशास्त्रे दशमोऽध्यायः

शुद्धाशुद्धविवरणम्

पृष्ठम्	पंक्तिः	अशुद्धम्	शुद्धम्
१०	११	तत्र ।	। तत्र
१७	१	षल्लेशानां	षल्लेश्यानां
२७	६	प्रथमाया	प्रथमायां
२७	७	ऽसंख्येया.	ऽसंख्येयाः
३४	२	समुद्धातेऽसंख्ये	समुद्धातेऽसंख्येया
३४	२	वा भार्गोः	वा भार्गोः
३६	७	सम्यग्	सम्यग्
३६	८	सम्यग्	सम्यग्
४७	२	सम्यग्दृष्ट्यान्तै	सम्यग्दृष्ट्यान्तै
७३	५	नानाजीवापेया	नानाजीवापेक्षया
८०	१०	जीपेक्षया	जीवापेक्षया
८६	२	प्रत्ता	प्रमत्ता

पृष्ठम् पंक्तिः अशुद्धम्

९४	४	वेदानां	वेदानां
"	८	यक्षकाः	यक्षपकाः
"	१२	अप्रमत्त	अप्रमत्त
९५	२	नानिषु	ज्ञानिषु
९९	८	शके	शमके
१०८	१०	उत्तत्र	उत्तरत्र
११०	१	हेहावायधारणोः	हेहावायधारणाः
१११	५	ध्रुवाणां	ध्रुवाणां
११७	११	निर्दिष्टाः	निर्दिष्टा
१४८	१०	भतन्ति	भवन्ति
१५२	६	प्रवृ	प्रवृ
१५७	९	स्त्रिस्तथा	त्रिस्तथा
१५८	६	र्यमुक्त	र्यमुक्तं
१६०	८	समाप्तवृद्धि	समाप्तवृद्धि

पृष्ठम्	पंक्तिः	अशुद्धम्	शुद्धम्
१६०	९	वेदितव्याः	वेदितव्यः
१६८	८	विविक्ता	विवक्षा
"	८	अनेनाक्षणा	अनेनाक्षणा
१६८	१०	पशममाङ्गो	पशमाङ्गो
१७६	४	सर्वोक्त	सर्वोक्त
१८१	४	तदण्डम्	तदण्डम्
१८९	८	वैक्रियिकानन्तं	वैक्रियिकानन्तरं
"	११	कारणा	कारण
१९०	२	र्यत्वादि	र्यत्वाद्धि
१९२	२	सिद्धि	सिद्धिः
"	१२	धारयस्तन्ते	धारयन्तस्ते
१९९	१	कृष्णा	कृष्णा
"	१०	वेहना	वेदना
२००	६	प्रवर्तमाः	प्रवर्तमानाः

पृष्ठम्	पंक्तिः	अशुद्धम्	शुद्धम्
२०३	११	तद्विगुण	तद्विगुण
२०८	४	महापद्मः	महापद्मः
२१३	१	गङ्गान्धवा	गङ्गासिन्धवा
२१४	९	भरत्ता	भरता
२२९	६	गतिनाक	गतिनामक
२३६	११	प्रविचिचा	प्रविचा
२५७	१२	दर्श	दर्श
२६७	१०	धर्मादीम	धर्मादीनाम
२७२	४	स्थितिमि	स्थितिमि
३७७	१	विकल्पाः	विकल्पाः
३८८	१	निरुणाध्द	निरुणद्धि

॥ करकृतमपराधं क्षन्तुमर्हन्ति सन्तः ॥

* * *

पृष्ठम् पंक्तिः अशुद्धम् शुद्धम्	पृष्ठम् पंक्तिः अशुद्धम् शुद्धम्
२० ७ व्यव व्याव	११७ २ त्प्राप्य द्प्राप्य
२९ ६ त्रयाणां योगिनां त्रियोगिनां	१२३ ११ असंख्येय आ असंख्येय
४२ १२ अष्टौ अष्टौ नव	१२४ ४ त्परिणाम त्परिमाण
४३ ३ । असंयतेति- । नपुंसकवेदेषु मिथ्यादृष्टी- नां सासादनसम्यग्दृष्टीनां च सामान्योक्तं स्पर्श- नम् । सम्यग्मिथ्यादृष्टिभि लोकस्यासंख्येयभागः स्पृ- ष्टः । असंयतेति-	१२२ ४ तेन न तेन १३७ ६ पूर्वणैव पूर्व्येणैव १५२ ३ सामान्यो सामान्या १६५ ५ । पञ्चेन्द्रियस्य । चतुरिन्द्रियस्याष्टौ त एव चक्षुःप्राणाधिकाः । पञ्चेन्द्रियस्य
८७ ४ आहारकेषु अनाहारकेषु	१७८ १ शुक्ल शुक्ल
९२ ३ सयोगके सयोगके	१८१ ४ शुक्ल शुक्ल
९६ ७ शुके शुक्ल	१८३ ३ वर्षायुयो वर्षायुषो
१११ ३ क्रमः क्रमतः	२०४ ५ द्वीपः द्वीपः
११३ ११ नो नोनो	२१३ ६ षड् षड्

पृष्ठम् पंक्तिः अशुद्धम्		शुद्धम्	पृष्ठम् पंक्तिः अशुद्धम्		शुद्धम्
३४४	७	सद्धर्म	सधर्म	४०९	८ गच्छतः ॥ गच्छतः ॥ तस्यैव चरमस-
३४८	९	क्लेशाः	क्लेशाः		मये लोमसंज्वलनो बन्धमेति॥
३५३	७	सर्वम्	सर्वम्	४११	७ कर्महेतु कर्मक्षयहेतु
३५९	५	एतैव	एतैर्व	४१३	१ पच्छतो पगच्छतो
३६०	११	दया	दय	४१३	७ दोष दोषः
३६१	७	मांसं	मांसं	४१४	१ हादयो हाय
३६७	११	दनेन	दन्धेन	४२०	२ वृत्ति प्रवृत्ति
३७६	४	स्तमि	स्तस्मि	४५९	५ निर्दग्ध निर्दिषक्ष
३७९	१२	लोपो	लेञ्चो	४७६	६ पुष्करद्वीपसिद्धाः पुष्करद्वीपार्द्धसिद्धाः
३८१	८	तत्त्वार्थश्च	तत्त्वार्थाश्च		
३८६	९	कार्यात्वा	कार्यत्वा		
३८६	३	रपि वीतिः	रभिदीतिः		
३८८	४	द्रवोप	द्रवौदनोप		

ॐ नमः परमात्मने कीतरागाय.

॥ अथ श्रीमत्पूज्यपादाचार्यविरचिता सर्वार्थसिद्धिः प्रारभ्यते ॥

॥ प्रथमोऽध्यायः ॥

मोक्षमार्गस्य नेतारं भेत्तारं कर्मभूभृताम् ॥

ज्ञातारं विश्वतत्त्वानां वन्दे तद्गुणलब्धये ॥ १ ॥

कश्चिद्भवः प्रत्यासन्ननिष्ठः प्रज्ञावान् स्वहितमुपलिप्सुर्विविक्ते परमस्ये
भव्यसत्त्वविश्रामास्पदे कचिदाश्रमपदे मुनिपरिषन्मध्ये सन्निषण्णं मूर्त्तमिव
मोक्षमार्गमवाग्विसर्गं वपुषा निरूपयन्तं शुक्त्यागमकुशलं परहितप्रतिपाद-
नैककार्यमार्यनिषेव्यं निर्ग्रन्थाचार्यवर्यमुपसद्य सविनयं परिपृच्छति स्म ॥
भगवन् किं खलु आत्मने हितं स्यादिति ॥ स आह मोक्ष इति ॥ स एव
पुनः प्रत्याह किं स्वरूपोऽसौ मोक्षः कश्चास्य प्राप्त्युपाय इति ॥ आचार्य

आह ॥ निस्वशेषनिराकृतकर्ममलकलङ्कस्याशरीरस्यात्मनोऽचिन्त्यस्वाभाविक-
 ज्ञानादिगुणमव्याबाधसुखमात्यन्तिकमवस्थान्तरं मोक्ष इति ॥ तस्यात्यन्तप-
 रोक्षत्वाच्छङ्गस्थाः प्रवादिनस्तीर्थिकरम्मन्यास्तस्य स्वरूपमस्पृशन्तीभिर्वाग्भि-
 र्युक्त्याभासनिबन्धनाभिरन्यथा परिकल्पयन्ति चैतन्यं पुरुषस्य स्वरूपं तच्च
 ज्ञेयाकारपरिच्छेदपराङ्मुखमिति ॥ तत्सदप्यसदेव निराकारत्वात् खरविषाण-
 वत् ॥ बुद्ध्यादिवैशेषिकगुणोच्छेदः पुरुषस्य मोक्ष इति च । तदपि परिकल्प-
 नमसदेव विशेषलक्षणशून्यस्यावस्तुत्वात् ॥ प्रदीपनिर्वाणकल्पमात्मनिर्वाण-
 मिति च । तस्य खरविषाणवत्कल्पना तैरेवाहत्य निरूपिता ॥ इत्येवमादि ॥
 तस्य स्वरूपमनवद्यमुत्तस्त्र वक्ष्यामः ॥ तत्प्राप्त्युपायं प्रत्यपि ते विसंवदन्ते ॥
 ज्ञानादेव चारित्रनिरपेक्षात्तत्प्राप्तिः श्रद्धानमात्रादेव वा ज्ञाननिरपेक्षाच्चारित्र-
 मात्रादेवेति च ॥ व्याध्यभिभूतस्य तद्विनिवृत्त्युपायभूतभेषजविषयव्यस्तज्ञा-
 नादिसाधनत्वाभाववत् ॥ एवं व्यस्तं ज्ञानादि मोक्षप्राप्त्युपायो न भवति

किं तर्हि तत्रितयं समुदितमित्याह ॥

॥ सम्यग्दर्शनज्ञानचारित्राणि मोक्षमार्गः ॥ १ ॥

सम्यगित्यव्युत्पन्नः शब्दो व्युत्पन्नो वा । अश्नतेः कौ समश्नतीति सम्यगिति ।
अस्यार्थः प्रशंसा । स प्रत्येकं परिसमाप्यते । सम्यग्दर्शनं सम्यग्ज्ञानं सम्य-
क्चारित्रमिति । एतेषां स्वरूपं लक्षणतो विधानतश्च पुरस्ताद्विस्तरेण निर्देक्ष्या-
मः ॥ उद्देशमात्रं त्विदमुच्यते । भावानां याथात्म्यप्रतिपत्तिविषयश्रद्धान-
संग्रहार्थं दर्शनस्य सम्यग्विशेषणम् । येन येन प्रकारेण जीवादयः पदार्था
व्यवस्थितास्तेन तेनावगमः सम्यग्ज्ञानम् । मोहसंशयविपर्ययनिवृत्यर्थं स-
म्यग्विशेषणम् । संसारकारणनिवृत्तिं प्रत्यागूर्णस्य ज्ञानवतः कर्मादाननिमि-
त्तक्रियोपरमः सम्यक्चारित्रम् । अज्ञानपूर्वकाचरणनिवृत्यर्थं सम्यग्विशेषणम् ॥
स्वयं पश्यति दृश्यतेऽनेनेति दृष्टिमात्रं वा दर्शनम् ॥ जानाति ज्ञायतेऽनेन
ज्ञप्तिमात्रं वा ज्ञानम् ॥ चरति चर्यतेऽनेन चरणमात्रं वा चारित्रम् ॥ नन्वेवं

सर्वार्थे०

४

स एव कर्ता स एव करणमित्यायातम् । तच्च विरुद्धम् । सत्यं स्वपरिणामप-
रिणामिनोर्भेदविवक्षायां तथा विधानात् । यथाग्निर्दहतीन्धनं दाहपरिणा-
मेन ॥ उक्तः कर्त्रादिभिः साधनभावः पर्यायपर्यायिणोरेकत्वानेकत्वं प्रत्यने-
कान्तोषपत्तौ स्वातन्त्र्यपारतन्त्र्यविवक्षोपपत्तेरेकस्मिन्नप्यर्थे न विरुध्यते ।
अग्नौ दहनादिक्रियायाः कर्त्रादिसाधनभाववत् ॥ ज्ञानग्रहणमादौ न्याय्यं
दर्शनस्य तत्पूर्वकत्वात् । अल्पात्तरत्वाच्च ॥ नैनद्युक्तं युगपदुत्पत्तेः ॥
यदाऽस्य दर्शनमोहस्योपशमात्क्षयात्क्षयोपशमाद्वा आत्मा सम्यग्दर्शनप-
र्यायेणाविर्भवति तदैव तस्य मत्यज्ञानश्रुताज्ञाननिवृत्तिपूर्वकं मतिज्ञानं श्रुत-
ज्ञानं वाऽविर्भवति । घनपटलविगमे सवितुः प्रतापप्रकाशाभिव्यक्तिवत् ॥
अल्पात्तरादभ्यर्हितं पूर्वं निपतति । कथमभ्यर्हितत्वं ? ज्ञानस्य सम्यग्व्यपदे-
शहेतुत्वात् ॥ चारित्रात्पूर्वं ज्ञानं प्रयुक्तं तत्पूर्वकत्वाच्चारित्र्यस्य ॥ सर्व-
कर्मविप्रमोक्षो मोक्षः । तत्प्राप्त्युपायो मार्गः । मार्ग इति चैकवचननिर्देशः

अध्यायः

॥ १ ॥

४

समस्तस्य मार्गभावज्ञापनार्थः । तेन व्यस्तस्य मार्गत्वनिवृत्तिः कृता भवति ॥ अतः सम्यग्दर्शनं सम्यग्ज्ञानं सम्यक्चारित्र्यमित्येतन्नित्यं समुदितं मोक्षस्य साक्षान्मार्गो वेदितव्यः ॥ तत्रादाबुद्धिष्टस्य सम्यग्दर्शनस्य लक्षणनिर्देशार्थमिदमुच्यते ॥

॥ तत्त्वार्थश्रद्धानं सम्यग्दर्शनम् ॥ २ ॥

तत्त्वशब्दो भावसामान्यवाची । कथम् । तदिति सर्वनामपदम् । सर्वनाम च सामान्ये वर्तते । तस्य भावस्तत्त्वम् ॥ तस्य कस्य । योऽर्थो यथावस्थितस्तथा तस्य भवनमित्यर्थः ॥ अर्यत इत्यर्थो निश्चीयत इत्यर्थः ॥ तत्त्वेनार्थस्तत्त्वार्थः अथवा भावेन भाववतोऽभिधानं तदव्यतिरेकात् । तत्त्वमेवार्थस्तत्त्वार्थः । तत्त्वार्थस्य श्रद्धानं तत्त्वार्थश्रद्धानं सम्यग्दर्शनं प्रत्येतव्यम् । तत्त्वार्थश्च वक्ष्यमाणो जीवादिः ॥ हशेरालोकार्थत्वात् श्रद्धानार्थगतिर्नोपपद्यते । धातूनामनेकार्थत्वाददोषः । प्रसिद्धार्थत्यागः कुत इति

सर्वार्थ०

३

चेन्मोक्षमार्गप्रकरणात् ॥ तत्त्वार्थश्रद्धानं हि आत्मपरिणामो मोक्षस्य साधनं
युज्यते । भव्यजीवविषयत्वात् ॥ आलोकस्तु चक्षुरादिनिमित्तः सर्वसंसा-
रिजीवसाधारणत्वान्न मोक्षमार्गो युक्तः ॥ अर्थश्रद्धानमिति चेत्सर्वार्थग्रहण-
प्रसङ्गः । तत्त्वश्रद्धानमिति चेद्भावमात्रप्रसङ्गः । सत्ताद्रव्यत्वगुणत्वकर्म-
त्वादि तत्त्वमिति कैश्चित्कल्प्यत इति तत्त्वमेकत्वमिति वा सर्वैक्यग्रहण-
प्रसङ्गः ॥ पुरुष एवेदं सर्वमित्यादि कैश्चित्कल्प्यत इति तस्माद्रव्यभिचारार्थ-
मुभयोरुपादानम् ॥ तत् द्विविधम् । सरागवीतरागविषयभेदात् ॥ प्रशम-
संवेगानुकम्पास्तिक्याद्यभिव्यक्तिलक्षणं प्रथमम् । आत्मविशुद्धिमात्रमितरत् ॥
अथैतत्सम्यग्दर्शनं जीवादिपदार्थविषयं कथमुत्पद्यत इत्यत आह ॥

॥ तन्निसर्गादधिगमाद्वा ॥ ३ ॥

निसर्गः स्वभाव इत्यर्थः । अधिगमोऽर्थावबोधः । तयोर्हेतुत्वेन
निर्देशः ॥ कस्याः क्रियायाः । का च क्रिया । उत्पद्यत इत्यध्याह्रियते ।

अध्यायः

॥ १ ॥

६

सोपस्कारत्वात् सूत्राणाम् ॥ तदेतत्सम्यग्दर्शनं निसर्गादाधिगमादोत्प-
द्यत इति ॥ अत्राह । निसर्गजे सम्यग्दर्शनेऽर्थाधिगमः स्याद्वा न वा ।
यद्यस्ति, तदपि अधिगमजमेव । नार्थान्तरम् । अथ नास्ति, कथमनवबुद्ध-
तत्त्वस्यार्थश्रद्धानमिति ॥ नैष दोषः । उभयत्र सम्यग्दर्शने अन्तरङ्गो हेतु-
स्तुल्यः । दर्शनमोहस्योपशमः क्षयः क्षयोपशमो वा । तस्मिन्सति यद्वाह्यो-
पदेशादृते प्रादुर्भवति तन्नैसर्गिकं, यत्परोपदेशपूर्वकं जीवाद्यधिगमनिमित्तं
स्यात् तदुत्तरमित्यनयोऽयं भेदः ॥ तद्ग्रहणं किमर्थम् । अनन्तरनिर्देशा-
र्थम् । अनन्तरं सम्यग्दर्शनं तदित्यनेन प्रतिनिर्दिश्यते । इतरथा मोक्ष-
मार्गोऽपि प्रकृतस्तस्याभिसम्बन्धः स्यात् ॥ ननु च अनन्तरस्य विधिर्वा
भवति प्रतिषेधो वेति ॥ अनन्तरस्य सम्यग्दर्शनस्य ग्रहणं सिद्धमिति
चेन्न । प्रत्यासत्तेः प्रधानं वलीय इति मोक्षमार्ग एव सम्बध्येत । तस्मात्त-
द्वचनं क्रियते ॥ तत्त्वार्थश्रद्धानं सम्यग्दर्शनमित्युक्तम् । अथ किं तत्त्व-

मित्यत इदमाह ॥

॥ जीवाजीवास्रवबन्धसंवरनिर्जरामोक्षास्तत्त्वम् ॥ ४ ॥

तत्र चेतनालक्षणो जीवः । सा च ज्ञानादिभेदादनेकधा भिद्यते । तद्वि-
पर्ययलक्षणोऽजीवः । शुभाशुभकर्मागमद्वाररूप आस्रवः । आत्मकर्मणो-
रन्योऽन्यप्रदेशानुप्रवेशात्मको बन्धः । आस्रवनिरोधलक्षणः संवरः । एक-
देशकर्मसंक्षयलक्षणा निर्जरा । कृत्स्नकर्मविप्रयोगलक्षणो मोक्षः ॥ एषां प्रपञ्च
उत्तरत्र वक्ष्यते ॥ सर्वस्य फलस्यात्माधीनत्वादादौ जीवग्रहणम् । तदुपकारा-
र्थत्वात्तदनन्तरमजीवाभिधानम् । तदुभयविषयत्वात्तदनन्तरमास्रवग्रहणम् ।
तत्पूर्वकत्वात्तदनन्तरं बन्धाभिधानम् । संबृतस्य बन्धाभावात्तत्प्रत्यनीकप्रति-
पत्त्यर्थं तदनन्तरं संवरवचनम् । संवरे सति निर्जरोपपत्तेस्तदन्तिके निर्जरा-
वचनम् । अन्ते प्राप्यत्वान्मोक्षस्यान्ते वचनम् ॥ इह पुण्यपापग्रहणं च
कर्त्तव्यं नवपदार्था इत्यन्यैरप्युक्तत्वात् ॥ न कर्त्तव्यम् । तयोरास्रवे बन्धे

चान्तर्भावात् ॥ यद्येवमासवादिग्रहणमनर्थकम् । जीवाजवियोरन्तर्भावात् ।
 नानर्थकम् ॥ इह मोक्षः प्रकृतः सोऽवश्यं निर्देष्टव्यः । स च संसारपूर्वकः
 । संसारस्य प्रधानहेतुरास्रवो बन्धश्च । मोक्षस्य प्रधानहेतुः संवरो नि-
 र्जरा च । अतः प्रधानहेतुहेतुमत्फलनिदर्शनार्थत्वात्पृथगुपदेशः कृतः ॥
 वृश्यते हि सामान्येऽन्तर्भूतस्यापि विशेषस्य यथोपयोगं पृथगुपादानं
 प्रयोजनार्थम् ॥ क्षत्रिया आयाताः सुखमर्मापीति ॥ तत्त्वशब्दो भाववा-
 चीत्युक्तः स कथं जीवादिभिर्द्रव्यवचनैः सामानाधिकरण्यं प्रतिपद्यते ? ॥
 अव्यतिरेकात्तद्भावाध्यारोपाच्च सामानाधिकरण्यं भवति । यथा उपयोग
 एवात्मेति ॥ यद्येवं तत्तल्लिङ्गसङ्ख्यानुवृत्तिः प्राप्नोति । विशेषणविशेष्यसम्बन्धे
 सत्यपि शब्दशक्तिव्यपेक्षया उपात्तलिङ्गसङ्ख्याव्यतिक्रमो न भवति ॥ अयं
 क्रम आदिसूत्रेऽपि योज्यः ॥ एवमेषामुद्दिष्टानां सम्यग्दर्शनादीनां जीवा-
 दीनां च संव्यवहारविशेषव्यभिचारनिवृत्त्यर्थमाह ॥

॥ नामस्थापनाद्रव्यभावतस्तद्व्यासः ॥ ५ ॥

अतद्गुणे वस्तुनि संव्यवहारार्थं पुरुषाकारान्नियुज्यमानं संज्ञाकर्म नाम ।
काष्ठपुस्तचित्रकर्माक्षनिक्षेपादिषु सोऽयमिति स्थाप्यमाना स्थापना । गुणैर्द्रो-
ष्यते गुणान्द्रोष्यतीति वा द्रव्येष् । वर्तमानतत्पर्यायोपलक्षितं द्रव्यं भावः ॥
तद्यथा । नामजीवः स्थापनाजीवो द्रव्यजीवो भावजीव इति चतुर्धा जीव-
शब्दार्थो न्यस्यते ॥ जीवनगुणमनपेक्ष्य यस्यकस्यचिन्नाम क्रियमाणं
नामजीवः ॥ अक्षनिक्षेपादिषु जीव इति वा मनुष्यजीव इति वा व्यवस्था-
प्यमानः स्थापनाजीवः ॥ द्रव्यजीवो द्विविधः । आगमद्रव्यजीवः नो
आगमद्रव्यजीवश्चेति ॥ तत्र जीवप्राभृतज्ञायी मनुष्यजीवप्राभृतज्ञायी वा
अनुपयुक्त आत्मा आगमद्रव्यजीवः ॥ नो आगमद्रव्यजीवस्त्रेधा व्यवतिष्ठते ।
ज्ञायकशरीर-भावि-तद्यतिरिक्तभेदात् । तत्र १ ज्ञातुर्यच्छरीरं त्रिकालगोचरं तत्

१ इवात् ॥ २ गुणैर्गुणान्वा दुतं गतं प्राप्तमिति द्रव्यमित्यप्यधिकः पाठः पुस्तकान्तरे दृश्यते ॥

ज्ञायकशरीरम् । सामान्यापेक्षया नो आगमभाविजीवो नास्ति ॥ जीवन-
 सामान्यस्य सदापि विद्यमानत्वात् । विशेषापेक्षया त्वस्ति गत्यन्तरे जीवो
 व्यवस्थितो मनुष्यभवप्राप्तिं प्रत्यभिमुखो मनुष्यभाविजीवः ॥ तद्व्यतिरिक्तः
 कर्मनोकर्मविकल्पः ॥ भावजीवो द्विविधः । आगमभावजीवो नोआगम-
 भावजीवश्चेति । तत्र जीवप्राभृतविषयोपयोगाविष्टो मनुष्यजीवप्राभृतविष-
 योपयोगयुक्तो वा आत्मा आगमभावजीवः । जीवनपर्यायेण मनुष्यजीव-
 त्वपर्यायेण वा समाविष्ट आत्मा नोआगमभावजीवः ॥ एवमितरेषामपि
 पदार्थानामजीवादीनां नामादिनिक्षेपविधिर्नियोज्यः । स किमर्थः । अप्रकृ-
 तनिराकरणाय प्रकृतनिरूपणाय च ॥ निक्षेपविधिना नामशब्दार्थः प्रस्तीर्यते ॥
 तच्छब्दग्रहणं किमर्थम् ? । सर्वमङ्ग्रहार्थम् । असति हि तच्छब्दे सम्यग्दर्श-
 नादीनां प्रधानानामेव न्यासेनाभिसम्बन्धः स्यात् । तद्विषयभावेनोपगृहीता

१ औदारिकवैक्रियिकाहारकशरीरत्रयस्य पदपर्याप्तीनां च योग्यपुद्गलानामादानं नोकर्म ॥

नामप्रधानानां जीवादीनां न स्यात् । तच्छब्दग्रहणे पुनः क्रियमाणे सति सामर्थ्यात्प्रधानानामप्रधानानां च ग्रहणं सिद्धं भवति ॥ एवं नामादिभिः प्रस्तीर्णानामधिकृतानां तत्त्वाधिगमः कुत इत्यत इदमुच्यते ॥

॥ प्रमाणनयैरधिगमः ॥ ६ ॥

नामादिनिक्षेपविधिनोपक्षिप्तानां जीवादीनां तत्त्वं प्रमाणाभ्यां नयैश्चाधिगम्यते ॥ प्रमाणनया वक्ष्यमाणलक्षणविकल्पाः । तत्र प्रमाणं द्विविधम् । स्वार्थं परार्थं च । तत्र स्वार्थं प्रमाणं श्रुतवर्जम् । श्रुतं पुनः स्वार्थं च भवति परार्थं च ॥ ज्ञानात्मकं स्वार्थम् । वचनात्मकं परार्थम् ॥ तद्विकल्पा नयाः ॥ अत्राह । नयशब्दस्य अल्पात्तरत्वात्पूर्वनिपातः प्राप्नोति । नैष दोषः । अभ्यर्हितत्वात्प्रमाणस्य तत्पूर्वनिपातः । अभ्यर्हितत्वं च सर्वतो बलीयः । कुतोऽभ्यर्हितत्वम् ? । नयप्ररूपणप्रभवयोनित्वात् ॥ एवं ह्युक्तं प्रगृह्य प्रमाणतः परिणतिविशेषादर्थवधास्यं नय इति । सकलविषयत्वाच्च प्रमाणस्य ॥

तथा चोक्तम् । “ सकलादेशः प्रमाणाधीनो विकलादेशो नयाधीन इति ” ॥
नयो द्विविधः । द्रव्यार्थिकः पर्यायार्थिकश्च । पर्यायार्थिकनयेन भावतत्त्वमधि-
गन्तव्यम् । इतरेषां त्रयाणां द्रव्यार्थिकनयेन सामान्यात्मकत्वात् ॥ द्रव्यमर्थः
प्रयोजनमस्येत्यसौ द्रव्यार्थिकः । पर्यायोऽर्थः प्रयोजनमस्येत्यसौ पर्यायार्थि-
कः ॥ तत्सर्वं समुदितं प्रमाणेनाधिगन्तव्यम् ॥ एवं प्रमाणनयैरधिगता-
नां जीवादीनां पुनरप्यधिगमोपायान्तरप्रदर्शनार्थमाह ॥

॥ निर्देशस्वामित्वसाधनाधिकरणस्थितिविधानतः ॥ ७ ॥

निर्देशः स्वरूपाभिधानम् । स्वामित्वमाधिपत्यम् । साधनमुत्पत्तिनिमि-
त्तम् । अधिकरणमधिष्ठानम् । स्थितिः कालपरिच्छेदः । विधानं प्रकारः ॥ [१]
तत्र सम्यग्दर्शनं किमिति प्रश्ने तत्त्वार्थश्रद्धानमिति निर्देशः । नामादि-

१ नामस्थापनाद्रव्यभावो वा निर्देश उच्यते इत्यर्थः ॥

र्वा ॥ [२] सम्यग्दर्शनं कस्येत्युक्ते सामान्येन जीवस्य ॥ विशेषेण
गत्यनुवादेन नरकगतौ सर्वासु पृथिवीषु नारकाणां पर्याप्तकानामौपशमिकं
क्षायोपशमिकं चास्ति ॥ प्रथमायां पृथिव्यां पर्याप्तापर्याप्तकानां क्षायिकं
क्षायोपशमिकं चास्ति ॥ तिर्यग्गतौ तिरश्चां पर्याप्तकानामौपशमिकमस्ति ।
क्षायिकं क्षायोपशमिकं च पर्याप्तापर्याप्तकानामस्ति ॥ तिरश्चीनां क्षायिकं
नास्ति । औपशमिकं क्षायोपशमिकं च पर्याप्तकानामेव नापर्याप्तकानाम् ॥
मनुष्यगतौ मनुष्याणां पर्याप्तापर्याप्तकानां क्षायिकं क्षायोपशमिकं चास्ति ।
औपशमिकं पर्याप्तकानामेव नापर्याप्तकानाम् ॥ कुत इत्युक्ते मनुष्यः कर्म-
भूमिज एव दर्शनमोहक्षपणप्रारम्भको भवति । क्षपणप्रारम्भकालात्पूर्वं
तिर्यक्षु बद्धायुष्कोऽपि उत्कृष्टभोगभूमिति र्यक्पुरुषेष्वेवोत्पद्यते । न तिर्य-

१ सामान्येन सम्यग्दर्शनस्य स्वामी जीवो भवतीति स्वामित्वमुच्यते । २ विशेषेण तु
चतुर्वक्ष्यमाणानुवादेन स्वामित्वमुच्यते ॥

स्त्रीषु । भाववेदस्त्रीणां तासां क्षायिकासम्भवात् ॥ एवं तिरश्चामप्यपर्यास-
कानां क्षायोपशमिकं ज्ञेयम् । न पर्यासकानाम् ॥ मानुषीणां त्रितयमप्यस्ति
पर्यासिकानामेव नापर्यासिकानाम् । क्षायिकं पुनर्भाववेदे नैव ॥ देवगतौ
सामान्येन देवानां पर्यासापर्यासकानां त्रितयमप्यस्ति । औपशमिकमपर्या-
सकानां कथमिति चेच्चारित्रमोहोपशमेन सह मृतान्प्रति । विशेषेण भवन-
वासिच्यन्तरज्योतिष्काणां देवानां देवीनां च सौधर्मैशानकल्पवासिनीनां च
क्षायिकं नास्ति । तेषां पर्यासकानामौपशमिकं क्षायोपशमिकं चास्ति ॥ १ ॥

१ अत्र श्लोकाः ॥ प्रथमायां त्रितयं स्यान्पर्यासानां द्वयं तदितरेषाम् । अशमजमितरास्वपि
वा क्षयजं पर्यासकानां तु ॥१॥ पर्यासानां त्रितयं द्वयं तिरश्चामशान्तमितरेषाम् । क्षायिकवर्जं
द्वितयं पर्यासास्वेव तत्स्त्रीषु ॥२॥ नृणां पर्यासानां त्रयमितरेषां द्वयं तु शमवर्जम् । त्रयमपि
नारीषु स्यात्पर्यासास्वेव नान्यासु ॥३॥ पर्यासापर्यासकदेवेषु त्रितयमस्ति सम्यक्त्वम् । देवेष्व-
कल्पजेषु पर्यासेष्वक्षयजमेव ॥४॥ क्षायिकमविरतदृष्टिप्रभृतिषु सम्भवाति वेदकं तु पुनः । अस्त्य-
प्रमादकान्तेष्वौपशमं औपशान्तान्तम् ॥५॥ इत्यप्यधिकः पाठः पुस्तकान्तरे विद्यते ॥

इन्द्रियानुवादेन पञ्चेन्द्रियाणां संज्ञिनां त्रितयमप्यस्ति नेतरेषाम् ॥ २ ॥
 कायानुवादेन त्रसकायिकानां त्रितयमप्यस्ति नेतरेषाम् ॥ ३ ॥
 योगानुवादेन त्रयाणां योगिनां त्रितयमप्यस्ति । अयोगिनां
 क्षायिकमेव ॥ ४ ॥ वेदानुवादेन त्रिवेदानां त्रितयमप्यस्ति । अपगत-
 वेदानामौपशमिकं क्षायिकं चास्ति ॥ ५ ॥ कषायानुवादेन चतुष्क-
 षायाणां त्रितयमप्यस्ति । अकषायाणामौपशमिकं क्षायिकं चास्ति ॥ ६ ॥
 ज्ञानानुवादेन आभिनिबोधिकश्रुतावधिमनःपर्ययज्ञानिनां त्रितयमप्यस्ति ।
 केवलज्ञानिनां क्षायिकमेव ॥ ७ ॥ संयमानुवादेन सामायिकच्छेदोपस्था-
 पनसंयतानां त्रितयमप्यस्ति । परिहारविशुद्धिसंयतानामौपशमिकं नास्ति ।
 इतरत् द्वितयमप्यस्ति । सूक्ष्मसाम्पराययथाख्यातसंयतानामौपशमिकं क्षायिकं
 चास्ति । संयतासंयतानां च त्रितयमप्यस्ति ॥ ८ ॥ दर्शनानुवादेन चक्षु-
 र्दर्शनाचक्षुर्दर्शनावधिदर्शनिनां त्रितयमप्यस्ति । केवलदर्शनिनां क्षायिक-

सर्वार्थ०

१७

मेव ॥ ९ ॥ लेश्यानुवादेन षलेश्यानां त्रितयमप्यस्ति । अलेश्यानां क्षायिकमेव ॥ १० ॥ भव्यानुवादेन भव्यानां त्रितयमप्यस्ति । नाभव्यानाम् ॥ ११ ॥ सम्यक्त्वानुवादेन यत्र यत्सम्यग्दर्शनं तत्र तदेव ज्ञेयम् ॥ १२ ॥ संज्ञानुवादेन संज्ञिनां त्रितयमप्यस्ति । नासंज्ञिनाम् । तदुभयव्यपदेशरहितानां क्षायिकमेव ॥ १३ ॥ आहारानुवादेन आहारकाणां त्रितयमप्यस्ति । अनाहारकाणां छद्मस्थानां त्रितयमप्यस्ति ॥ केवलानां समुद्घातगतानां क्षायिकमेव ॥ १४ ॥ [३] साधनं द्विविधम् । अभ्यन्तरं बाह्यं च ॥ अभ्यन्तरं दर्शनमोहस्योपशमः क्षयः क्षयोपशमो वा । बाह्यं नारकाणां प्राक्चतुर्थ्याः ॥ सम्यग्दर्शनस्य साधनं केषाञ्चिज्जातिस्मरणं केषाञ्चिद्धर्मश्रवणं केषाञ्चिद्वेदनाभिभवः ॥ चतुर्थीमारभ्य आसप्तम्या नारकाणां जातिस्मरणं वेदनाभिभवश्च ॥ तिरश्चां केषाञ्चिज्जातिस्मरणं केषाञ्चिद्धर्मश्रवणं केषाञ्चिज्जिनविम्बदर्शनम् ॥ मनुष्याणामपि तथैव ॥ देवानां

अध्यायः

॥ १ ॥

१७

सर्वार्थ०

१८

केषांचिज्जातिस्मरणं केषांचिद्धर्मश्रवणं केषांचिज्जिनमहिमदर्शनं केषांचिदेव-
द्धिदर्शनम् ॥ एवं प्रागानतात् ॥ आनतप्राणतारणाच्युतदेवानां देवद्धिद-
र्शनं मुक्त्वाऽन्यत्रितयमप्यस्ति । नवग्रैवेयकवांसिनां केषांचिज्जातिस्मरणं
केषांचिद्धर्मश्रवणम् ॥ अनुदिशानुत्तरविमानवासिनामियं कल्पना न सम्भ-
वति । प्रागेव गृहीतसम्यक्त्वानां तत्रोत्पत्तेः ॥ [४] अधिकरणं द्विवि-
धम् । अभ्यन्तरं बाह्यं च ॥ अभ्यन्तरं स्वस्वामिसम्बन्धार्ह एव आत्मा-
विवक्षातः कारकप्रवृत्तेः ॥ बाह्यं लोकनाडी । सा कियती ? । एकरज्जुवि-
ष्कम्भा चतुर्दशरज्ज्वायामा ॥ [५] स्थितिरौपशमिकस्य जघन्योत्कृष्टा
चान्तर्मौहूर्तिकी । क्षायिकस्य संसारिणो जघन्यान्तर्मौहूर्तिकी । उत्कृष्टा

१ धर्मश्रुतिजातिस्मृतिस्मुरद्धिजिनमहिमदर्शनं बाह्यम् ॥ प्रथमदृशोऽङ्गं विना सुरदीक्षयाऽऽन-
तादिभुवाम् ॥ १ ॥ ग्रैवेयकिणां पूर्वे द्वे सजिनार्चक्षणे नरतिरश्चाम् ॥ सरुगभिभवे त्रिषु प्राक्
श्वश्रेष्ठान्येषु सद्वितीया सा ॥ २ ॥

अध्यायः

॥ १ ॥

१८

वयस्त्रिंशत्सागरोपमाणि सान्तर्मुहूर्त्ताष्टवर्षहीनपूर्वकोटिद्वयाधिकानि । मुक्तस्य सादिरपर्यवसाना । क्षायोपशमिकस्य जघन्यान्तर्मौहूर्त्तिकी । उत्कृष्टा षट्षष्टिसागरोपमाणि ॥ [६] विधानं सामान्यादेकं सम्यग्दर्शनम् । द्वितयं निसर्गजाधिगमजभेदात् । एवं सङ्ख्येया विकल्पाः शब्दतः ॥ असङ्ख्येया

१ आज्ञामार्गसमुद्भवमुपदेशौ तन्मूर्त्तबीजैः सङ्केपात् ॥ विस्तारार्थाभ्यां भवमवपरमं वादिगाढं च ॥ १ ॥ इति दशविधम् ॥ अस्या आर्याया विवरणार्थं वृत्तत्रयमाह ॥ तथाहि ॥ स्रग्धरा ॥ आज्ञासम्य-
त्वमुक्तं यदुत विरुचितं वीतरागाज्ञयैव । त्यक्तग्रन्थप्रपञ्चं शिवममृतमर्थं श्रद्धघनमोहशान्तेः ॥ मार्गश्रद्धानमाहुः पुरुषवरपुगणोपदेशोपयन्ते । या संज्ञानाममाब्धिप्रसृतिभिरुपदेशादिरादेशि दृष्टिः ॥ १ ॥ आकर्ण्याचारमूर्त्तं मुनिचरणविधेः सूचनं श्रद्धधानः । सूक्तोऽसौ सूत्रदृष्टिर्दुरधि-
गमरतेरर्थसार्थस्य बीजैः ॥ कैश्चिज्जातोपलब्धैरसमशमवशाद्बीजदृष्टिः पदार्थान् । सङ्केपेणैव बुध्वा रुचिमुपगतवान् साधुसङ्केतदृष्टिः ॥ २ ॥ यः श्रुत्वा द्वादशार्ङ्गी कृतरुचिरिह तं विद्धि विस्तारदृष्टिम् । सञ्ज्ञातार्थात्कुतश्चित्प्रवचनवचनान्यन्तरेणार्थदृष्टिः ॥ दृष्टिः साज्ञाज्ञवाह्यप्रवचनम-
वगाहोत्थिता याऽवगाढा । कैवल्यालोकितार्थैरुचिरिह परमावादिगाढेति रूढा ॥ ३ ॥ एवं सङ्ख्येयविकल्पाः सम्यग्दर्शनप्ररूपकशब्दानां सङ्ख्यातत्वात् ॥

अनन्ताश्च भवन्ति श्रद्धातृश्रद्धातव्यभेदात् ॥ एवमयं निर्देशादिविधिर्ज्ञान-
चाग्निर्जोर्जीवाजीवादिषु चागमानुसारेण योजयितव्यः ॥ किमेतैरेव जीवा-
दीनामधिममो भवति उत अन्योऽप्यधिगमोपायोऽस्तीति परिपृष्टोऽस्तीत्याह
॥ सत्सङ्ख्याक्षेत्रस्पर्शनकालान्तरभावाल्पबहुत्वैश्च ॥ ८ ॥

सदित्यस्तित्वनिर्देशः । प्रशंसादिषु वर्तमानो नेह गृह्यते । सङ्ख्या-
भेदगणना । क्षेत्रं निवासो वर्तमानकालविषयः । तदेव स्पर्शनं विकाल-
गोचरम् । कालो द्विविधः । मुख्यो व्यवहारिकश्च । तयोरुत्तरत्र निर्णयो
वक्ष्यते । अन्तरं विरहकालः । भावः औपशमिकादिलक्षणः । अल्पबहुत्व-
मन्योऽन्यापेक्षया विशेषप्रतिपत्तिः ॥ एतैश्च सम्यग्दर्शनादीनां जीवादीनां
चाधिगमो वेदितव्यः ॥ ननु च “ निर्देशादेव सङ्ग्रहणं सिद्धम् । विधान-
ग्रहणात्सङ्ख्यागतिः । अधिकरणग्रहणात्क्षेत्रस्पर्शनावबोधः । स्थितिग्रहणा-

१ साध्वर्चितप्रशस्तेषु सत्येऽस्तित्वे च सम्मतः । इति वचनात् ॥

त्कालसङ्ग्रहः । भावो नामादिषु सङ्गृहीत एव । पुनरेषां किमर्थं ग्रहण-
मिति ” ॥ सत्यं सिद्धम् ॥ विनेयाशयवशात्तत्त्वदेशनाविकल्पः ॥ केचित्स-
ङ्खेपरुचयः । केचिद्विस्तरुचयः । अपरे नातिसङ्खेपेण नातिविस्तरेण प्रति-
पाद्याः ॥ सर्वसत्त्वानुग्रहार्थो हि सतां प्रयास इति अधिगमाभ्युपायभेदो-
द्देशः कृतः । इतरथा हि “ प्रमाणेनयैरधिगमः ” इत्यनेनैव सिद्धत्वादितेष्वां
ग्रहणमनर्थकं स्यात् ॥ तत्र जीवद्रव्यमधिकृत्य सदाद्यनुयोगद्वारनिरूपणं
क्रियते ॥ जीवाश्चतुर्दशसु गुणस्थानेषु व्यवस्थिताः ॥ १ मिथ्यादृष्टिः ।
२ सासादनसम्यग्दृष्टिः । ३ सम्यङ्निश्चयादृष्टिः । ४ असंयतसम्यग्दृष्टिः ।
५ संयतासंयतः । ६ प्रमत्तसंयतः । ७ अप्रमत्तसंयतः । ८ अपूर्वकरण-
स्थाने उपशमकः क्षपकः । ९ अनिवृत्तिबादरसाम्परायस्थाने उपशमकः ।
क्षपकः । १० सूक्ष्मसाम्परायस्थाने उपशमकः क्षपकः । ११ उपशान्तक-

१ नामादयस्त्रयः द्रव्यार्थिकनयविषयाः । भावः पर्यायार्थिकनयविषयो यतः ॥ २ प्रवेशमार्गः ।

पायवीतरागछद्मस्थः । १२ क्षीणकषायवीतरागछद्मस्थः । १३ सयोगकेवली ।
 १४ अयोगकेवली चेति ॥ एतेषामेव जीवसमासानां निरूपणार्थं चतुर्दश-
 मार्गणास्थानानि ज्ञेयानि ॥ गती-न्द्रिय-काय-योग-वेद-कषाय-ज्ञान-संयम-द-
 र्शन-लेश्या-भव्य-सम्यक्त्व-संज्ञा-ऽऽहारका इति ॥ तत्र सत्प्ररूपणा द्विविधा
 सामान्येन विशेषेण च ॥ सामान्येन तावत् अस्ति मिथ्यादृष्टिः । अस्ति
 सासादनसम्यग्दृष्टिरित्येवमौदि ॥ विशेषेण- गत्यनुवादेन नरकगतौ सर्वासु
 पृथिवीषु आद्यानि चत्वारि गुणस्थानानि सन्ति । तिर्यग्गतौ तान्येव संय-
 तासंयतस्थानाधिकानि सन्ति । मनुष्यगतौ चतुर्दशापि सन्ति । देवगतौ
 नारकवत् ॥ इन्द्रियानुवादेन एकेन्द्रियादिषु चतुरिन्द्रियपर्यन्तेषु एकमेव
 मिथ्यादृष्टिस्थानम् । पञ्चेन्द्रियेषु चतुर्दशापि सन्ति ॥ कायानुवादेन पृथिवी-
 कायादिषु वनस्पतिकायान्तेषु एकमेव मिथ्यादृष्टिस्थानम् ॥ त्रसकायेषु

१ जीवाः सम्यगासते एष्विति जीवसमासाः ॥ २ चतुर्दशगुणस्थानेषु वक्तव्यम् ॥

चतुर्दशापि सन्ति ॥ योगानुवादेन त्रिषु योगेषु त्रयोदशगुणस्थानानि भवन्ति । ततः परः अयोगकेवली ॥ वेदानुवादेन त्रिषु वेदेषु मिथ्यादृष्ट्या-
द्यनिवृत्तिवादरान्तानि सन्ति । अपगतवेदेषु अनिवृत्तिवादरौद्ययोगकेवल्य-
न्तानि ॥ कषायानुवादेन क्रोधमानमायासु मिथ्यादृष्ट्यादीनि अनिवृत्ति-
वादरस्थानान्तानि सन्ति । लोभकषाये तान्येव सूक्ष्मसाम्परायस्थानाधि-
कानि । अकषायः उपशान्तकषायः क्षीणकषायः सयोगकेवली अयोग-
केवली च ॥ ज्ञानानुवादेन मत्तज्ञानश्रुताज्ञानविभङ्गज्ञानेषु मिथ्यादृष्टिः
सासादनसम्यग्दृष्टिश्चास्ति । (१) आभिनिबोधिकश्रुतावधिज्ञानेषु असंय-

१ अत्र अनिवृत्तिकरणसर्वेदभागो ग्राह्यः ॥ २ अत्रावेदभागानिवृत्तिकरणगुणस्थानं ग्राह्यम् ॥
(१) सम्यग्मिथ्यादृष्टेः टिप्पणकारकाभिप्रायेण ज्ञातव्यम् ॥ इत्यप्यधिकः पाठः पुस्तकान्तरे दृश्यते ॥

[सम्यग्मिथ्यादृष्टेः ज्ञानमज्ञानं च केवलं न सम्भवति । तस्याज्ञानत्रयाधारत्वात् । उक्तं च “ मिस्ते णाणसयमिस्सं
अण्णाणत्तयेणेति ” तेन ज्ञानानुवादे मिथ्रस्थानाभिधानम् । तस्याज्ञानप्ररूपाणामेवाभिधानं ज्ञातव्यम् । ज्ञानस्य यथार्थविष-
यत्वाभावात् ॥ इति श्रुतसागरः ॥]

तमम्यग्दृष्ट्यादीनि क्षीणकषायान्तानि सन्ति । मनःपर्ययज्ञाने प्रमत्तसंयता-
 दयः क्षीणकषायान्ताः सन्ति । केवलज्ञाने सयोगोऽयोगश्च ॥ संयमानुवा-
 देन संयताः प्रमत्तादयोऽयोगकेवल्यन्ताः । सामायिकच्छेदोपस्थापनाशुद्धि-
 संयताः प्रमत्तादयोऽनिवृत्तिस्थानान्ताः । परिहारविशुद्धिसंयताः प्रमत्ताप्रम-
 त्ताश्च । सूक्ष्मसाम्परायशुद्धिसंयता एकस्मिन्नेव सूक्ष्मसाम्परायस्थाने । यथा-
 ख्यातविहारशुद्धिसंयताः उपशान्तकषायादयोऽयोगकेवल्यन्ताः । संयतासं-
 यता एकस्मिन्नेव संयतासंयतस्थाने । असंयता आद्येषु चतुर्षु गुणस्थानेषु ॥
 दर्शनानुवादेन चक्षुर्दर्शनाचक्षुर्दर्शनयोर्मिथ्यादृष्ट्यादीनि क्षीणकषाया-
 न्तानि सन्ति । अवधिदर्शने असंयतसम्यग्दृष्ट्यादीनि क्षीणकषायान्तानि ।
 केवलदर्शने सयोगकेवली अयोगकेवली च ॥ लेश्यानुवादेन कृष्णनील-
 कपोतलेश्यासु मिथ्यादृष्ट्यादीनि असंयतसम्यग्दृष्ट्यन्तानि सन्ति । तेजःप-
 न्नलेश्ययोर्मिथ्यादृष्ट्यादीनि अप्रमत्तस्थानान्तानि । शुक्ललेश्यायां मिथ्यादृ-

ष्ट्यादीनि सयोगकेवल्यन्तानि । अलेख्या अयोगकेवलिनः ॥ भव्यानुवा-
 देन भयेषु चतुर्दशाणि सन्ति । अभव्या आद्य एव स्थाने ॥ सम्यक्त्वानु-
 वादेन क्षायिकसम्यक्त्वे असंयतसम्यग्दृष्ट्यादीनि अयोगकेवल्यन्तानि
 सन्ति । क्षायोपशमिकसम्यक्त्वे असंयतसम्यग्दृष्ट्यादीनि अप्रमत्तान्तानि
 औपशमिकसम्यक्त्वे असंयतसम्यग्दृष्ट्यादीनि उपशान्तकषायान्तानि । सा-
 सादनसम्यग्दृष्टिः सम्यङ्मिथ्यादृष्टिर्मिथ्यादृष्टिश्च स्वे स्वे स्थाने ॥ संज्ञानुवा-
 देन संज्ञिषु द्वादशगुणस्थानानि क्षीणकषायान्तानि । असंज्ञिषु एकमेव
 मिथ्यादृष्टिस्थानम् । तदुभयव्यपदेशरहितः सयोगकेवली अयोगकेवली च ॥
 आहारानुवादेन आहारकेषु मिथ्यादृष्ट्यादीनि सयोगकेवल्यन्तानि । अना-
 हारकेषु विग्रहगत्यापन्नेषु त्रीणि गुणस्थानानि मिथ्यादृष्टिः सासादनस-
 म्यग्दृष्टिरसंयतसम्यग्दृष्टिश्च । समुद्घातगतः सयोगकेवली अयोगके-
 वली च । सिद्धाः परमेष्ठिनः अतीतगुणस्थानाः ॥ उक्ता सत्प्ररूपणा ॥

सङ्ख्याप्ररूपणोच्यते ॥ सा द्विविधा सामान्येन विशेषेण च । सामान्येन
तावत् जीवा मिथ्यादृष्टयोजनन्तानन्ताः । सासादनसम्यग्दृष्टयः सम्यग्द्विध्या-
दृष्टयोऽसंयतसम्यग्दृष्टयः संयतासंयताश्च पर्योपमासङ्ख्येयभागप्रमिताः ॥
प्रमत्तसंयताः कोटीपृथक्त्वसङ्ख्याः । पृथक्त्वमित्यागमसंज्ञा । तिसृणां
कोटीनामुपरि नवानामधः ॥ अप्रमत्तसंयताः संख्येयाः ॥ चत्वार उप-

१ तथाहि । द्वितीये गुणस्थाने द्वापञ्चाशद्गुणकोट्यः ॥ ५२००००००० ॥ तृतीयगु-
णस्थाने चतुरधिक्राः शतकोट्यः ॥ १०४००००००० ॥ चतुर्थगुणस्थाने सप्तशतकोट्यः ॥
७००००००००० ॥ पञ्चमगुणस्थाने त्रयोदशकोट्यः ॥ १३००००००० ॥ तथाचोक्तम्
॥ गाया ॥ तेरहकोटी देवे वावण्णा सासणा मुण्येव्वा ॥ मिस्सम्मि य तद्दणा अ-
संजदा सत्तसण्ण कोडीओ ॥ १ ॥

२ तथापि प्रमत्तसंयता निर्द्वारयितुं शक्याः । तेन तत्संख्या कथ्यते ॥ कोटीपञ्चकं त्रिनव-
तिलक्षाः अष्टानवतिसहस्राः शतद्वयं षट् च वेदितव्याः ॥ ५९३९८२०६ ॥

३ सा संख्या न ज्ञायते इति चेदुच्यते ॥ कोटीद्वयं षण्णवतिलक्षाः नवनवतिसहस्राः शत-
मेकमधिकम् ॥ प्रमत्तसंयतार्द्धपरिमाणा इत्यर्थः ॥ २९६९९१०० ॥

शमकाः प्रवेशेन एको वा द्वौ वा त्रयो वा । उत्कर्षेण चतुःपञ्चाशत् स्वकालेन समुदिताः संख्येयाः ॥ चत्वारः क्षपका अयोगकेवलिनश्च प्रवेशेन एको वा द्वौ वा त्रयो वा उत्कर्षेणाष्टोत्तरशतसंख्याः स्वकालेन समुदिताः संख्येयाः ॥ सयोगकेवलिनः प्रवेशेन एको वा द्वौ वा त्रयो वा उत्कर्षेणाष्टोत्तरशतसंख्याः । स्वकालेन समुदिताः शतसहस्रपृथक्त्वसंख्याः ॥ विशेषेण गत्यनुवादेन— (१) नरकगतौ प्रथमायां पृथिव्यां नारका मिथ्यादृष्टयोऽसंख्येयाः श्रेणयैः प्रतरासंख्येयभागप्रमिताः ॥ द्वितीयादिष्वा-

१ अपूर्वकरणानिर्मुक्तिकरणसूक्ष्मसांपरायोपशान्तकषायाश्चत्वारः ॥

२ केयं श्रेणिरिति चेदुच्यते ॥ सप्त रज्जुकमयी मुक्ताफलमालावदाकाशप्रदेशपांक्तिः श्रेणिरित्युच्यते ॥ मानविक्षेप इत्यर्थः ॥

३ प्रतरासंख्येयभागप्रमिता इति यदुक्तं स प्रतरः कियान् भवति? ॥ श्रेणिगुणिता श्रेणिः प्रतर उच्यते ॥ प्रतरासंख्यातभागप्रमितानामसंख्यातानां श्रेणीनां यावन्तः प्रदेशास्तावन्त-
स्त्रय नारका इत्यर्थः ॥

सप्तम्या मिथ्यादृष्टयः श्रेण्यसंख्येयभागप्रमिताः । स चासंख्येयभागः अमं-
 ख्येया योजनकोट्यः । सर्वाः पृथिवीषु सासादनसम्यग्दृष्टयः सम्यग्द्विथ्या-
 दृष्टयोऽसंयतसम्यग्दृष्टयश्च पत्योपमासंख्येयभागप्रमितः ॥ तिर्यग्गतौ
 तिरश्चां मिथ्यादृष्टयोऽनन्तानन्ताः । सासादनसम्यग्दृष्टयः संयतासंयतान्ताः
 पत्योपमासंख्येयभागप्रमिताः । मनुष्यगतौ मनुष्या मिथ्यादृष्टयः श्रेण्यसं-
 ख्येयभागप्रमिताः । स चासंख्येयभागः अमंख्येया योजनकोट्यः । सासा-
 दनसम्यग्दृष्ट्यादयः संयतासंयतान्ताः संख्येयाः । प्रमत्ता शनां सामान्योक्ता
 संख्या ॥ देवगतौ देवा मिथ्यादृष्टयोऽसंख्येयाः श्रेण्यः प्रतरासंख्येयभागप्र-
 मिताः । सासादनसम्यग्दृष्टिसम्यग्द्विमिथ्यादृष्ट्यसंयतसम्यग्दृष्टयः पत्योपमा-
 संख्येयभागप्रमिताः ॥ (२) इन्द्रियानुवादेन— एकेन्द्रिया मिथ्यादृष्ट-
 योऽनन्तानन्ताः ॥ द्वीन्द्रियास्त्रीन्द्रियाश्चतुरिन्द्रिया असंख्येयाः श्रेण्यः प्रत-
 रासंख्येयभागप्रमिताः ॥ पञ्चेन्द्रियेषु मिथ्यादृष्टयोऽसंख्येयाः श्रेण्यः प्रतरा-

संख्येयभागप्रमिताः ॥ सासादनसम्यग्दृष्ट्यादयोऽयोगकेवल्यन्ताः सामान्योक्तसंख्याः ॥ (३) कायानुवादेन— पृथिवीकायिका अप्कायिकास्तेजःकायिका वायुकायिका असंख्येयलोकाः । वनस्पतिकायिका अनन्तानन्ताः । त्रसकायिकसंख्या पञ्चेन्द्रियवन ॥ (४) योगानुवादेन— मनोयोगिनो वाऽयोगिनश्च मिथ्यादृष्टयोऽसंख्येयाः श्रेणयः प्रतमसंख्येयभागप्रमिताः । काययोगिषु मिथ्यादृष्टयोऽनन्तानन्ताः । त्रयाणामपि योगिनां सासादनसम्यग्दृष्ट्यादयः संयतासंयतान्ताः पत्योपमासंख्येयभागप्रमिताः । प्रमत्तसंयतादयः सयोगकेवल्यन्ताः संख्येयाः । अयोगकेवलिनः सामान्योक्तसंख्याः ॥ (५) वेदानुवादेन— स्त्रीवेदाः पुंवेदाश्च मिथ्यादृष्टयोऽसंख्येयाः श्रेणयः प्रतरासंख्येयभागप्रमिताः । नपुंसकवेदामिथ्यादृष्टयोऽनन्तानन्ताः । स्त्रीवेदा नपुंसकवेदाश्च सासादनसम्यग्दृष्ट्यादयः संयतासंयतान्ताः सामान्योक्तसंख्याः । प्रमत्तसंयतादयोऽनिवृत्ति-

वादरान्ताः सङ्ख्येयाः । पुंवेदाः सासादनसम्यग्दृष्ट्यादयः संयतासं-
यतान्ताः सामान्योक्तसंख्याः । प्रमत्तसंयतादयोऽनिवृत्तिवादरान्ताः सा-
मान्योक्तसंख्याः । अपगतवेदा अनिवृत्तिवादरादयोऽयोगकेवल्यन्ताः
सामान्योक्तसंख्याः ॥ (६) कषायानुवादेन— क्रोधमानमायासु मिथ्या-
दृष्ट्यादयः संयतासंयतान्ताः सामान्योक्तसंख्याः । प्रमत्तसंयताद-
योऽनिवृत्तिवादरान्ताः संख्येयाः । लोभकषायाणामुक्त एव क्रमः । अयं
तु विशेषः सूक्ष्ममाम्परायसंयताः सामान्योक्तसंख्याः । अकषाया उप-
शान्तकषायादयोऽयोगकेवल्यन्ताः सामान्योक्तसंख्याः ॥ (७) ज्ञानानु-
वादेन— मत्तज्ञानिनः श्रुताज्ञानिनश्च मिथ्यादृष्टिमासादनसम्यग्दृष्टयः सा-
मान्योक्तसंख्याः । विभङ्गज्ञानिनो मिथ्यादृष्टयोऽसंख्येयाः श्रेणयः प्रत-
रासंख्येयभागप्रमिताः । सासादनसम्यग्दृष्टयः पत्योपमासंख्येयभागप्रमि-
ताः । मतिश्रुतज्ञानिनोऽसंयतसम्यग्दृष्ट्यादयः क्षीणकषायान्ताः सामान्यो-

सर्वार्थ०

३१

क्तसंख्याः । अवधिज्ञानिनोऽसंयतसम्यग्दृष्टिसंयतान्यतान्ताः सामान्योक्तसं-
ख्याः । प्रमत्तसंयतादयः क्षीणकषायान्ताः संख्येयाः । मनःपर्ययज्ञानिनः
प्रमत्तसंयतादयः क्षीणकषायान्ताः संख्येयाः । केवलज्ञानिनः मयोगा अ-
योगाश्च सामान्योक्तसंख्याः ॥ (८) संयमानुवादेन— सामायिकच्छेदो-
पस्थापनशुद्धिसंयताः प्रमत्तादयोऽनिवृत्तिवादरान्ताः सामान्योक्तसंख्याः ।
परिहारविशुद्धिसंयताः प्रमत्ताश्चाप्रमत्ताश्च संख्येयाः । सूक्ष्मसाम्परायशुद्धि-
संयता यथाख्यातविहारशुद्धिसंयताः संयतासंयता असंयताश्च सामान्योक्त-
संख्याः ॥ (९) दर्शनानुवादेन— चक्षुर्दर्शनिनो मिथ्यादृष्टयोऽसंख्येयाः
श्रेणयः प्रतरासंख्येयभागप्रमिताः । अचक्षुर्दर्शनिनो मिथ्यादृष्टयोऽनन्तानन्ताः
। उभये च सासादनसम्यग्दृष्ट्यादयः क्षीणकषायान्ताः सामान्योक्तसंख्याः
। अवधिदर्शनिनोऽवधिज्ञानिवत् । केवलदर्शनिनः केवलज्ञानिवत् ॥
(१०) लेशानुवादेन— कृष्णनीलकपोतलेश्या मिथ्यादृष्ट्यादयोऽसंयतसम्य-

अध्यायः

॥ २ ॥

३१

दृष्ट्यन्ताः सामान्योक्तसंख्याः । तेजःपद्मलेश्या मिथ्यादृष्ट्यादयः संयता-
 संयतान्ताः स्त्रीवेदवत् । प्रमत्ताप्रमत्तसंयताः संख्येयाः । शुक्कलेश्या मिथ्या-
 दृष्ट्यादयः संयतासंयतान्ताः पत्योपमासंख्येयभागप्रमिताः । प्रमत्ताप्रम-
 त्तसंयताः संख्येयाः । अपूर्वकरणादयः सयोगकेवल्यन्ता अलेश्याश्च सा-
 मान्योक्तसंख्याः ॥ (११) भव्यानुवादेन- भव्येषु मिथ्यादृष्ट्यादयोऽयोगके-
 वल्यन्ताः सामान्योक्तसंख्याः । अभव्या अनन्ताः ॥ (१२) सम्यक्त्वानु-
 वादेन- क्षायिकसम्यग्दृष्टिषु असंयतसम्यग्दृष्टयः पत्योपमामसंख्येयभाग-
 मिताः । संयतासंयतादय उपशान्तकषायान्ताः संख्येयाः । चत्वारः
 क्षपकाः सयोगकेवलिनोऽयोगकेवलिनश्च सामान्योक्तसंख्याः । औपश-
 मिकसम्यग्दृष्टिषु असंयतसम्यग्दृष्टिसंयतासंयताः पत्योपमासंख्येयभाग-
 प्रमिताः । प्रमत्ताप्रमत्तसंयताः संख्येयाः । चत्वार औपशमिकाः सामा-
 न्योक्तसंख्याः । सासादनसम्यग्दृष्टयः सम्यग्मिथ्यादृष्टयो मिथ्यादृष्टयश्च

सामान्योक्तसंख्याः॥ (१३) संज्ञानुवादेन—संज्ञिषु मिथ्यादृष्ट्यादयः क्षीणकषा-
यान्ताश्चक्षुर्दर्शनिवत् । असंज्ञिनो मिथ्यादृष्टयोऽनन्तानन्ताः । तदुभयव्य-
पदेशरहिताः सामान्योक्तसंख्याः ॥ (१४) आहारानुवादेन—आहारकेषु
मिथ्यादृष्ट्यादयः सयोगकेवल्यन्ताः सामान्योक्तसंख्याः । अनाहारकेषु
मिथ्यादृष्टिसासादनसम्यग्दृष्ट्यसंयतनम्यग्दृष्टयः सामान्योक्तसंख्याः । स-
योगकेवलिनः संख्येयाः । अयोगकेवलिनः सामान्योक्तसंख्याः । संख्या
निर्णीता ॥ क्षेत्रमुच्यते ॥ तत् द्विविधम् । सामान्येन विशेषेण च ॥ सामा-
न्येन तावत् मिथ्यादृष्टीनां सर्वलोकैः ॥ सासादनसम्यग्दृष्टयोदीनामयोग-

१ स्वस्थानस्वस्थाने वेदनाकषायमारणान्तिकसमुद्घातेषु उपपादे च एवं पञ्चसु पदेषु
सर्वलोकैः मिथ्यादृष्टीनां क्षेत्रम् ॥

२ सासादनस्य असंयतसम्यग्दृष्टेश्च स्वस्थानस्वस्थानविहारवत् ॥ स्वस्थानवेदनाकषायवै-
क्रियिकमारणान्तिकोपपादेषु लोकस्यासंख्येयभागः क्षेत्रम् ॥ मिश्रस्य तेषामिव मारणान्तिकोप-
पादरहितेषु तद्रहितत्वं कुतः इति चेत्तस्य मारणान्तिकमरणयोरभावात् । तदपि कुतः । 'मर-

सर्वाथः
१४

केवल्यन्तानां लोकस्यासंख्येयभागः ॥ सयोगकेवलिनां लोकस्यासंख्येय-
भागः समुद्घातेऽसंख्येया भागाः सर्वलोको वा ॥ विशेषेण-- (१) गत्यनु-

अध्याय
॥ १ ॥

गतसमुद्घातो वि य ण मिस्सस्मि ' इत्यनेन ' मिस्सा आहारस्समिस्सा ' इत्यादिना च तयोः
प्रतिषेधानिश्चीयते ॥ एवं देशसंयतादिषु आगमानुतारेणावबोद्धव्यम् ॥

३ एकस्मिन्काले सम्भवतां पूर्वोक्तप्रतसहस्रपृथक्त्वसंख्यानां सयोगकेवलिनां स्वस्थान-
स्वस्थानविहारवत्स्वस्थानापेक्षया च लोकस्यासंख्येयभागः क्षेत्रम् ॥ असंख्येयभागा इति
वचनेन प्रतरासमुद्घाते लोकस्यासंख्यातवहुभागमात्रं क्षेत्रमित्युक्तं ज्ञेयम् ॥ त्रिलोकसारे
' सत्तासीदी चतुस्सदेत्यादिना ' कथितेन सर्ववाचक्यावरुद्धक्षेत्रेण । एतावता १०२४१९८७-
१४८७ । सर्वलोकासंख्यातैकभागमात्रेण हीनस्य सर्वलोकस्य तत्क्षेत्रत्वात् ॥ लोकपूरणापेक्षया
वर्तलोकः क्षेत्रम् ॥

४ असंख्येया वा भागा इति वा शब्देन समुद्घाते असंख्येयभागोऽपि परावृष्टः । तेन
गणकवादसमुद्घातयोर्लोकस्यासंख्येयभागः क्षेत्रमियवसेयम् ॥ तत्र आरोहणावगोहणापेक्षया
रूपेण चत्वारिंशत्केवलिनः सम्भवन्ति । तथापि क्षेत्रं लोकस्यासंख्येयभाग एव । उत्तरत्र
सर्वत्र स्वस्थानादिशदानि यथासम्भवं योज्यानि ॥

३४

वादेन नरकगतौ सर्वासु पृथिवीषु नारकाणां चतुर्षु गुणस्थानेषु लोकस्यासंख्येयभागः । तिर्यग्गतौ तिरश्चां मिथ्यादृष्ट्यादिसंयतासंयतान्तानां सामान्योक्तं क्षेत्रम् । मनुष्यगतौ मनुष्याणां मिथ्यादृष्ट्याद्ययोगकेवल्यन्तानां लोकस्यासंख्येयभागः । सयोगकंवल्लिनां सामान्योक्तं क्षेत्रम् । देवगतौ देवानां सर्वेषां चतुर्षु गुणस्थानेषु लोकस्यासंख्येयभागः ॥ (२) इन्द्रियानुवादेन— एकेन्द्रियाणां क्षेत्रं सर्वलोकः । विकलेन्द्रियाणां लोकस्यासंख्येयभागः । पञ्चेन्द्रियाणां मनुष्येवत् ॥ (३) कायानुवादेन— पृथिवीकायादिवनरातिक्रियिकान्तानां सर्वलोकः । त्रसकायिकानां पञ्चेन्द्रियवत् ॥ (४) योगानुवादेन— वाद्यानसयोगिनां मिथ्यादृष्ट्यादिमयोगकेवल्यन्तानां लोकस्यासंख्येयभागः । काययोगिनां मि-

१ भागहारभूतासङ्ख्यातस्यानेकविधत्वेन क्षेत्रस्य तारतम्यसद्भावेऽपि लोकस्यासंख्येयभागाविशेषान्मनुष्यवदिति वचनम् ॥

सर्वार्थ०

३६

ध्यादृष्ट्यादिमयोगकेवल्यन्तानामयोगकेवलिनां च सामान्योक्तं क्षेत्रम् ॥
(५) वेदानुवादेन— स्त्रीपुंवेदानां मिथ्यादृष्ट्याद्यनिवृत्तिवादरान्तानां
लोकस्यासंख्येयभागः । नपुंसकवेदानां मिथ्यादृष्ट्याद्यनिवृत्तिवादरान्ता-
नामपगतवेदानां च सामान्योक्तं क्षेत्रम् ॥ (६) कषयानुवादेन— क्रोध-
मानमायाकषयाणां लोभकषयाणां च मिथ्यादृष्ट्याद्यनिवृत्तिवादरान्तानां
सूक्ष्मसाम्पन्नकषयाणां च सामान्योक्तं क्षेत्रम् ॥ (७) ज्ञानानु-
वादेन— मत्तज्ञानिश्रुताज्ञानिनां मिथ्यादृष्टिमासादनसम्यग्दृष्टीनां सामा-
न्योक्तं क्षेत्रम् । विभङ्गज्ञानिनां मिथ्यादृष्टिमासादनसम्यग्दृष्टीनां लोक-
स्यासंख्येयभागः । अभिनिर्वोचकश्रुतावधिज्ञानिनामसंयतसम्यग्दृष्ट्यादीनां

१ वाङ्मानसयोगविशिष्टे सयोगकेवलिनि समुद्भातासम्भवोऽवगतव्यः ॥ ओराळं दंडहुगे
कवाडजुगले च तस्य निस्तो दु ॥ पदरेयलोगपूरे कम्मे तय होइ कम्म इयम् ॥ इत्यनेन तत्र
काययोगस्यैव कथनात् काययोगे तु स्वस्थानसमुद्भातसम्भवो भवति ॥

अध्यायः

॥ १ ॥

३६

क्षीणकषायान्तानां, मनःपर्ययज्ञानिनां च प्रमत्तादीनां क्षीणकषायान्तानां
 केवलज्ञानिनां सयोगानामयोगानां च सामान्योक्तं क्षेत्रम् ॥ (८) सँ-
 यमानुवादेन- सामायिकच्छेदोपस्थापनाशुद्धिसँयतानां चतुर्णां परिहार-
 विशुद्धिसँयतानां प्रमत्ताप्रमत्तानां सूक्ष्मसाम्परायशुद्धिसँयतानां यथाख्या-
 तविहारशुद्धिसँयतानां चतुर्णां सँयतासँयतानामसँयतानां च चतुर्णां
 सामान्योक्तं क्षेत्रम् ॥ (९) दर्शनानुवादेन- चक्षुर्दर्शनिनां मिथ्यादृ-
 ष्ट्यादिक्षीणकषायान्तानां लोकस्यासंख्येयभागः । अचक्षुर्दर्शनिनां मि-
 थ्यादृष्ट्यादिक्षीणकषायान्तानां सामान्योक्तं क्षेत्रम् । अवधिदर्शनिनाम-
 वधिज्ञानिवत् । केवलदर्शनिनां केवलज्ञानिवत् ॥ (१०) लेश्यानुवादेन-
 कृष्णनीलकापोतलेश्यानां मिथ्यादृष्ट्याद्यसँयतसम्यग्दृष्टयन्तानां समा-
 न्योक्तं क्षेत्रम् । तेजःपद्मलेश्यानां मिथ्यादृष्ट्याद्यप्रमत्तान्तानां लोकस्या-
 संख्येयभागः । शुक्ललेश्यानां मिथ्यादृष्ट्यादिक्षीणकषायान्तानां लोकस्या-

संख्येयभागः । सयोगकेवलिनामलेश्यानां च सामान्योक्तं क्षेत्रम् ॥ (११)
 १ भव्यानुवादेन- भव्यानां चतुर्दशानां सामान्योक्तं क्षेत्रम् ॥ अभव्यानां
 २ सर्वलोकः ॥ (१२) सम्यक्त्वानुवादेन- क्षायिकसम्यग्दृष्टीनामसंयतसम्यग्-
 गृह्यथाद्ययोगकेवल्यन्तानां क्षायोपशमिकसम्यग्दृष्टीनामसंयतसम्यग्दृष्ट्या-
 द्यप्रमत्तान्तानामौपशमिकसम्यग्दृष्टीनामसंयतसम्यग्दृष्ट्याद्युपशान्तकषाया-
 न्तानां सासादनसम्यग्दृष्टीनां सम्यग्बिध्यादृष्टीनां च सामान्योक्तं क्षेत्रम्
 (१३) सञ्ज्ञानुवादेन- सञ्ज्ञिनां चक्षुर्दर्शनवत् । असञ्ज्ञिनां सर्वलोकः
 । तदुभयव्यपदेशरहितानां सामान्योक्तं क्षेत्रम् ॥ (१४) आहारानुवा-
 देन- आहारकाणां मिथ्यादृष्ट्यादिकीष्णकषायान्तानां सामान्योक्तं क्षे-
 त्रम् । सयोगकेवलिनां लोकस्यासंख्येयभागः । अनाहारकाणां मिथ्या-

दृष्टिसासादनसम्यग्दृष्ट्यसंयतसम्यग्दृष्ट्ययोगकेवलिनां सामान्योक्तं क्षेत्रम् । सयोगकेवलिनां लोकस्यासंख्येयभागाः सर्वलोको वा ॥ क्षेत्रनिर्णयः कृतः ॥ स्पर्शनमुच्यते । तत् द्विविधम् । सामान्येन विशेषेण च ॥ सामान्येन तावत्— मिथ्यादृष्टिभिः सर्वलोकः स्पृष्टः । सासादनसम्यग्दृष्टिभिर्लोकस्यासंख्येयभागः अष्टौ द्वादश वा चतुर्दश भागा देशोनाः । सम्यग्मिथ्यादृष्ट्यसंयतसम्यग्दृष्टिभिर्लोकस्यासंख्येयभागः अष्टौ वा चतु-

१ असंख्यातयोजनकोट्याकाशप्रदेशः परिमाणरज्जुस्तावदुच्यते । तल्लक्षणसमचतुरस्तरज्जुत्रिचत्वारिंशदधिकशतत्रयपरिमाणो लोक उच्यते । स लोको मिथ्यादृष्टिभिः सर्वः स्पृष्टः । इत्युक्तलक्षणे लोके स्वस्थानविहारः परस्थानविहारो मारणान्तिकसमुद्रातश्च प्राणिभिर्विधीयते ॥

२ तत्र स्वस्थानविहारापेक्षया सासादनसम्यग्दृष्टिभिर्लोकस्यासंख्येयभागः स्पृष्टः । एवमग्रेऽपि स्वस्थानविहारापेक्षया लोकस्यासंख्येयभागो ज्ञातव्यः । परस्थानविहारापेक्षया तु सासादनदेवानां प्रथमपृथिवीत्रये विहारात् रज्जुद्वयम् । अच्युतान्तोपरिहारात् षड्रज्जुवत् ।

दश भागा देशोनाः । सँयतासँयतैर्लोकस्यासंख्येयभागः षट् चतुर्दश
भागा वा देशोनाः । प्रमत्तसँयतादीनामयोगकेवल्यन्तानां क्षेत्रवत्स्पर्शनम्
॥ विशेषेण (१) गत्यनुवादेन- नरकगतौ प्रथमायां पृथिव्यां नारकै-
श्चतुर्गुणस्थानैर्लोकस्यासंख्येयभागः स्पृष्टः । द्वितीयादिषु प्राक्सप्तम्या मि-
थ्यादृष्टिभिः सासादनसम्यग्दृष्टिभिर्लोकस्यासंख्येयभागः एकः द्वौ त्रयः

इत्यष्टौ द्वादश चतुर्दश वा भागा देशोनाः स्पृष्टाः ॥ द्वादशभागाः कथं स्पृष्टा इति चे-
दुच्यते । सप्तमपृथिव्या परित्यक्तः सासादनादिगुणस्थान एव मारणान्तिकं विदधातीति
नियमात् ॥ षष्ठीनो मध्यलोके पञ्चमरज्जवः सासादनो मारणान्तिकं करोति । मध्यलो-
काच्च लोकाग्रे बादरपृथिवीकायिकबादगण्कायिकबादवनस्पतिकायिकेषु उत्पद्यते इति सप्त-
रज्जव एव द्वादशरज्जवो भवन्ति सासादनसम्यग्दृष्टिर्हि वायुकायिकेषु तेजःकायिकेषु नरकेषु
सर्वमूष्मकायिकेषु चतुर्थस्थानकेषु नोत्पद्यत इति नियमः ॥ तथाचोक्तम् ॥ ॥ गाथा ॥
वज्जिअ ठाणचउकं तेऊ वाऊ य णरय सुहुमं च ॥ अण्णच्च सव्वठाणे उवज्जेदे सासणो
जीवो ॥ १ ॥ देशोना इति कथम् । केचिन्मदेशाः सासादनसम्यग्दर्शनयोग्या न भवन्तीति
देशोनाः । एवमुत्तरत्र सर्वत्रापि वेदितव्यम् ॥

सर्वार्थ०

४१

चत्वारः पञ्च चतुर्दश भागा वा देशोनाः । सम्यञ्मिथ्यादृष्ट्यसंयतसम्य-
गदृष्टिभिलोकस्यासंख्येयभागः । सप्तम्यां पृथिव्यां मिथ्यादृष्टिभिलोकस्या-
संख्येयभागः षट् चतुर्दश भागा वा देशोनाः । शेषैस्त्रिभिलोकस्यासं-
ख्येयभागः ॥ तिर्यग्गतौ तिरश्चां तिर्यङ्मिथ्यादृष्टिभिः सर्वलोकः स्पृष्टः ।
सासादनसम्यगदृष्टिभिलोकस्यासंख्येयभागः । सप्त चतुर्दश भागा वा
देशोनाः । सम्यञ्मिथ्यादृष्टिभिलोकस्यासंख्येयभागः । असंयतसम्यगदृष्टि-
भिः संयतासंयतैर्लोकस्यासंख्येयभागः षट् चतुर्दश भागा वा देशोनाः ॥
मनुष्यगतौ मनुष्यैर्मिथ्यादृष्टिभिलोकस्यासंख्येयभागः सर्वलोको वा स्पृष्टः
। सासादनसम्यगदृष्टिभिलोकस्यासंख्येयभागः सप्त चतुर्दश भागा वा
देशोनाः । सम्यञ्मिथ्यादृष्ट्यादीनामयोगकेवल्यन्तानां क्षेत्रवत्स्पर्शनम्
॥ देवगतौ देवैर्मिथ्यादृष्टिनासादनसम्यगदृष्टिभिलोकस्यासंख्येयभागः अष्टौ
नव चतुर्दश भागा वा देशोनाः । सम्यञ्मिथ्यादृष्ट्यसंयतसम्यगदृष्टिभिलो-

अ०, पः

॥ १ ॥

४१

कस्यामंख्येयभागः अष्टौ चतुर्दश भागा वा देशोनाः (२) इन्द्रियानु-
वादेन— एकेन्द्रियैः सर्वलोकः स्पृष्टः । विकलेन्द्रियैर्लोकस्यामंख्येयभागः
सर्वलोको वा ॥ पञ्चेन्द्रियेषु मिथ्यादृष्टिभिलोकस्यामंख्येयभागः अष्टौ
चतुर्दश भागा वा देशोनाः सर्वलोको वा । शेषाणां सामान्योक्तं स्प-
र्शनम् ॥ (३) कायानुवादेन— स्थावरकायिकैः सर्वलोकः स्पृष्टः ॥
त्रयकाशिकानां पञ्चेन्द्रियवत् स्पर्शनम् ॥ (४) योगानुवादेन— वा-
ज्ज्ञानमयोगिनां मिथ्यादृष्टिभिलोकस्यामंख्येयभागः अष्टौ चतुर्दश भागा
वा देशोनाः सर्वलोको वा । मामादनमभ्यर्गदृष्ट्यादीनां क्षीणकषायान्ता-
नां सामान्योक्तं स्पर्शनम् । मयोगकेवलानां लोकस्यामंख्येयभागः ॥
काययोगिनां मिथ्यादृष्ट्यादीनां मयोगकेवल्यन्तानामयोगकेवलानां च
सामान्योक्तं स्पर्शनम् ॥ (५) वेदानुवादेन— स्त्रीपुंवेदैर्मिथ्यादृष्टिभिलोक-
स्यामंख्येयभागः स्पृष्टः अष्टौ चतुर्दश भागा वा देशोनाः सर्वलोको वा ।

सामादनमम्यगृह्णामि लोकस्यासंख्येयभागः अष्टौ नव चतुर्दश भागा वा देशोनाः । मम्यद्विथ्यादृष्ट्याद्यनिवृत्तिवादगन्तानां सामान्योक्तं स्पर्शनम् । अमयतमम्यगृह्णामिः मयतामयते लोकस्यासंख्येयभागः षट् चतुर्दश भागा वा देशोनाः । प्रमताद्यनिवृत्तिवादगन्तानामपगतवेदानां च सामान्योक्तं स्पर्शनम् ॥ (६) कषायानुवादेन—चतुष्कषायाणामकषायाणां च सामान्योक्तं स्पर्शनम् ॥ (७) ज्ञानानुवादेन—मत्यज्ञानिश्रुताज्ञानिनां मिथ्यादृष्टिसामादनमम्यगृह्णीनां सामान्योक्तं स्पर्शनम् । विभङ्गज्ञानिनां मिथ्यादृष्टीनां लोकस्यासंख्येयभागः अष्टौ चतुर्दश भागा वा देशोनाः सर्वलोको वा । सामादनमम्यगृह्णीनां सामान्योक्तं स्पर्शनम् । आभिनिबोधिकश्रुतावधिमनःपर्ययकेवलज्ञानिनां सामान्योक्तं स्पर्शनम् । (८)

१ मनुष्यतिर्यग्बभङ्गज्ञानिभिः क्रियमाणमारणान्तिकापेक्षया सर्वलोका इति वचनम् ॥
देवानां नव चतुर्दश भागा इति पूर्वमुक्तत्वात् ॥

अध्यायः

॥ १ ॥

ननु सत्तवेदेषु मिथ्यादृष्टीनां सासारन
सम्यगृह्णीनां च सामान्योक्तं स्पर्शनम् ।
सम्यग्मिथ्यादृष्टिर्न लोकस्यासंख्येय
भागः स्पष्टः । असंयतेति -

५८

४३

सँयमानुवादेन- सँयतानां सर्वेषां सँयतासँयतानामसँयतानां च सामान्योक्तं स्पर्शनम् ॥ (९) दर्शनानुवादेन- चक्षुर्दर्शनिनां मिथ्यादृष्ट्यादिक्षीणकषायान्तानां पञ्चेन्द्रियवत् ॥ अचक्षुर्दर्शनिनां मिथ्यादृष्ट्यादिक्षीणकषायान्तानामवधिकेवलदर्शनिनां च सामान्योक्तं स्पर्शनम् ॥ (१०) लेश्यानुवादेन- कृष्णनीलकापोतलेश्यैर्मिथ्यादृष्टिभिः सर्वलोकः स्पृष्टः । सासादनसम्यग्दृष्टिभिलोकस्यासंख्येयभागः पञ्च चत्वारः द्वौ चतुर्दश भागा वा देशोनाः । “ द्वादशभागाः कुतो न लभ्यन्त इति चेत् तत्रा-

१ मिथ्यादृष्ट्यसँयतसम्यग्दृष्ट्यन्तानाम् ॥

२ ॥ काओ काओ तद् काओ णीळा णीळा य णीळ किळा य । किळा य परम-किळा लेस्सा पढमादिपुढवीणम् ॥ १ ॥ अस्या गाथाया अर्थः कथ्यन्ते- प्रथमायां पृथिव्यां नारकाणां जघन्या कपोतलेश्या भवति ॥ द्वितीयायां मध्यमा । तृतीयायामष्टस्विन्द्रकेषु उत्कृष्टा । सैव चरमेन्द्रके उत्कृष्टा । सैव केषांचिन्नारकाणां जघन्या नीललेश्या भवति ।

वस्थितलेश्यापेक्षया पञ्चैव अथवा येषां मते सासादनः एकेन्द्रियेषु नोत्पद्य-
ते तन्मतापेक्षया द्वादश भागा न दत्ताः । ” सम्यङ्बिध्यादृष्ट्यसंयतसम्य-
गृष्टिभिर्लोकस्यासंख्येयभागः । तेजोलेश्यैर्मिथ्यादृष्टिसासादनसम्यगृष्टिभि-

चतुर्थ्यां तस्यां मध्यमा नीला । पंचम्यां पृथिव्यां उपरिमेषु चतुर्विन्द्रकेषु उत्कृष्टा । सैव
चरमेन्द्रकेषु उत्कृष्टा नीललेश्या जघन्या कृष्णलेश्या च भवति ॥ षष्ठ्यां मध्यमा कृष्ण-
लेश्या । सप्तम्यां पृथिव्यां उत्कृष्टा कृष्णलेश्या । ततः षष्ठपृथिवीतः मारणान्तिकं कुर्वाणान्
कृष्णलेश्या सासादनान्प्रति पंच चतुर्दश भागाः कथिताः ॥

१ सप्तमपृथिवीपरित्यागः कृत इति चेत् - “ तमतमगुणपडिवण्णा य ण मरंतीति ” वच-
नेन तत्रत्यसासादनानां मरणाभावात् । मरणाभावेऽपि मारणान्तिकाभावप्रतीतिः कथमिति
चेत् - कृष्णलेश्यापेक्षया पञ्च चतुर्दश भागा इति वचनान्यथानुपपत्तेः पञ्चमपृथिवीचरमेन्द्र-
कात् नीललेश्योत्कृष्टस्थानात् मारणान्तिकं कुर्वद्भिः सासादनैश्चत्वारश्चतुर्दश भागाः स्पृष्टाः
। -^{३४३} । तृतीयपृथ्वीचरमेन्द्रकात्कपोतलेश्योत्कृष्टस्थानान्मारणान्तिकं कुर्वाणैर्द्वौ चतुर्दशभागौ
स्पृष्टौ । -^{३४५} । देशोनत्वं भोगभूमिषु प्रणिधात्रस्पर्शनात् ॥

लोकस्यासंख्येयभागः । अष्टौ नव चतुर्दश भागा वा देशोनाः । सम्यग्मि-
थ्यादृष्ट्यसंयतमम्यगृष्टिभिर्लोकस्यासंख्येयभागः अष्टौ चतुर्दश भागा वा
देशोनाः । संयतासंयतैर्लोकस्यासंख्येयभागः अर्ध्यर्धचतुर्दश भागा वा

१ षष्ठपृथ्वीपर्यन्तस्थितानामशुभलेक्ष्यासंयतसम्यगृष्टीनां मरणमस्ति । अतो लोकस्यासंख्ये-
यभागः कथमिति चेत्- तेषां मनुष्यक्षेत्रे एवोत्पत्तिमद्भावेन एकरज्जुविष्कम्भे सर्वत्र
स्पर्शाभावादिति ब्रूयः । श्रेणिबद्धप्रकीर्णकवर्तिनामपि स्वकीयस्वकीयपृथगमेव इन्द्रकपर्यन्तं
तिर्यगागम्य पुनरुर्ध्वागमनात्तावानेव । अन्यथा लोकासंख्येयकथनानुपपत्तेः ॥

२ विहारवत्स्वस्थानापेक्षया अष्टौ चतुर्दश भागाः । $\frac{3}{3 \times 3}$ ॥ विहारवन्तस्तेजोलेक्ष्या
मिथ्यादृष्टिदेवास्तृतीयपृथ्वीतोऽष्टमपृथिवीवाटरृथिवीकायिकत्वेनोत्पत्त्यर्थं मारणान्तिकं कुर्व-
न्ति तदपेक्षया नव चतुर्दश भागाः । $\frac{3}{3 \times 3}$ ॥

३ विहारवत्स्वस्थानापेक्षया । $\frac{6}{3 \times 3}$ ॥

४ तेजोलेक्ष्या- देशसंयतैः क्रियमाणमारणान्तिकसमुद्धानापेक्षयाऽर्ध्यर्धचतुर्दश भागाः । $\frac{3}{3 \times 3}$
चतुर्दशभागैस्त्रिभिर्भविष्यम् ॥ सनत्कुमारमाहेन्द्रपर्यन्तं तेजोलेक्ष्यासद्भावादिति चोदनायां

देशोनाः ॥ प्रमत्ताप्रमत्तैर्लोकस्यासंख्येयभागाः ॥ पद्मलेश्यैर्मिथ्यादृष्ट्या-
द्यसंयतसम्यग्दृष्ट्यान्तैर्लोकस्यासंख्येयभागः अष्टौ चतुर्दश भागा वा
देशोनाः संयतासंयतैर्लोकस्यासंख्येयभागः पञ्च चतुर्दशभागा वा देशोनाः ॥
प्रमत्ताप्रमत्तैर्लोकस्यासंख्येयभागः ॥ शुक्ललेश्यैर्मिथ्यादृष्ट्यादिसंयतासंयता-

परिहारो गोमटसारे जीवकाण्डे लेख्यामार्गणायं स्पर्शाधिकारे । “ एवं तु समुघादे
णव चोदस भाग्यं च किंचूणम् । उववादे पढमपदं दि वठ चोदस य किंचूणम् ॥ १ ॥ ”
इति गाथायास्तुरीयपादव्याख्यानं दृष्ट्वा ज्ञात्वा दातव्यः ॥

१ विहारवत्स्वस्थानवेदनाकषायवैक्रियिकसमुद्घातापेक्षया अष्टचतुर्दशभागाः । — ३४३ — ॥
प्रागुक्तेष्वप्यष्टचतुर्दशभागेष्वयं क्रमो वेदितव्यः ॥

२ पद्मलेश्यादेशसंयतैः क्रियमाणमारणान्तिकापेक्षया पञ्च चतुर्दश भागाः सहस्रार-
कल्पादुपरि पद्मलेश्याभावात् । पीतपद्मशुक्ललेश्या द्वित्रिशेषेष्विति वचनात् ॥

नैर्लोकस्यासंख्येयभागः षट् चतुर्दश भागा वा देशोनाः । प्रमत्ता-

अध्यायः

॥ १ ॥

१ शुक्लेऽश्यादेशसंयतस्य मारणान्तिकापेक्षया षट्चतुर्दशभागकथनं सुगमम् । अच्युत-
कल्पादुपरि तस्योत्पत्त्यभावात् । इतरेषामपि मिथ्यादृष्ट्याद्यसंयतान्तानां षट्चतुर्दशभागा
इति वचनात् । शुक्लेऽश्यादेवानां मध्यलोकादथः विहारो नास्तीति युक्त्याऽवगम्यते ।
अन्यथा अष्टौ चतुर्दशभागा इति कथयन्ति खलु शास्त्रकाराः । ननु तेषां मध्यलो-
कपर्यन्तमपि विहारो नास्ति । केवलं मारणान्तिकोपपादापेक्षया षट्चतुर्दशभागकथनामिति
वचनं मन्तव्यम् । सम्याङ्मिथ्यादृष्टेस्तदभावात् ॥ मिस्सा आहारस्स य मिस्सा चढ-
माणपढमपुब्बा य । पढमुवसम्मा तमतमगुणपडिवण्णा य ण मरंति ॥ इति वचनेन-
मरणतसमुग्घादो वि य ण मिस्सस्सि इति वचनेन च तदवगमः । लेखकदोषोऽयं षट्
चतुर्दशभागा इति न च शास्त्रकारवचनमिति च नाशङ्कनीयम् । नोमिचन्द्रसैध्यान्तिकच
क्रवर्त्तिभिरपि तथैवोक्तत्वात् । सुक्कस्स य तिहाणे पढमोत्थ चोद्दसा हि $\frac{E}{3 \times 3}$ णाणवरे ।
सम्मुग्घादस्सि य संखातीदा हवन्ति भांगा वा ॥ १ ॥ सव्वो खलु लोमो पांसो

१ प्रतरासमुद्भाते ।

२ लोकपूरणसमुद्भाते ।

दिसयोगकेवल्यन्तानां अलेश्यानां च सामान्योक्तं स्पर्शनम् ॥ (११)
 भव्यानुवादेन- भव्यानां मिथ्यादृष्ट्याद्ययोगकेवल्यन्तानां सामान्योक्तं

होदिति निदिष्टो इति । ननु पञ्चानुत्तरपर्यन्तं शुक्लेश्यासञ्ज्ञावेन ततोऽधः शुक्लेश्यासं
यतसम्यग्दृष्टिभिरुपपादपरिणतः स्मृष्टत्वात् । देशोनसप्तचतुर्दशभागा इति वचनं युक्तं । न
युक्तं मनुष्यक्षेत्रवर्तिमनुष्याणामेव तत्रोत्पत्तेः । ततः मनुष्यतानामपि मनुष्यक्षेत्रे एवोत्पत्ते-
र्लोकासंख्येयभागेऽन्तर्भावात् । एकरज्जुविष्कम्भे सर्वत्र स्पर्शाभावात् । कल्पातीतानां
विहाराभावाच्च । ननु- “ सदरसहस्रारगो ति तिरिय दुर्ग तिरिय ओ उज्जोज
अत्थि स तदा णथि स दर ओ ” इत्यनेन सहस्रारकल्पादुपरितनदेवानां तिर्यगा-
युष्यादिवन्धाभावकथनात्तेषां तिर्यध्वन्पत्यभावोऽवगम्यते । तथा च मनुष्येष्वेवोत्पत्तावपि
स्वयम्प्रभाचलबाहिर्द्वान्तिरक्षामच्युतपर्यन्तगुण्यत्तिसञ्ज्ञावात् । अन्यथा सामान्यस्पर्शकथनावसरे
देशसंयतापेक्षया पञ्चतुर्दशभागकथनानुपपत्तेर्लोकासंख्येयभागकथनप्रसङ्गात्सायिकमम्यद्विष्टदे-
शसंयतवदानाद्यच्युतपर्यन्तदेवानां विहारवत्त्वाच्च कल्पातीतानामेष क्रमा नास्तीति
लोकासंख्येयभाग एवेत्यवगन्तव्यम् ॥

स्पर्शनम् । अभव्यैः सर्वलोकः स्पृष्टः ॥ (१२) सम्यक्त्वानुवादेन-
 क्षायिकसम्यग्दृष्टीनामसंयतसम्यग्दृष्ट्याद्ययोगकेवल्यन्तानां सामान्योक्तम् ।
 किं तु संयतासंयतानां लोकस्यासंख्येयभागः । क्षायोपशमिकसम्यग्दृ-
 ष्ठीनां सामान्योक्तम् ॥ औपशमिकसम्यक्त्वानामसंयतसम्यग्दृष्टीनां सा-

१ प्राक्सामान्यकथनावसरे देशसंयतस्य पदचतुर्दश भागा इत्युक्तम् । इदानीं क्षायिक
 सम्यग्दृष्टिदेशसंयतापेक्षया लोकासंख्येयभाग इति कथ्यते । तत्कुत इति चेत्- मानुषोत्तर-
 पर्वतबहिर्वर्तिर्तिर्यक्षु सर्वत्र क्षायिकसम्यक्त्वाभावात् । तत्र तदभावश्च “ ॥ दंसणमोहख-
 वणापठवगो कम्मभूमिजो मणुसो ॥ नित्थयग्गपादमूले केवल्लिसुदकेवल्लीमूले ॥ ” इत्याग-
 मादवगम्यते । प्राग्वदतिर्यगायुषां पश्चाद्गृहीतक्षायिकसम्यक्त्वानामपि उत्तमभोगभूमिति-
 र्क्ष्वेवोत्पत्तेस्तत्र क्षायिकसम्यक्त्वाभाव एव “ चत्तारि वि खेत्ताइं आउगवंधेण होइ स-
 म्मतं । अणुवदमहव्वदाइं ण लहइ देवाउगंमोन्तुम् ॥ ” इति वचनात्तिर्यगायुर्वन्धेऽपि सम्य-
 क्त्वग्रहणमस्तीत्यवगन्तव्यम् ॥

मान्योक्तम् । शेषाणां लोकस्यासंख्येयभागः । सासादनसम्यग्दृष्टिसम्य-
ग्मिथ्यादृष्टिमिथ्यादृष्टीनां सामान्योक्तम् ॥ (१३) सञ्ज्ञानुवादेन-
सञ्ज्ञिनां चक्षुर्दर्शनिवत् । असञ्ज्ञिभिः सर्वलोकः स्पृष्टः । तदुभयव्यपदे-
शरहितानां सामान्योक्तम् ॥ (१४) आहारानुवादेन- आहारकाणां
मिथ्यादृष्ट्यादिक्षीणकषायान्तानां सामान्योक्तम् । सैयोगकेवलानां लो-
कस्यासंख्येयभागः ॥ अनाहारकेषु मिथ्यादृष्टिभिः सर्वलोकः स्पृष्टः ।

१ शेषाणां लोकासंख्येयभाग इत्यनेन उपशमसम्यग्दृष्टिदेशसंयतापेक्षयाऽपि लोकासं-
ख्येयभागकथनान्मनुष्यक्षेत्रवर्तिर्त्युपशमसम्यग्दृष्टीनां मरणरहितानां मारणान्तिकभावोऽप्य-
वगम्यते । अन्यथा तदपेक्षया षट् चतुर्दशभागा इति कथयन्ति । मनुष्यक्षेत्रवर्तिद्वितीयो-
पशमसम्यग्दृष्टीनां मरणमस्ति । मारणान्तिकोऽस्ति नास्तीत्यत्र नास्माकं निश्चयः । उप-
देशाभावात् । यद्यस्ति तदपि लोकासंख्येयभागेऽन्तर्भावः । मनुष्यक्षेत्राद्बहिरभावात् ॥

२ स्वस्थानवर्तिनां दण्डकवाटसमुद्रातवर्तिनां च ॥

सासादनसम्यग्दृष्टिभिलोकस्यासंख्येयभागः एकैदश चतुर्दश भागा वा

१ षष्ठपृथ्वीपर्यन्तवर्तिसासादनानां मध्यलोके उत्पत्तिरस्ति । मध्यलोकवर्तिनामच्युतऋ-
त्यपर्यन्तमुत्पत्तिरस्ति । तत उपपादपरिणतैस्तैस्तावत्क्षेत्रं स्पृष्टम् । तत एकैदश चतुर्दश भागा
अनाहारकसासादनापेक्षयेति सुगमम् । यदि ग्रैवेयकपर्यन्तं तेषामुत्पत्तिरस्ति तथापि लो-
कासंख्येयभागेऽन्तर्भावः । मनुष्याणामेव ग्रैवेयकेषूपत्तिः ॥ ननु सामान्यकयनावसरे
सासादनापेक्षया द्वादश चतुर्दश भागा इत्युक्तं तत्सम्भवः कथमिति चेत् — सासादना
अष्टमपृथ्वीपर्यन्तं मारणान्तिकं कृत्वा मिथ्यात्वपरिणामेन भ्रियन्ते । तत आहारकैः सा-
सादनैरच्युतादुपरि अष्टमपृथ्वीपर्यन्तं क्षेत्रं स्पृष्टम् । अच्युतादधः षष्ठपृथ्वीपर्यन्तमाहारकै-
रनाहारकैरपि तैः स्पृष्टम् । एतदपेक्षया तत्सम्भवो भवति ॥ अष्टमपृथिव्यामुत्पद्यमानसा-
सादनः मिथ्यापरिणामेनैव भ्रियत (इति) कुतो नियम इति चेत् — एतैराचार्यैरेकविकले
न्द्रियेषु सासादनानुत्पत्तिपक्षाङ्गीकरणात् ॥ कथमेषा प्रतीतिरिति चेत् — पूर्वमेकविकले-
न्द्रिये एकमेव मिथ्यादृष्टिगुणस्थानमि युक्तत्वात् पूर्वं तिर्यग्भुषसासादनापेक्षया सप्त चतुर्द-
शभागा इत्युक्तं तदप्यत्रोक्तमारणान्तिकापेक्षयेत्स्ववगन्तव्यम् ॥

देशोनाः । संयोगकेवलानां लोकस्यासंख्येयभागः सर्वलोको वा । अ-
योगकेवलानां लोकस्यासंख्येयभागः ॥ स्पर्शनं व्याख्यातम् ॥ कालः
प्रस्तूयते ॥ स द्विविधः । सामान्येन विशेषेण च ॥ सामान्येन तावत्—
मिथ्यादृष्टेर्नानाजीवापेक्षया सर्वः कालः । एकजीवापेक्षया त्रयो भङ्गाः ।
अनादिरपर्यवसानः अनादिसपर्यवसानः सादिसपर्यवसानश्चेति ॥ तत्र सा-
दिः सपर्यवसानो जघन्येनान्तर्मुहूर्तः । उत्कर्षेणार्धपुद्गलपरिवर्त्तो देशोनः ॥

१ प्रतरलोकपूरणसमुद्घातवर्त्तिनाम् ॥ २ आहारानुवादे उपयोगिनीयं गाथा ॥ विगद्गागति-
मावृण्णा केवल्लिणो समूहदो अजोगी य । सिद्धा य अणाहारा सेसा आहारिणो जीवा ॥ १ ॥

१ अनादिरपर्यवसानो मिथ्यात्वकालः । अभव्येषु अनादिमिथ्यादृष्टिर्यः कश्चन प्रथमोप-
शमसम्यक्त्वं गृह्णाति तस्य प्राक्तनमिथ्यात्वकालः अनादिसपर्यवसानः । कश्चित्तु गृहीतसम्य-
क्त्वः मिथ्यात्वं प्राप्नोति तस्य तन्मिथ्यात्वं सादिसपर्यवसानम् ॥

२ यः कश्चित् गृहीतवेदकोपशमसम्यक्त्वो मिथ्यात्वं प्राप्य संसारे परिभ्रमति स नियमेनार्द्ध-

सासादनसम्यग्दृष्टेर्नानाजीवापेक्षया जघन्येनैकः समयः । उत्कर्षेण पल्यो-
पमासंख्येयभागः ॥ एकजीवं प्रति जघन्येनैकः समयः । उत्कर्षेण पडावलि-
काः ॥ सम्यङ्द्विध्यादृष्टेर्नानाजीवापेक्षया जघन्येनान्तर्मुहूर्तः । उत्कर्षेण प-
ल्योपमासंख्येयभागः ॥ एकजीवं प्रति जघन्यः उत्कृष्टश्चान्तर्मुहूर्तः ॥ अम-
यतसम्यग्दृष्टेर्नानाजीवापेक्षया सर्वः कालः । एकजीवं प्रति जघन्येनान्तर्मु-
हूर्तः “ ॥ तिणिं सहस्मा सत्त य सदाणि तेहत्तिरिं च उस्सामा ॥ एमो हवइ

पुद्गलपरिवर्तनकालपरिसमाप्तौ संसारे न तिष्ठति किं तु मुक्तो भवति ॥ तदुक्तम् — “ पुद्गलप-
रिवर्तार्थं परिणतो व्यालीढवेदकोपशमौ । वमतः संसाराद्धो क्षायिकदृष्टिर्भवचतुष्कः ॥ ” इति
सम्यक्त्वग्रहणम् । पुनः अर्धपुद्गलपरिवर्तनपरिसमाप्तिः प्रागेव भवति । अन्यथा तदा मुक्तचतुष-
पत्तिस्ततः सादिपर्यवसानमिथ्यात्वकालम्योत्कृष्टस्य देशेनार्धपुद्गलपरिवर्तनं युक्तमेव ॥

१ आवलिका चासंख्यातसमयलक्षणा भवति । तथा चोक्तम् । आवलि अपंसव-
मया असंखजावलिसमूह उस्सामो । सन्तुस्सामो थोऊ मत्तथो वेळओ भाणिओ ॥ १ ॥

२ त्रीणि सहस्राणि सप्त शतानि त्र्यधिकमप्तनिरुच्छामा मुहूर्तः कथ्यते ३७७३ ॥

मुहुत्तो मव्वेसिं चैव मणुयाणम् ॥ ” उत्कर्षेण त्रयस्त्रिंशत्सागरोपमाणि सा-
तिरेकाणि ॥ मय्यतामयतस्य नानाजीवापेक्षया सर्वः कालः । एकजीवं प्रति
जघन्येनान्तर्मुहूर्तः । उत्कर्षेण पूर्वकोटी देशोना ॥ प्रमत्ताप्रमत्तयोर्नानाजी-

१ यः कश्चित्संयमी सम्प्राप्तमृतिः सवाधेसिद्धावुत्पन्नस्तत्र स्वस्थितिं जीवित्वा मृतो
मनुष्यगतावुत्पन्नो यावद्देशसंयम सकलसंयमं वा गृह्णाति तावत्माधिकत्रयस्त्रिंशत्सागरोपम-
कालोऽयमसंयतसम्यग्दृष्टकृष्टकालो वेदितव्यः । तनु “ वेदगमम्मत्तद्विदिजहणमंतोमुहु-
त्तमुक्कस्स । छासट्ठिमायरुवमा णिदिट्ठा मणुवेदेवहवे । ” इति गाथोदितप्रकारेण वेदकस-
म्यक्त्वस्य उत्कर्षेण षट्षष्टिमागरोपमपर्यन्तं स्थितिसम्भवेऽपि असंयमेन मह तावत्कालं
तस्यावस्थानासम्भवात् । मध्ये देशसंयमसकलसंयमयोः प्राप्तिसम्भवादिह तस्योत्कृष्टत्वेना-
ग्रहणम् । इह खल्वसंयतसम्यग्दृष्टकालः परीक्षितुमुपक्रान्तो न तु सम्यक्त्वकालः ॥

२ वर्षाष्टकं शैशवमतीत्य गृहीतदेशसंयमः पूर्वकोट्यायुर्यो जीवः आमरणादेशसंयमं
पालयति तदपेक्षया देशोऽनपूर्वकोटी देशसंयतकालः ॥

वापेक्षया सर्वः कालः । एकजीवं प्रति जघन्येनैकः समयः ॥ उत्कर्षेणान्त-
मुहूर्तः ॥ चतुर्णामुपशमकानां नानाजीवापेक्षया एकजीवापेक्षया च जघ-
न्येनैकः समयः । उत्कर्षेणान्तमुहूर्तः ॥ चतुर्णां क्षपकाणामयोगकेवलानां च
नानाजीवापेक्षया एकजीवापेक्षया च जघन्यश्चोत्कृष्टश्चान्तमुहूर्तः ॥ सयो-
गकेवलानां नानाजीवापेक्षया सर्वः कालः । एकजीवं प्रति जघन्येनान्त-

१ नन्वेवं मिथ्यादृष्टेरप्येकसमयः कस्मान्न सम्भवतीत्यनुपपन्नम् । कोऽर्थः ? मिथ्यादृ-
ष्टेरेकसमयः कालो न घटते इत्यर्थः । कस्मान्न प्रतिपन्नमिथ्यान्वम्यान्तमुहूर्तमध्ये मरणास-
म्भवात् ॥ तदुक्तम् । मिथ्यान्वं दर्शनात्प्राप्ते नास्यनन्तानुबन्धिनाम् । यावदाकालिका
पाकान्तमुहूर्ते मृतिर्न च ॥ १ ॥ सम्यङ्मिथ्यादृष्टेः परिमाणकाले तद्गुणस्थानत्या-
गाच्चैकसमयः सम्भवतीति प्रतिपन्नासंयतसंयतामंयतगुणोऽप्यन्तमुहूर्तमध्ये न म्रियते । अ-
तोऽसंयतसंयतसंयतयोरप्येकसमयो न भवति ॥

२ तत्कथम् ? । चतुर्णां क्षपकाणामपूर्वकरणानिष्टुत्तिकरणमूक्षमसाम्परायक्षीणकषायाणा-
मयोगकेवलानां च मोक्षगामित्वेन चान्तरे मरणासम्भवान् ॥

१ सयोगकेवलिगुणस्थानानन्तरमन्तमुहूर्तमध्ये अयोगकेवलिगुणस्थानप्राप्तेः ॥

मुहूर्तः । उत्कर्षेण पूर्वकोटी देशोनां ॥ विशेषेण (१) गत्यनुवादेन—
 नरकगतौ नारकेषु सप्तसु पृथिवीषु मिथ्यादृष्टेर्नानाजीवापेक्षया सर्वः कालः
 । एकजीवं प्रति जघन्येनान्तर्मुहूर्तः । उत्कर्षेण यथासंख्यं एक-त्रि-सप्त-
 दश-सप्तदश-द्वाविंशति-त्रयस्त्रिंशत्सागरोपमाणि ॥ सासादनसम्यग्दृष्टेः
 सम्यग्मिथ्यादृष्टेश्च सामान्योक्तः कालः । असंयतमम्यग्दृष्टेर्नानाजीवापेक्षया
 सर्वः कालः । एकजीवं प्रति जघन्येनान्तर्मुहूर्तः । उत्कर्षेण उक्त एवोत्कृष्टो
 देशोनः ॥ तिर्यग्गतौ तिरश्चां मिथ्यादृष्टीनां नानाजीवापेक्षया सर्वः
 कालः । एकजीवं प्रति जघन्येनान्तर्मुहूर्तः । उत्कर्षेणानन्तः कालोऽसं-

१ अष्टवर्षानन्तरं तपो गृहीत्वा केवलमुत्पादयतीति कियद्वर्षहीनत्वात्पूर्वकोटी वेदितव्या ॥

२ पश्चान्मिथ्यादृष्टिगुणस्थानत्यागसम्भवात् ॥ ३ प्रथमपृथिव्यामपि देशोनत्वकथनात्तत्र
 गृहीतवेदकक्षायिकसम्यक्त्वानामुत्कृष्टायुष्येणोत्पत्त्यभावोऽवगम्यते ॥ ४ यः कश्चिदनादिमिथ्या-

ख्येयाः पुद्गलपरिवर्ताः ॥ मासादनसम्यग्दृष्टिमम्यञ्चिथ्यादृष्टिसंयतासंय-
 तानां सामान्येनाक्तः कालः ॥ असंयतसम्यग्दृष्टेर्नानाजीवापेक्षया सर्वः
 कालः । एकजीवं प्रति जघन्येनान्तर्मुहूर्तः । उत्कर्षेण त्रीणि पल्योपमानि
 ॥ मनुष्यगतो मनुष्येषु मिथ्यादृष्टेर्नानाजीवापेक्षया सर्वः कालः । एक-
 जीवं प्रति जघन्येनान्तर्मुहूर्तः । उत्कर्षेण त्रीणि पल्योपमानि पूर्वकोटी-
 पृथक्त्वैरभ्यधिकानि ॥ मासादनमम्यग्दृष्टेर्नानाजीवापेक्षया जघन्येनैकः
 समयः । उत्कर्षेणान्तर्मुहूर्तः । एकजीवं प्रति जघन्येनैकः समयः । उ-
 त्कर्षेण पडावलिकाः ॥ मम्यञ्चिथ्यादृष्टेर्नानाजीवापेक्षया एकजीवापेक्षया
 च जघन्यश्चोत्कृष्टश्चान्तर्मुहूर्तः ॥ असंयतसम्यग्दृष्टेर्नानाजीवापेक्षया सर्वः
 कालः । एकजीवं प्रति जघन्येनान्तर्मुहूर्तः । उत्कर्षेण त्रीणि पल्योपमानि
 वृष्टिर्जीवो गत्यन्तरे स्थितः तिर्यग्गतिं प्रविष्टः स तिर्यग्गतात्कर्षणान्तकालमसंख्येयान्पु-
 द्गलपरिवर्तान् तिष्ठति तत ऊर्ध्वं गत्यन्तरं प्राप्नोति ततस्तदपेक्षया तिर्यञ्चिथ्यादृष्टिकालः
 अनन्तः कालः असंख्येयाः पुद्गलपरिवर्ताः इत्युक्तम् ॥

सातिरेकाणि ॥ शेषाणां सामान्योक्तः कालः ॥ देवगतौ देवेषु मिथ्यादृष्टे-
 र्नानाजीवापेक्षया सर्वः कालः । एकजीवं प्रति जघन्येनान्तर्मुहूर्तः ।
 उत्कर्षेणैकत्रिंशत्सागरोपमाणि ॥ सासादनसम्यग्दृष्टेः सम्यञ्चिद्व्यादृष्टेश्च
 सामान्योक्तः कालः ॥ असंयतसम्यग्दृष्टेर्नानाजीवापेक्षया सर्वः कालः ॥
 एकजीवं प्रति जघन्येनान्तर्मुहूर्तः । उत्कर्षेण त्रयस्त्रिंशत्सागरोपमाणि ॥
 (२) इन्द्रियानुवादेन— एकेन्द्रियाणां नानाजीवापेक्षया सर्वः कालः ।
 एकजीवं प्रति जघन्येन क्षुद्रभवग्रहणम् । उत्कर्षेणानन्तः कालोऽसंख्ये-

१ यः कश्चिन्मनुष्यो बद्धमनुष्यायुष्कः पश्चान् गृहीतसम्यक्त्व उत्तमभोगभूमावुत्पद्यते त-
 दपेक्षया सातिरेकाणि त्रिपल्योपमानि प्राक्तनमनुष्यभवसम्बन्धिना सम्यक्त्वगृह्णोत्तरका-
 लवर्तिनायुषा अधिकानि यतः विग्रहगतावपि मनुष्यगतिनामकर्मोदयोपेतत्वेन मनुष्यत्वा-
 परित्यागत्वात् ॥

२ तत्कीदृशमिति चेत्— उक्तलक्षणमुहूर्तमध्ये तावदेकेन्द्रियो भूत्वा कश्चिज्जीवः षट्-

सर्वार्थ०
६०

याः पुद्गलपरिवर्ताः ॥ विकलेन्द्रियाणां नानाजीवापेक्षया सर्वः कालः ।
एकजीवं प्रति जघन्येन क्षुद्रभवग्रहणम् । उत्कर्षेण संख्येयानि वर्षसहस्रा-
णि ॥ पञ्चेन्द्रियेषु मिथ्यादृष्टेर्नानाजीवापेक्षया सर्वः कालः । एकजीवं
प्रति जघन्येनान्तर्मुहूर्तः । उत्कर्षेण सागरोपमसहस्रं पूर्वकोटीपृथक्त्वैर-

षष्ठिसहस्रद्वात्रिंशदधिकशतपरिमाणानि जन्ममरणान्यनुभवति ६६१३२ । तथा स एव जीवः
तस्यैव मुहूर्तस्य मध्ये द्वित्रिचतुःपञ्चेन्द्रियो भूत्वा यथासंख्यमशीतिषष्ठिचत्वारिंशच्चतुर्विंश-
तिजन्ममरणान्यनुभवति । सर्वेऽप्येते समुदिताः क्षुद्रभवा एतावन्त एव भवन्ति ६६३३६
॥ उक्तं च— निष्णिसय छत्तीसा छाछटिसहस्रं जन्ममरणानि ॥ एइंदिय खुद्दभवा हवं
ति अंतोमुहुत्तस्स ॥ १ ॥ वियलिंदिएसु सीदिं ८० सट्ठि ६० चालीस ४० मेव जा-
णाहि ॥ पंचेदी चउवीस २४ खुद्दभवंतोमुहुत्तस्स ॥ यदा चैव मुहूर्तस्य मध्ये एतावन्ति
जन्ममरणानि भवन्ति तदेकस्मिन्नुल्लासे अष्टादश जन्ममरणानि लभ्यन्ते । तत्रैकस्य
क्षुद्रभवसंज्ञा ॥

१ उत्कर्षेण अनन्तकालोऽसंख्यातपुद्गलपरिवर्तनलक्षणो निरन्तरमेकेंद्रियन्वेन भूत्वा पु-
नर्भवाच्चतो विकलेन्द्रियः पञ्चेन्द्रियो वा भवति ॥

अध्यायः
॥ १ ॥

६०

भ्यधिकम् ॥ शेषाणां सामान्योक्तः कालः ॥ (३) कौयानुवादेन—
 पृथिव्यप्तेजोवायुकायिकानां नानाजीवापेक्षया सर्वः कालः । एकजीवं
 प्रति जघन्येन क्षुद्रभवग्रहणम् । उत्कर्षेणासंख्येयः कालः ॥ वनस्पति-
 कायिकानामेकेन्द्रियवत् ॥ त्रसकायिकेषु मिथ्यादृष्टेर्नानाजीवापेक्षया सर्वः
 कालः । एकजीवं प्रति जघन्येनान्तर्मुहूर्तः । उत्कर्षेण द्वे सागरोपमसह-
 से पूर्वकोटीपृथक्त्वैरभ्यधिके । शेषाणां पञ्चेन्द्रियवत् ॥ (४) योगानु-
 वादेन— वाङ्मानसयोगिषु मिथ्यादृष्ट्यसंयतसम्यग्दृष्टिसंयतासंयतप्रमत्ताप्र-
 मत्तमयोगकेवलानां नानाजीवापेक्षया सर्वः कालः । एकजीवापेक्षया ज-
 घन्येनैकः समयः । उत्कर्षेणान्तर्मुहूर्तः ॥ सासादनसम्यग्दृष्टेः सामान्यो-
 क्तः कालः ॥ सम्यग्मिथ्यादृष्टेर्नानाजीवापेक्षया जघन्येनैकः समयः ।
 उत्कर्षेण पल्योपमासंख्येयभागः । एकजीवं प्रति जघन्येनैकः समयः । उ-
 त्कर्षेणान्तर्मुहूर्तः ॥ चतुर्णामुपशमकानां क्षपकाणां च नानाजीवापेक्षया

एकजीवापेक्षया च जघन्येनैकः समयः । उत्कर्षेणान्तर्मुहूर्तः ॥ काययोगिषु मिथ्यादृष्टेर्नानाजीवापेक्षया सर्वः कालः । एकजीवं प्रति जघन्येनैकः समयः । उत्कर्षेणान्तः कालोऽसंख्येयाः पुद्गलपरिवर्ताः ॥ शेषाणामयोगिवत् ॥ अयोगानां मामान्यवत् ॥ (५) वेदानुवादेन— स्त्रीवेदेषु मिथ्यादृष्टेर्नानाजीवापेक्षया सर्वः कालः । एकजीवं प्रतिजघन्येनान्तर्मुहूर्तः । उत्कर्षेण पल्योपमपृथक्त्वम् ॥ सासादनसम्यग्दृष्ट्याद्यनिवृत्तिवादरान्तानां सामान्योक्तः कालः । किं तु असंयतसम्यग्दृष्टेर्नानाजीवापेक्षया सर्वः कालः । एकजीवं प्रति जघन्येनान्तर्मुहूर्तः । उत्कर्षेण पञ्चपञ्चाशत्पल्योपमानि देशोनानि ॥ पुर्वेदेषु मिथ्यादृष्टेर्नानाजीवापेक्षया सर्वः कालः ।

१ देशोनानि कथमिति चेत् स्त्रीवेदामयैकजीवं प्रति उत्कर्षेण पञ्चपञ्चाशत्पल्योपमानि गृहीतसम्यक्त्वस्य स्त्रीवेदात्पादाभावात् पर्याप्तः सन्मस्यक्त्वं गृहिष्यतीति पर्याप्तिसमापकान्तर्मुहूर्तहीनत्वाद्वेशोनानि तानिपञ्चपञ्चाशत् पल्योपमानि स्त्रीवेदे षोडशस्वर्गे सम्भवन्तीति वेदितव्यम्

सर्वार्थ०

६३

एकजीवं प्रति जघन्येनान्तर्मुहूर्तः । उत्कर्षेण सागरोपमशतपृथक्त्वम् ॥
सामादनसम्यग्दृष्ट्याद्यनिवृत्तिवादरान्तानां सामान्योक्तः कालः ॥ नपुंस-
कवेदेषु मिथ्यादृष्टेर्नानाजीवापेक्षया सर्वः कालः । एकजीवं प्रति जघ-
न्येनान्तर्मुहूर्तः । उत्कर्षेणानन्तः कालोऽसंख्येयाः पुद्गलपरिवर्ताः ॥ सा-
सादनसम्यग्दृष्ट्याद्यनिवृत्तिवादरान्तानां सामान्यवत् । किं त्वसंयतसम्य-
ग्दृष्टेर्नानाजीवापेक्षया सर्वः कालः । एकजीवं प्रति जघन्येनान्तर्मुहूर्तः ।
उत्कर्षेण त्रयस्त्रिंशत्सागरोपमाणि देशोनानि ॥ अपगतवेदानां सामान्य-
वत् ॥ (६) कपायानुवादेन—चतुष्कपायाणां मिथ्यादृष्ट्याद्यप्रमत्ता-
न्तानां मनोयोगिवत् ॥ द्वयोरुपशमकयोर्द्वयोः क्षपकयोः केवललोभस्य
च अकपायाणां च सामान्योक्तः कालः ॥ (७) ज्ञानानुवादेन—मत्य-
ज्ञानिश्रुताज्ञानिषु मिथ्यादृष्टिसामादनसम्यग्दृष्टयोः सामान्यवत् ॥ वि-
भङ्गज्ञानिषु मिथ्यादृष्टेर्नानाजीवापेक्षया सर्वः कालः । एकजीवं प्रति ज-

अध्यायः

॥ १ ॥

६३

घन्येनान्तर्मुहूर्तः । उत्कर्षेण त्रयस्त्रिंशत्सागरोपमाणि देशोनानि ॥ सा-
सादनसम्यग्दृष्टेः सामान्योक्तः कालः ॥ आभिनिबोधिकश्रुतावधिमनःप-
र्ययकेवलज्ञानिनां च सामान्योक्तः कालः ॥ (८) सँयमानुवादेन—
सामायिकच्छेदोपस्थापनपरिहारविशुद्धिसूक्ष्मसाम्पराययथाख्यातशुद्धिसँय-
तानां सँयतासँयतानामसँयतानां च सामान्योक्तः कालः ॥ (९) दर्श-
नानुवादेन— चक्षुर्दर्शनिषु मिथ्यादृष्टेर्नानाजीवापेक्षया सर्वः कालः ।
एकजीवं प्रति जघन्येनान्तर्मुहूर्तः । उत्कर्षेण द्वे सागरोपमसहस्रे ॥ सा-
सादनसम्यग्दृष्ट्यादीनां क्षीणकषायान्तानां सामान्योक्तः कालः ॥ अच-
क्षुर्दर्शनिषु मिथ्यादृष्ट्यादिक्षीणकषायान्तानां सामान्योक्तः कालः ॥ अच-
धिकेवलदर्शनिनोखधिकेवलज्ञानिवत् ॥ (१०) लेश्यानुवादेन— कृष्ण-

१ देशोनानीति कथम्— विभङ्गज्ञानिमिथ्यादृष्ट्यैकजीवं प्रति उत्कर्षेण त्रयस्त्रिंशत्सागरोपमा-
णि । पर्याप्तश्च विभङ्गाज्ञानं प्रतिषद्य इति पर्याप्तसमापकान्तर्मुहूर्तेहीनत्वादेशोनानि ॥

नीलकापोतलेश्यासु मिथ्यादृष्टेर्नानाजीवापेक्षया सर्वः कालः । एकजीवं प्रति जघन्येनान्तर्मुहूर्तः । उत्कर्षेण त्रयस्त्रिंशत्सप्तदशसप्तसागरोपमाणि सा-
तिरेकाणि ॥ सासादनसम्यग्दृष्टिसम्यङ्मिथ्यादृष्ट्योः सामान्योक्तः कालः ।
असंयतसम्यग्दृष्टेर्नानाजीवापेक्षया सर्वः कालः । एकजीवं प्रति जघन्येना-
न्तर्मुहूर्तः । उत्कर्षेण त्रयस्त्रिंशत्सप्तदशसप्तसागरोपमाणि देशानानि ॥
तेजःपद्मलेश्ययोर्मिथ्यादृष्ट्यसंयतसम्यग्दृष्ट्योर्नानाजीवापेक्षया सर्वः कालः ।

१ स तु कालः तिर्यङ्मनुष्यापेक्षया तेषामेव लेश्यापरावर्तसम्भवात् ॥ एवं सर्वत्र च ले-
श्यायुक्तस्यान्तर्मुहूर्तस्तिर्यङ्मनुष्यापेक्षया वेदितव्यः ॥ २ तत्कथम्— नारकापेक्षया यथासंख्यं
सप्तमपञ्चमतृतीयपृथिव्यां त्रयस्त्रिंशत्सप्तदशसप्तसागरोपमाणि देवनारकाणामवस्थितलेश्यत्वात् ॥
ब्रजनियमेन तल्लेश्यायुक्तो भवति । आगच्छतो नियमो नास्तीति सातिरेकाणि ॥ ३ उक्त-
लेश्यायुक्तासंयतसम्यग्दृष्ट्यैकजीवं प्रति उत्कर्षेण नारकापेक्षया उक्तान्येव सागरोपमाणि । पर्या-
प्तिसमापकान्तर्मुहूर्तसप्तम्यां मारणान्तिके च सम्यक्त्वाभावाद्देशानानि ॥

सर्वार्थ०

६६

एकजीवं प्रति जघन्येनान्तर्मुहूर्तः । उत्कर्षेण द्वे सागरोपमे अष्टादश च सागरोपमाणि सातिरेकाणि ॥ सासादनसम्यग्दृष्टिमम्यञ्चिथ्यादृष्ट्योः सामान्योक्तः कालः ॥ सँयतासँयतप्रमत्ताप्रमत्तानां नानाजीवापेक्षया सर्वः कालः । एकजीवं प्रति जघन्येनैकः समयः । उत्कर्षेणान्तर्मुहूर्तः ॥ शुक्ले श्यानां मिथ्यादृष्टेर्नानाजीवापेक्षया सर्वः कालः । एकजीवं प्रति जघन्येनान्तर्मुहूर्तः । उत्कर्षेणैकत्रिंशत्सागरोपमाणि सातिरेकाणि ॥ सासादनसम्यग्दृष्ट्यादिमयोगकेवल्यन्तानामलेश्यानां च सामान्योक्तः कालः । किंतु सँयतासँयतस्य नानाजीवापेक्षया सर्वः कालः । एकजीवं प्रति जघन्येनैकः

१ कथमेतत्— प्रथमस्वर्गपटलापेक्षया द्वे सागरोपमे । द्वादशस्वर्गपटलापेक्षया अष्टादश सागरोपमाणि च तल्लेख्यायुक्तानां मारणान्तिकोत्पादसम्भवात्सातिरेकतः सागरोपमयुक्तत्वाच्च सातिरेकाणि । किञ्चिदधिकानीत्यर्थः ॥ २ ग्रैवेयकदेवापेक्षया तेषां नामानि मारणान्तिकोत्पादावस्थायामपि शुक्लेऽस्यासम्भवात्सातिरेकाणि ॥

अध्यायः

॥ १ ॥

६६

समयः । उत्कर्षेणान्तर्मुहूर्तः ॥ (११) भव्यानुवादेन— भव्येषु मिथ्यादृष्टिर्ना-
 नाजीवापेक्षया सर्वः कालः ॥ एकजीवापेक्षया द्वौ भङ्गौ । अनादिः सपर्य-
 वसानः सादिः सपर्यवसानश्च । तत्र सादिः सपर्यवसानो जघन्येनान्तर्मुहूर्तः
 । उत्कर्षेणार्द्धपुद्गलपरिवर्तो देशोनः । सासादनसम्यग्दृष्ट्याद्ययोगकेवल्य-
 न्तानां सामान्योक्तः कालः ॥ अभव्यानामनाद्यपर्यवसानः ॥ (१२) सम्य-
 कत्वानुवादेन— क्षायिकसम्यग्दृष्टीनामसंयतसम्यग्दृष्ट्याद्ययोगकेवल्यन्तानां
 सामान्योक्तः कालः ॥ क्षायोपशमिकसम्यग्दृष्टीनां चतुर्णां सामान्योक्तः
 कालः ॥ औपशमिकसम्यक्त्वेषु असंयतसम्यग्दृष्टिसंयतासंयतयोर्नानाजी-
 वापेक्षया जघन्येनान्तर्मुहूर्तः । उत्कर्षेण पल्योपमासंख्येयभागः । एकजीवं
 प्रति जघन्यश्चोत्कृष्टश्चान्तर्मुहूर्तः ॥ प्रमत्ताप्रमत्तयोश्चतुर्णामुपशमकानां च
 नानाजीवापेक्षया एकजीवापेक्षया च जघन्येनैकः समयः । उत्कर्षेणान्तर्मु-
 हूर्तः ॥ सासादनसम्यग्दृष्टिसम्यग्दृष्टिमिथ्यादृष्टीनां सामान्योक्तः

कालः ॥ (१३) सञ्ज्ञानुवादेन— संज्ञिषु मिथ्यादृष्ट्याद्यनिवृत्तिवादरन्तानां पुंवेदवत् ॥ शेषाणां सामान्योक्तः कालः । असंज्ञिनां मिथ्यादृष्टेर्नानाजीवापेक्षया सर्वः कालः । एकजीवं प्रति जघन्येन क्षुद्रभवग्रहणम् ॥ तिण्णिसय छत्तीसा छावट्ठी सहस्सगाणि मरणाणि । अंतोमुहुत्तमेत्ते तावदियं च व होंति खुद्दभवा ॥ ६६३३६ ॥ उत्कर्षेणानन्तः कालोऽसंख्येयाः पुद्गलपरिवर्ताः । तदुभयव्यपदेशरहितानां सामान्योक्तः कालः ॥ (१४) आहारानुवादेन— आहारकेषु मिथ्यादृष्टेर्नानाजीवापेक्षया सर्वः कालः । एकजीवं प्रति जघन्येनान्तर्मुहूर्तः । उत्कर्षेणांगुलसंख्येयभागा असंख्येयाः संख्येया उत्सर्पिण्यवसर्पिण्यः ॥ शेषाणां सामान्योक्तः कालः ॥ अनाहारकेषु मिथ्यादृष्टेर्नानाजीवापेक्षया सर्वः कालः । एकजीवं प्रति जघन्येनैकः समयः । उत्कर्षेण त्रयः समयाः ॥ सासादनसम्यग्दृष्ट्यसंयतसम्यग्दृष्ट्योर्नानाजीवापेक्षया

१ एकं क्षौ त्रीन्वाऽनाहारक इति वक्ष्यमाणत्वात् ॥

जघन्येनैकः समयः । उत्कर्षेणावलिकाया असंख्येयभागः । एकजीवं प्रति
जघन्येनैकः समयः । उत्कर्षेण द्वौ समयौ ॥ सयोगकेवलिनो नानाजीवा-
पेक्षया जघन्येन त्रयः समयाः । उत्कर्षेण संख्येयाः समयाः । एकजीवं
प्रति जघन्यश्चोत्कृष्टश्च त्रयः समयाः ॥ अयोगकेवलिनां सामान्योक्तः
कालः ॥ कालो वर्णितः ॥ अन्तरं निरूप्यते ॥ विवक्षितस्य गुणस्य गुणा-
न्तरसंक्रमे सति पुनस्तत्प्राप्तेः प्राञ्जल्यमन्तरम् । तत् द्विविधम् । सामान्येन
विशेषेण च ॥ सामान्येन तावत्— मिथ्यादृष्टेर्नानाजीवापेक्षया नास्त्यन्तरम्
। एकजीवं प्रति जघन्येनान्तर्मुहूर्तः । उत्कर्षेण द्वे पदषष्ठी देशोने सागरो-
पमाणाम् ॥ सासादनसम्यग्दृष्टेरन्तरं नानाजीवापेक्षया जघन्येनैकः समयः
। उत्कर्षेण पत्योपमासंख्येयभागः । एकजीवं प्रति जघन्येन पत्योपमासं-
ख्येयभागः । उत्कर्षेणाद्धपुद्गलपरिवर्तो देशोनः ॥ सम्यग्मिथ्यादृष्टेरन्तरं

१ समये समये दण्डादिप्रारम्भकत्वात् ॥

सर्वार्थे०

७०

नानाजीवापेक्षया सासादनवत् । एकजीवं प्रति जघन्येनान्तर्मुहूर्तः । उत्कर्षेणार्द्धपुद्गलपरिवर्तो देशोनः ॥ अमयतसम्यग्दृष्ट्याद्यप्रमत्तान्तानां नानाजीवापेक्षया नास्त्यन्तरम् । एकजीवं प्रति जघन्येनान्तर्मुहूर्तः । उत्कर्षेणार्द्धपुद्गलपरिवर्तो देशोनः ॥ चतुर्णामुपशमकानां नानाजीवापेक्षया जघन्येनैकः समयः । उत्कर्षेण वर्षपृथक्त्वम् । एकजीवं प्रति जघन्येनान्तर्मुहूर्तः । उत्कर्षेणार्द्धपुद्गलपरिवर्तो देशोनः ॥ चतुर्णां क्षपकाणामयोगकेवलानां च नानाजीवापेक्षया जघन्येनैकः समयः । उत्कर्षेण षण्मासाः । एकजीवं प्रति नास्त्यन्तरम् ॥ सयोगकेवलानां नानाजीवापेक्षया एकजीवापेक्षया च नास्त्यन्तरम् ॥ विशेषेण (१) गत्यनुवादेन— नरकगतौ नारकाणां सप्तसु पृथिवीषु मिथ्यादृष्ट्यसंयतसम्यग्दृष्ट्योर्नानाजीवापेक्षया नास्त्यन्तरम् । एकजीवं प्रति जघन्येनान्तर्मुहूर्तः । उत्कर्षेण एक-त्रि-सप्त-दश-सप्तदश-द्वा-विंशति-वयस्त्रिंशत्सागरोपमाणि देशोनानि ॥ सासादनसम्यग्दृष्टिसम्य-

अध्यायः

॥ १ ॥

७१

मिथ्यादृष्ट्योर्नानाजीवापेक्षया जघन्येनैकः समयः । उत्कर्षेण पल्योपमा-
संख्येयभागः । एकजीवं प्रति जघन्येन पल्योपमासंख्येयभागोऽन्तर्मुहूर्तश्च
। उत्कर्षेण एक-त्रि-सप्त-दश-सप्तदश-द्वाविंशति-त्रयस्त्रिंशत्सागरोपमाणि दे-
शानानि ॥ तिर्यग्गतौ तिरश्चां मिथ्यादृष्ट्योर्नानाजीवापेक्षया नास्त्यन्तरम् ।
एकजीवं प्रति जघन्येनान्तर्मुहूर्तः । उत्कर्षेण त्रीणि पल्योपमानि देशो-
नानि ॥ सासादनसम्यग्दृष्ट्यादीनां चतुर्णां सामान्योक्तमन्तरम् ॥ मनु-

१ अधिकमपि कस्मान्नेति चेत्—भरणारम्भकवेदकयुक्तस्य तिर्यक्षूत्पादाभावात् । तद्युक्तोहि
देवेष्वेवोत्पद्यते । अतो मिथ्यात्वयुक्तस्त्रिपल्योपमायुक्तो भोगभूमिष्वप्यद्यते । तत्र चोत्पन्नानां
तिर्यङ्मनुष्याणां किञ्चिदभ्यधिकाष्टचत्वारिंशद्दिनेषु सम्यक्त्वग्रहणयोग्यता भवति । नियमादे-
तावद्दिनेषु सम्यक्त्वमिथ्यात्वपरित्यागात् सम्यक्त्वं गृह्णाति । त्रिपल्योपमायुःशेषे पुनर्मिथ्यात्वं
प्रतिपद्यते । इति गर्भकाले किञ्चिदधिकाष्टचत्वारिंशद्दिनैरवसानकाले शेषेण च हानत्वादेशोनानि
ज्ञातव्यानि ॥

२ यतो मनुष्या अपि भोगभूमौ तथाविधा भवन्ति ॥

व्यगतौ मनुष्याणां मिथ्यादृष्टेस्तिर्यग्वर्त ॥ सासादनसम्यग्दृष्टिसम्यग्मिथ्या-
दृष्ट्योर्नानाजीवापेक्षया सामान्यवत् । एकजीवं प्रति जघन्येन पल्योपमा-
संख्येयभागोऽन्तर्मुहूर्तश्च । उत्कर्षेण त्रीणि पल्योपमानि पूर्वकोटीपृथक्त्वै-
रभ्यधिकानि ॥ असंयतसम्यग्दृष्टेर्नानाजीवापेक्षया नास्त्यन्तरम् ॥ एक-
जीवापेक्षया जघन्येनान्तर्मुहूर्तः । उत्कर्षेण त्रीणि पल्योपमानि पूर्वकोटी-
पृथक्त्वैरभ्यधिकानि ॥ संयतासंयतप्रमत्ताप्रमत्तानां नानाजीवापेक्षया ना-
स्त्यन्तरम् । एकजीवं प्रति जघन्येनान्तर्मुहूर्तः । उत्कर्षेण पूर्वकोटीपृथक्त्वा-
नि ॥ चतुर्णामुपशमकानां नानाजीवापेक्षया सामान्यवत् । एकजीवं
प्रति जघन्येनान्तर्मुहूर्तः । उत्कर्षेण पूर्वकोटीपृथक्त्वानि ॥ शेषाणां सा-
मान्यवत् ॥ देवगतौ देवानां मिथ्यादृष्ट्यसंयतसम्यग्दृष्ट्योर्नानाजी-
वापेक्षया नास्त्यन्तरम् । एकजीवं प्रति जघन्येनान्तर्मुहूर्तः । उ-
त्कर्षेण एकत्रिंशत्सागरोपमाणि देशोनानि ॥ सासादनसम्यग्दृष्टिसम्य-

मिथ्यादृष्ट्योर्नानाजीवापेक्षया सामान्यवत् । एकजीवं प्रति जघन्येन
 पत्योपमासंख्येभागोऽन्तर्मुहूर्तश्च । उत्कर्षेणैकत्रिंशत्सागरोपमाणि देशोना-
 नि ॥ (२) इन्द्रियानुवादेन— एकेन्द्रियाणां नानाजीवापेक्षया नास्त्य-
 न्तरम् । एकजीवापेक्षया जघन्येन क्षुद्रभवग्रहणम् । उत्कर्षेण द्वे सागरोपम-
 सहस्रे पूर्वकोटीपृथक्त्वैरभ्यधिके ॥ विकलेन्द्रियाणां नानाजीवापेक्षया नास्त्य-
 न्तरम् । एकजीवापेक्षया जघन्येन क्षुद्रभवग्रहणम् । उत्कर्षेणानन्तः का-
 लोऽसंख्येयाः पुद्गलपरिवर्ताः । एवमिन्द्रियं प्रत्यन्तरमुक्तम् । गुणं प्रत्युभ-
 यैतोऽपि नास्त्यन्तरम् ॥ पञ्चेन्द्रियेषु मिथ्यादृष्टेः सामान्यवत् ॥ सासादन-
 सम्यग्दृष्टिसम्यङ्मिथ्यादृष्ट्योर्नानाजीवापेक्षया सामान्यवत् ॥ एकजीवं प्रति

१ मिथ्यात्वादिकम् ॥ २ एकेन्द्रियविकलेन्द्रियतोऽपीत्यर्थः । यतस्ते एकेन्द्रियविकलेन्द्रिया
 मिथ्यादृष्टय एव । एकेन्द्रियविकलेन्द्रियाणां चतुर्णां गुणस्थानान्तरासम्भवात् । पञ्चेन्द्रियाणां तु
 तत्सम्भवात् । मिथ्यात्वादेः सम्यक्त्वादिना अन्तरं द्रष्टव्यम् ॥

सर्वार्थः०

७४

जघन्येन पत्योपमासंख्येयभागोऽन्तर्मुहूर्तश्च । उत्कर्षेण सागरोपमसहस्रं पूर्वकोटीपृथक्त्वैरभ्यधिकम् ॥ असंयतसम्यग्दृष्ट्याद्यप्रमत्तान्तानां नानाजीवापेक्षया नास्त्यन्तरम् । एकजीवं प्रति जघन्येनान्तर्मुहूर्तः । उत्कर्षेण सागरोपमसहस्रं पूर्वकोटीपृथक्त्वैरभ्यधिकम् ॥ चतुर्णामुपशमकानां नानाजीवापेक्षया सामान्यवत् । एकजीवं प्रति जघन्येनान्तर्मुहूर्तः । उत्कर्षेण सागरोपमसहस्रं पूर्वकोटीपृथक्त्वैरभ्यधिकम् ॥ शेषाणां सामान्योक्तम् ॥ (३) कायानुवादेन—पृथिव्यप्तेजोवायुकायिकानां नानाजीवापेक्षया नास्त्यन्तरम् । एकजीवं प्रति जघन्येन क्षुद्रभवग्रहणम् ॥ उत्कर्षेणानन्तः कालोऽसंख्येयाः पुद्गलपरिवर्ताः ॥ वनस्पतिकायिकानां नानाजीवापेक्षया नास्त्यन्तरम् । एकजीवापेक्षया जघन्येन क्षुद्रभवग्रहणम् । उत्कर्षेणासंख्येया लोकाः ॥ एवं कायं प्रत्यन्तरमुक्तम् । गुणं प्रेत्युभयतोऽपि नास्त्यन्तरम् ॥ त्रसकायिकेषु

१ पृथिव्यादिचतुर्णां वनस्पतिकायिकानां चान्तरं नास्ति यतः पृथिव्यप्तेजोवायुकायि-

अध्यायः

॥ १ ॥

७५

मिथ्यादृष्टेः सामान्यत् ॥ सासादनसम्यग्दृष्टिसम्यङ्मिथ्यादृष्ट्योर्नानाजीवा-
पेक्षया सामान्यवत् । एकजीवं प्रति जघन्येन पल्योपमासंख्येयभागोऽन्त-
र्मुहूर्तश्च । उत्कर्षेण द्वे सागरोपमसहस्रे पूर्वकोटीपृथक्त्वैरभ्याधिके ॥ असंय-
तसम्यग्दृष्ट्याद्यप्रमत्तान्तानां नानाजीवापेक्षया नास्त्यन्तरम् । एकजीवं प्रति
जघन्येनान्तर्मुहूर्तः । उत्कर्षेण द्वे सागरोपमसहस्रे पूर्वकोटीपृथक्त्वैरभ्याधिके
॥ चतुर्णामुपशमकानां नानाजीवापेक्षया सामान्यवत् । एकजीवं प्रति जघ-
न्येनान्तर्मुहूर्तः । उत्कर्षेण द्वे सागरोपमसहस्रे पूर्वकोटीपृथक्त्वैरभ्याधिके ॥
शेषाणां पञ्चेन्द्रियवत् ॥ (४) योगानुवादेन— कायवाङ्मानसयोगिनां
मिथ्यादृष्ट्यसंयतसम्यग्दृष्टिसंयतासंयतप्रमत्ताप्रमत्तसयोगकेवलिनां नाना-
जीवापेक्षया एकजीवापेक्षया च नास्त्यन्तरम् ॥ सासादनसम्यग्दृष्टिसम्य-
ङ्मिथ्यादृष्ट्योर्नानाजीवापेक्षया सामान्यवत् । एकजीवं प्रति नास्त्यन्तरम् ॥
चतुर्णामुपशमकानां नानाजीवापेक्षया सामान्यवत् । एकजीवं प्रति नास्त्य-

न्तरम् ॥ चतुर्णां क्षपकाणामयोगकेवलानां च सामान्यवत् ॥ (५) वेदानुवादेन- स्त्रीवेदेषु मिथ्यादृष्टेर्नानाजीवापेक्षया नास्त्यन्तरम् । एकजीवं प्रति जघन्येनान्तर्मुहूर्तः । उत्कर्षेण पञ्चपञ्चाशत्पल्योपमानि देशोनानि ॥ सासादनसम्यग्दृष्टिमम्यग्मिथ्यादृष्ट्योर्नानाजीवापेक्षया सामान्यवत् । एकजीवं प्रति जघन्येन पल्योपमासंख्येयभागोऽन्तर्मुहूर्तश्च । उत्कर्षेण पल्योपमशतपृथक्त्वम् ॥ असंयतसम्यग्दृष्ट्याद्यप्रमत्तान्तानां नानाजीवापेक्षया नास्त्यन्तरम् । एकजीवं प्रति जघन्येनान्तर्मुहूर्तः । उत्कर्षेण पल्योपमशतपृथक्त्वम् ॥ द्वयोरुपशमकयोर्नानाजीवापेक्षया सामान्यवत् । एकजीवं प्रति जघन्येनान्तर्मुहूर्तः । उत्कर्षेण पल्योपमशतपृथक्त्वम् ॥ द्वयोः क्षपकयोर्नानाजीवापेक्षया जघन्येनैकः समयः । उत्कर्षेण वर्षपृथक्त्वम् ॥ एकजीवं प्रति नास्त्यन्तरम् ॥ पुंवेदेषु मिथ्यादृष्टेः सामान्यवत् ॥ सासादनस-

कास्तथा वनस्पतिकायिका उभयेऽपि मिथ्यादृष्टयो वर्तन्ते ॥

म्यगृष्टिसम्यग्मिथ्यादृष्ट्योर्नानाजीवापेक्षया सामान्यवत् । एकजीवं प्रति जघन्येन पत्योपमासंख्येयभागोऽन्तर्मुहूर्तश्च । उत्कर्षेण सागरोपमशतपृथक्त्वम् ॥ असंयतसम्यगृष्ट्याद्यप्रमत्तान्तानां नानाजीवापेक्षया नास्त्यन्तरम् । एकजीवं प्रति जघन्येनान्तर्मुहूर्तः । उत्कर्षेण सागरोपमशतपृथक्त्वम् ॥ द्वयोरुपशमकयोर्नानाजीवापेक्षया सामान्यवत् । एकजीवं प्रति जघन्येनान्तर्मुहूर्तः । उत्कर्षेण सागरोपमशतपृथक्त्वम् । द्वयोः क्षपकयोर्नानाजीवापेक्षया जघन्येनैकः समयः । उत्कर्षेण संवत्सरः सातिरेकः । एकजीवं प्रति नास्त्यन्तरम् ॥ नपुंसकवेदेषु मिथ्यादृष्ट्योर्नानाजीवापेक्षया नास्त्यन्तरम् । एकजीवं प्रति जघन्येनान्तर्मुहूर्तः । उत्कर्षेण त्रयस्त्रिंशत्सागरोपमाणि देशोनानि ॥ सासादनसम्यगृष्ट्याद्यनिवृत्त्युपशमकान्तानां सामान्योक्तम् ॥ द्वयोः क्षपकयोः स्त्रीवेदवत् ॥ अपगतवेदेषु अनिवृत्तिबादरोपशमकसूक्ष्मसाम्परायोप-

सर्वार्थः

७८

शमकयोर्नानाजीवापेक्षया सामान्योक्तम् । एकजीवं प्रति जघन्यमुत्कृष्टश्चान्तर्मुहूर्तः ॥ उपशान्तकषायस्य नानाजीवापेक्षया सामान्यवत् । एकजीवं प्रति नास्त्यन्तरम् ॥ शेषाणां सामान्यवत् ॥ (६) कषायानुवादेन— क्रोधमानमायान्दोषकषायाणां मिथ्यादृष्ट्याद्यनिवृत्त्युपशमकान्तानां मनोयोगिवत् ॥ द्वयोः क्षपकयोर्नानाजीवापेक्षया जघन्येनैकः समयः । उत्कर्षेण संवत्सरः सान्तिरेकः ॥ केवललोभस्य सूक्ष्ममाप्पगयोपशमकस्य नानाजीवापेक्षया सामान्यवत् । एकजीवं प्रति नास्त्यन्तरम् ॥ क्षपकस्य तस्य सामान्यवत् ॥ अकषायेषु उपशान्तकषायस्य नानाजीवापेक्षया सामान्यवत् । एकजीवं प्रति नास्त्यन्तरम् ॥ शेषाणां चत्वारणां सामान्यवत् ॥ (७) ज्ञानानुवादेन— मत्तज्ञानश्रुताज्ञानविभङ्गज्ञानिषु मिथ्यादृष्टेर्नानाजीवापेक्षया एकजीवापेक्षया च नास्त्यन्तरम् ॥ सामादनसम्यग्दृष्टेर्नानाजीवापेक्षया सामान्यवत् ॥ एकजीवं प्रति नास्त्यन्तरम् ॥ आभिनिबोधिकश्रुतावधिज्ञानिषु असंयतनस्य-

अध्यायः

॥ १ ॥

७८

गृष्टेर्नानाजीवापेक्षया नास्त्यन्तरम् । एकजीवं प्रति जघन्येनान्तर्मुहूर्तः ।
 उत्कर्षेण पूर्वकोटी देशोना ॥ मय्यतामयतस्य नानाजीवापेक्षया नास्त्यन्तरम्
 । एकजीवं प्रति जघन्येनान्तर्मुहूर्तः । उत्कर्षेण षट्षष्टिमागरोपमाणि माति-
 रेकाणि ॥ प्रमत्ताप्रमत्तयोर्नानाजीवापेक्षया नास्त्यन्तरम् । एकजीवं प्रति
 जघन्येनान्तर्मुहूर्तः । उत्कर्षेण त्रयस्त्रिंशत्मागरोपमाणि मातिरेकाणि ॥ च-
 तुर्णांमुपशमकानां नानाजीवापेक्षया सामान्यवत् । एकजीवं प्रति जघन्ये-
 नान्तर्मुहूर्तः । उत्कर्षेण षट्षष्टिमागरोपमाणि मातिरेकाणि ॥ चतुर्णां क्षप-
 काणां सामान्यवत् । किं तु अवधिज्ञानिषु नानाजीवापेक्षया जघन्येनैकः
 समयः । उत्कर्षेण वर्षपृथक्त्वम् । एकजीवं प्रति नास्त्यन्तरम् ॥ मनःपर्यय-
 ज्ञानिषु प्रमत्ताप्रमत्तमयतयोर्नानाजीवापेक्षया नास्त्यन्तरम् । एकजीवं प्रति
 जघन्यमुत्कृष्टश्चान्तर्मुहूर्तः ॥ चतुर्णांमुपशमकानां नानाजीवापेक्षया सामा-
 न्यवत् । एकजीवं प्रति जघन्येनान्तर्मुहूर्तः । उत्कर्षेण पूर्वकोटी देशोना ॥

चतुर्णां क्षपकाणामवधिज्ञानिवत् ॥ द्वयोः केवलज्ञानिनोः सामान्यवत् ॥
 (८) सँयमानुवादेन— सामायिकच्छेदोपस्थापनशुद्धिसँयनेषु प्रमत्ताप्रमत्त-
 योर्नानाजीवापेक्षया नास्त्यन्तरम् । एकजीवं प्रति जघन्यमुत्कृष्टं चान्तर्मुहूर्तः
 ॥ द्वयोरुपशमकयोर्नानाजीवापेक्षया सामान्यवत् । एकजीवं प्रति जघन्ये-
 नान्तर्मुहूर्तः । उत्कर्षेण पूर्वकोटी देशोना ॥ द्वयोः क्षपकयोः सामान्यवत् ॥
 परिहारशुद्धिसँयनेषु प्रमत्ताप्रमत्तयोर्नानाजीवापेक्षया नास्त्यन्तरम् । एक-
 जीवं प्रति जघन्यमुत्कृष्टं चान्तर्मुहूर्तः ॥ सूक्ष्मसाम्परायशुद्धिसँयतेषूपशम-
 कस्य नानाजीवापेक्षया सामान्यवत् । एकजीवं प्रति नास्त्यन्तरम् ॥ तस्यैव
 क्षपकस्य सामान्यवत् ॥ यथाख्याते अकषायवत् ॥ सँयतासँयतस्य नाना-
 जीपेक्षया एकजीवापेक्षया च नास्त्यन्तरम् ॥ असँयतेषु मिथ्यादृष्टेर्नाना-
 जीवापेक्षया नास्त्यन्तरम् । एकजीवं प्रति जघन्येनान्तर्मुहूर्तः । उत्कर्षेण
 त्रयस्त्रिंशत्सागरोपमाणि देशोनानि ॥ शेषाणां त्रयाणां सामान्यवत् ॥

(९) दर्शनानुवादेन- चक्षुर्दर्शनिषु मिथ्यादृष्टेः सामान्यवत् ॥ सासाद-
 नसम्यग्दृष्टिसम्यग्मिथ्यादृष्ट्योर्नानाजीवापेक्षया सामान्यवत् । एकजीवं
 प्रति जघन्येन पत्योपमामंख्येयभागोऽन्तर्मुहूर्तश्च । उत्कर्षेण द्वे सागरोपम-
 सहस्रे देशोने ॥ असंयतसम्यग्दृष्ट्याद्यप्रमत्तान्तानां नानाजीवापेक्षया
 नास्त्यन्तरम् । एकजीवं प्रति जघन्येनान्तर्मुहूर्तः । उत्कर्षेण द्वे सागरोपम-
 सहस्रे देशोने ॥ चतुर्णामुपशमकानां नानाजीवापेक्षया सामान्यवत् ।
 एकजीवं प्रति जघन्येनान्तर्मुहूर्तः । उत्कर्षेण द्वे सागरोपमसहस्रे देशोने
 ॥ चतुर्णां क्षपकाणां सामान्योक्तम् ॥ अचक्षुर्दर्शनिषु मिथ्यादृष्ट्यादिवि-
 कषायान्तानां सामान्योक्तमन्तरम् ॥ अवधिदर्शनिनोऽवधिज्ञानिवत् ।
 केवलदर्शनिनः केवलज्ञानिवत् ॥ (१०) लेश्यानुवादेन- कृष्णनीलकापो-
 तलेश्येषु मिथ्यादृष्ट्यसंयतसम्यग्दृष्ट्योर्नानाजीवापेक्षया नास्त्यन्तरम् । ए-
 कजीवं प्रति जघन्येनान्तर्मुहूर्तः । उत्कर्षेण त्रयस्त्रिंशत्सप्तदशसप्तसागरोप-

माणि देशोनानि ॥ सासादनसम्यग्दृष्टिसम्यग्मिथ्यादृष्ट्योर्नानाजीवापेक्षया
 सामान्यवत् । एकजीवं प्रति जघन्येन पत्योपमासंख्येयभागोऽन्तर्मुहूर्तश्च ।
 उत्कर्षेण त्रयस्त्रिंशत्सप्तदशसप्तसागरोपमाणि देशोनानि ॥ तेजःपद्मलेश्ययो-
 मिथ्यादृष्ट्यसंयतसम्यग्दृष्ट्योर्नानाजीवापेक्षया नास्त्यन्तरम् । एकजीवं
 प्रति जघन्येनान्तर्मुहूर्तः । उत्कर्षेण द्वे सागरोपमे अष्टादश च सागरोपमाणि
 सातिरेकाणि ॥ सासादनसम्यग्दृष्टिसम्यग्मिथ्यादृष्ट्योर्नानाजीवापेक्षया सा-
 मान्यवत् ॥ एकजीवं प्रति जघन्येन पत्योपमासंख्येयभागोऽन्तर्मुहूर्तश्च ।
 उत्कर्षेण द्वे सागरोपमे अष्टादश च सागरोपमाणि सातिरेकाणि ॥ संयता-
 संयतप्रमत्ताप्रमत्तसंयतानां नानाजीवापेक्षया एकजीवापेक्षया च नास्त्यन्त-
 रम् ॥ शुक्ललेश्येषु मिथ्यादृष्ट्यसंयतसम्यग्दृष्ट्योर्नानाजीवापेक्षया नास्त्य-
 न्तरम् । एकजीवं प्रति जघन्येनान्तर्मुहूर्तः । उत्कर्षेणैकत्रिंशत्सागरोपमाणि
 देशोनानि ॥ सासादनसम्यग्दृष्टिसम्यग्मिथ्यादृष्ट्योर्नानाजीवापेक्षया सा-

मान्यवत् । एकजीवं प्रति जघन्येन पल्योपमासंख्येयभागोऽन्तर्मुहूर्तश्च ।
 उत्कर्षेणैकत्रिंशत्सागरोपमाणि देशोनानि ॥ सँयतासँयतप्रमत्तसँयतयोस्ते-
 जोलेश्यावत् ॥ अप्रमत्तसँयतस्य नानाजीवापेक्षया नास्त्यन्तरम् । एकजीवं
 प्रति जघन्यमुत्कृष्टं चान्तर्मुहूर्तः ॥ अयदोत्ति छलेमाओ सुहृद तिय लेस्सा
 हु देसविरदतये ॥ ततो हु सुकलेस्सा अजोगिठाणं अलेस्सं तु ॥ १ ॥
 त्रयाणामुपशमकानां नानाजीवापेक्षया सामान्यवत् । एकजीवं प्रति जघ-
 न्यमुत्कृष्टं चान्तर्मुहूर्तः ॥ उपशान्तकषायस्य नानाजीवापेक्षया मामान्यवत्
 । एकजीवं प्रति नास्त्यन्तरम् ॥ चतुर्णां क्षपकाणां सयोगकेवलिनानामले-
 श्यानां च सामान्यवत् ॥ (११) भव्यानुवादेन— भव्येषु मिथ्यादृष्ट्याद्य-
 योगिकेवल्यन्तानां सामान्यवत् ॥ अभव्यानां नानाजीवापेक्षया एकजीवा-
 पेक्षया च नास्त्यन्तरम् ॥ (१२) सम्यक्त्वानुवादेन— क्षायिकसम्यग्दृ-
 ष्टिष्वसँयतसम्यग्दृष्टेर्नानाजीवापेक्षया नास्त्यन्तरम् । एकजीवं प्रति जघ-

न्येनान्तर्मुहूर्तः । उत्कर्षेण पूर्वकोटी देशोना ॥ सँयतासँयतप्रमत्ताप्रमत्तसँ-
यतानां नानाजीवापेक्षया नास्त्यन्तरम् । एकजीवं प्रति जघन्येनान्तर्मुहूर्तः
। उत्कर्षेण त्रयस्त्रिंशत्सागरोपमाणि सातिरेकाणि ॥ चतुर्णामुपशमकानां
नानाजीवापेक्षया सामान्यवत् । एकजीवं प्रति जघन्येनान्तर्मुहूर्तः । उत्क-
र्षेण त्रयस्त्रिंशत्सागरोपमाणि सातिरेकाणि ॥ शेषाणां सामान्यवत् ॥ क्षा-
योपशमिकसम्यग्दृष्टिष्वसँयतसम्यग्दृष्टेर्नानाजीवापेक्षया नास्त्यन्तरम् । ए-
कजीवं प्रति जघन्येनान्तर्मुहूर्तः । उत्कर्षेण पूर्वकोटी देशोना ॥ सँयता-
सँयतस्य नानाजीवापेक्षया नास्त्यन्तरम् । एकजीवं प्रति जघन्येनान्तर्मुहूर्तः
। उत्कर्षेण षट्षष्टिसागरोपमाणि देशोनानि ॥ प्रमत्ताप्रमत्तसँयतयोर्नाना-
जीवापेक्षया नास्त्यन्तरम् । एकजीवं प्रति जघन्येनान्तर्मुहूर्तः । उत्कर्षेण
त्रयस्त्रिंशत्सागरोपमाणि सातिरेकाणि ॥ औपशमिकसम्यग्दृष्टिष्वसँयतसम्य-
ग्दृष्टेर्नानाजीवापेक्षया जघन्येनैकः समयः । उत्कर्षेण सप्त रात्रिदिनानि ॥

एकजीवं प्रति जघन्यमुत्कृष्टं चान्तर्मुहूर्तः ॥ सँयतासँयतस्य नानाजीवापे-
क्षया जघन्येनैकः समयः । उत्कर्षेण चतुर्दश रात्रिदिनानि । एकजीवं
प्रति जघन्यमुत्कृष्टं चान्तर्मुहूर्तः ॥ प्रमत्ताप्रमत्तसँयतयोर्नानाजीवापेक्षया
जघन्येनैकः समयः । उत्कर्षेण पञ्चदश रात्रिदिनानि । एकजीवं प्रति ज-
घन्यमुत्कृष्टं चान्तर्मुहूर्तः ॥ तयाणामुपशमकानां नानाजीवापेक्षया जघन्ये-
नैकः समयः । उत्कर्षेण वर्षपृथक्त्वम् । एकजीवं प्रति जघन्यमुत्कृष्टं चा-
न्तर्मुहूर्तः ॥ उपशान्तकषायस्य नानाजीवापेक्षया सामान्यवत् । एकजीवं प्रति
नास्त्यन्तरम् ॥ सासादनसम्यग्दृष्टिसम्यग्मिथ्यादृष्ट्योर्नानाजीवापेक्षया
जघन्येनैकः समयः । उत्कर्षेण पल्योपमासंख्येयभागः । एकजीवं प्रति
नास्त्यन्तरम् ॥ मिथ्यादृष्टेर्नानाजीवापेक्षया एकजीवापेक्षया च नास्त्यन्तरम्
॥ (१३) सञ्ज्ञानुवादेन— संज्ञिषु मिथ्यादृष्टेः सामान्यवत् ॥ सासादनम-
भ्यग्दृष्टिसम्यग्मिथ्यादृष्ट्योर्नानाजीवापेक्षया सामान्यवत् । एकजीवं प्रति

सर्वार्थः०

८६

म

जघन्येन पल्योपमसंख्येयभागोऽन्तर्मुहूर्तश्च । उत्कर्षेण सागरोपमशतपृथ-
क्त्वम् ॥ अमंयतमम्यगृह्णाद्यप्रतान्तानां नानाजीवापेक्षया नास्त्यन्तरम् ।
एकजीवं प्रति जघन्येनान्तर्मुहूर्तः । उत्कर्षेण सागरोपमशतपृथक्त्वम् ॥
चतुर्णां सुपशमकानां नानाजीवापेक्षया सामान्यवत् । एकजीवं प्रति जघ-
न्येनान्तर्मुहूर्तः । उत्कर्षेण सागरोपमशतपृथक्त्वम् ॥ चतुर्णां क्षपकाणां
सामान्यवत् ॥ अमंजिनां नानाजीवापेक्षयैकजीवापेक्षया च नास्त्यन्तरम् ॥
तदुभयव्यपदेशरहितानां सामान्यवत् ॥ (१४) आहारावृत्त्यादेन- आहार-
केषु मिथ्यादृष्टेः सामान्यवत् । सामादनमम्यगृह्णिसम्यग्विथ्यादृष्ट्यादर्नाना-
जीवापेक्षया सामान्यवत् । एकजीवं प्रति जघन्येन पल्योपमसंख्येयभा-
गोऽन्तर्मुहूर्तश्च । उत्कर्षेणांगुलासंख्येयभागा अमंख्येया उत्सर्पिण्यवसर्पिण्यः
॥ अमंयतमम्यगृह्णाद्यप्रमत्तान्तानां नानाजीवापेक्षया नास्त्यन्तरम् ।
एकजीवं प्रति जघन्येनान्तर्मुहूर्तः । उत्कर्षेणांगुलासंख्येयभागा असंख्येया

अध्यायः

॥ १ ॥

८६

सर्वार्थे०

८७

५ ना

उत्सर्पिण्यवमर्पिण्यः ॥ चतुर्णामुपशमकानां नानाजीवापेक्षया सामान्यवत्
एकजीवं प्रति जघन्येनान्तर्मुहूर्तः । उत्कर्षेणांगुलामंख्येयभागा अमंख्येया-
संख्येया उत्सर्पिण्यवमर्पिण्यः ॥ चतुर्णां क्षपकाणां सयोगकेवलानां च
सामान्यवत् । आहारेषु मिथ्यादृष्टेर्नानाजीवापेक्षया एकजीवापेक्षया च
नास्त्यन्तरम् ॥ सासादनसम्यग्दृष्टेर्नानाजीवापेक्षया जघन्येनैकः समयः ।
उत्कर्षेण पत्योपमामंख्येयभागः । एकजीवं प्रति नास्त्यन्तरम् ॥ असंयत-
सम्यग्दृष्टेर्नानाजीवापेक्षया जघन्येनैकः समयः । उत्कर्षेण मासपृथक्त्वम् ।
एकजीवं प्रति नास्त्यन्तरम् ॥ सयोगकेवलानां नानाजीवापेक्षया जघन्ये-
नैकः समयः । उत्कर्षेण वर्षपृथक्त्वम् । एकजीवं प्रति नास्त्यन्तरम् ॥ अयो-
गकेवलानां नानाजीवापेक्षया जघन्येनैकः समयः । उत्कर्षेण षण्मासाः ।
एकजीवं प्रति नास्त्यन्तरम् ॥ अन्तरमवगतम् ॥ भावो विभाव्यते ॥ स
द्विविधः । सामान्येन विशेषेण च ॥ सामान्येन तावत्— मिथ्यादृष्टिरित्यौ-

अध्यायः

॥ १ ॥

८७

दयिको भावः । सासादनसम्यग्दृष्टिरिति पारिणामिको भावः ॥ सम्यग्बि-
 थ्यादृष्टिरिति क्षायोपशमिको भावः ॥ असंयतसम्यग्दृष्टिरिति औपशमिको
 वा क्षायिको वा क्षायोपशमिको वा भावः ॥ उक्तं च । मिच्छे खलु औदइ
 ओ विदिए पुण पारिणामिओ भावो । मिस्से खओवसमिओ अविरदस-
 म्ममि तिण्णेव ॥ १ ॥ असंयतः पुनरौदयिकेन भावेन । संयतासंयतः
 प्रमत्तसंयतोऽप्रमत्तसंयत इति च क्षायोपशमिको भावः ॥ चतुर्णामुपशमका-
 नामित्यौपशमिको भावः ॥ चतुर्षु क्षपकेषु सयोगायोगकेवलिनोश्च क्षायिको
 भावः ॥ विशेषेण (१) गत्यानुवादेन— नस्कगतौ प्रथमायां पृथिव्यां
 नारकाणां मिथ्यादृष्ट्याद्यसंयतसम्यग्दृष्ट्यन्तानां सामान्यवत् ॥ द्वितीया-
 दिष्वासप्तम्या मिथ्यादृष्टिसासादनसम्यग्दृष्टिसम्यग्बिथ्यादृष्टीनां सामान्य-
 वत् ॥ असंयतसम्यग्दृष्टेरौपशमिको वा क्षायोपशमिको वा भावः । असं-

१ असंयतसम्यग्दृष्टौ सम्भवतोऽसंयतत्वस्यौदयिकत्वं प्राहुः नसंयतत्वस्य चारित्रमोहोदयोदुःखमाह

यतः पुनरौदयिकेन भावेन ॥ निर्यग्गतौ तिरश्चां मिथ्यादृष्ट्यादिसंयतासं-
यतान्तानां सामान्यवत् ॥ मनुष्यगतौ मनुष्याणां मिथ्यादृष्ट्याद्ययोगके-
वलयन्तानां सामान्यवत् ॥ देवगतौ देवानां मिथ्यादृष्ट्याद्यसंयतसम्यग्दृ-
ष्टयन्तानां सामान्यवत् ॥ (२) इन्द्रियानुवादेन— एकेन्द्रियविकलेन्द्रि-
याणामौदयिको भावः । पञ्चेन्द्रियेषु मिथ्यादृष्ट्याद्ययोगकेवलयन्तानां सामा-
न्यवत् ॥ (३) कायानुवादेन— स्थावरकायिकानामौदयिको भावः ।
त्रसकायिकानां सामान्यमेव ॥ (४) योगानुवादेन— कायवाङ्मानसयो-
गिनां मिथ्यादृष्ट्यादिसंयोगकेवलयन्तानामयोगकेवलानां च सामान्यमेव ॥
(५) वेदानुवादेन— स्त्रीपुत्रपुंसकवेदानामवेदानां च सामान्यवत् ॥ (६)
कषायानुवादेन— क्रोधमानमायालोभकषायाणामकषायाणां च सामान्यवत्
(७) ज्ञानानुवादेन— मत्तज्ज्ञानिश्रुताज्ञानिविभङ्गज्ञानिनां मतिश्रुतावधि-
मनःपर्ययकेवलज्ञानिनां च सामान्यवत् ॥ (८) संयमानुवादेन— सर्वेषां

सँयतानां सँयतासँयतानामसँयतानां च सामान्यवत् ॥ (९) दर्शनानुवा-
देन— चक्षुर्दर्शनाचक्षुर्दर्शनावधिदर्शनकेवलदर्शनिनां सामान्यवत् ॥ (१०)
लेश्यानुवादेन— षड्लेश्यानामलेश्यानां च सामान्यवत् ॥ (११) भव्यानु-
वादेन— भव्यानां मिथ्यादृष्ट्याद्ययोगकेवल्यन्तानां सामान्यवत् अभव्यानां
पाणिनामिको भावः ॥ (१२) सम्. क्तवानुवादेन— क्षायिकसम्यग्दृष्टिषु
असँयतसम्यग्दृष्टेः क्षायिको भावः । क्षायिकं सम्यक्त्वम् । असँयतत्वमौद-
यिकेन भावेन ॥ सँयतामँयतप्रमत्ताप्रमत्तसँयतानां क्षायोपशमिको भावः ।
क्षायिकं सम्यक्त्वं च ॥ चतुर्णामुपशमकानामौपशमिको भावः । क्षायिकं
सम्यक्त्वम् ॥ शेषाणां सामान्यवत् ॥ क्षायोपशमिकसम्यग्दृष्टिषु असँयत-
सम्यग्दृष्टेः क्षायोपशमिको भावः । क्षायोपशमिकं सम्यक्त्वम् । असँयतः
पुनरौदयिकेन भावेन ॥ सयतासँयतप्रमत्ताप्रमत्तसँयतानां क्षायोपशमिको
भावः । क्षायोपशमिकं सम्यक्त्वम् ॥ औपशमिकसम्यग्दृष्टिषु असँयतस-

तर्था०
९१

म्यगृष्टेरौपशमिको भावः । औपशमिकं सम्यक्त्वम् । असंयतः पुनरौद-
यिकेन भावेन ॥ संयतासंयतप्रमत्ताप्रमत्तमयतानां क्षायोपशमिको भावः ।
औपशमिकं सम्यक्त्वम् ॥ चतुर्णामुपशमकानामौपशमिको भावः । औप-
शमिकं सम्यक्त्वम् ॥ सासादनसम्यगृष्टेः पारिणामिको भावः ॥ सम्यङ्ग्रि-
थ्यादृष्टेः क्षायोपशमिको भावः ॥ मिथ्यादृष्टेरौदयिको भावः । (१३)
संज्ञानुवादेन— संज्ञिनां सामान्यवत् असंज्ञिनामौदयिको भावः ॥ तदुभय-
व्यपदेशरहितानां सामान्यवत् ॥ (१४) आहारानुवादेन— आहारकाणाम-
नाहारकाणां च सामान्यवत् ॥ भावः परिसमाप्तः ॥ अल्पबहुत्वमुपवर्ण्यते ॥
तत् द्विविधं सामान्येन विशेषेण च ॥ सामान्येन तावत्— त्रय उपशमकाः
सर्वतः स्तोकाः स्वगुणस्थानकालेषु प्रवेशेन तुल्यसंख्याः ॥ उपशान्तकषा-

१ अत्र औदयिको भावः इत्येकः पाठः । औपशमिको भावः इत्येकः पाठः ॥

२ अष्टसु समयेषु प्रवेशेन एको वा द्वौ वा त्रयो वा इत्यादिनवन्याः ॥ उत्कृष्टास्तु १६।२४।३०।३६

अध्यायः
॥ १ ॥

९१

मर्चार्थ०

९२

१ ग

यास्तावन्त एव ॥ त्रयः क्षपकाः संख्येयगुणाः ॥ क्षीणकषायवीतरागच्छद्वा-
स्थास्तावन्त एव ॥ सयोगकेवलिनोऽयोगकेवलिनश्च प्रवेशेन तुल्यसंख्याः
॥ सयोगकेवलिनः स्वकालेन समुदिताः संख्येयगुणाः । ८९८५०२ ॥ अप्रम-
त्तसंयताः संख्येयगुणाः । २९६९९१०३ ॥ प्रमत्तसंयताः संख्येयगुणाः ।
५९३९८२०६ ॥ संयतामंयता असंख्येयगुणाः ॥ सासादनसम्यग्दृष्टयोऽसं-
ख्येयगुणाः ॥ सम्यग्मिथ्यादृष्टयैः संख्येयगुणाः । असंयतसम्यग्दृष्टयोऽसं-
ख्येयगुणाः ॥ मिथ्यादृष्टयोऽनन्तगुणाः ॥ विशेषेण (१) गत्यनुवादेन-

। ४२।४८।९४।९४ स्वगुणस्थानकालेषु प्रवेशेन तुल्यसंख्याः ॥ संख्याकथनावसरे प्रोक्ताः । तत्र द्रष्टव्यम् ॥

१ संयतासंयताः संख्येयगुणाः । संयतसंयतानां नास्त्यल्पबहुत्वम् । एकगुणस्थानवर्तित्वान् । संयतासंय-
तानामिव गुणस्थानभेदान् १३०००००००० ॥ २ सासादनसम्यग्दृष्टयः संख्येयगुणाः ५२००००००००
॥ ३ सम्यग्मिथ्यादृष्टयः संख्येयगुणाः १०४०००००००० ॥ ५ ॥ असंयतसम्यग्दृष्टयः संख्येयगुणाः
७०००००००००० ॥ इति क्षुत्सागरः ॥

अध्यायः

॥ १ ॥

सर्वार्थ०

९३

नरकगतौ सर्वासु पृथिवीषु सर्वतः स्तोकाः सासादनसम्यग्दृष्टयः । सम्य-
ग्मिथ्यादृष्टयः संख्येयगुणाः । असंयतसम्यग्दृष्टयोऽसंख्येयगुणाः । मिथ्या-
दृष्टयोऽसंख्येयगुणाः ॥ तिर्यग्गतौ तिरश्चां सर्वतः स्तोकाः संयतासंयताः ।
इतरेषां सामान्यवत् ॥ मनुष्यगतौ मनुष्याणामुपशमकादिप्रमत्तसंयतासंय-
तान्तानां सामान्यवत् ॥ ततः संख्येयगुणाः संयतासंयताः ॥ सासादनस-
म्यग्दृष्टयः संख्येयगुणाः ॥ सम्यग्मिथ्यादृष्टयः संख्येयगुणाः ॥ असंय-
तसम्यग्दृष्टयः संख्येयगुणाः ॥ मिथ्यादृष्टयोऽसंख्येयगुणाः ॥ देवगतौ
देवानां नारकवत् ॥ (२) इंद्रियानुवादेन— एकेन्द्रियविकलेन्द्रियेषु गु-
णस्थानभेदो नास्तीत्यल्पबहुत्वाभावः ॥ इन्द्रियं प्रत्युच्यते । पञ्चेन्द्रियाद्येके-
न्द्रियान्ता उत्तरोत्तरं बहवः ॥ पञ्चेन्द्रियाणां सामान्यवत् । अयंतुविशेषः—
मिथ्यादृष्टयोऽसंख्येयगुणाः ॥ (३) कायानुवादेन— स्थावरकायेषु गुण-
स्थानभेदाभावादल्पबहुत्वाभावः ॥ कायं प्रत्युच्यते । सर्वतस्तेजःकायिका अ-

अध्यायः

॥ १ ॥

९३

ल्पाः । ततो बहवः पृथिवीकायिकाः । ततोऽप्कायिकाः । ततो वातकायिकाः ।
 सर्वतोऽनन्तगुणा वनस्पतयः ॥ त्रसकायिकानां पञ्चेन्द्रियवत् ॥ (४)
 योगानुवादेन— वाङ्मानसयोगिनां पञ्चेन्द्रियवत् । काययोगिनां सामा-
 न्यवत् ॥ (५) वेदानुवादेन— स्त्रीपुंवेदानां पञ्चेन्द्रियवत् । नपुंसकवेदानां-
 मवेदानां च सामान्यवत् ॥ (६) कषायाणुवादेन— क्रोधमानमायाकषा-
 याणां पुंवेदवत् । अयं तु विशेषः— मिथ्यादृष्टयोऽनन्तगुणाः ॥ लोभकषा-
 याणां द्वयोरुपशमकयोस्तुल्या संख्या । क्षपकाः संख्येयगुणाः । सूक्ष्मसा-
 म्परायशुद्ध्युपशमकसंयता विशेषाधिकाः । सूक्ष्मसाम्परायक्षकाः संख्येयगु-
 णाः । शेषाणां सामान्यवत् ॥ (७) ज्ञानानुवादेन— मत्यज्ञानिश्रुताज्ञानिषु
 सर्वतः स्तोकाः सासादनसम्यग्दृष्टयः । मिथ्यादृष्टयोऽसंख्येयगुणाः ॥ मति-
 श्रुतावधिज्ञानिषु सर्वतः स्तोकाश्चत्वार उपशमकाः । चत्वारः क्षपकाः संख्ये-
 यगुणाः । अप्रमत्तसंयताः संख्येयगुणाः । प्रमत्तसंयताः संख्येयगुणाः । संय-

तासँयता असंख्येयगुणाः । असँयतसम्यग्दृष्टयोऽसंख्येयगुणाः ॥ मनःपर्य-
यज्ञानिषु सर्वतः स्तोकश्चात्वार उपशमकाः । चत्वारः क्षपकाः संख्येयगुणाः ।
अप्रमत्तसँयताः संख्येयगुणाः । प्रमत्तसँयताः संख्येयगुणाः ॥ केवलज्ञानिषु
अयोगकेवलिभ्यः सयोगकेवलिनः संख्येयगुणाः ॥ (८) सँयमानुवादेन-
सामायिकच्छेदोपस्थापनशुद्धिसँयतेषु द्वयोरुपशमकयोस्तुल्यसंख्या । ततः
संख्येयगुणौ क्षपकौ । अप्रमत्ताः संख्येयगुणाः । प्रमत्ताः संख्येयगुणाः ॥
परिहारविशुद्धिसँयतेषु अप्रमत्तेभ्यः प्रमत्ताः संख्येयगुणाः । सूक्ष्मसाम्परा-
यशुद्धिसँयतेषु उपशमेभ्यः क्षपकाः संख्येयगुणाः ॥ यथारख्यातविहारशु-
द्धिसँयतेषु उपशान्तकपायेभ्यः क्षीणकपायाः संख्येयगुणाः ॥ अयोगकेवलि-
नस्तावन्त एव । सयोगकेवलिनः संख्येयगुणाः ॥ सँयतासँयतानां नास्त्य-

१ अयोगकेवलिनः एको वा द्वौ वा त्रयो वा उत्कर्षेणाष्टोत्तरशतसंख्याः स्वकालेन समु-
दितास्तेभ्यः संख्येयाः सयोगकेवलिनः ॥ ८०, ८५, ०२ ॥

ल्पबहुत्वम् । असंयतेषु सर्वतः स्तोकाः सामादनसम्यग्दृष्टयः । सम्यग्मि-
थ्यादृष्टयोऽसंख्येयगुणाः । असंयतसम्यग्दृष्टयोऽसंख्येयगुणाः । मिथ्यादृष्ट-
योऽनन्तगुणाः ॥ (९) दर्शनानुवादेन— चक्षुर्दर्शनिनां मनोयोगिवत् ॥
अचक्षुर्दर्शनिनां काययोगिवत् ॥ अवधिदर्शनिनामवधिज्ञानिवत् ॥ केव-
लदर्शनिनां केवलज्ञानिवत् ॥ (१०) लेश्यानुवादेन— कृष्णनीलकापोतले-
श्यानां असंयतवत् ॥ तेजःपद्मलेश्यानां सर्वतः स्तोका अप्रमत्ताः । प्रमत्ताः
संख्येयगुणाः । एवमितरेषां पञ्चेन्द्रियवत् ॥ शुक्लेश्यानां सर्वतः स्तोका
उपशमकाः । क्षयकाः संख्येयगुणाः । मयोगकेवलिनः संख्येयगुणाः । अप्र-
मत्तसंयताः संख्येयगुणाः । प्रमत्तसंयताः संख्येयगुणाः । संयतासंयता असं-
ख्येयगुणाः । सामादनसम्यग्दृष्टयोऽसंख्येयगुणाः । सम्यग्मिथ्यादृष्टयः सं-
ख्येयगुणाः । मिथ्यादृष्टयोऽसंख्येयगुणाः । असंयतसम्यग्दृष्टयोऽसंख्येयगुणाः ॥
(११) भव्यानुवादेन— भव्यानां सामान्यवत् । अभव्यानां नास्त्यल्पबहु-

सर्वार्थ०
१७

त्वम् ॥ (१२) सम्यक्त्वानुवादेन— क्षायिकसम्यग्दृष्टिषु सर्वतः स्तोका-
श्रुत्वार उपशमकाः । इतरेषां प्रमत्तान्तानां सामान्यवत् । ततः सँयता-
सँयताः संख्येयगुणाः । असँयतसम्यग्दृष्टयोऽसंख्येयगुणाः ॥ क्षायोपशमिक-
सम्यग्दृष्टिषु सर्वतः स्तोका अप्रमत्ताः । प्रमत्ताः संख्येयगुणाः । सँयतासँ-
यता असंख्येयगुणाः । असँयतसम्यग्दृष्टयोऽसंख्येयगुणाः ॥ औपशमिकस-
म्यग्दृष्टीनां सर्वतः स्तोकाश्चत्वार उपशमकाः । अप्रमत्ताः संख्येयगुणाः ।
प्रमत्ताः संख्येयगुणाः ॥ सँयतासँयता असंख्येयगुणाः । असँयतसम्यग्दृ-
ष्टयोऽसंख्येयगुणाः । शेषाणां नास्त्यल्पबहुत्वम् । विपक्षे एकैकगुणस्थानग्रह-
णात् ॥ (१३) सञ्ज्ञानुवादेन— संज्ञिनां चक्षुर्दर्शनिवत् । असंज्ञिनां
नास्त्यल्पबहुत्वम् । तदुभयव्यपदेशरहितानां केवलज्ञानिवत् ॥ (१४) आहा-
रानुवादेन— आहारकाणां काययोगिवत् । अनाहारकाणां सर्वतः स्तोकाः
सयोगकेवलिनः । अयोगकेवलिनः संख्येयगुणाः । सासादनसम्यग्दृष्टयोऽ

अध्यायः
॥ १ ॥

संख्येयगुणाः । असंयतसम्यग्दृष्टयोऽसंख्येयगुणाः । मिथ्यादृष्टयोऽनन्तगुणाः ॥ एवं मिथ्यादृष्ट्यादीनां गत्यादिषु मार्गणा कृता सामान्येन ॥ तत्र सूक्ष्मभेद आगमाविरोधेनानुस्मर्तव्यः ॥ एवं सम्यग्दर्शनस्यादाबुद्धिष्टस्य लक्षणोत्पत्तिस्वामिविषयन्यासाधिगमोपाया निर्दिष्टाः । तत्सम्बन्धेन च जीवादीनां सञ्ज्ञापणिनामादि निर्दिष्टम् । तदनन्तरं सम्यग्ज्ञानं विचारार्हमित्याह

॥ मतिश्रुतावधिमनःपर्ययकेवलानि ज्ञानम् ॥ ९ ॥

ज्ञानशब्दः प्रत्येकं परिसमाप्यते । मतिज्ञानं श्रुतज्ञानं अवधिज्ञानं मनःपर्ययज्ञानं केवलज्ञानमिति ॥ इन्द्रियैर्मनसा च यथास्वमर्थान्मन्यते अनया भनुते मननमात्रं वा मतिः ॥ तदावरणक्षयोपशमे सति निरूप्यमाणं श्रूयते अनेनेति तत् । श्रुणोति श्रवणमात्रं वा श्रुतम् ॥ अनयोः प्रत्यासन्ननिर्देशः कृतः कार्यकारणभावात् । तथा च वक्ष्यते “ श्रुतं मतिपूर्वमिति ” ॥ अवा-

गंधानादवच्छिन्नविषवांश्चा अवधिः ॥ परकीयमनोगतोऽर्थः मन इत्युच्यते
साहचर्यात्तस्य पर्ययणं परिगमनं मनःपर्ययः । मतिज्ञानप्रसङ्ग इति चेन्न ।
अपेक्षामात्रत्वात् क्षयोपशमशक्तिमात्रविजृम्भितं तत्केवलं स्वपरमनोभिर्व्य-
पदिश्यते । यथा अग्ने चन्द्रमसं पश्येति ॥ बाह्येनाभ्यन्तरेण च तपसा
यदर्थमर्थिनः मार्गं केवन्ते सेवन्ते तत्केवलम् । असहायमिति वा ॥ तत्
अन्ते प्राप्यते इति अन्ते क्रियते । तस्य प्रत्यासन्नत्वात्तत्समीपे मनःपर्ययग्र-

१ अवाञ्चन्ति व्रजन्तीत्यवाञ्चः पुद्गलाः । तान् दधाति जानातीत्यवधिः ॥ अवाग्धानात्पुद्ग-
लपरिज्ञानादित्यर्थः ॥ २ द्रव्यक्षेत्रकालभावैर्नियतत्वेनावधीयने नियम्यते प्रमीयते परिच्छिद्यत
इत्यर्थः ॥

३ अवधानं अवधिः । कोऽर्थः ?— अधस्ताहुद्वतरविषयग्रहणादवधिरुच्यते । देवाः खलु अवधिज्ञानेन
सप्तमनरकपर्यन्तं पश्यन्ति । उपरि स्तोत्रं पश्यन्ति । निजविमानध्वजदण्डपर्यन्तमित्यर्थः ॥ अवच्छिन्नवि-
षयत्वादवधिः । कोऽर्थः ?— रूपितलक्षणविषयत्वादवधिः ॥

हणम् । कुतः प्रत्यासत्तिः ? । सँयमैकाधिकरणत्वात् । तस्य अवधिर्वि प्रकृष्टः ।
 कुतः । विप्रकृष्टतरत्वात् ॥ प्रत्यक्षात्परोक्षं पूर्वमुक्तं सुगमत्वात् । श्रुतपरिचि-
 तानुभूता हि मतिश्रुतपद्धतिः सर्वेण प्राणिगणेन प्रायः प्राप्यते यतः ॥
 एवमेतत्पञ्चविधं ज्ञानम् ॥ तद्वेदादयश्च पुरस्ताद्वक्ष्यन्ते ॥ प्रमाणनयैरधिगम
 इत्युक्तम् । प्रमाणं च केषाञ्चित् ज्ञानमभिमतम् । केषाञ्चित् सन्निकर्षः । केषां-
 च्चिदिन्द्रियमिति । अतोऽधिकृतानामेव मत्यादीनां प्रमाणत्वख्यापनार्थमाह ॥

॥ तत्प्रमाणे ॥ १० ॥

तद्वचनं किमर्थं ? प्रमाणान्तरपरिकल्पनानिवृत्त्यर्थम् । सन्निकर्षः प्रमाण-
 मिन्द्रियं प्रमाणमिति केचित्कल्पयन्ति तन्निवृत्त्यर्थं तदित्युच्यते । तदेव
 मत्यादि प्रमाणं नान्यदिति ॥ अथ सन्निकर्षप्रमाणे सति इन्द्रिये वा को

१ केवलज्ञानापेक्षया विप्रकृष्टेषु मतिश्रुतावधिष्वन्यतमत्वात् ॥ २ श्रुतेन परिचिता सा चानु-
 भूता च ॥ १ सांगतानाम् ॥ २ यौगानाम् ॥ सांख्यानाम् ॥

वार्थ ०
१०१

दोषः ? । यदि सन्निकर्षः प्रमाणं, सूक्ष्मव्यवहितविप्रकृष्टानामर्थानामग्रहण-
प्रसङ्गः । नहि ते इन्द्रियैः सन्निकर्षन्ते । अतः सर्वज्ञत्वाभावः स्यात् ॥ इन्द्रि-
यमपि यदि प्रमाणं, स एव दोषः । अल्पविषयत्वात् । चक्षुरादीनां ज्ञेयस्य
चापरिमाणत्वात् । सर्वेन्द्रियमन्निकर्षाभावश्च चक्षुर्मनसोः प्राप्यकारित्वाभा-
वात् । अप्राप्यकारित्वं च उत्तरं वक्ष्यते ॥ यदि ज्ञानं प्रमाणं, फलाभावः ।
अधिगमो हि फलमिष्टं न भावान्तरम् । स चेत्प्रमाणं, न तस्यान्यत्फलं
भवितुमर्हति । फलवता च प्रमाणेन भवितव्यम् ॥ सन्निकर्षे इन्द्रिये वा प्र-
माणे सति, अधिगमः फलमर्थान्तरभूतं युज्यते इति तदयुक्तम् ॥ यदि
सन्निकर्षः प्रमाणं, अर्थाधिगमः फलं तस्य द्विष्टत्वात्तत्फलेनाधिगमेनापि
द्विष्टेन भवितव्यमिति अर्थादीनामप्यधिगमः प्राप्नोति । आत्मनश्चेतनत्वा-
त्तत्रैव समवाय इति चेन्न । ज्ञस्वभावाभावे सर्वेषामचेतनत्वात् । ज्ञस्वभावा-

१ न चक्षुरनिन्द्रियाभ्यामिति सूत्रव्याख्यानवसरे ॥

अध्यायः
॥ १ ॥

१०१

भ्युपगमो वा आत्मनः । स्वमतविरोधः स्यात् ॥ ननु चोक्तं, ज्ञाने प्रमाणे
 सति फलाभावः । इति । नैष दोषः । अर्थाधिगमे प्रीतिदर्शनात् । ज्ञस्वभाव-
 स्यात्मनः कर्ममलीमसस्य करणालम्बनादर्थनिश्चये प्रीतिरुपजायते । साफल्य-
 मित्युच्यते । उपेक्षा अज्ञाननाशो वा फलम् ॥ रागद्वेषयोरप्रणिधानमुपेक्षा ।
 अन्धकारकल्पाऽज्ञानाभावः अज्ञाननाशो वा फलमित्युच्यते ॥ प्रमिणोति
 प्रमीयतेऽनेन प्रमितिमात्रं वा प्रमाणम् ॥ किमनेन प्रमीयते ? जीवादिरर्थः ॥
 यदि जीवादेरधिगमे प्रमाणं, प्रमाणाधिगमे अन्यत्प्रमाणं परिकल्पयितव्यम् ।
 तथा सत्यनवस्था । नानवस्था । प्रदीपवत् ॥ यथा घटादीनां प्रकाशने प्र-
 दीपो हेतुः, तत्स्वरूपप्रकाशनेऽपि न एव, न प्रकाशान्तरमस्य सृग्यं, तथा
 प्रमाणमपीति अवश्यं चैतदभ्युपगन्तव्यम् ॥ प्रमेयवत्प्रमाणस्य प्रमाणान्तर-
 परिकल्पनायां स्वाधिगमाभावात् स्मृत्यभावः । तदभावाद्यवहारलोपः स्यात्
 ॥ वक्ष्यमाणभेदापेक्षया द्विवचननिर्देशः । वक्ष्यते हि “ आद्ये परोक्षं, प्रत्य-

सर्वार्थ०

१०३

क्षमन्यदिति " स च द्विवचननिर्देशः प्रमाणान्तरसंख्यानिवृत्त्यर्थः ॥ उपमा-
नार्थापत्यादीनामत्रैवान्तर्भावादुक्तस्य पञ्चविधस्य ज्ञानस्य प्रमाणद्वयान्तः-
पातित्वे प्रतिपादिने प्रत्यक्षानुमानादिप्रमाणद्वयकल्पनानिवृत्त्यर्थमाह—

॥ आद्ये परोक्षम् ॥ ११ ॥

आदिशब्दः प्राथम्यवचनः । आदौ भवमाद्यम् ॥ कथं द्वयोः प्रथमत्वं?
मुख्योपचारपरिकल्पनया । मतिज्ञानं तावन्मुख्यकल्पनया प्रथमम् । श्रुत-
मपि तस्य प्रत्यासत्त्या प्रथममित्युपचर्यते । द्विवचननिर्देशसामर्थ्यादौणस्यापि
ग्रहणम् । आद्यं च आद्यं च आद्ये मतिश्रुते इत्यर्थः । तदुभयमपि परोक्षं
प्रमाणमित्यभिसम्बध्यते ॥ कुतोऽस्य परोक्षत्वं? परायत्तत्वात् ॥ मतिज्ञानमि-

१ (प्रत्यक्षं चानुमानं च शाब्दं चोपमया मट । अर्थापत्तिर्भावश्च षट् प्रमाणानि जैमिने. ॥ जैमिनेः
षट् प्रमाणानि चत्वारि न्यायवादिनः । सांख्यस्य त्रीणि वाच्यानि द्वे वैशेषिक्यौ द्वयोः ॥२॥) इत्यप्य-
धिकः पाठः तालपत्रपुस्तके वर्तते ॥ २ परापेक्षत्वात् इत्यपि पाठान्तरम् ॥

अध्या

॥ १

१०३

सर्वार्थ०
१०४

न्द्रियानिन्द्रियनिमित्तमिति वक्ष्यते श्रुतमनिन्द्रियस्येति च । अतः पराणीन्द्रियाणि मनश्च प्रकाशोपदेशादि च बाह्यनिमित्तं प्रतीत्य तदावरणकर्मक्षयोपशमापेक्षस्यात्मन उत्पद्यमानं मतिश्रुतं परोक्षमित्याख्यायते । अत उपमानागमादीनामत्रैवान्तर्भावः ॥ अभिहितलक्षणात्परोक्षादितरस्य सर्वस्य प्रत्यक्षत्वप्रतिपादनार्थमाह—

॥ प्रत्यक्षमन्यत् ॥ १२ ॥

अक्ष्णोति व्याप्नोति जानातीत्यक्षः आत्मा । तमेव प्राप्तक्षयोपशमं प्रक्षीणावरणं वा प्रतिनियतं प्रत्यक्षम् ॥ अवधिदर्शनं केवलदर्शनमपि अक्षमेव प्रतिनियतमतस्तस्यापि ग्रहणं प्राप्नोति ॥ नैष दोषः । ज्ञानमित्यनुवर्तते तेन दर्शनस्य व्युद्दामः । एवमपि विभङ्गज्ञानमपि प्रतिनियतमतोऽस्यापि ग्रहणं प्राप्नोति । सम्यगित्यधिकारात् । ततस्तन्निवृत्तिः ॥ सम्यगित्यनुवर्तते तेन ज्ञानं विशिष्यते ततो विभङ्गज्ञानस्य निवृत्तिः कृता । तद्धि मिथ्यादर्श-

अध्यायः
॥ १ ॥

१०४

नोदयाद्विपरीतार्थविषयमिति न सम्यक् ॥ स्यान्मतमिन्द्रियव्यापारजनितं
ज्ञानं प्रत्यक्षं व्यतीतेन्द्रियविषयव्यापारं परोक्षमित्येतदविसंवादिलक्षणमभ्युपग-
न्तव्यमिति । तदयुक्तम् । आप्तस्य प्रत्यक्षज्ञानाभावप्रसङ्गात् ॥ यदि इन्द्रि-
यनिमित्तमेव ज्ञानं प्रत्यक्षमिष्यते । एवं प्रसक्त्या आप्तस्य प्रत्यक्षज्ञानं न
स्यात् । नहि तस्येन्द्रियपूर्वोऽर्थाधिगमः ॥ अथ तस्यापि करणपूर्वकमेव
ज्ञानं कल्प्यते, तस्यासर्वज्ञत्वं स्यात् ॥ तस्य मानसं प्रत्यक्षमिति चेत्, मनः-
प्रणिधानपूर्वकत्वात् ज्ञानस्य सर्वज्ञत्वाभाव एव ॥ आगमतस्तत्सिद्धिरिति
चेन्न । तस्य आगमस्य प्रत्यक्षज्ञानपूर्वकत्वात् ॥ योगिप्रत्यक्षमन्यत्ज्ञानं दि-
व्यमप्यस्तीति चेन्न तस्य प्रत्यक्षत्वमिन्द्रियनिमित्ताभावात् । अक्षमक्षं प्रति

१ युगपत् ज्ञानानुत्पत्तिर्मानसो लिङ्गमिति परैरभ्युपगमात्सर्ववस्तुषु युगपन्मनःप्रणिधानं न
घटते । ततः सर्वज्ञत्वाभावः । एकं ज्ञानमनेकार्थं न जानातीति प्रतिज्ञासद्भावाच्च क्रमणं सर्वव-
स्तुज्ञानं च न घटते वस्तूनामानन्त्यादेकवस्तुपरिज्ञानावसरे अन्यवस्तुपरिज्ञानाभावाच्च सर्व-
ज्ञत्वाभावः सुषटः ॥

सर्वार्थ०

१०६

यद्वर्तते तत्प्रत्यक्षमित्यभ्युपगमात् ॥ किञ्च सर्वज्ञत्वाभावः प्रतिज्ञाहानिर्वा ।
तस्य योगिनो यत्ज्ञानं तत्प्रत्यर्थवशवर्ति स्यात् । अनेकार्थग्राहि वा ॥ यदि
प्रत्यर्थवशवर्ति, सर्वज्ञत्वमस्य नास्ति योगिनः । ज्ञेयस्यानन्त्यात् ॥ अथाने-
कार्थग्राहि या प्रतिज्ञा, विजानाति न विज्ञानमेकमर्थद्वयम् ॥ यथा ॥ 'एक-
मर्थं विजानाति न विज्ञानद्वयं तथा' इति सा हीयते ॥ अथवा क्षणिकाः
सर्वसंस्कारा इति प्रतिज्ञा हीयते । अनेकक्षणवर्त्येकविज्ञानाभ्युपगमात् ॥
अनेकार्थग्रहणं क्रमेणेति युगपदेवेति चेत्, योऽस्य जन्मक्षणः स आत्मला-
भार्थ एव । लब्धात्मलाभं हि किञ्चित्स्वकार्यं प्रति व्याप्रियते प्रदीपवदिति
चेन्न । तस्याप्यनेकक्षणविषयतायां सत्यामेव प्रकाश्यप्रकाशनाभ्युपगमाद्वि-

१ स्वस्मिन्सकलविकल्पाभावान्मकलविकल्पविषयत्वाच्च योगिप्रत्यक्षस्य शून्यताप्रसङ्गः ॥ तत्त्वं विशुद्धं
सकलैर्विकल्पै- । विश्रामिलापास्पदतामतीतम् ॥ न म्वस्य वेद्यं न च तन्निगाद्यं । सुषुप्त्यवस्थं भवदुःख-
बाह्यम् ॥ १ ॥ इति वचनात् ॥

अध्यायः

॥ १ ॥

१०६

कल्पातीतत्वात्तस्य शून्यताप्रसङ्गश्च ॥ अभिहितोभयप्रकारस्य प्रमाणस्य
आदिप्रकारविशेषप्रतिपत्त्यर्थमाह ॥ ६ ॥

॥ मतिः स्मृतिः संज्ञा चिन्ताऽभिनिबोध इत्यनर्थान्तरम् ॥ १३ ॥

आदौ यदुद्दिष्टं ज्ञानं तस्य पर्यायशब्दा एते वेदितव्याः । मतिज्ञानावर-
णक्षयोपशमान्तरङ्गनिमित्तजनितोपयोगविषयत्वात् । एतेषां श्रुतावधिष्वप्र-
वृत्तेश्च ॥ मननं मतिः । स्मरणं स्मृतिः । सञ्ज्ञानं सञ्ज्ञा । चिन्तनं
चिन्ता । अभिनिबोधनमभिनिबोधः । इति यथासम्भवं विग्रहान्तरं विज्ञेयम्
॥ सत्यपि प्रकृतिभेदे रूढिवललाभात् पर्यायशब्दत्वम् । यथा— इन्द्रः शक्रः
पुरन्दरः इति । इन्दनादिक्रियाभेदेऽपि शचीपतेरेकस्यैव संज्ञाः । समभिरूढ-
नयापेक्षया तेषामर्थान्तरकल्पनायां मत्यादिष्वपि स क्रमो विद्यत एव ।
किंतु मतिज्ञानावरणक्षयोपशमनिमित्तोपयोगं नातिवर्तत इति अयमत्रार्थो

वार्थः

१०८

विवक्षितः । इतिशब्दः प्रकारार्थः । एवंप्रकारा अस्य पर्यायशब्दा इति ।
अभिधेयार्थो वा । मतिः स्मृतिः संज्ञा चिन्ता अभिनिबोध इत्येतैर्योऽर्थोऽभि-
धीयते स एक एव इति ॥ अथास्यात्मलाभे किं निमित्तमित्याह ॥

॥ तदिन्द्रियाऽनिन्द्रियनिमित्तम् ॥ १४ ॥

इन्द्रोतीति इन्द्र आत्मा तस्य स्वभावस्य तदावरणक्षयोपशमे सति स्वय-
मर्थान् गृहीतुमसमर्थस्य यदर्थोपलब्धिनिमित्तं लिङ्गं तदिन्द्रस्य लिङ्गमिन्द्रिय-
मित्युच्यते ॥ अथवा लीनमर्थं गमयतीति लिङ्गम् । आत्मनः सूक्ष्मस्यास्ति-
त्वाधिगमे लिङ्गमिन्द्रियम् । यथा इह धूमोऽग्नेः ॥ एवमिदं स्पर्शनादिकरणं
नामिति कर्तर्यात्मनि भवितुमर्हतीति ज्ञातुरस्तित्वं गम्यते ॥ अथवा इन्द्र
इति नामकमोच्यते । तेन सृष्टिमिन्द्रियमिति । तत्स्पर्शनादि उत्तत्र वक्ष्यते ॥
अनिन्द्रियं मनः अंतःकरणमित्यनर्थान्तरम् ॥ कथं पुनरिन्द्रियप्रतिषेधेन
इन्द्रलिङ्गे एव मनसि अनिन्द्रियशब्दस्य प्रवृत्तिः ? । ईषदर्थस्य नञ् प्रयो-

अध्यायः

॥ १ ॥

५८

१०८

सर्वाथ०
१०९

गात् । ईषदिन्द्रियमनिन्द्रियमिति । यथा अनुदरा कन्या इति ॥ कथमीष-
दर्थः ? । इमानीन्द्रियाणि प्रतिनियतदेशविषयाणि कालान्तरावस्थायीनि च
। न तथा मनः । इन्द्रियस्य लिङ्गमपि सत्प्रतिनियतदेशविषयं कालान्तराव-
स्थायि च तदन्तःकरणमिति वोच्यते । गुणदोषविचारस्मरणादिव्यापारेषु
इन्द्रियानपेक्षत्वाच्चक्षुरादिवद्बहिस्तुपलब्धेश्च अन्तर्गतं करणमन्तःकरणमि-
त्युच्यते ॥ तदिति किमर्थम् ? । मतिज्ञाननिर्देशार्थम् ॥ ननु च तदनन्तरं
अनन्तरस्य विधिर्वा भवति प्रतिषेधो वेति । तस्यैव ग्रहणं भवति । इहार्थमु-
त्तरार्थं च तदित्युच्यते ॥ यन्मत्यादिपर्यायशब्दवाच्यं ज्ञानं तदिन्द्रियानि-
न्द्रियनिमित्तं तदेवावग्रहेहावायधारणा इति । इतरथा हि प्रथमं मत्यादिश-
ब्दवाच्यं ज्ञानमित्युक्त्वा इन्द्रियानिन्द्रियनिमित्तं श्रुतम् । तदेवावग्रहेहावाय-
धारणा इत्यनिष्टमभिसम्बध्येत ॥ एवं निज्ञातोत्पत्तिनिमित्तमनिर्णीतभेद-
मिति तद्भेदप्रतिपत्त्यर्थमाह ॥

अध्यायः
॥ १ ॥

१०९

॥ अवग्रहेहावायधारणोः ॥ १५ ॥

विषयविषयिसन्निपातममयानन्तरमाद्यग्रहणमवग्रहः । विषयविषयिसन्निहिते सति दर्शनं भवति तदनन्तरमर्थस्य ग्रहणमवग्रहः । यथा- चक्षुषा शुक्लं रूपमिति ग्रहणमवग्रहः ॥ अवग्रहगृहीतेऽर्थे तद्विशेषाकाङ्क्षणमीहा । यथा- शुक्लं रूपं किं बलाका पताकेति ॥ विशेषनिर्ज्ञानाद्याथात्म्यावगमन-

१ ननु ईहा संशयज्ञानं भवितुमर्हति, किं बलाका पताकेति उभयकोटीपरामर्शप्रत्ययत्वात्, प्रसिद्धसंशयज्ञानवत् ॥ तथा च कथमस्याः प्राप्ताण्यमिति न शङ्कितव्यम् । हेतोरसिद्धेः । तस्या भवितव्यताप्रत्ययरूपत्वेन उभयकोटीपरामर्शप्रत्ययरूपत्वाघटनात् । किं बलाका पताकेति वचनं तु निदर्शनद्वयोपदर्शनार्थमुक्तम् । तथा च किं बलाकेत्यत्र बलाकया भवितव्यमिति तात्पर्यम् । किं पताकेत्यत्र च पताकया भवितव्यमिति तात्पर्यम् ॥ कथमेषा प्रतीतिरिति चेत् प्ररूपणशब्दे ज्ञाननागणायां मतिज्ञानव्याख्यानावसरे श्रीमद्भयसूरिवर्यैस्तथैव निरूपितत्वात् ॥ यथाहि तद्वन्थः- अवग्रहेण इदं श्वेतमिति ज्ञाते अर्थे विशेषस्य बलाकारूपस्य पताकारूपस्य वा यथावस्थितस्य आकांक्षा, बलाकया भवितव्यमिति भवितव्यताप्रत्ययरूपा

प्रार्थ०
१११

मवायः । उत्पत्तननिपत्तनपक्षविक्षेपादिभिर्वलाकैवेयं न पताकेति ॥ अ-
थैतस्य कालान्तरेऽविस्मरणकारणं धारणा । यथा- सैवेयं बलाका पूर्वाह्णे या-
महमद्राक्षमिति ॥ एषामवग्रहादीनामुपन्यासक्रमः उत्पत्तिक्रमः कृतः ॥ उ-
क्तानामवग्रहादीनां प्रभेदप्रतिपत्त्यर्थमाह ॥

॥ बहुबहुविधक्षिप्राऽनिःसृताऽनुक्तध्रुवाणां सेतराणाम् ॥ १६ ॥

बलाकायामेव संजायमाना ईहाख्यं द्वितीयं ज्ञानं भवेत् ॥ अथवा तत्कारूपं विषयमालम्ब्य
उत्पद्यमाना अनया पताकया भवितव्यमिति भवितव्यताप्रत्ययरूपा आकांक्षा ईहानाम् द्वितीयं
ज्ञानं भवेत् ॥ एवमिन्द्रियान्तरविषयेषु मनोविषये च अवग्रहगृहीते यथावस्थितस्य विशेषस्य
आकांक्षारूपा ईहेति निश्चेतव्यम् ॥ मतिज्ञानावरणक्षयोपशमस्य तारतम्यभेदेन अवग्रहेहाज्ञान-
योर्भेदसंभवात् ॥ अस्मिन् सम्यग्ज्ञानप्रकरणे बलाका वा पताका वा इति संशयस्य बलाकायां
पताकया भवितव्यमिति पर्ययस्य च मिथ्याज्ञानस्यानवनारात् ॥

१ एवंविधप्रत्यभिज्ञारूपज्ञानस्य कारणभूतं संस्कारविशिष्टं ज्ञानं धारणा नन्विदमित्यर्थः ॥

अध्यायः
॥ १ ॥

१११

सर्वार्थ०

११२

अवग्रहादयः क्रियाविशेषाः प्रकृताः । तदपेक्षोऽयं कर्मनिर्देशः । बह्वा-
दीनां सेतराणामिति । बहुशब्दस्य संख्यावैपुल्यवाचिनो ग्रहणमविशेषात् ।
संख्यावाची यथा— एकः द्वौ बहव इति । वैपुल्यवाची यथा— बहुरोदनो
बहुः सूपः इति । विधशब्दः प्रकारवाची । क्षिप्रग्रहणमचिरप्रतिपत्यर्थम् ।
अनिःसृतग्रहणं सकलपुद्गलोद्गमार्थम् । बहूनामनुक्तमभिप्रायेण ग्रहणम् ।
ध्रुवं निरन्तरं यथार्थग्रहणम् । सेतरग्रहणं प्रतिपक्षसंग्रहार्थं ॥ बहूनामवग्रहः ।
अल्पस्यावग्रहः । बहुविधस्यावग्रहः । एकविधस्यावग्रहः । क्षिप्रमवग्रहः ।
चिरेणावग्रहः । अनिःसृतस्यावग्रहः । निःसृतस्यावग्रहः । अनुक्तस्यावग्रहः ।
उक्तस्यावग्रहः । ध्रुवस्यावग्रहः । अध्रुवस्यावग्रहश्चेति अवग्रहो द्वादशवि-
कल्पः ॥ एवमीहादयोऽपि । त एते पञ्चभिरिन्द्रियद्वारैर्मनसा च प्रत्येकं

१ अविशेष्योक्तत्वात् ॥ २ बह्वेकविधयोरविशेष इति न मन्तव्यम् । बहूनामवग्रह इत्यत्र
बहुत्वसंख्याया मुख्यतया ग्रहणेन एकविधस्यावग्रह इत्यर्थः ॥

अध्यायः

॥ १ ॥

११२

सर्वाथ०

११३

५ नो

प्रादुर्भाव्यन्ते ॥ तत्र बहुवग्रहादयः मतिज्ञानावरणक्षयोपशमप्रकर्षात् प्रभवन्ति । नेतरे इति । तेषामभ्यर्हितत्वादादौ ग्रहणं क्रियते ॥ बहुबहुविधयोः कः प्रतिविशेषः ? । यावता बहुषु बहुविधेष्वपि बहुत्वमस्ति । एकप्रकारनानाप्रकारकृतो विशेषः ॥ उक्तानिसृतयोः कः प्रति विशेषः ? । यावतासकलनिःसरणान्निःसृतम् । उक्तमप्येवंविधमेव ॥ अयमस्ति विशेषः— अन्योपदेशपूर्वकं ग्रहणमुक्तम् । स्वत एव ग्रहणं निःसृतम् ॥ अपरेणां क्षिप्रनिःसृत इति पाठः ॥ न एवं वर्णयन्ति— श्रान्तिन्द्रियेण शब्दमवगृह्यमाणं मयूरस्य वा कुरुरस्य वेति कश्चित्प्रतिपद्यते । अपरः स्वरूपमेवानिःसृत इति ॥ ध्रुवावग्रहस्य धारणायाश्च कः प्रतिविशेष उच्यते । क्षयोपशमप्राप्तिकाले विशुद्धपरिणामसन्तत्या प्राप्तात्क्षयोपशमात्प्रथमसमये यथावग्रहस्तथैव द्वितीयादिष्वपि समयेषु नोनाभ्यधिक इति ध्रुवावग्रह इत्युच्यते ॥ यद् पुनर्वि-

१ आदिशब्देन बहुविधावग्रहादयो गृह्यन्ते ॥ २ सूत्रे इतरशब्दगृहीता वा वग्रहादयः ॥

अध्यायः

॥ १ ॥

११३

अवग्रहादयः क्रियास्य च मिश्रणात्क्षयोपशमो भवति तत उ-
 दीनां सेतु-
 संख्या-
 दिव्या-
 आदि-
 तस्य च मिश्रणात्क्षयोपशमो भवति तत उ-
 दीनां कदाचिद्वहनां कदाचिदल्पस्य कदाचिद्वहुविधस्य
 न्यूनाधिकभावादध्रुवावग्रह इत्युच्यते ॥ धारणा पु-
 नरु-
 कारणमिति महदनयोरन्तरम् ॥ यद्यवग्रहादयो बह्वा-
 दीनां कर्माभाक्षसारः, बह्वादीनि पुनर्विशेषणानि कस्येत्यत आह ॥

॥ अर्थस्य ॥ १७ ॥

चक्षुरादिविषयोऽर्थः । तस्य बह्वादिविशेषणविशिष्टस्य अवग्रहादयो भ-
 वन्तीत्यभिसम्बन्धः क्रियते ॥ किमर्थमिदमुच्यते ? ॥ यावता बह्वादिरर्थ एव
 सत्यमेव । किन्तु प्रवादिपरिकल्पनानिवृत्यर्थमर्थस्येत्युच्यते । केचित्प्रवादिनो
 मन्यन्ते रूपादयो गुणा एव इन्द्रियैः सन्निकृष्यन्ते तेषामेव ग्रहणमिति ।
 तदयुक्तम् । नहि ते रूपादयो गुणा अमूर्ता इन्द्रियैः सन्निकर्षमापद्यन्ते । न

१ परमतापेक्षया ॥

तर्हि इदानीमिदं भवति । रूपं मया दृष्टं गन्धो वा घ्रात इति भवति । कथं
इयर्ति पर्यायांस्तैर्वार्यत इत्यर्थो द्रव्यं तस्मिन्निन्द्रियैः सन्निकृष्यमाणे तद्रव्य-
तिरेकाद्रूपादिष्वपि संव्यवहारो युज्यते ॥ किमिमे अवग्रहादयः सर्वस्येन्द्रि-
यानिन्द्रियस्य भवन्ति उत कश्चिद्विषयविशेषोऽस्तीत्यत आह ॥

॥ व्यञ्जनस्यावग्रहः ॥ १८ ॥

व्यञ्जनमव्यक्तं शब्दादिजातं तस्यावग्रहो भवति । किमर्थमिदं निय-
मार्थ, अवग्रह एव नेहादय इति । स तर्हि एवकारः कर्तव्यो न कर्तव्यः ।
सिद्धे विधिरारम्भमाणो नियमार्थ इति अन्तरेणैवकारं नियमार्थो भविष्यति
॥ ननु अवग्रहग्रहणमुभयत्र तुल्यं तत्र किं कृतोऽयं विशेषः ॥ अर्थावग्रह-
व्यञ्जनावग्रहयोर्व्यक्ताव्यक्तकृतो विशेषः । कथम् ? । अभिनवशरावार्दीकर-
णवत् । यथा जलकणद्वित्रिसिक्तः शरावोऽभिनवो नार्दीभवति, स एव पुनः

१ विशेषाभावे त्रिंशत्त्रिंशतमतिज्ञानसंख्याविघटनादित्याभिप्रायः पूर्वपक्षिणः ॥

पुनः सिध्यमानः शनैस्तिम्यते, एवं श्रोत्रादिष्विन्द्रियेषु शब्दादिपरिणताः
 पुद्गला द्वित्र्यादिषु समयेषु गृह्यमाणा न व्यक्तीभवन्ति, पुनः पुनस्वग्रहे
 गति व्यक्तीभवन्ति ॥ अतो व्यक्तग्रहणात्प्राग्व्यञ्जनावग्रहः । व्यक्तग्रह-
 र्थावग्रहः । ततो व्यक्तावग्रहणादीहादयो न भवन्ति ॥ सर्वेन्द्रियाणाम-
 व्यञ्जनप्रसङ्गे यत्रासम्भवस्तदर्थं प्रतिषेधमाह ॥

॥ न चक्षुरनिन्द्रियाभ्याम् ॥ १९ ॥

शुभा अनिन्द्रियेण च व्यञ्जनावग्रहो न भवति । कुतः । अप्राप्यका-
 रित्वात् ॥ यतोऽप्राप्तमर्थमविदिकं युक्तसन्निकर्षविशेषेऽवस्थितं बाह्यप्रकाशा-
 भिव्यक्तमुपलभते चक्षुर्मनश्चाप्राप्तमतो नानयोर्व्यञ्जनावग्रहोऽस्ति ॥ चक्षु-
 षोऽप्राप्यकारित्वं कथमध्यवसीयते ? । आगमतो युक्तितश्च ॥ आगमतस्ता-
 वत्— पुटं सुणोदि सट्ठं अपुटं चैव पस्सदे रूवम् । फासं रसं च गन्धं
 वट्ठं पुट्ठं च जाणीहि ॥ १ ॥ युक्तितश्च— अप्राप्यकारि चक्षुः स्पष्टानवग्र-

अध्यायः

॥ १ ॥

वार्थ०
११७

हात् । यदि प्राप्यकारि स्यात् । त्वग्निन्द्रियवत् स्पष्टमञ्जनं गृहीयात् ॥
न तु गृह्णात्यतो मनोवत्प्राप्यकारीत्यवसेयम् ॥ ततश्चक्षुर्मनसी वर्जयित्वा
शेषाणामिन्द्रियाणां व्यञ्जनावग्रहः । सर्वेषामिन्द्रियानिन्द्रियाणामर्थावग्रह
इति सिद्धं ॥ आह निर्दिष्टं मतिज्ञानं लक्षणतो विकल्पतश्च तदनन्तरमुद्दिष्टं
यत् श्रुतं तस्येदानीं लक्षणं विकल्पश्च वक्तव्य इत्यत आह ॥

॥ श्रुतं मतिपूर्वं द्व्यनेकद्वादशभेदं ॥ २० ॥

श्रुतशब्दोऽयं श्रवणमुपादाय व्युत्पादितोऽपि रूढिवशात् कस्मिंश्चित्ज्ञा-
नविशेषे वर्तते ॥ यथा कुशलवनकर्मप्रतीत्या व्युत्पादितोऽपि कुशलशब्दो
रूढिवशात्पर्यवदाते वर्तते ॥ कः पुनरसौ ज्ञानविशेष इति अत आह “श्रुतं
मतिपूर्वमिति ” श्रुतस्य प्रमाणत्वं पूरयतीति पूर्वं निमित्तं कारणमित्यनर्था-
न्तरम् ॥ मतिर्निर्दिष्टा । मतिः पूर्वमस्य मतिपूर्वं मतिकारणमित्यर्थः ॥ यदि

अध्यायः
= ८
॥ १ ॥

११७

मतिपूर्वं श्रुतं तदपि मत्त्यात्मकं प्राप्नोति वारणसदृशं हि लोके कार्यं दृष्ट-
मिति । नैतदेकान्तिकम् । दण्डादिकारणोऽयं घटो न दण्डाद्यात्मकः । अपि
च सति तस्मिन् तद्भावात् सत्यपि मतिज्ञाने बाह्यश्रुतज्ञानमिति तत्सन्निधा-
नेऽपि प्रबलश्रुतावरणोदयस्य श्रुताभावः । श्रुतावरणक्षयोपशमप्रकर्षे तु सति
श्रुतज्ञानमुत्पद्यत इति मतिज्ञानं निमित्तमात्रं ज्ञेयम् ॥ आह श्रुतमनादि-
निधनमिष्यते । तस्य मतिपूर्वकत्वे तद्भावः । आदिमतोऽन्तवत्त्वात् ।
अप्रामाण्यमिति नैष दोषः । द्रव्यादिसामान्यार्पणात् श्रुतमनादिनिधनमि-
ष्यते ॥ नहि केनचित्पुरुषेण क्वचित्कदाचित्कथञ्चिदुत्प्रेक्षितमिति । तेषामेव
विशेषापेक्षया आदिरन्तश्च सम्भवतीति मतिपूर्वमित्युच्यते ॥ यथांकुरो बी-
जपूर्वकः स च सन्तानापेक्षया अनादिनिधन इति ॥ न चापौरुषेयत्वं प्रा-
माण्यकारणम् । चौर्याद्युपदेशस्यास्मर्यमाणकर्तृकस्य प्रामाण्यप्रसङ्गात् ॥
अनित्यस्य च प्रत्यक्षादेः प्रामाण्ये को विरोधः ? । आह प्रथमसम्यक्त्वोत्पत्तौ

युगपत्ज्ञानपरिणामान्मतिपूर्वकत्वं श्रुतस्य नोपपद्यत इति । तदयुक्तं सम्यक्त्वस्य तदपेक्षत्वात् । आत्मलाभस्तु क्रमवानिति मतिपूर्वकत्वव्याघाताभावः ॥ आह मतिपूर्वं श्रुतमित्येतल्लक्षणमव्यापि श्रुतपूर्वमपि श्रुतमिष्यते । तद्यथा शब्दपरिणतपुद्गलस्कन्धादाहितवर्णपदवाक्यादिभावाच्चक्षुरादिविषयाच्च । आद्यश्रुतविषयभावमापन्नादव्यभिचारिणः कृतसंगीतिर्जनो घटाज्जलधारणादिकार्यसम्बन्धान्तरं प्रतिपद्यते धूमादेर्वाग्न्यादिद्रव्यं तथा श्रुतात् श्रुतप्रतिपत्तिरिति नैष दोषः । तस्यापि मतिपूर्वकत्वमुपचारतः ॥ श्रुतमपि कचिन्मतिपूर्वकत्वान्मतिरित्युपचर्यत इति ॥ भेदशब्दः प्रत्येकं परिसमाप्यते द्विभेदमनेकभेदं द्वादशभेदमिति ॥ द्विभेदं तावत्— अङ्गबाह्यमङ्गप्रविष्टमिति । अङ्गबाह्यमनेकविधं दशवैकालिकोत्तराध्ययनादि ॥ अङ्गप्रविष्टं द्वादशविधम् ॥ तद्यथा— आचारः । सूत्रकृतम् । स्थानम् । समवायः । व्याख्याप्र-

१ मतिश्रुतोत्पत्तेः ॥ २ ज्ञानसम्यग्भावस्य ॥

अर्थः

१२०

ज्ञप्तिः । ज्ञातृधर्मकथा । उपासकाध्ययनम् । अन्तर्कृद्दशम् । अनुत्तरोपपादि
कदशम् । प्रश्नव्याकरणम् । विपाकसूत्रम् । दृष्टिवाद इति ॥ दृष्टिवादः प
ञ्चविधः परिकर्म । सूत्रम् । प्रथमानुयोगः । पूर्वगतम् । चूलिका चेति ॥ तत्र
पूर्वगतं चतुर्दशविधम्— उत्पादपूर्वम् । अग्रायणीयम् । वीर्यानुप्रवादम् ।
अस्तिनास्तिप्रवादम् ॥ ज्ञानप्रवादम् । सत्यप्रवादम् । आत्मप्रवादम् । कर्म
प्रवादम् । प्रत्याख्याननामधेयम् । विद्यानुप्रवादम् । कल्याणनामधेयम् ।
प्राणावायम् । क्रियाविशालम् । लोकविन्दुमारमिति ॥ तदेतत् श्रुतं द्विभेद-
मनेकभेदं द्वादशभेदमिति ॥ किं कृतोऽयं विशेषः ? वक्तृविशेषकृतः ॥ त्र-
यो वक्ताः । सर्वज्ञतीर्थकरः । इतरो वा श्रुतकेवली । आरातीयश्चेति ॥ तत्र
सर्वज्ञेन परमर्षिणा परमाचिन्त्यकेवलज्ञानविभूतिविशेषेण अर्थत आगम
उद्दिष्टः । तस्य प्रत्यक्षदर्शित्वात्प्रक्षीणदोषत्वाच्च प्रामाण्यम् । तस्य साक्षा
च्छिष्यैर्बुध्यतिशयार्थियुक्तैर्गणधरैः श्रुतकेवलिभिरनुस्मृतग्रन्थरचनमङ्गपूर्व

अध्यायः

॥ १ ॥

१२१

लक्षणः तत्प्रमाणं, तत्प्रामाण्यात् ॥ आगतीयैः पुनराचार्यैः कालदोषास-
ङ्गिक्क्षमायुर्मतिबलशिष्यानुग्रहार्थं दशवैकालिकाद्युपनिबद्धं तत्प्रमाणमर्थत-
स्तदेवेदमिति ॥ क्षीरार्णवजलं घटगृहीतमिव व्याख्यातं परोक्षम् । प्रत्य-
क्षमिदानीं वक्तव्यम् । तत् द्वेधा- देशप्रत्यक्षं सकलप्रत्यक्षं च ॥ देशप्रत्य-
क्षमवधिमनःपर्ययज्ञाने । सर्वप्रत्यक्षं केवलम् ॥ यद्येवमिदमेव तावद-
वधिज्ञानं त्रिःप्रकारस्य प्रत्यक्षस्याद्यं व्याक्रियतामित्यत्रोच्यते ॥ द्विविधोऽव-
धिः । भवप्रत्ययः क्षयोपशमनिमित्तश्चेति ॥ तत्र भवप्रत्यय उच्यते ॥

॥ भवप्रत्ययोऽवधिर्देवनारकाणाम् ॥ २१ ॥

भव इत्युच्यते । को भवः ? । आयुर्नामकर्मोदयनिमित्त आत्मनः
पर्यायो भवः । प्रत्ययः कारणं निमित्तमित्यनर्थान्तरम् ॥ भवः प्रत्ययोऽस्य
भवप्रत्ययोऽवधिः । देवनारकाणां वेदितव्यः ॥ यद्येवं तत्र क्षयोपशमनि-
मित्तत्वं न प्राप्नोति । नैष दोषः । तदाश्रयात्तत्सिद्धेः ॥ भवं प्रतीत्य

क्षयोपशमः सञ्जायत इति कृत्वा भवः प्रधानकारणमित्युपदिश्यते ॥ यथा-
 पतत्रिणो गमनमाकाशे भवनिमित्तं न शिक्षागुणविशेषः तथा देवनार-
 काणां व्रतनियमाद्यभावेऽपि जायत इति भवप्रत्यय इत्युच्यते । इतरथा हि
 भद्रः साधारण इति कृत्वा सर्वेषामविशेषः स्यात् ॥ इष्यते च तत्रावधेः
 प्रकर्षाप्रकर्षवृत्तिः । देवनारकाणामित्यविशेषाभिधानेऽपि सम्यग्दृष्टीनामेव
 ग्रहणं कुतः । अवधिग्रहणात् ॥ मिथ्यादृष्टीनां च विभङ्ग इत्युच्यते ॥
 प्रकर्षाप्रकर्षवृत्तिश्च आगमनो विज्ञेया ॥ यदि भवप्रत्ययोऽवधिदेवनारकाणां,
 अथ क्षयोपशमहेतुः केषामित्यत आह ॥

अयोपशमनिमित्तः षड्विकल्पः शेषाणाम् ॥ २२ ॥

अवधिज्ञानावरणस्य देशघातिस्पर्द्धकानामुदये सति सर्वघातिस्पर्द्धकानामु-
 दयाभावः क्षयः, तेषामेवानुदयप्राप्तानां मदवस्था उपशमः तौ निमित्तमस्येति
 क्षयोपशमनिमित्तः । सः शेषाणां वेदितव्यः ॥ के पुनः शेषाः ? । मनुष्या-

सर्वार्थ०

१२३

१५

स्तिर्यञ्चश्च । तेष्वपि यत्र सामर्थ्यमस्ति तत्रैव वेदितव्यः । न ह्यसंज्ञिनामपर्याप्त-
कानां च तत्सामर्थ्यमिति ॥ संज्ञिनां पर्याप्तकानां च न सर्वेषाम् । केषां तर्हि ?
यथोक्तसम्यग्दर्शनादिनिमित्तमन्निधाने सति शान्तक्षीणकर्मणां तस्योप-
ब्धिर्भवति । सर्वस्य क्षयोपशमनिमित्तत्वे क्षयोपशमग्रहणं नियमार्थं क्षयोप-
शम एव निमित्तं न भवति ॥ स एषोऽवधिः षड्विकल्पः कुतः ? । अनुगा-
म्यननुगामिवर्द्धमानहीयमानावस्थितानवस्थितभेदात् ॥ कश्चिदवधिर्भास्क-
रप्रकाशवद्गच्छन्तमनुगच्छति ॥ कश्चिन्नानुगच्छति तत्रैवातिपतति उन्मुग्ध-
प्रश्नादेशिपुरुषवचनवत् ॥ अपरोऽवधिः अरणिनिर्मथनोत्पन्नशुष्कपत्रोपची-
यमानेन्धननिचयसमिद्धपावकवत्सम्यग्दर्शनादिगुणविशुद्धिपरिणामसन्निधा-
नाद्यत्परिमाण उत्पन्नस्ततो वर्द्धतेऽप्राप्तसंख्येयलोकेभ्यः ॥ अपरोऽवधिः

१ तीर्थकृतां भवप्रत्ययोऽपि अवधिर्भवतीत्यर्थः । “ भवपञ्चङ्गो सुगणिरयाणं तिथ्येव सच्च
अंगुष्ठो ” इतिवचनान् ॥

अध्यायः

॥ १ ॥

१२३

सर्वार्थः०

१२४

अन्तरितपरिच्छिन्नोपादानसन्तत्यमिश्रित्वावत्सम्यग्दर्शनादिगुणहानिसंक्लेश-
परिणामविवृद्धियोगाद्यत्परिमाण उत्पन्नस्ततो हीयते । आ अंगुलस्यासंख्ये-
यभागात् ॥ इतरोऽवधिः सम्यग्दर्शनादिगुणावस्थानाद्यत्परिमाण उत्पन्नस्त-
त्परिणामा एवावतिष्ठते न हीयते नापि वर्द्धते लिङ्गवत् । आभवक्षयादाकेवल-
ज्ञानोत्पत्तेर्वा ॥ अन्योऽवधिः सम्यग्दर्शनादिगुणहानिविवृद्धियोगाद्यत्परिमाण
उत्पन्नस्ततो वर्द्धते यावदनेन वर्धितव्यं हीयते च यावदनेन हातव्यं
वायुवेगप्रेरितजलोर्मिवत् ॥ एवं पङ्क्तिरूपोऽवधिर्भवति ॥ एवं व्याख्यातमव-
धिज्ञानं तदनन्तरमिदानीं मनःपर्ययज्ञानं वक्तव्यं तस्य भेदपुरःसरं लक्षणं
व्याचिख्यासुरित्याह

॥ ऋजुविपुलमती मनःपर्ययः ॥ २३ ॥

ऋज्वी निर्वर्तिता प्रगुणा च । कस्मान्निर्वर्तिता? वाक्कायमनस्कृतार्थस्य
परमनोगतस्य विज्ञानात् । ऋज्वी मतिर्यस्य सोऽयं ऋजुमतिः ॥ अनिर्व-

अध्यायः

॥ १ ॥

१२४

तिंता कुटिला च विपुला च । कस्मादनिर्वर्तिता? वाक्यायमनस्कृतार्थस्य
 परकीयमनोगतस्य विज्ञानात् । विपुला मतिर्यस्य सोऽयं विपुलमतिः ॥
 ऋजुमतिश्च विपुलमतिश्च ऋजुविपुलमती ॥ एकस्य मतिशब्दस्य गतार्थ-
 त्वादप्रयोगः । अथवा ऋजुश्च विपुला च ऋजुविपुले । ऋजुविपुले मती
 ययोस्तौ ऋजुविपुलमती । स एव मनःपर्ययो द्विविधः ऋजुमतिर्विपुलमति-
 रिति ॥ आह उक्तभेदः लक्षणमिदानीं वक्तव्यमित्यवोच्यते ॥ वीर्यान्तराय-
 क्षयोपशमाङ्गोपाङ्गनामलाभावष्टम्भादान्मनः परकीयमनःसम्बन्धेन लब्धवृ-
 त्तिरूपयोगो मनःपर्ययः ॥ मतिज्ञानप्रसङ्ग इति चेदुक्तोत्तरं पुरस्तात् । अ-
 पेक्षाकारणं मन इति । परकीयमनसि व्यवस्थितोऽर्थः अनेन ज्ञायते इत्ये-
 तावदत्रापेक्ष्यते । तत्र ऋजुमतिर्मनःपर्ययः कालतो जघन्येन जीवानाण-
 त्मनश्च द्वित्रीणि भवग्रहणानि, उत्कर्षेण सप्ताष्टौ गत्यागत्यादिभिः प्ररूप-
 यति ॥ क्षेत्रतो जघन्येन गव्यूतिपृथक्त्वं, उत्कर्षेण योजनपृथक्त्वस्याभ्य-

न्तरं न बहिः ॥ द्वितीयकालतो जघन्येन सप्ताष्टौ भवग्रहणानि, उत्कर्षेणा-
संख्येयानि गत्यागत्यादिभिः प्ररूपयति ॥ क्षेत्रतो जघन्येन योजनपृथक्त्वं,
उत्कर्षेण नातुषोत्तमशैलस्याभ्यन्तरं न बहिः ॥ उक्तयोरनयोः पुनरपि विशेष-
प्रतिपत्त्यर्थमाह ॥

॥ विशुद्ध्यप्रतिपाताभ्यां तद्विशेषः ॥ २४ ॥

तदावरणक्षयोपशमे सति आत्मनः प्रसादो विशुद्धिः । प्रतिपत्तनं प्रति-
पातः न प्रतिपातः अप्रतिपातः । उपशान्तकषायस्य चारित्रमोहोद्रेकात्प्रच्युत-
मयमशिक्षरस्य प्रतिपातो भवति । क्षाणकषायस्य प्रतिपातकारणाभावादप्र-
तिपातः ॥ विशुद्धिश्च अप्रतिपातश्च विशुद्ध्यप्रतिपातौ ताभ्याम् । तयोर्वि-
शेषस्तद्विशेषः ॥ तत्र विशुद्ध्या तावत्— ऋजुमतेर्विपुलमतिर्द्रव्यक्षेत्रकालभा-
वैर्विशुद्धतरः । कथमिह यः कर्मणद्रव्यानन्तभागोऽन्त्यः सर्वावधिना ज्ञात-
स्तस्य पुनरनन्तभागीकृतस्यान्त्यो भागः ऋजुमतेर्विषयः । तस्य ऋजुमति-

विषयस्यानन्तभागीकृतस्यान्त्यो भागे विपुलमतेर्विषयः । अनन्तस्यानन्त-
भेदत्वात् ॥ द्रव्यक्षेत्रकालतो विशुद्धिरुक्ता । भावतो विशुद्धिः सूक्ष्मतरद्रव्य-
विषयत्वादेव वेदितव्या प्रकृष्टक्षयोपशमविशुद्धियोगात् । अप्रतिपातेनापि
विपुलमतिर्विशिष्टः स्वामिनां प्रवर्द्धमानचारित्रोदयत्वात् । ऋजुमतिः पुनः
प्रतिपाती, स्वामिनां कषायोद्रेकाद्धीयमानचारित्रोदयत्वात् ॥ यद्यस्य मनः-
पर्ययस्य प्रत्यात्ममयं विशेषः, अथानयोस्वधिमनःपर्यययोः कुतो विशेष
इत्यत आह ॥

॥ विशुद्धिक्षेत्रस्वामिविषयेभ्योऽवधिमनःपर्यययोः ॥ २५ ॥

विशुद्धिः प्रसादः । क्षेत्रं यत्रस्थान्भावान्प्रतिपद्यते । स्वामी प्रयोक्ता ।
विषयो ज्ञेयः ॥ तत्रावधेर्मनःपर्ययो विशुद्धतरः । कुतः । सूक्ष्मविषयत्वात् ॥
क्षेत्रमुक्तं विशेषो वक्ष्यते ॥ स्वामित्वं प्रत्युच्यते । प्रकृष्टचारित्र्यगुणोपेतेषु
वर्तते प्रमत्तादिकीणकषायान्तेषु । तत्र बोत्पद्यमानः प्रवर्द्धमानचारित्र्येषु न

सर्वार्थः

१२८

हीयमानचारित्र्येषु । प्रवर्द्धमानचारित्र्येषु चोत्पद्यमानः सप्तविधान्यतमर्द्धिप्रा-
प्तेषूपजायते नेतरेषु । ऋद्धिप्राप्तेषु केषुचिन्न सर्वेष्विति ॥ अस्य स्वामिविशे-
षविशिष्टसंयमग्रहणं वाक्ये कृतम् ॥ अवधिः पुनश्चातुर्गतिकेष्विति स्वा-
मिभेदादप्यनयोर्विशेषः । इदानीं केवलज्ञानलक्षणाभिधानं प्राप्तकालं तदु-
ल्लंघ्य ज्ञानानां विषयनिबन्धः परीक्ष्यते ॥ कुतः । तस्य मोहक्षयात् ज्ञान-
दर्शनावरणान्तरायक्षयाच्च केवलमित्यत्र वक्ष्यमाणत्वात् ॥ यद्येवमाद्ययोरेव
तावन्मतिश्रुतयोर्विषयनिबन्ध उच्यतामित्यत आह ॥

॥ मतिश्रुतयोर्निबन्धो द्रव्येष्वसर्वपर्यायेषु ॥ २६ ॥

निबन्धनं निबन्धः । कस्य विषयस्य । तद्विषयग्रहणं कर्तव्यम् । न कर्त-

अस्यायं स्वामिविशेषः विशिष्टं संयमग्रहणं वा प्राक्कृतम् ॥ इत्येकः पाठः ॥ अस्यायं
स्वामिविशेषः विशिष्टसंयमग्रहणं वा कृतं न सूत्रे ॥ इत्यप्यन्यः पाठः पुस्तकान्तरे विद्यते ॥

१ सम्बन्धः ॥

अध्यायः

॥ १ ॥

१२८

व्यम् ॥ प्रकृतं विषयग्रहणं क । प्रकृतं विगुद्धिज्ञेवस्वामिविषयेभ्य इत्यतस्त-
स्यार्थवशाद्विभक्तिपरिणामो भवतीति विषयस्येत्यभिसम्बध्यते ॥ द्रव्येष्विति
बहुवचननिर्देशः सर्वेषां जीवधर्माविर्माकाशपुद्गलानां मंग्रहार्थः । तद्विशेषणा-
र्थमसर्वपर्यायग्रहणम् ॥ तानि द्रव्याणि मतिश्रुतयोर्विषयभावमापद्यमानानि
कतिपयैरेव पर्यायैर्विषयभावमास्कन्दन्ति । न सर्वपर्यायैरनन्तरणीत्यत्राह
धर्मास्तिकायादीन्यतीन्द्रियाणि तेषु मतिज्ञानं न प्रवर्तते । अतः सर्वद्रव्येषु
मतिज्ञानं वर्तत इत्युक्तम् । नैष दोषः । अनिन्द्रियाख्यं करणमस्ति तदा-
लम्बनो नोऽनिन्द्रियावरणक्षयोपशमलब्धिपूर्वक उपयोगोऽवग्रहादिरूपः प्रागे-
वोपजायते ततस्तत्पूर्वं श्रुतज्ञानं तद्विषयेषु स्वयोग्येषु व्याप्रियते ॥ अथ
मतिश्रुतयोरनन्तरनिर्देशार्हस्यावधेः को विषयनिबन्ध इत्यत आह ॥

॥ रूपिज्ववधेः ॥ २७ ॥

विषयनिबन्ध इत्यनुवर्तते । रूपिष्वित्यनेन पुद्गलाः पुद्गलद्रव्यसम्बन्धाश्च
 जीवाः परिगृह्यन्ते । रूपिष्वेवावधेर्विषयनिबन्धो नारूपेष्विति नियमः क्रि-
 यते । रूपिष्वपि भवन्न सर्वपर्यायेषु स्वयोग्येष्वेवेत्यवधारणार्थमसर्वपर्याये-
 ष्वित्यभिसम्बन्ध्यते ॥ अथ तदनन्तरनिर्देशभाजो मनःपर्ययस्य को विषय-
 निबन्ध इत्यत आह ॥

॥ तदनन्तभागे मनःपर्ययस्य ॥ २८ ॥

*यदेतद्रूपिद्रव्यं सर्वावधिज्ञानविषयत्वेन समर्थितं तस्यानन्तभागीकृतस्यै-
 कस्मिन्भागे मनःपर्ययः प्रवर्तते ॥ अथान्ते यन्निर्दिष्टं केवलज्ञानं तस्य को
 विषयनिबन्ध इत्यत आह ॥

॥ सर्वद्रव्यपर्यायेषु केवलस्य ॥ २९ ॥

*अवधेर्मनःपर्ययस्य सूक्ष्मविषयत्वदर्शनार्थं सूत्रमिदं न तु विषयनिबन्धनार्थम् । यतो मनःप-
 र्ययस्यावधिविषयानन्तभागेऽन्यत्रापि दर्शिता वृत्तिः प्रवर्तते इति पाठान्तरम् ॥

द्रव्याणि च पर्यायाश्च द्रव्यपर्याया इति इतरेतरयोगलक्षणो द्वन्द्वः ॥ त-
द्विशेषणं सर्वग्रहणं प्रत्येकमभिसम्बध्यते सर्वेषु द्रव्येषु सर्वेषु पर्यायेष्विति ॥
जीवद्रव्याणि तावदनन्तानन्तानि, पुद्गलद्रव्याणि च ततोऽप्यनन्तानन्तानि
अणुस्कन्धभेदेन भिन्नानि, धर्माधर्माकाशानि त्रीणि, कालश्चासंख्येर्यस्तेषां
पर्यायाश्च त्रिकालभुवः प्रत्येकमनन्तानन्तास्तेषु द्रव्यपर्यायजातं वा न कि-
ञ्चित्केवलविषयभावमतिक्रान्तमस्ति ॥ अपरिमितमाहात्म्यं हि तदिति ज्ञाप-
नार्थं सर्वद्रव्यपर्यायेष्वित्युच्यते ॥ आह विषयनिबन्धोऽवर्धतो मत्यादीनां
इदं तु न निर्ज्ञातमेकस्मिन्नात्मनि स्वनिमित्तसन्निधानोपजनितवृत्तीनि ज्ञा-
नानि यौगपद्येन कति भवन्तीत्यत उच्यते ॥

१ जोगागासपदेसे एकेके जे द्विया हु एकेक ॥ रयणाणं रासीओ ते काळाणू मुणेरवा ॥१॥
इति गाथोक्तप्रकारेण कालद्रव्यस्याणुरूपत्वान्नानान्वं धर्माधर्माकाशानामनेकप्रदेशत्वेऽपि स्वण्डा-
त्मकत्वाभावादेकैकत्वमवबोद्धव्यम् ॥ २ विवृतः इत्यपि पाठान्तरम् ॥

॥ एकादीनि भाज्यानि युगपदेकस्मिन्नानुभूयः ॥ ३० ॥

एकशब्दः संख्यावाची, आदिशब्दोऽवयववचनः, एक आदिर्येषां तानि इमान्येकादीनि भाज्यानि विभक्तव्यानि यौगपद्येनैकस्मिन्नानुभूयः ॥ आ कुतः? आ चतुर्भ्यः ॥ तद्यथा— एकं तावत्केवलज्ञानं तेन सहान्यानि क्षा-
योपशमिकानि युगपदवतिष्ठन्ते । द्वे मतिश्रुते । त्रीणि मतिश्रुतावधिज्ञाना-
नि, मतिश्रुतमनःपर्ययज्ञानानि वा । चत्वारि मतिश्रुतावधिमनःपर्ययज्ञानानि
। न पञ्च सन्ति केवलम्यामहायत्वान् ॥ यथोक्तानि मत्यादीनि ज्ञानव्यपदे-
शमेव लभन्ते, उतान्यथापीत्यत आह ॥

॥ मतिश्रुतावधयो विपर्ययश्च ॥ ३१ ॥

विपर्ययो मिथ्येत्यर्थः । कुतः । सम्यगधिकारात् ॥ चशब्दः समुच्चयार्थः
विपर्ययश्च सम्यक्चेति ॥ कुतः पुनर्येषां विपर्ययः? मिथ्यादर्शनेन सहैकार्थ-
समवायात् । सरजस्ककटुकालाबुगतदुग्धवत् ॥ ननु च तत्राधारदोषात्

दुग्धस्य रसविपर्ययो भवति. न च तथा मत्तज्ञानादीनां विषयग्रहणे विपर्ययः ॥ तथा हि मम्यग्दृष्टिर्यथा चक्षुर्गदिभिः रूपादीर्नुपलभते, तथा मिथ्यादृष्टिरपि मत्तज्ञानेन ॥ यथा च मम्यग्दृष्टिः श्रुतेन रूपादीनि जानाति निरूपयति च तथा मिथ्यादृष्टिर्गपि श्रुताज्ञानेन ॥ यथा चावधिज्ञानेन मम्यग्दृष्टिः रूपिणोऽर्थानवगच्छति तथा मिथ्यादृष्टिर्विभङ्गज्ञानेनेति ॥ अत्रोच्यते ॥

॥ सदसत्तोरविशेषाद्यदृच्छोपलब्धेरुन्मत्तवत् ॥ ३२ ॥

सद्विद्यमानमसदविद्यमानमित्यर्थः । तयोरविशेषेण यदृच्छया उपलब्धेर्विपर्ययो भवति ॥ कदाचिद्रूपादि सदप्यसदिति प्रतिपद्यते, असदपि सदिति, कदाचित्सत्तमदेव, असदप्यनदेवेति मिथ्यादर्शनोदयादध्यवस्यति ॥ यथा पित्तोदयाकुलितबुद्धिर्मातरं भार्येति, भार्यामपि मातेति मन्यते । यदृ-

१ जानाति निरूपयति इत्यपि पाठान्तरम् ॥

च्छया मानं मातैवेति भार्यामपि भार्यैवेति च ॥ तदपि न तत्संयुग्मज्ञानम् ॥ एवं मन्यादीनामपि रूपादिषु विपर्ययो वेदितव्यः ॥ तथा हि कश्चिन्मि-
थ्यादर्शनेनपिण्णाम आत्मन्यवस्थितः रूपाद्युपलब्धौ सत्यामपि कारणविप-
र्यामं भेदाभेदविपर्ययमं स्वरूपविपर्ययमं च जनयति ॥ कारणविपर्यासस्ता-
वन्- रूपादीनामेकं कारणममूर्तं नित्यमिति केचित्कल्पयन्ति ॥ अपरे
पृथिव्यादिजातिभिन्नाः परमाणवश्चतुस्त्रिद्व्येकगुणास्तुल्यजातीयानां कार्या-
णामारम्भका इति ॥ अन्ये वर्णयन्ति- पृथिव्यादीनि चत्वारि भूतानि,
भौतिकधर्मा वर्णगन्धरसस्पर्शाः, एतेषां समुदायो रूपपरमाणुरष्टक इत्यादि ॥
इतरे वर्णयन्ति- पृथिव्यप्तेजोवायवः काठियादिद्रवत्वाद्युष्णत्वादीरणत्वादि-
गुणा जातिभिन्नाः परमाणवः कार्यस्यारम्भकाः ॥ भेदाभेदविपर्यासः कारणा-

१ वेदान्तिनः ॥ २ यौगाः ॥ ३ पार्थिवपरमाणुषु गन्धरसरूपस्पर्शाः । आप्येषु रसरूपस्पर्शाः
तैजसेषु रूपस्पर्शाः । वायव्येषु स्पर्शः ॥ ४ सौगतविशेषाः ॥ ५ चार्वाकाः ॥ ६ भेरणत्वादिगुणाः

सर्वार्थ०

१३५

त्कार्यमर्थान्तरभूतमेवेति अन्तर्धानभूतमेवेति च परिकल्पना ॥ स्वरूपविपर्ययः रूपादयो निर्विकल्पाः सन्ति न सन्त्येव वा । तदाकारपरिणतं विज्ञानमेव । न तदालम्बनं वस्तुवाह्यमिति ॥ एवमन्यानपि परिकल्पनाभेदान्न दृष्टेष्टविरुद्धान्मिथ्यादर्शनादयात्कल्पयन्ति तत्र च श्रद्धानमुत्पादयन्ति ॥ ततस्तन्मत्यज्ञानं श्रुताज्ञानं अवध्यज्ञानं च भवति ॥ सम्यग्दर्शनं पुनस्तत्त्वार्थाधिगमे श्रद्धानमुत्पादयति । ततस्तन्मतिज्ञानं श्रुतज्ञानमवधिज्ञानं भवति ॥ आह प्रमाणं द्विप्रकारं वर्णितम् । प्रमाणैकदेशाश्च नयास्तदनन्तरोद्देशभाजो निर्देष्टव्या इत्यत आह ॥

॥ नैगमसंग्रहव्यवहारजुसूत्रशब्दसमभिरूढैवम्भूता नयाः ॥३३॥

एतेषां सामान्यविशेषलक्षणं वक्तव्यम् । सामान्यलक्षणं तावद्वस्तुन्यने-

१ यौगलं कल्पना २ सांख्यिककल्पना ३ वैभाष्यककल्पना ४ विज्ञानाद्वैतवादिकल्पना ॥

अध्यायः

॥ १ ॥

१३५

कान्तात्मनि अविरोधेन हेत्वर्थेणान्वाध्यविशेषस्य याथात्म्यप्रापणप्रवणप्र-
 योगो नयः । स द्वेधा द्रव्यार्थिकपर्यायार्थिकश्चेति ॥ द्रव्यं सामान्यमुत्सर्गः
 अनुवृत्तिरित्यर्थः । तद्विषयो द्रव्यार्थिकः ॥ पर्यायो विशेषोऽपवादो व्यावृत्तिरि-
 त्यर्थः । तद्विषयः पर्यायार्थिकः ॥ तयोर्भेदा नैगमादयः । तेषां विशेषलक्षण-
 मुच्यते ॥ अनभिनिवृत्तार्थमङ्गल्यमात्रग्राही नैगमः ॥ कञ्चित्पुरुषं परिगृही-
 तपरशुं गच्छन्तमवलोक्य कञ्चित्पृच्छति किमर्थं भवान्गच्छतीति । स आह
 प्रस्थमानेतुमिति । नासौ तदा प्रमथपर्यायः सन्निहितः । तदभिनिवृत्तये स-
 ङ्कल्पमात्रे प्रस्थव्यवहारः ॥ तथा एषोदकाद्याहरणे व्याप्रियमाणं कञ्चित्पृ-
 च्छति किं करोति भवानिति । स आह ओदनं पचामीति न तदौदनपर्यायः
 सन्निहितः । तदर्थे व्यापारे स प्रयुज्यते ॥ एवम्प्रकारो लोकसंव्यवहारः
 अनभिनिवृत्तार्थमङ्गल्यमात्रविषयो नैगमस्य गोचरः ॥ १ ॥ स्वजात्यविरोधे-
 नैकध्यमुपनीय पर्यायानाकान्तभेदानविशेषेण समस्तग्रहणात्संग्रहः ॥

सर्वार्थे०

१३७

सत् द्रव्यं घट इत्यादि । सदित्युक्ते सदिति वाग्विज्ञानानुप्रवृत्तिलिङ्गानुमितस-
त्ताधारभूतानामविशेषेण सर्वेषां संग्रहः । द्रव्यमित्युक्तेऽपि द्रवति गच्छति
तांस्तान्पर्यायानित्युपलक्षितानां जीवाजीवतद्देदप्रभेदानां संग्रहः । तथा घट
इत्युक्तेऽपि घटबुद्ध्यभिधानानुगमलिङ्गानुमितसकलार्थसंग्रहः । एवम्प्रकारोऽ-
न्योऽपि संग्रहनयः ॥ २ ॥ संग्रहनयाक्षिप्तानामर्थानां विधिपूर्वकमवहरणं
व्यवहारः ॥ को विधिः ? । यः संग्रहगृहीतोऽर्थः तदानुपूर्वैर्णैव व्यवहारः प्रव-
र्तत इत्ययं विधिः । तद्यथा— सर्वसंग्रहेण यत्संगृहीतं तच्चानपेक्षितविशेषं
नालं संव्यवहारायेति व्यवहारनय आश्रीयते । यत्सत्तत् द्रव्यं गुणो वेति । द्रव्ये-
णापि संग्रहाक्षिप्तेन जीवाजीवविशेषानपेक्षेण न शक्यः संव्यवहार इति
जीवद्रव्यमजीवद्रव्यमिति वा व्यवहार आश्रीयते । जीवाजीवावपि संग्रहा-
क्षिप्तौ नालं संव्यवहारायेति ऽत्येकं देवनारकादिर्घटादिश्च व्यवहारेणाश्रीयते
। एवमयं नयस्तावद्वर्तते यावत्पुनर्नास्ति विभागः ॥ ३ ॥ ऋजुं प्रगुणं सूत्र-

अध्यायः

॥ १ ॥

१३७

सर्वाथे-
११८

यति तन्वयत इति ऋतुसूत्रः । पूर्वान्परांस्त्रिकालविषयानतिशय्य वर्तमान-
कालविषयानादत्ते अतीतानाग तयोर्विनष्टानुत्पन्नत्वेन व्यवहाराभावात् ।
तत्र वर्तमानं समयमात्रं तद्विषयपयायमात्रग्राह्योऽयमृजुसूत्रः ॥ ननु सं-
व्यवहारालोचनसह इति चेन्नास्य नयस्य विषयमात्रप्रदर्शनं क्रियते । सर्वन-
यसमृद्धमाभ्यो हि लोकमव्यवहारः ॥ ४ ॥ लिङ्गसंख्यासाधनादिव्यभिचार-
निवृत्तिपरं शब्दनयः ॥ तत्र लिङ्गव्यभिचारः— पुण्यस्तारका नक्षत्रमिति ॥
संख्याव्यभिचारः— जलजापो वर्षा ऋतुराग्रा वनमिति ॥ वरणा नगरं सा-
धनव्यभिचारः ॥ कारकव्यभिचारः— मेना पर्वतमधिवसति ॥ पुरुषव्यभि-
चारः— एहि मन्त्रे रथेन यास्यामि न हि यास्यामि यातस्ते पितेति ॥ का-

१ लिङ्गादीनां व्यभिचारे दोषो नाम्नीत्यभिप्रायः परः ॥ २ अतिप्रतीत्यर्थः ॥ ३ अस्यायमर्थः—
एहि त्वमागच्छ त्वं, एवं मन्त्रे, अह रथेन यास्यामि एतावता त्वं रथेन यास्यासि, ते पिता अग्रे रथेन
यात इत्यर्थः । अत्र मध्यमपुरुषस्थाने उत्तमपुरुष, उत्तमपुरुषस्थाने मध्यमः पुरुषः । तदर्थं सूत्रमिदम् ।
प्रहामे मन्योपदेशे तूत्तमैकवचनं चोत्तमे मध्यमस्य ॥

अध्यापः

॥ १ ॥

१३८

लव्यभिचारः— विश्वदृष्ट्याऽन्य पुत्रो जनिता भाविकृत्यभासीदिति ॥ उपग्र-
हव्यभिचारः— । सन्तिष्ठते प्रतिष्ठते विरमत्युपरमंतीति ॥ एवम्प्रकारं व्यवहार-
नयमन्याय्यं मन्यते । अन्वयार्थस्यान्यार्थेन सम्बन्धाभावात् ॥ लोकसमयवि-
रोध इति चेत् । विरम्यताम् । तत्त्वमिह मीमांस्यते न भैषज्यमातुरेच्छानु-
वर्ति ॥ ५ ॥ नानार्थसमविरोहणात्समभिरुद्धः । यतो नानार्थान्समतीत्यैक-
मर्थमाभिसुख्येन रुद्धः समभिरुद्धः ॥ गौरित्ययं शब्दो वागादिषु अर्थेषु
वर्तमानः पक्षावभिरुद्धः । अथवा अर्थगत्यर्थः शब्दप्रयोगः । तत्रैकस्यार्थस्यै-
केन गतार्थत्वात्पर्यायशब्दप्रयोगोऽनर्थकः ॥ शब्दभेदश्चेदस्ति अर्थभेदेनाप्यव-
श्यं भवितव्यमिति नानार्थसमभिरोहणात्समभिरुद्धः ॥ इन्दनादिन्द्रः शकना-

१ अत्र भविष्यत्कालेऽतीतकालविभक्तिः ॥ २ अत्र परस्मैपदोपग्रहः । अत्र सूत्रम् । समवप्रविभ्यः ॥

३ रमुक्तीडायामित्यत्रात्मनेपदोपग्रहः । 'व्याङ्ग्य-रिभ्यो रमः' इति व्यभिचारमूलम् । देवदत्तमुपरमति ॥

४ परीक्ष्यते ॥

च्छकः पूर्वाङ्गात्पुनरुदर इत्येवं सर्वत्र ॥ अथवा यो यत्राभिरूढः स तत्र स-
मेत्याभिमुख्येनारोहणात्समभिरूढः । यथा क भवानास्ते । आत्मनीति ।
कुतः । वस्त्वन्तरे वृत्त्यभावात् ॥ यद्यन्यस्यान्यत्र वृत्तिः स्यात्, ज्ञानादीनां
रूपादीनां चाकाशे वृत्तिः स्यात् ॥ ६ ॥ येनात्मना भूतस्तेनैवाध्यवसायय-
तीति एवम्भूतः ॥ स्वाभिधेयक्रियापरिणतिक्षण एव स शब्दो युक्तो नान्य-
देति । यदैवेन्दति तदैवेन्द्रो नाभिषेचको न पूजक इति । यदैव गच्छति
तदैव गौर्न स्थितो न शयित इति ॥ अथवा येनात्मना येन ज्ञानेन भूतः
परिणतस्तेनैवाध्यवसाययति । यथेन्द्राग्निज्ञानपरिणतः आत्मैवेन्द्रोऽग्निश्चेति
॥ ७ ॥ उक्ता नैगमादयो नयाः । उत्तरोत्तरसूक्ष्मविषयत्वादेशां क्रमः पूर्वपूर्व-

१ इन्द्रज्ञानपरिणत आत्मा इन्द्र उच्यते । अग्निज्ञानपरिणतत्वादात्मा अग्निश्चेति एवम्भूतनयलक्षणम् ॥

२ नैगमात्मग्रहोऽल्पविषयः तन्मात्रग्राहित्वात् । नैगमस्तु भावाभावविषयाद्बहुविषयः । यथैव हि भावे
सङ्कल्पस्तथाऽभावे नैगमस्य सङ्कल्पः । एवमुत्तरत्रापि योज्यम् ॥

हेतुकत्वात् । एवमेते नयाः पूर्वपूर्वविरुद्धमहाविषया उत्तरोत्तरानुकूलाल्पवि-
 षयाः । इवस्यानन्तशक्तेः प्रतिशक्तिमिद्यमाना बहुविकल्पा जायन्ते ॥ त
 एते गुणप्रधानतया परम्परतन्त्राः सम्यग्दर्शनहेतवः पुरुषार्थक्रियासाधनसा-
 मर्थ्यात्तन्त्रादय इव यथोपायं विनिवेश्यमानाः पटादिसञ्ज्ञाः स्वतन्त्राश्चास-
 मर्थाः ॥ “ तन्त्रादय इवेति विषय उपन्यासः । तन्त्रादयो निरपेक्षा अपि
 काञ्चिदर्थमात्रां जनयन्ति । भवति हि कश्चित्प्रत्येकं तन्तुस्त्वक्त्राणे समर्थः ।
 एकञ्च वल्कजो बन्वने समर्थः । इमे पुनर्नया निरपेक्षाः सन्तो न काञ्चि-
 दपि सम्यग्दर्शनमात्रां प्रादुर्भावयन्तीति ॥ ” नैष दोषः । अभिहितानवबो-
 धात् । अभिहितमर्थमनवबुध्य परेणदमुपालभ्यते । एतदुक्तं निरपेक्षेषु त-
 न्त्रादिषु पटादिकार्यं नास्तीति ॥ यत्तु तेनोपदर्शितं न तत्पटादिकार्यं, किं

१ नैगमः संग्रहस्य हेतुः । संग्रहो व्यवहारस्य हेतुः । व्यवहारः ऋजुसूत्रस्य हेतुः । ऋजुसूत्रः शब्दस्य
 हेतुः । शब्दः समभिरुद्धस्य हेतुः । समभिरुद्धः एवम्भूतस्य हेतुः ॥ इत्यर्थः २ आधीनाः ॥

सर्वार्थ०

१४२

तर्हि केवलं तन्त्वादिकार्यं; तन्त्वादिकार्यमपि तन्त्वाद्यवयवेषु निरपेक्षेषु ना-
स्त्येवेत्यस्मत्पक्षसिद्धिरेव ॥ अथ तन्त्वादिषु पटादिकार्यं शक्त्यपेक्षया अ-
स्तीत्युच्यते । नयेष्वपि निरपेक्षेषु बुध्यभिधानरूपेषु कारणवशात्सम्यग्दर्श-
नहेतुत्वपरिणतिसद्भावात् शक्त्याऽऽत्मनाऽस्तित्वमिति साम्यमेवोपन्यासस्य ॥

ज्ञानदर्शनयोस्तत्त्वं । नयानां चैव लक्षणम् ॥

ज्ञानस्य च प्रमाणत्व- । मध्यायेऽस्मिन्निरूपितम् ॥ १ ॥

॥ इति तत्त्वार्थवृत्तौ सर्वार्थसिद्धिसञ्ज्ञायां प्रथमोऽध्यायः ॥



अध्यायः

॥ १ ॥

१४२

॥ ॐ नमः परमात्मने वीतरागाय ॥

→* ॥ अथ द्वितीयोऽध्यायः ॥ *←

अध्यायः

॥ २ ॥

आह सम्यग्दर्शनस्य विषयभावेनोपदिष्टेषु जीवदिष्वादावुपन्यस्तस्य जीवस्य किं स्वतत्त्वमित्युच्यते ॥

॥ औपशमिकक्षायिकौ भावौ मिश्रश्च जीवस्य
स्वतत्त्वमौदयिकपारिणामिकौ च ॥ १ ॥

आत्मनि कर्मणः स्वशक्तेः कारणवशादनुद्धृतिरुपशमः । यथा कतका-
दिद्रव्यसम्बन्धादम्भसि पङ्कस्य उपशमः ॥ क्षयः आत्यन्तिकी निवृत्तिः ।
यथा तस्मिन्नेवाम्भसि शुचिभाजनान्तरसंक्रान्ते पङ्कस्यात्यन्ताभावः ॥ उभ-
यात्मको मिश्रः । यथा तस्मिन्नेवाम्भसि कतकादिद्रव्यसम्बन्धात्पङ्कस्य क्षी-

णाक्षीगृहिः ॥ द्रव्यादिनिमित्तवशात्कर्मणां फलप्राप्तिरुदयः ॥ द्रव्यात्मला-
भमात्रहेतुकः परिणामः ॥ उपशमः प्रयोजनमस्येत्यौपशमिकः । एवं क्षा-
यिकः, क्षायोपशमिकः, औदयिकः पारिणामिकश्च ॥ न एते पञ्च भावा
अमाधारणा जीवस्य स्वतत्त्वमित्युच्यन्ते ॥ सम्यग्दर्शनस्य प्रकृतत्वात्तस्य
त्रिषु विकारेषु औपशमिकमादौ लभ्यत इति तस्यादौ ग्रहणं क्रियते । त-
दनन्तरं क्षायिकग्रहणं तस्य प्रतियोगित्वात्संमार्गपेक्षया द्रव्यतस्ततोऽसंख्ये-
यगुणत्वाच्च । तत उत्तरं मिश्रग्रहणं तदुभयात्मकत्वात्ततोऽसंख्येयगुणत्वाच्च ।
तेषां सर्वेषामनन्तगुणत्वादौदयिकपारिणामिकग्रहणमन्ते क्रियते । अतो द्व-
न्द्वानिर्देशः कर्तव्यः । औपशमिकक्षायिकमिश्रोदयिकपारिणामिका इति ॥
तथा सति द्विश्च शब्दो न कर्तव्यो भवति । नैवं शङ्क्यम् । अन्यगुणापेक्षया
मिश्र इति प्रतीयेत ॥ वाक्ये पुनः सति च शब्देन प्रकृतोभयानुर्कर्मः कृतो

१ औपशमिकक्षायिकव्यतिरिक्तः ॥ २ औपशमिकक्षायिकयोः ॥

सर्गार्थ०

१४५

भवति ॥ तर्हि क्षायोपशानिकग्रहणमेव कर्तव्यमिति चेन्न । गौरवात् ॥ मि-
श्रग्रहणं मध्ये क्रियते उभयापेक्षार्थम् । भव्यस्य औपशानिकक्षायिकौ भावौ ।
मिश्रः पुनरभव्यस्यापि भवीत ॥ औदयिकपारिणामिकाभ्यां सह भव्यस्या-
पीति ॥ भावापेक्षया तल्लिङ्गसंख्याप्रसङ्गः स्वतत्त्वस्येति चेन्न । उपात्तलिङ्ग-
संख्यात्वात् ॥ तद्भावस्तत्त्वम् । स्वं तत्त्वं स्वतत्त्वमिति ॥ अत्राह तस्यैक-
स्यात्मनो ये भावा औपशानिकादयस्ते किं भेदवन्त उताभेदा इति । अ-
त्रोच्यते भेदवन्तः । येद्येवं, भेदा उच्यन्तामित्यत आह ॥

॥ द्विनवाष्टादशैकविंशतित्रिभेदा यथाक्रमम् ॥ २ ॥

द्यादीनां संख्याशब्दानां कृतद्वन्द्वानां भेदशब्देन सह स्वपदार्थेऽन्यप-
दार्थे वा वृत्तिर्वेदितव्या ॥ द्वौ च नव च अष्टादश च एकविंशतिश्च त्रयश्च
द्विनवाष्टादशैकविंशतित्रयस्त एव भेदा येषामिति वा वृत्तिर्द्विनवाष्टादशैक-

१ अभव्यस्य मिश्रो भावः क्षायोपशानिकाज्ञानत्रयादिः ॥ २ भावशब्दापेक्षया ॥

अध्यायः

॥ २ ॥

१४५

विंशतित्रिभेदा इति ॥ यदा स्वपदार्थे वृत्तिस्तदा औपशमिकादीना-
 वाष्टादशैकविंशतित्रयो भेदा इत्यभिसम्बन्धः क्रियते अर्थवशाद्विभक्तिप-
 णाम इति ॥ यदाऽन्यपदार्थे वृत्तिस्तदा निर्दिष्टविषयान्ता एवाभिसम्बन्ध्य-
 न्ते । औपशमिकादयो भावा द्विनवाष्टादशैकविंशतित्रिभेदा इति ॥ यथा-
 क्रमवचनं यथासंख्यप्रतिपत्त्यर्थम् ॥ औपशमिको द्विभेदः । क्षायिको नव-
 भेदः । मिश्रोऽष्टादशभेदः । औदयिक एकविंशतिभेदः । पारिनामिकस्त्रिभेद-
 इति ॥ यद्येवमौपशमिकस्य कौ द्वौ भेदावित्यत आह ॥

॥ सम्यक्त्वचारित्रे ॥ ३ ॥

व्याख्यातलक्षणे सम्यक्त्वचारित्रे ॥ औपशमिकत्वं कथमिति चेदुच्यते ॥
 चारित्रिमोहो द्विविधः कषायवेदनीयो नोकषायवेदनीयश्चेति ॥ तत्र कषा-
 यवेदनीयस्य भेदा अनन्तानुबन्धिनः क्रोधमानमायालोभाश्चत्वारः, दर्शन-
 मोहस्य त्रयो भेदाः सम्यक्त्वं, मिथ्यात्वं, सम्याङ्मिथ्यात्वमिति, आसां स-

सानां प्रकृतीनामुपशमादौपशमिकं सम्यक्त्वम् ॥ अनादिमिथ्यादृष्टेर्भव्यस्य
कर्मादयापादितकालुष्ये सति कुतस्तदुपशमः? । काललब्ध्यादिनिमित्त-
त्वात् ॥ तत्र काललब्धिस्तावत्— कर्माविष्ट आत्मा भव्यः कालेऽर्द्धपुद्गलप-
रिवर्त्तनाख्येऽवशिष्टे प्रथमसम्यक्त्वग्रहणस्य योग्यो भवति, नाधिके इति इ-
यमेका काललब्धिः ॥ अपरा कर्मस्थितिकाललब्धिः । उत्कृष्टस्थितिकेषु क-
र्मसु जघन्यस्थितिकेषु च प्रथमसम्यक्त्वलाभो न भवति ॥ क्व तर्हि भवति?
। अन्तःकोटीकोटीसागरोपमस्थितिकेषु कर्मसु बन्धमापद्यमानेषु विशुद्धपरि-
णामवशात्सत्कर्मसु च ततः संख्येयसागरोपमसहस्रोनायामन्तःकोटीकोटी-
सागरोपमस्थितौ स्थापितेषु प्रथमसम्यक्त्वयोग्यो भवति ॥ अपरा कालल-
ब्धिर्भवापेक्षया । भव्यः पञ्चेन्द्रियः सञ्ज्ञी पर्याप्तकः सर्वविशुद्धः प्रथमसम्य-
क्त्वमुत्पादयति ॥ आदिशब्देन जातिस्मरणादिः परिगृह्यते ॥ कृत्स्नस्य मो-
हनीयस्योपशमादौपशमिकं चारित्रम् ॥ तत्र सम्यक्त्वस्यादौ वचनं तत्पूर्व-

कत्वाच्चारित्स्य ॥ यः क्षायिको भावो नवविध उद्दिष्टस्तस्य भेदस्वरूपप्रति-
पादनार्थमाह ॥

॥ ज्ञानदर्शनदानलाभभोगोपभोगवीर्याणि च ॥ ४ ॥

चशब्दः सम्यक्त्वचारित्वानुकर्षणार्थः ॥ ज्ञानावरणस्यात्यन्तक्षयात्केवल-
ज्ञानं क्षायिकं तथा केवलदर्शनम् ॥ दानान्तरायस्यात्यन्तक्षयादनन्तप्राणि-
गणानुग्रहकरं क्षायिकमभयदानम् ॥ लाभान्तरायस्याशेषस्य निरासात्परि-
त्यक्तकबलाहारक्रियाणां केवलानां यतः शरीरबलाधानहेतवोऽन्यमनुजासा-
धारणाः परमशुभाः सूक्ष्मा अनन्ताः प्रतिसमयं पुद्गलाः सम्बन्धमुपयान्ति स
क्षायिको लाभः ॥ कृत्स्नस्य भोगान्तरायस्यात्यन्ताभावादाविर्भूतोऽतिशय-
वाननन्तो भोगः क्षायिकः यतः कुसुमवृष्ट्यादयो विशेषाः प्रादुर्भवन्ति ॥
निस्वशेषस्योपभोगान्तरायस्य प्रलयात्प्रादूर्भूतोऽनन्त उपभोगः क्षायिकः ।
यतः सिंहासनचामरछत्रत्रयादयः ॥ वीर्यान्तरायस्य कर्मणोऽत्यन्तक्षयादावि-

भूतमन्तवीर्यं क्षायिकम् ॥ पूर्वोक्तानां सप्तानां प्रकृतीनामत्यन्तक्षयात्क्षायिकं
सम्यक्त्वम् ॥ चारित्रमपि तथा ॥ यदि क्षायिकदानादिभावकृतमभय-
दानादि, सिद्धेष्वपि तत्प्रसङ्गः । नैष दोषः । शरीरनामतीर्थकरनामकर्मो-
दयाद्यपेक्षत्वात्तेषां तदभावे तदप्रसङ्गः ॥ कथं तर्हि तेषां सिद्धेषु वृत्तिः ? । प-
रमानन्तवीर्याव्यावायसुखरूपेणैव तेषां तत्र वृत्तिः । केवलज्ञानरूपेणानन्तवी-
र्यवृत्तिवत् ॥ य उक्तः क्षायोपशमिको भावोऽष्टादशविकल्पस्तद्भेदनिरूप-
णार्थमाह ॥

॥ ज्ञानाज्ञानदर्शनलब्धयश्चतुस्त्रिपञ्चभेदाः

सम्यक्त्वचारित्रसंयमासंयमाश्च ॥ ५ ॥

चत्वारश्च त्रयश्च त्रयश्च पञ्च च चतुस्त्रिपञ्चभेदाः यासां ताश्चतुस्त्रि-
त्रिपञ्चभेदाः ॥ यथाक्रममित्यनुवर्तते । तेनाभिसम्बन्धाच्चतुरादिभिर्ज्ञानादी-
न्यभिसम्बन्ध्यन्ते । चत्वारि ज्ञानानि, त्रीण्यज्ञानानि, त्रीणि दर्शनानि, पञ्च

सर्वार्थः
१५०

लब्धय इति ॥ सर्वधातिस्पर्द्धकानामुदयक्षयात्तेषामेव सदुपशमादेशघा-
तिस्पर्द्धकानामुदये क्षायोपशमिको भावो भवति ॥ तत्र ज्ञानादीनां वृत्तिः
स्वावरणान्तर्गतक्षयोपशमाद्याख्यातव्या ॥ सम्यक्त्वग्रहणेन वेदकसम्यक्त्वं
गृह्यते । अनन्तानुबन्धिकषायचतुष्टयस्य मिथ्यात्वसम्यङ्मिथ्यात्वयोश्चोदय-
क्षयात्सदुपशमाच्च सम्यक्त्वस्य देशघातिस्पर्द्धकस्योदये तत्त्वार्थश्रद्धानं क्षा-
योपशमिकं सम्यक्त्वम् ॥ अनन्तानुबन्ध्यप्रत्याख्यानप्रत्याख्यानद्वादशक-
षायोदयक्षयात्सदुपशमाच्च सञ्ज्वलनकषायचतुष्टयान्यतमदेशघातिस्पर्द्धको-
दये नोकषायनवकस्य यथासम्भवोदये च निवृत्तिपरिणामः आत्मनः क्षायो-
पशमिकं चारिवम् ॥ अनन्तानुबन्ध्यप्रत्याख्यानकषायाष्टकोदयक्षयात्सदुप-
शमाच्च प्रत्याख्यानकषायोदये सञ्ज्वलनकषायदेशघातिस्पर्द्धकोदये नोक-
षायनवकस्य यथासम्भवोदये च विस्ताविस्तपरिणामः क्षायोपशमिकः सैव

१ सम्यक्त्वप्रकृतेः ॥

अध्यासः
॥ २ ॥

१५०

मासंयम इत्याख्यायते ॥ य एकविंशतिविकल्प औदयिको भाव उद्दिष्टस्तस्य
भेदसञ्ज्ञासङ्कीर्तनार्थमिदमुच्यते ॥

॥ गतिकषायलिङ्गमिथ्यादर्शनाज्ञानासंयतासिद्ध-
लेश्याश्चतुश्चतुस्त्र्येकैकैकैकषड्भेदाः ॥ ६ ॥

यथाक्रममित्यनुवर्तते, तेनाभिसम्बन्धात् ॥ गतिश्चतुर्भेदा, नरकगतिस्ति-
र्यग्गतिर्मनुष्यगतिर्देवगतिरिति ॥ तत्र नरकगतिनामकर्मोदयान्नास्को भावो
भवतीति नरकगतिरौदयिकी । एवमितरत्रापि ॥ कषायश्चतुर्भेदः, क्रोधो-
मानो माया लोभ इति ॥ तत्र क्रोधनिर्वर्तनस्य कर्मण उदयात्क्रोध औद-
यिकः । एवमितरत्रापि ॥ लिङ्गं त्रिभेदं, स्त्रीवेदः पुंवेदो नपुंसकवेद इति ॥
स्त्रीवेदकर्मण उदयात्स्त्रीवेद औदयिकः । एवमितरत्रापि ॥ मिथ्यादर्शनमे-
कभेदं, मिथ्यादर्शनकर्मण उदयात्तत्त्वार्थाश्रद्धानपरिणामो मिथ्यादर्शनमौद-

१ निष्पादनस्य ॥

यिकम् ॥ ज्ञानावरणकर्मण उदयात्पदार्थानवबोधो भवति तदज्ञानमौदयिकम् ॥ चारित्रमोहस्य सर्वधातिस्पर्द्धकस्योदयादसंयत औदयिकः ॥ कर्मोदयसामान्योपेक्षोऽसिद्ध औदयिकः ॥ लेश्या द्विविधा, द्रव्यलेश्या भावलेश्या चेति ॥ जीवभावाधिकारात् द्रव्यलेश्या नाधिकृता । भावलेश्या कषायोदयरञ्जिता योगप्रवृत्तिरिति कृत्वा औदयिकीत्युच्यते ॥ सा षड्विधा- कृष्णलेश्या, नीललेश्या, कापोतलेश्या, तेजोलेश्या, पद्मलेश्या, शुक्ललेश्या चेति ॥ ननु च उपशान्तकषाये क्षीणकषाये सयोगकेवलिनि च शुक्ललेश्यास्तीत्यागमैः तत्र कषायानुञ्जनाभावादौदयिकत्वं नोपपद्यते ॥ नैष दोषः । पूर्वभावप्रज्ञापननयापेक्षया याऽसौ योगप्रवृत्तिः कषायानुरञ्जिता सैवेत्युपचारादौदयिकीत्युच्यते । तदभावादयोगकेवल्यलेश्य इति निश्चीयते ॥ यः

१ जोगपञ्ची लेस्सा कसायउदयाणुरंजिया होई ॥ इति ॥ २ अयदोत्तिच्छलेस्साओ मुह तिष लेस्साओ देसविरदतिष । तत्तो दु सुकलेस्सा अजोगिठाणं अलेस्सं तु ॥ १ ॥

पारिणामिको भावस्त्रिभेद उक्तस्तद्वेदस्वरूपप्रतिपादनार्थमाह ॥

॥ जीवभव्याभव्यत्वानि च ॥ ७ ॥

जीवत्वं भव्यत्वमभव्यत्वमिति त्रयो भावाः पारिणामिका अन्यद्रव्यासाधारणा आत्मनो वेदितव्याः ॥ कुतः पुनरेषां पारिणामिकत्वम् । कर्मोदयोपशमक्षयक्षयोपशमानपेक्षित्वात् ॥ जीवत्वं चैतन्यमित्यर्थः । सम्यग्दर्शनादिभावेन भविष्यतीति भव्यः । तद्विपरीतोऽभव्यः । त एते त्रयो भावा जीवस्य पारिणामिकाः ॥ ननु चास्तित्वनित्यत्वप्रदेशत्वादयोऽपि भावाः पारिणामिकाः सन्ति तेषामिह ग्रहणं कर्तव्यम् । न कर्तव्यम् । कृतमेव । कथं चेच्चशब्देन समुचितत्वात् ॥ यद्येवं, तय इति संख्या विरुध्यते । न विरुध्यते । असाधारणा जीवस्य भावाः पारिणामिकास्त्रय एव ॥ अस्तित्वादयः पुन-

१ अत्रासाधारणवचनं वक्ष्यमाणास्तित्वादिसाधारणपारिणामिकभावापेक्षम् ॥ २ अस्तित्वं वस्तुत्वं द्रव्यत्वं प्रमेयत्वमगुह्यलघुत्वं नित्यप्रदेशत्वं मूर्तेत्वममूर्तत्वं चेतनत्वमचेतनत्वं चैते इति भावाः ॥

सर्वादि०
१५४

जीवाजीवविषयत्वात्साधारणा इति चशब्देन पृथग्गृह्यन्ते ॥ आह औपश-
मिकादिभावानुपपत्तिरमूर्तत्वादात्मनः । कर्मबन्धापेक्षा हि ते भावाः । न
चामूर्तैः कर्मणां बन्धो युज्यत इति ॥ तन्न, अनेकान्तात् ॥ नायमेकान्तः
अमूर्तिरेवात्मेति । कर्मबन्धपर्यायापेक्षया तदावेशात्स्यान्मूर्तः । शुद्धस्वरूपा-
पेक्षया स्यादमूर्तः ॥ यद्येवं कर्मबन्धावेशादस्यैकत्वे सत्यविवेकः प्राप्नोति ।
नैष दोषः । बन्धं प्रत्येकत्वे सत्यापि लक्षणभेदादस्य नानात्वमवसीयते ॥
उक्तं च ॥ बन्धं पठि एयं तं लक्षणदो हवइ तस्स णाणं तम् । तस्मा अमुत्ति-
भावो ज्ञेयन्तो होइ जीवस्स ॥ १ ॥ इति ॥ यद्येवं तदेव लक्षणमुच्यतां,
येन नानात्वमवसीयते । इत्यत आह ॥

उपयोगो लक्षणम् ॥ ८ ॥

उभयनिमित्तवशादुत्पद्यमानश्चैतन्यानुविधायी परिणाम उपयोगः ॥ तेन

१ अपृथक्त्वम् ॥ २ एकत्वम् ॥ ३ नानान्वम् ॥ ४ अमूर्तित्वम् ॥ ५ अनेकान्तः ॥

अध्यायः
॥ २ ॥

१५४

बन्धं प्रत्येकत्वे सत्यप्यात्मा लक्ष्यते । सुवर्णरजतयोर्बन्धं प्रत्येकत्वे सत्यपि
वर्णादिभेदवत् ॥ तद्भेददर्शनार्थमाह ॥

॥ स द्विविधोऽष्टचतुर्भेदः ॥ ९ ॥

स उपयोगो द्विविधः । ज्ञानोपयोगो दर्शनोपयोगश्चेति ॥ ज्ञानोपयो-
गोऽष्टभेदः । मतिज्ञानं, श्रुतज्ञानं, अवधिज्ञानं, मनःपर्ययज्ञानं, केवलज्ञानं,
मत्यज्ञानं, श्रुताज्ञानं, विभङ्गज्ञानं चेति ॥ दर्शनोपयोगश्चतुर्विधः । चशुर्द-
र्शनं, अचक्षुर्दर्शनं, अवधिदर्शनं, केवलदर्शनं चेति ॥ तयोः कथं भेदः ? ।
साकारानाकारभेदात् । साकारं ज्ञानमनाकारं दर्शनमिति ॥ तच्छब्दस्थेषु
क्रमेण वर्तते । निरावरणेषु युगपत् । पूर्वकालभाविनोऽपि दर्शनात् ॥ ज्ञानस्य
प्रागुपन्यासोऽभ्यर्हितत्वात् ॥ सम्यग्ज्ञानप्रकरणात्पूर्वं पञ्चविधो ज्ञानोपयोगो
व्याख्यातः ॥ इह पुनरुपयोगग्रहणाद्विपर्ययोऽपि गृह्यते इत्यष्टविध उच्यते ॥

१ प्रथमाध्याये ॥

सर्वार्थ०

१५६

यथोक्तेनानेनाभिहितपरिणामेन सर्वात्मसाधारणेनोपयोगेन ये उपलक्षिता योगिनस्ते द्विविधाः ॥

॥ संसारिणो मुक्ताश्च ॥ १० ॥

संसरणं संसारः परिवर्तनमित्यर्थः । स एषामस्ति ते संसारिणः ॥ तत्परिवर्तनं पञ्चविधं द्रव्यपरिवर्तनं, क्षेत्रपरिवर्तनं, कालपरिवर्तनं, भवपरिवर्तनं, भावपरिवर्तनं चेति ॥ तत्र द्रव्यपरिवर्तनं द्विविधं नोकर्मद्रव्यपरिवर्तनं द्रव्यपरिवर्तनं चेति ॥ तत्र नोकर्मद्रव्यपरिवर्तनं नाम, त्रयाणां शरीराणां षण्णां पर्याप्तीनां योग्या ये पुद्गला एकेन जीवेन एकस्मिन्समये गृहीताः स्निग्धरूक्षवर्णगन्धादिभिस्तीव्रमन्दमध्यमभावेन च यथावस्थिता द्वितीयादिषु समयेषु निर्जीर्णा अगृहीताननन्तवारानतीत्य मिश्रकांश्चानन्तवारानतीत्य मध्ये गृहीतांश्चानन्तवारानतीत्य त एव तेनैव प्रकारेण तस्यैव जीवस्य

१ औदारिकवैक्रियिकाहारकत्रयाणाम् ॥

अध्यायः

॥ २ ॥

१५६

सर्वार्थ०

१५७

नो कर्मभावमापद्यन्ते यावत्तावत्समुदितं नो कर्मद्रव्यपरिवर्तनम् ॥ कर्मद्रव्यप-
रिवर्तनमुच्यते एकस्मिन्समये एकेन जीवेन अष्टविधकर्मभावेन पुद्गला ये
गृहीताः समयाधिकामावलिकामतीत्य द्वितीयादिषु समयेषु निर्जीर्णाः पू-
र्वोक्तेनैव क्रमेण त एव तेनैव प्रकारेण तस्य जीवस्य कर्मभावमापद्यन्ते
यावत्तावत्कर्मपरिवर्तनम् ॥ उक्तं च ॥ सव्वेऽवि पुग्गळा खळु कमसो
भुत्तुज्झिया य जीवेण । असइ अणंतखुत्तो पुग्गलपरियट्टसंसारे ॥ १ ॥
क्षेत्रपरिवर्तनमुच्यते- सूक्ष्मनिगोदजीवोऽपर्याप्तकः सर्वजघन्यप्रदेशशरीरो
लोकस्याष्टमध्यप्रदेशान्स्वशरीरमध्यप्रदेशान्कृत्वोत्पन्नः क्षुद्रभवग्रहणं जी-
वित्वा मृतः स एव पुनस्तेनैवावगाहेन द्विरुत्पन्नस्तथा त्रिस्तथा चतुरित्येवं
यावद्दनांगुलस्यासंख्येयभागप्रमिताकाशप्रदेशास्तावत्कृत्वस्तत्रैव जनित्वा
पुनरेकैकप्रदेशाधिकभावेन सर्वो लोकः आत्मनो जन्मक्षेत्रभावमुपनीतो
भवति यावत्तावत्क्षेत्रपरिवर्तनम् ॥ उक्तं च सव्वहि लोयखेत्ते कमसो त-

अध्यायः

॥ २ ॥

+

= त्रि

१५७

ण्णत्थि जण्णउप्पण्णं । ओगाहणेण बहुसो परिभमिदो खेत्तसंसारे ॥ १ ॥
 कालपरिवर्तनमुच्यते- उत्सर्पिण्याः प्रथमसमये जातः कश्चिज्जीवः स्वायुषः
 परिसमाप्तौ मृतः स एव पुनर्द्वितीयाया उत्सर्पिण्या द्वितीयसमये जातः
 स्वायुषः क्षयान्मृतः स एव पुनस्तृतीयाया उत्सर्पिण्यास्तृतीयसमये जात
 एवमनेन क्रमेणोत्सर्पिणी परिसमाप्ता, तथा अवसर्पिणी च एवं जन्मनैरन्त-
 र्यमुक्तं मरणस्यापि तथैव ग्राह्यमेतावत्कालपरिवर्तनम् ॥ उक्तं च ॥ उवस-
 प्पिणि अवसप्पिणिसमयावलियासु णिखसेमासु । जादो मुदो य बहुसो
 भमणेण दु काळसंसारे ॥ १ ॥ भवपरिवर्तनमुच्यते- नरकगतौ सर्वजघ-
 न्यमायुर्दशवर्षसहस्राणि, तेनायुषा तत्रोत्पन्नः पुनः परिभ्रम्य तेनैवायुषा
 तत्रैव जातः, एवं दशवर्षसहस्राणां यावन्तः समयास्तावत्कृत्वस्तत्रैव
 जातो मृतः पुनरेकैकसमयाधिकभावेन त्रयस्त्रिंशत्सागरोपमाणि परिसमा-
 पितानि, ततः प्रच्युत्य तिर्यग्गतावन्तर्मुहूर्तायुः समुत्पन्नः पूर्वोक्तेनैव क-

मेण क्षीणि पल्योपमानि तेन परिसमापितानि, एवं मनुष्यगतौ च तिर्य-
 श्चवत्, देवगतौ नास्त्ववत्, अयं तु विशेषः- एकत्रिंशत्सागरोपमाणि
 परिसमापितानि यावत्तावद्भवपरिवर्तनम् ॥ उक्तं च । गिर्यादिजहण्णादि-
 सु जावदुड वरिल्लिया दुगे वेज्जा । मिच्छन्तसंसिदेण दु बहुसो विभवद्विदी
 भमिदा ॥ १ ॥ भावपरिवर्तनमुच्यते- पञ्चेन्द्रियः सञ्ज्ञी पर्याप्तको मिथ्या-
 दृष्टिः कश्चिज्जीवः सर्वजघन्यां स्वयोग्यां ज्ञानावरणप्रकृतेः स्थितिमन्तःको-
 टीकोटीसञ्ज्ञिकामापद्यते, तस्य कषायाध्यवसायस्थानान्यसंख्येयलोकप्रमि-
 तानि षट्स्थानपतितानि तत्स्थितियोग्यानि भवन्ति, तत्र सर्वजघन्यकषा-
 याध्यवसायस्थाननिमित्तान्यनुभागाध्यवसायस्थानान्यसंख्येयलोकप्रमितानि
 भवन्ति, एवं सर्वजघन्यां स्थितिं सर्वजघन्यं च कषायाध्यवसायस्थानं
 सर्वजघन्यमेवानुभागबन्धस्थानमास्कन्दतस्तद्योग्यं (एकं) सर्वजघन्यं
 योगस्थानं भवति, तेषामेव स्थितिकषायानुभागस्थानानां द्वितीयमसंख्ये-

सर्वार्थ०

१६०

यभागवृद्धिसंयुक्तं योगस्थानं भवति, एवं च तृतीयादिषु योगस्थानेषु
चतुःस्थानपतितानि श्रेण्यसंख्येयभागप्रमितानि योगस्थानानि भवन्ति
तथा तामेव स्थितिं तदेव कषायाध्यवसायस्थानं च प्रतिपद्यमानस्य द्विती-
यमनुभवाध्यवसायस्थानं भवति, तस्य च योगस्थानानि पूर्ववद्वेदितव्यानि
एवं तृतीयादिष्वपि अनुभवाध्यवसायस्थानेषु आ असंख्येयलोकपरिसमाप्तेः
एवं तामेव स्थितिमापद्यमानस्य द्वितीयं कषायाध्यवसायस्थानं भवति,
तस्याप्यनुभवाध्यवसायस्थानानि योगस्थानानि च पूर्ववद्वेदितव्यानि एवं
तृतीयादिष्वपि कषायाध्यवसायस्थानेषु आ असंख्येयलोकपरिसमाप्तेर्दृष्टि-
क्रमो वेदितव्याः । उक्ताया जघन्यायाः स्थितेः समयाधिकायाः कषायादि-
स्थानानि पूर्ववदेकसमयाधिकक्रमेण आ उत्कृष्टस्थितोस्त्रिंशत्सागरोपमकोटी-
कोटीपरिमितायाः कषायादिस्थानानि (पूर्ववत्) वेदितव्यानि. “त्रैव-
नन्तभागवृद्धिः असंख्येयभागवृद्धिः संख्येयभागवृद्धिः संख्येयगुणसमा-

वि क-

अध्यायः

॥ २ ॥

१५८

सर्वार्थ०

१६१

असंख्येयगुणवृद्धिः अनन्तगुणवृद्धिः " इमानि षट्स्थानानि, वृद्धिर्ह्यतिर्य-
तैव अनन्तभागवृद्धिः अनन्तगुणवृद्धिरहितानि चत्वारि स्थानानि णि
तव्यानि. एवं सर्वेषां कर्मणां मूलप्रकृतीनामुत्तरप्रकृतीनां च परिवर्तनक्रमो-
वेदितव्यः तदेतत्सर्वं समुदितं भावपरिवर्तनम् ॥ उक्तं च ॥ सव्वा पयडि-
ट्टिदिओ अणुभागपदेसंबंधगणाणि । मिच्छत्तसंसिदेण य भमिदा पुण भा-
वसंसारे ॥ १ ॥ उक्तात्पञ्चविधात्संसारान्निवृत्ता ये ते मुक्ताः । संसारिणां
प्रागुपादानं तत्पूर्वकत्वान्मुक्तव्यपदेशस्य ॥ य एते संसारिणस्ते द्विविधाः ॥

॥ समनस्काऽमनस्काः ॥ ११ ॥

मनो द्विविधं, द्रव्यमनो भावमनश्चेति ॥ तत्र पुद्गलविपाकिकर्मोदयापेक्षं
द्रव्यमनः ॥ वीर्यान्तरायनोइन्द्रियावरणक्षयोपशमापेक्षया आत्मनो विशुद्धि-
र्भावमनः ॥ तेन मनसा सह वर्तन्त इति समनस्काः । न विद्यते मनो
येषां त इमे अमनस्काः ॥ एवं मनसो भावाभावाभ्यां संसारिणो द्विविधा

अध्यायः

॥ २ ॥

१६१

विभज्यन्ते समनस्काश्चामनस्काश्च समनस्कामनस्काः इति ॥ अभ्यर्हित-
त्वात्समनस्कशब्दस्य पूर्वनिपातः ॥ कथमभ्यर्हितत्वं ? गुणदोषविचारक-
त्वात् ॥ पुनरपि संसारिणां भेदप्रतिपत्त्यर्थमाह ॥

॥ संसारिणस्त्रसस्थावराः ॥ १२ ॥

संसारिग्रहणमनर्थकं, प्रकृतत्वात् ॥ क प्रकृतं ? संसारिणो मुक्ताश्चेति
नानर्थकम् । पूर्वापेक्षार्थं ये उक्ताः समनस्कामनस्काश्चेति संसारिण इति ॥
यदि हि पूर्वस्य विशेषणं न स्यात् समनस्कामनस्कग्रहणं संसारिणो मुक्ता-
श्चेत्यनेन यथामंख्यमभिसम्बन्ध्येत । एवं च कृत्वा संसारिग्रहणमादौ क्रिय-
माणमुपपन्नं भवति । तत्पूर्वापेक्षं सदुत्तरार्थमपि भवति ॥ संसारिणो द्विविधाः
। वसाः स्थावराः इति ॥ त्रसनामकर्मोदयवशीकृतास्त्रसाः । स्थावरनामक-
र्मोदयवशवर्तिनः स्थावराः ॥ तस्यन्तीति त्रसाः अप्रसशीलाः स्थावरा इति
चेन्न । आगमविरोधात् ॥ आगमे हि कायान्तरद्वयत्वात् त्रसा दीन्द्रियादारभ्य

आ अयोगकेवलिन इति । तस्मान्न चलनाचलनापेक्षं त्रसस्थावरत्वम् । क-
र्मोदयोपेक्षमेव ॥ त्रसग्रहणमादौ क्रियते । अल्पात्तरत्वादभ्यर्हितत्वाच्च स-
र्वोपयोगसम्भवादभ्यर्हितत्वम् ॥ एकेन्द्रियाणामपि बहुवक्तव्याभावादुलंघ्या-
नुपूर्वी, स्थावरभेदप्रतिपत्त्यर्थमाह ॥

॥ पृथिव्यप्तेजोवायुवनस्पतयः स्थावराः ॥ १३ ॥

स्थावरनामकर्मभेदाः पृथिवीकायादयः सन्ति, तदुदयनिमित्ता अमी
इति जीवेषु पृथिव्यादयः सञ्ज्ञा वेदितव्याः ॥ प्रथनादिप्रकृतिनिष्पन्ना अपि
रूढिवशात्प्रथनाद्यनपेक्षा वर्तन्ते ॥ एषां पृथिव्यादीनामार्षे चातुर्विध्यमुक्तम् ।
प्रत्येकं तत्कथमिति चेदुच्यते ॥ पृथिवी । पृथिवीकायः । पृथिवीकायिकः ।
पृथिवीजीव इत्यादि ॥ तत्र अचेतनावैश्रसिकपरिणामनिर्वृत्ता काठिन्यगुणा-

१ द्वादशविधोपयोगसम्भवत्तसे । स्थावरे तु चतुर्विध एव ॥

त्मिका पृथिवी । अचेतनत्वादमत्यपि पृथिवीकायनामकर्मोदये प्रथनक्रियो-
 पलक्षितैवेयम् ॥ अथवा पृथिवीसामान्यमुत्तरत्रयेऽपि सद्भावात्कायः शरीरं
 पृथिवीकायिकजीवपरित्यक्तः पृथिवीकायः । मृतमनुष्यादिकायवत् । पृ-
 थिवीकायः अस्यास्तीति पृथिवीकायिकः । तत्कायसम्बन्धवशीकृत आत्मा
 समवाप्तपृथिवीकायनामकर्मोदयः कर्मणकाययोगस्थो यो न तावत्पृथिवी-
 कायत्वेन गृह्णाति स पृथिवीजीवः ॥ उक्तं च ॥ पुट्वी पुट्वीकायो पुट-
 वीकाइय पुट्वीजीवो य । साहारगोपमुक्तो सरीरगहिदो भवंतरिदो ॥ १ ॥
 एवमत्रादिष्वपि योज्यम् ॥ एते पञ्चविधाः प्राणिनः स्थावराः । कति पुन-
 रेषां प्राणाः ? । चत्वारः । स्पर्शनेन्द्रियप्राणः कायबलप्राणः उच्छ्वासनिश्वास-
 प्राणः आयुःप्राणश्चेति ॥ अथ त्रसाः के ते इत्यत्रोच्यते ॥

॥ द्वीन्द्रियादयस्त्रसाः ॥ १४ ॥

द्वे इन्द्रिये यस्य सोऽयं द्वीन्द्रियः, द्वीन्द्रियः आदिर्येषां ते द्वीन्द्रियादयः ॥

सर्वार्थ०

१६५

आदिशब्दो व्यवस्थावाची । क व्यवस्थिताः । आगमे । कथम् । द्वीन्द्रिय-
स्त्रीन्द्रियश्चतुरिन्द्रियः पञ्चेन्द्रियश्चेति ॥ तद्गुणसंविज्ञानवृत्तिग्रहणात् द्वी-
न्द्रियस्याप्यन्तर्भावः ॥ कति पुनरपां प्राणाः ? । द्वीन्द्रियस्य तावत् पद प्राणाः
पूर्वाक्ता एव रसनवाक्प्राणाधिकाः । त्रीन्द्रियस्य सप्त त एव घ्राणप्राणा-
धिकाः । ५ पञ्चेन्द्रियस्य तिरश्चोऽसंज्ञिनो नव त एव श्रोत्रप्राणाधिकाः ।
संज्ञिनो दश त एव मनोबलप्राणाधिकाः ॥ आदिशब्देन निर्दिष्टानाम-
निर्ज्ञातसंख्यानामियत्तावधारणं कर्तव्यमित्यत आह ॥

॥ पञ्चेन्द्रियाणि ॥ ३५ ॥

इन्द्रियशब्दो व्याख्यातार्थः । पञ्चग्रहणमवधारणार्थं, पञ्चैव नाधिक-

१ मर्यादावाची, तेन पञ्चेन्द्रियादूर्ध्वं षडिन्द्रियादिजीवो न भवतीत्यभिप्रायः ॥ २ तद्गुण-
संविज्ञानबहुव्रीहिसमासे उदाहरणं लम्बकर्मणः । अतद्गुणसंविज्ञाने बहुधनः ॥

३ तदिन्द्रियानिन्द्रियनिमित्तमिति सूत्रव्याख्यानावसरे ॥

अध्यायः

॥ २ ॥

चतुरिन्द्रियस्याष्टौ त एव चक्षुःप्राणा
धिकाः ।

१६५

सर्गः०

१६६

संख्यानीति ॥ कर्मेन्द्रियाणां वागं दीमिह ग्रहणं कर्तव्यम् । न कर्तव्यम्
। उपयोगप्रकरणात् ॥ उपयोगसाधनानामिह ग्रहणं कृतं, न क्रियासा-
धनानामवस्थानाच्च ॥ क्रियासाधनानामङ्गोपाङ्गनामकर्मनिर्वर्तितानां स-
र्वेषामपि क्रियासाधनत्वमस्तीति न पञ्चैव कर्मेन्द्रियाणि । तेषामन्तर्भेद-
प्रदर्शनार्थमाह ॥

॥ द्विविधानि ॥ १६ ॥

विधशब्दः प्रकारवाची, द्वौ विधौ येषां तानि द्विविधानि, द्विप्रका-
राणीत्यर्थः ॥ कौ पुनस्तौ द्वौ प्रकारौ ? । द्रव्येन्द्रियं भावेन्द्रियमिति ॥
तत्र द्रव्येन्द्रियस्वरूपप्रतिपत्त्यर्थं (निर्ज्ञापनार्थं) माह ॥

॥ निर्वृत्युपकरणे द्रव्येन्द्रियम् ॥ १७ ॥

२ वाक्पाणिपादपायूपस्थानाम् ॥

अध्यायः

॥ २ ॥

१६६

निर्वर्त्यते निष्पाद्यते इति निर्वृतिः ॥ केन निर्वर्त्यते? । कर्मेणा ॥
 सा द्विविधा बाह्याभ्यन्तरभेदात् ॥ उत्सेधांगुलसंख्येयभागप्रमितानां शु-
 द्धानामात्मप्रदेशानां प्रतिनियतचक्षुरादीन्द्रियसंस्थानेनावस्थितानां वृत्तिर-
 भ्यन्तरं निर्वृतिः । तेष्व्वात्मप्रदेशेष्विन्द्रियव्यपदेशभाक्षु यः प्रतिनियतसं-
 स्थानो नामकर्मोदयापादितावस्थाविशेषः पुद्गलप्रचयः सा बाह्या निर्वृतिः ॥
 येन निर्वृतेरुपकारः क्रियते तदुपकरणम् ॥ पूर्ववत्तदपि द्विविधम् ॥ तत्रा-
 भ्यन्तरं कृष्णशुक्लमण्डलम् । बाह्यमक्षिपत्रपक्ष्मद्वयादि ॥ एवं शेषेष्विन्द्रि-
 येषु ज्ञेयम् ॥ भावेन्द्रियमुच्यते ॥

॥ लब्ध्युपयोगौ भावेन्द्रियम् ॥ १८ ॥

लम्भनं लब्धिः । का पुनरसौ? । ज्ञानावरणक्षयोपशमविशेषः ॥ य-

१ उत्सेधांगुलमिति व्यवहारांगुलं घनरूपं तदेवात्र गृह्यते । परमाण्वे देहगेहग्रामनरका-
 दिप्रमाणमुत्सेधांगुलेनैवेति नियमितत्वात् ॥

सर्गार्थः
१६८

तन्निधानादात्मा द्रव्येन्द्रियनिवृत्तिं व्याप्रियते तन्निमित आत्मनः परिणाम
उपयोगस्तदुभयं भावेन्द्रियम् ॥ इन्द्रियफलमुपयोगः ॥ तस्य कथमिन्द्रि-
यत्वम्? कारणधर्मस्य कार्ये दर्शनात् ॥ यथा- घटयारपरिणतं विज्ञानं
घट इति स्वार्थस्य तत्र मुख्यत्वाच्च । इन्द्रस्य लिङ्गमिन्द्रियमिति यः स्वार्थः
स उपयोगो मुख्यः । उपयोगलक्षणो जीवः इति वचनात् । अत उपयो-
गस्येन्द्रियत्वं न्याय्यम् ॥ उक्तानामिन्द्रियाणां सञ्ज्ञानुपूर्वीप्रतिपादनार्थमाह

॥ स्पर्शनरसनघ्राणचक्षुःश्रोत्राणि ॥ १९ ॥

लोके इन्द्रियाणां पारतन्त्र्यविवक्षा दृश्यते । अनेनाक्षणा सुष्टु पश्यामि
अनेन कर्णेन सुष्टु शृणोमिति । ततः पारतन्त्र्यात्स्पर्शनादीनां कारणत्वं
वीर्यान्तरायमतिज्ञानावरणक्षयोपशममाहोपाङ्गनामलाभावष्टम्भात् ॥ आ-

२ द्रव्येन्द्रियरूपनिवृत्तिम् ॥

अध्यायः
॥ २ ॥

१६८

सर्वार्थ०
१६९

त्मना स्पृश्यतेऽनेनेति स्पर्शनम् । रस्यतेऽनेनेति रसनम् । घ्रायतेऽनेनेति
घ्राणम् । चक्षेरनेकार्थत्वाद्दर्शनार्थविवक्षायां चष्टे अर्थान्पश्यत्यनेनेति चक्षुः ।
श्रूयतेऽनेनेति श्रोत्रम् ॥ स्वातन्त्र्यविवक्षायां च दृश्यते इदं मे अक्षि सुष्टु
पश्यति । अयं मे कर्णः सुष्टु श्रुणोति । ततः स्पर्शनादीनां कर्तरि निष्पत्तिः
। स्पृशतीति स्पर्शनम् । रसतीति रसनम् । जिघ्रतीति घ्राणम् । चष्टे इति
चक्षुः । श्रुणोतीति श्रोत्रम् ॥ एषां निर्देशक्रमः एकैकवृद्धिक्रमप्रज्ञापनार्थः ॥
तेषामिन्द्रियाणां विषयप्रदर्शनार्थमाह ॥

॥ स्पर्शरसगन्धवर्णशब्दास्नदर्थः ॥ २० ॥

द्रव्यपर्याययोः प्राधान्यविवक्षायां कर्मभावसाधनत्वं स्पर्शादिशब्दानां
वेदितव्यम् ॥ द्रव्यप्राधान्यविवक्षायां कर्मनिर्देशः । स्पृश्यत इति स्पर्शः ।
रस्यत इति रसः । गन्ध्यत इति गन्धः । वर्ण्यत इति वर्णः । शब्द्यत इति
शब्दः ॥ पर्यायप्राधान्यविवक्षायां भावनिर्देशः । स्पर्शनं स्पर्शः । रसनं

अध्यायेः
॥ २ ॥

१६९

रसः । गन्धनं गन्धः । वर्णनं वर्णः । शब्दनं शब्दः ॥ एषां क्रम इन्द्रियक-
मेणैव व्याख्यातः ॥ अत्राह यत्तावन्मनोऽनवस्थानादिन्द्रियं न भवतीति
प्रत्याख्यातं तत्किमुपयोगस्योपकारि नेति ? । तदप्युपकार्येव । तेन विने-
न्द्रियाणां विषयेषु स्वप्रयोजनवृत्त्यभावात् ॥ किमस्यैषां सहकारित्वमात्रमेव
प्रयोजनमुतान्यदपीत्यत आह ॥

॥ श्रुतमनिन्द्रियस्य ॥ २१ ॥

श्रुतज्ञानविषयोऽर्थः श्रुतम् । स विषयोऽनिन्द्रियस्य परिप्राप्तश्रुतज्ञानाव-
रणक्षयोपशमस्यात्मनः श्रुतस्यार्थेऽनिन्द्रियालम्बनज्ञानप्रवृत्तेः ॥ अथवा श्रुत-
ज्ञानं श्रुतं तदनिन्द्रियस्यार्थः प्रयोजनमिति यावत् । स्वातन्त्र्यसाध्यमिदं
प्रयोजनमनिन्द्रियस्य ॥ उक्तानामिन्द्रियाणां प्रतिनियतविषयाणां स्वाभि-
त्वनिर्देशे कर्तव्ये यत्प्रथमं गृहीतं स्पर्शनं तस्य तावत्स्वामित्वावधारणार्थमाह

॥ वनस्पत्यन्तानामेकम् ॥ २२ ॥

एकं प्रथममित्यर्थः । किं तत् । स्पर्शनम् । तत्केषाम् । पृथिव्यादीनां व-
नस्पत्यन्तानां वेदितव्यम् ॥ तस्योत्पत्तिकारणमुच्यते ॥ वीर्यान्तरायस्पर्शने-
न्द्रियावरणक्षयोपशमे सति शेषेन्द्रियसर्वघातिस्पर्धकोदये च शरीरनामला-
भावष्टम्भे एकेन्द्रियजातिनामोदयवशवर्तितायां च सत्यां स्पर्शनमेकामिन्द्रि-
यमाविर्भवति ॥ इतरेषामिन्द्रियाणां स्वामित्वप्रदर्शनार्थमाह ॥

॥ कृमिपिपीलिकाभ्रमरमनुष्यादीनामेकैकवृद्धानि ॥ २३ ॥

एकैकमिति वीप्सायां द्वित्वम् । एकैकेन वृद्धानि एकैकवृद्धानि ॥ कृ-
मिमादिं कृत्वा स्पर्शनाधिकारात् ॥ स्पर्शनमादिं कृत्वा एकैकवृद्धानीत्यभि-
सम्बन्धः क्रियते ॥ आदिशब्दः प्रत्येकं पस्सिमाप्यते । कृम्यादीनां स्पर्शनं
रसनाधिकम् । पिपीलिकादीनां स्पर्शनरसने घ्राणाधिके । भ्रमरादीनां स्पर्-
शनरसनघ्राणानि चक्षुरधिकानि । मनुष्यादीनां तान्येव श्रोत्राधिकानीति

यथासंख्येनाभिसम्बन्धो व्याख्यातः ॥ तेषां निष्पत्तिः स्पर्शनोत्पत्त्या व्याख्याता उत्तरोत्तरसर्वधातिस्पर्धकोदयेन ॥ एवमेतेषु संसारिषु द्विभेदेषु इन्द्रियभेदात्पञ्चविधेषु ये पञ्चेन्द्रियास्तद्वेदस्यानुक्तस्य प्रतिपादनार्थमाह ॥

॥ सञ्ज्ञिनः समनस्काः ॥ २४ ॥

मनो व्याख्यातम् । सह तेन ये वर्तन्ते ते समनस्काः । सञ्ज्ञिन इत्युच्यन्ते ॥ पारिशेष्यादितरे संसारिणः प्राणिनोऽसञ्ज्ञिन इति सिद्धम् ॥ ननु च सञ्ज्ञिन इत्यनेनैव गतार्थत्वात्समनस्का इति विशेषणमनर्थकम् । यतो मनोव्यापारो हिताहितप्राप्तिपरिहारपरीक्षा । सञ्ज्ञापि सैवेति ॥ नैतद्युक्तम् । सञ्ज्ञाशब्दार्थव्यभिचारात् । सञ्ज्ञा नामेत्युच्यते । तद्वन्तः सञ्ज्ञिन इति सर्वेषामतिप्रसङ्गः ॥ सञ्ज्ञानं सञ्ज्ञाज्ञानमिति चेत्-- सर्वेषां प्राणिनां ज्ञाना-

१ रसनादीनामिन्द्रियाणाम् ॥ २ उत्पत्तिः ॥ ३ पूर्वसूत्रख्याख्याने स्पर्शनेन्द्रियोत्पत्तिकथनेन ॥ ४ समनस्कामनस्का इत्यत्र ॥

सर्वार्थ०

१७३

त्मकत्वादतिप्रसङ्गः ॥ आहारादिविषयाभिलाषः सञ्ज्ञेति चेत्तुल्यम् : तस्मा-
त्समनस्का इत्युच्यते ॥ एवं च कृत्वा गर्भाण्डजमूर्च्छितसुषुप्त्याद्यवस्था-
सु हिताहितपरीक्षाभावेऽपि मनःमन्निधानात्सञ्ज्ञित्वमुपपन्नं भवति । यदि
हिताहितादिविषयपरिस्पन्दः प्राणिनां मनःप्रणिधानपूर्वकः । अथाभिन-
वशरीरग्रहणं प्रत्यागूर्णस्य विशीर्णपूर्वमूर्तेर्निर्मनस्कस्य यत्कर्म, तत्कुत इ-
त्युच्यते ॥

॥ विग्रहगतौ कर्मयोगः ॥ २५ ॥

विग्रहो देहः । विग्रहार्था गतिर्विग्रहगतिः ॥ अथवा विरुद्धो ग्रहो
विग्रहः व्याघातः कर्मादानेऽपि नोर्कर्मपुद्गलादाननिरोध इत्यर्थः ॥ विग्रहेण
गतिः विग्रहगतिः ॥ सर्वशरीरप्ररोहणबीजभूतं कर्मणं शरीरं कर्मेत्युच्यते
। योगो बाह्यान्तःकायवर्गणानिमित्त आत्मप्रदेशपरिस्पन्दः । कर्मणा
कृतो योगः कर्मयोगः । विग्रहगतौ भवतीत्यर्थः ॥ तेन कर्मादानं देशा-

अञ्जनायः

॥ २ ॥

१७३.

न्तरसंक्रमश्च भवति ॥ आह जीवपुद्गलानां गतिमास्कन्दतां देशान्तरसं-
क्रमः किमाकाशप्रदेशक्रमवृत्त्या भवति, उताविशेषेणेत्यत आह ॥

॥ अनुश्रेणि गतिः ॥ २६ ॥

लोकमध्यादारभ्य ऊर्ध्वमधस्तिर्यक् आकाशप्रदेशानां क्रमसन्निविष्टानां
पंक्तिः श्रेणिरित्युच्यते । अनुशब्दस्यानुपूर्व्येण वृत्तिः । श्रेणेरानुपूर्व्येणा-
नुश्रेणीति जीवानां पुद्गलानां च गतिर्भवतीत्यर्थः ॥ अनधिकृतानां पुद्ग-
लानां कथं ग्रहणमिति चेत्- गतिग्रहणाद्यदि जीवानामेव गतिरिष्टा स्यात्
। गतिग्रहणमनर्थकमधिकारात्सिद्धेः । उत्तरत्र जीवग्रहणाच्च पुद्गलसम्प्रत्ययः
॥ ननु चन्द्रादीनां ज्योतिष्काणां मेरुप्रदक्षिणाकाले विद्याधरादीनां च
विश्रेणिगतिरपि दृश्यते तत्र किमुच्यते अणुश्रेणिगतिरिति ॥ कालदेश-
नियमोऽत्र वेदितव्यः ॥ तत्र कालनियमस्तावज्जीवानां मरणकाले भवा-
न्तरसंक्रमे मुक्तानां चोर्ध्वगमनकाले अनुश्रेण्येव गतिः ॥ देशनियमोऽपि

ऊर्ध्वलोकादधोगतिः । अधोलोकादूर्ध्वगतिः । तिर्यग्लोकादधोगतिः ।
 ऊर्ध्वा वा । तत्रानुश्रेण्येव ॥ पुद्गलानां च या लोकान्तप्रापिणी सा नि-
 यमादनुश्रेण्येव इतरा गतिर्भजनीया ॥ पुनरपि गतिविशेषप्रतिपत्त्यर्थमाह
 ॥ अविग्रहा जीवस्य ॥ २७ ॥

विग्रहो व्याघातः कौटिल्यमित्यर्थः । स यस्यां न विद्यतेऽसावविग्रहा
 गतिः ॥ कस्य? । जीवस्य ॥ कीदृशस्य? । मुक्तस्य ॥ कथं गम्यते
 मुक्तस्येति? । उत्तरसूत्रे संसारिग्रहणादिह मुक्तस्येति विज्ञायते ॥ ननु
 च अनुश्रेणि गतिरित्यनेनैव श्रेण्यन्तरसंक्रमाभावो व्याख्यातः? । नार्थोऽने-
 न । पूर्वसूत्रे विश्रेणि गतिरपि क्वचिदस्तीति ज्ञापनार्थमिदं वचनम् ॥ ननु
 तत्रैव देशकाल नियम उक्तः किं नातस्तत्सिद्धेः ॥ यद्यसङ्गस्यात्मनोऽप्र-
 तिवन्धेन गतिरालोकान्तादवधृतकाला प्रतिज्ञायते, सदेहस्य पुनर्गतिः
 किं प्रतिबन्धिनी, उत मुक्तात्मवादित्यत आह ॥

सर्गार्थः

१७६

त

॥ विग्रहवती च संसारिणः प्राकृतुर्भ्यः ॥ २८ ॥

कालावधारणार्थं प्राकृतुर्भ्य इत्युच्यते । प्रागिति वचनं मर्यादार्थं, च-
तुर्थात्समयात्प्राग्विग्रहवती भवति न चतुर्थे इति ॥ कुत इति चेत्- स-
र्वोक्तविग्रहनिमित्तनिष्कुटक्षेत्रे उत्पित्सुः प्राणी निष्कुटक्षेत्रानुपूर्व्यनुश्रेण्य-
(नु) भावादिषुगत्यभावे निष्कुटक्षेत्रप्रापणानिमित्तां विविग्रहां गतिमारभते
नोर्ध्वम् । तथाविधोपपादक्षेत्राभावात् ॥ चशब्दः समुच्चयार्थः । विग्र-
हवती चाविग्रहवती चेति ॥ विग्रहवत्या गतेः कालोऽवधृतः । अविग्रहा-
याः कियान् काल इत्युच्यते ॥

॥ एकसमयाऽविग्रहा ॥ २९ ॥

एकः समयोः यस्याः सा एकसमया । न विद्यते विग्रहो यस्याः सा
अविग्रहा ॥ गतिमतां हि जीवपुद्गलनामव्याघातेनैकसमयिकी गतिरा-

१ लोकाग्रकोणं निष्कुटक्षेत्रम् ॥

अध्यायः

॥ २ ॥

१७७

सर्वार्थ०

१७७

लोकान्तादपीति ॥ अनादिकर्मबन्धसन्ततौ मिथ्यादर्शनादिप्रत्ययवशात्क-
र्माण्याददानो विग्रहगतावप्याहारकः प्रसक्तस्ततो नियमार्थमिदमुच्यते ॥

॥ एकं द्वौ त्रीन्वाऽनाहारकः ॥ ३० ॥

अधिकारात्समयाभिसम्बन्धः । वा शब्दो विकल्पार्थः । विकल्पश्च यथे-
च्छातिसर्गः ॥ एकं वा द्वौ वा त्रीन्वा समयाननाहारको भवतीत्यर्थः ॥ त्र-
याणां शरीराणां पण्णां पर्याप्तीनां योग्यपुद्गलग्रहणमाहारः । तदभावादना-
हारकः ॥ कर्मादानं हि निरन्तरं, कर्मणशरीरसद्भावे उपपादक्षेत्रं प्रति ऋ-
ज्व्यां गतौ आहारकः । इतरेषु त्रिषु समयेषु अनाहारकः ॥ एवं गच्छतोऽ-
भिनवमूर्त्यन्तरनिवृत्तिप्रकारप्रतिपादनार्थमाह ॥

॥ सम्मूर्च्छनगर्भोपपादाज्जन्म ॥ ३१ ॥

त्रिषु लोकेषूर्ध्वमधस्तिर्यक् देहस्य समन्ततो मूर्च्छनं सम्मूर्च्छनमवयव-

१ कर्मणतेजसर्वक्रियिकाणाम् ॥ २ लोकर्मपेक्षया ॥

अध्यायः

॥ २ ॥

१७८

प्रकल्पनम् । स्त्रिया उदरे शुक्रशोणितयोर्गर्भं मिश्रणं गर्भः । मासोपभुक्ता-
हारगणनाद्वा गर्भः । उपैत्युपपद्यतेऽस्मिन्निति उपपादः । देवनारकोत्पत्तिस्था-
नविशेषसञ्ज्ञा ॥ एते त्रयः संसारिणां जीवानां जन्मप्रकाराः शुभाशुभपरि-
णामनिमित्तकर्मभेदविपाककृताः ॥ अथाधिकृतस्य संसारिविषयोपभोगोपल-
ब्ध्यधिष्ठानप्रवर्णस्य जन्मनो योनिविकल्पा वक्तव्या इत्यत आह ॥

॥ सचित्तशीतसंवृताः सेतरा मिश्राश्चैकशस्तद्योनयः ॥ ३२ ॥

आत्मनश्चैतन्यविशेषपरिणामश्चित्तम् । सह चित्तेन वर्तत इति सचित्तः ॥
शीत इति स्पर्शविशेषः । शुक्लादिवदुभयवचनत्वात्तद्युक्तं द्रव्यमप्याह ॥ स-
म्यग्वृतः संवृतः । संवृत इति दुरुपलक्ष्यः प्रदेश उच्यते ॥ सह इतरेर्वर्तन्त
इति सेतराः । सप्रतिपक्षा इत्यर्थः ॥ के पुनरितरे ? । अचित्तोष्णविवृताः ॥
उभयात्मको मिश्रः । सचित्ताचित्तः शीतोष्णः संवृतविवृत इति ॥ चशब्दः

१ शरीरनिष्ठस्य ॥ २ शुक्लादिशब्दवच्छीतशब्दः । गुणगुणिनोर्वाचकत्वाच्छीतयुक्तं द्रव्यमाह ॥

समुच्चयार्थः । मिश्राश्च योनयो भवन्तीति ॥ इतरथा हि पूर्वोक्तानामेव वि-
 शेषणं स्यात् ॥ एकश इति वीप्सार्थः ॥ तस्य ग्रहणं क्रममिश्रप्रतिपत्त्यर्थम्
 ॥ यथैवं विज्ञायेत । सचित्तश्च अचित्तश्च शीतश्च उष्णश्च संवृतश्च विवृत-
 श्चेति ॥ मैवं विज्ञायि सचित्तश्च शीतश्चेत्यादि । तद्ग्रहणं जन्मप्रकारप्रतिनि-
 र्देशार्थम् । तेषां सम्मूर्च्छनादीनां जन्मनां योनय इति । त एते नव यो-
 नयो वेदितव्याः ॥ योनिजन्मनोरविशेष इति चेन्न । आधाराधेयभेदात्तद्भेदः
 ॥ त एते सचित्तादयो योनयः आधाराः आधेया जन्मप्रकाराः ॥ यतः स-
 चित्तादियोन्यधिष्ठाने आत्मा सम्मूर्च्छनादिना जन्मना स्वशरीराहारेन्द्रिया-
 दियोग्यान्पुद्गलानुपादत्ते ॥ देवनारका अचित्तयोनयः । तेषां हि योनिरु-
 पपाददेशपुद्गलप्रचयोऽचित्तः ॥ गर्भजा मिश्रयोनयः । तेषां हि मातुरुदरे ।
 शुक्रशोणितमचित्तं, तदात्मना चित्तवता मिश्रणान्मिश्रयोनिः ॥ सम्मूर्च्छ-
 नजास्त्रिविकल्पयोनयः । केचित्सचित्तयोनयः । अन्ये अचित्तयोनयः । अ-

परे मिश्रयोनयः ॥ सचित्तयोनयः साधारणशरीराः । कुतः । परस्पराश्रयत्वात् ॥ इतरे अचित्तयोनयो मिश्रयोनयश्च ॥ शीतोष्णयोनयो देवनारकाः तेषां हि उपपादस्थानानि कानिचिच्छीतानि, कानिचिदुष्णानीति ॥ उष्णयोनयस्तेजःकायिकाः ॥ इतरे त्रिविकल्पयोनयः केचिच्छीतयोनयः केचिदुष्णयोनयः अपरे मिश्रयोनय इति ॥ देवनारकैकेन्द्रियाः संवृतयोनयः ॥ विकलेन्द्रिया विवृतयोनयः ॥ गर्भजा मिश्रयोनयः ॥ तद्भेदाश्चतुरशीतिशतसहस्रसंख्या आगमतो वेदितव्याः ॥ उक्तं च । णिच्चिदरथा दु सत्तय तरुदस वियळिदिएसु छवेव । सुरणिरयतिरियचउरो चोदसमणुए सदसहस्सा ॥ १ ॥ एवमेतस्मिन्नवयोनिभेदसङ्कटे त्रिविधजन्मनि सर्वप्राणभृतामनियमेन प्रस-

१ अस्यायमर्थः— नित्यनिगोदा इतर्गनिगोदाश्च पृथिव्यप्तेजोवायवश्च प्रत्येकं सप्तलक्षयोनयः । वनस्पतिकायिका दशलक्षयोनयः । द्वीन्द्रियास्त्रीन्द्रियाश्चतुरिन्द्रियाश्च प्रत्येकं द्विलक्षयोनयः । सुरनारकतिर्यश्च पृथक्तुल्लक्षयोनयः । मनुष्याश्चतुल्लक्षयोनयः ॥

क्ते तदवधारणार्थमाह ॥

॥ जरायुजाण्डजपोतानां गर्भः ॥ ३३ ॥

यज्जालवत्प्राणिपरिवरणं विततमांसशोणितं तज्जरायुः । यन्नखत्वक्सदृ-
शमुपात्तकाठिन्यं शुक्लशोणितपरिवरणं परिमण्डलं तदण्डवैम् । किञ्चित्परि-
वरणमन्तरेण परिपूर्णावयवो योनिनिर्गतमात्र एव परिस्पन्दादिसामर्थ्योपेतः
पोतः ॥ जरायौ जाता जरायुजाः । अण्डे जाता अण्डजाः । जरायुजा-
श्च अण्डजाश्च पोताश्च जरायुजाण्डजपोताः गर्भयोनयः ॥ यद्यमीषां जरा-
युजाण्डजपोतानां गर्भोऽवध्रियते, अधोपपादः केषां भवतीत्यत आह ॥

॥ देवनारकाणामुपपादः ॥ ३४ ॥

देवानां नारकाणां च उपपादो जन्म वेदितव्यम् ॥ अथान्येषां किं
जन्मेत्यत आह ॥

॥ शेषाणां सम्बुद्ध्यतम् ॥ ३५ ॥

गर्भजेभ्यः औपपादिकेभ्यश्चान्ये शेषाः । तेषां सम्मूर्च्छनं जन्मेति ॥ एते त्रयोऽपियोगा नियमार्थाः । उभयतो नियमश्च द्रष्टव्यः ॥ जरायुजाण्डजपोतानामेव गर्भः । गर्भ एव च जरायुजाण्डजपोतानाम् ॥ देवनारकाणामुपपादः उपपाद एव देवनारकाणाम् ॥ शेषाणामेव सम्मूर्च्छनम् । सम्मूर्च्छनमेव शेषाणामिति ॥ तेषां पुनः संसारिणां विविधजन्मनामाहितबहुविकल्पनवयोनिभेदानां शुभाशुभनामकर्मविपाकनिर्वर्तितानि बन्धफलानुभवनाधिष्ठानानि शरीराणि कानीत्यत आह ॥

॥ औदारिकवैक्रियिकाहारकतैजसकर्मणानि शरीराणि ॥ ३६ ॥
विशिष्टनामकर्मोदयापादितवृत्तीनि शीर्यन्त इति शरीराणि ॥ औदारिकादिप्रकृतिविशेषोदयप्राप्तवृत्तीनि औदारिकादीनि ॥ उदारं स्थूलम् । उदरे भवमौदारम् । औदारं प्रयोजनमस्येति औदारिकम् ॥ अष्टगुणैश्वर्ययोगादेकानेकाणुमहच्छरीरविविधकरणं विक्रिया, सा प्रयोजनमस्येति वै-

सर्वार्थ०

१८३

क्रियिकम् ॥ सूक्ष्मपदार्थनिर्ज्ञानार्थमयमपरिजिहीर्षया वा प्रमत्तसङ्गतेन
आद्वियते निर्वर्त्यते तदित्याहारकम् ॥ यत्तेजोनिमित्तं तेजसि वा भवं त-
त्तैजसम् ॥ कर्मणां कार्यं कर्मणम् ॥ सर्वेषां कर्मनिमित्तत्वेऽपि रूढि-
शाद्विशिष्टविषये वृत्तिस्वसेया ॥ यथौदारिकस्येन्द्रियैरुपलब्धिस्तथेतरेषां
कस्मान्न भवतीत्यत आह ॥

॥ परम्परं सूक्ष्मम् ॥ ३७ ॥

परशब्दस्यानेकार्थवृत्तित्वेऽपि विवक्षातो व्यवस्थार्थगतिः ॥ पृथग्भूता-
नां शरीराणां सूक्ष्मगुणेन वीप्सानिर्देशः क्रियते परम्परमिति ॥ औदारिकं
स्थूलं, ततः सूक्ष्मं वैक्रियिकं, ततः सूक्ष्ममाहारकं, ततः सूक्ष्मं तैजसं
तैजत्सात्कर्मणं सूक्ष्ममिति ॥ यदि परम्परं सूक्ष्मं, प्रदेशतोऽपि नूनं पर-
म्परं हीनमिति विपरीतप्रतिपत्तिनिवृत्त्यर्थमाह ॥

१ पूर्वापेक्षया परत्वमिति परशब्दो व्यवस्थार्थः ॥

२ अतिशयेन अव्ययपदम् ॥

अध्यायः

॥ २ ॥

१८३

सर्वार्थ०

१८४

॥ प्रदेशतोऽसंख्येयगुणं प्राक्तैजसात् ॥ ३८ ॥

प्रदिश्यन्तं इति प्रदेशाः परमाणवः । संख्यामतीतोऽसंख्येयः । असंख्येयो गुणोऽस्य तदिदमसंख्येयगुणम् ॥ कुतः । प्रदेशतः । नावगाहतात्पर्यमप्यनुवृत्तेराकारमणात्प्रमङ्गे तन्निवृत्त्यर्थमाह प्राक्तैजसादिति । औदारिकादसंख्येयगुणप्रदेशं वैक्रियिकम् ॥ वैक्रियिकादसंख्येयगुणप्रदेशमाहारकमिति ॥ को गुणाकारः । पल्योपमासंख्येयभागः ॥ यद्येवं, परम्परं महागुणाकारं प्राप्नोति । नैवम् । बन्धविशेषात्परिमाणभेदाभावः । तूलनिचयायस्पर्णवत् ॥ अथोत्तरयोः किं समप्रदेशत्वमुतास्ति कश्चिद्विशेष इत्यत आह ॥

॥ अनन्तगुणे परे ॥ ३९ ॥

१ अविभागित्वेन प्ररूप्यन्ते ॥

२ श्रेण्यसंख्येयभागरूपासंख्येयगुणम् ॥

अध्यायः

॥ २ ॥

१८४

प्रदेशत इत्यनुवर्तते, तेनैवमभिमन्वन्धः क्रियते- आहारकात्तैजसं प्रदेश-
तोऽनन्तगुणं, तैजसात्कर्मणं प्रदेशतोऽनन्तगुणमिति ॥ को गुणाकारः
अभव्यानामनन्तगुणः । सिद्धानामनन्तो भागः ॥ तत्रैतत्स्याच्छल्यकवन्मू-
र्तिमद्रव्योपचितत्वात्संसारिणो जीवस्याभिप्रेतगतिनिरोधप्रसङ्ग इति । तन्न -
किं कारणम् । यस्मादुभेऽप्येते-

॥ अप्रतिघाते ॥ ४० ॥

मूर्तिमतो मूर्त्यन्तरेण व्याघातः प्रतिघातः । स नास्त्यनयोरित्यप्रतिघाते ॥
सूक्ष्मपरिणामादयस्त्रिपण्डे तेजोऽनुप्रवेशवत्तैजसकर्मणयोर्नास्ति वज्रपटलादिषु
व्याघातः ॥ ननु च वैक्रियिकाहारकयोरपि नास्ति प्रतिघातः । सर्वत्राप्रति-
घातोऽत्र विवक्षितः । यथा तैजसकर्मणोरालोकान्तात् । सर्वत्र नास्ति प्र-
तिघातः । न तथा वैक्रियिकाहारकयोः ॥ आह किमेतावानेव विशेष उत
कश्चिदन्योऽप्यस्तीत्याह ॥

॥ अनादिसम्बन्धे च ॥ ४१ ॥

अध्यासः

॥ २ ॥

चशब्दो विकल्पार्थः । अनादिसम्बन्धे सादिसम्बन्धे चेति ॥ कार्यकारणभावसन्तत्या अनादिसम्बन्धे, विशेषापेक्षया सादिसम्बन्धेऽपि च बीजवृक्ष-
यत् ॥ यथौदारिकवैक्रियिकाहारकाणि जीवस्य कादाचित्कानि, न तथा
तैजसकर्मणे । नित्यसम्बन्धिनी हि ते आसंसारक्षयात् ॥ त एते तैजसका-
र्मणे किं कस्यचिदेव भवतः उताविशेषेणेत्यत आह ॥

॥ सर्वस्य ॥ ४२ ॥

सर्वशब्दो निरवशेषवाची । निरवशेषस्य संसारिणो जीवस्य ते द्वे अपि
शरीरे भवत इत्यर्थः ॥ अविशेषाभिधानात्तैरौदारिकादिभि सर्वस्य संसा-
रिणो यौगपद्येन सम्बन्धप्रसङ्गे सम्भविशरीरप्रदर्शनार्थमिदमुच्यते ॥

॥ तदादीनि भाज्यानि युगपदेकस्मिन्नाचतुर्भ्यः ॥ ४३ ॥

तच्छब्दः प्रकृततैजसकर्मणप्रतिनिर्देशार्थः । ते तैजसकर्मणे आदिर्येषां

तानि तदादीनि । भाज्यानि विकल्पानि । आ कुतः । आचतुर्भ्यः । युग-
पदेकस्यात्मनः ॥ कस्यचित् द्वे, तैजसकर्मणे । अपरस्य लीणि, औदारिक-
तैजसकर्मणानि; वैक्रियिकतैजसकर्मणानि वा । अन्यस्य चत्वारि, औदारि-
काहारकतैजसकर्मणानीति विभागः क्रियते ॥ पुनरपि तेषां विशेषप्रति-
पत्त्यर्थमाह ॥

॥ निरुपभोगमन्त्यम् ॥ ४४ ॥

अन्ते भवमन्त्यम् । किं तत् ? । कर्मणम् ॥ इन्द्रियप्रणालिकया शब्दा-
दीनामुपलब्धिरुपभोगः । तदभावान्निरुपभोगम् ॥ विग्रहगतौ सत्यामपि,
इन्द्रियलब्धौ द्रव्येन्द्रियनिर्वृत्यभावाच्छब्दाद्युपभोगाभाव इति ॥ ननु तैज-
समपि निरुपभोगम् । तत्र किमुच्यते निरुपभोगमन्त्यमिति ॥ तैजसं शरीरं

१ विग्रहगत्यासन्नस्य. २ भावेन्द्रिये. ३ किमर्थम्.

योगनिमित्तमपि न भवति, ततोऽस्योपभोगविचारेऽनधिकारैः ॥ एवं ततो-
क्तलक्षणेषु जन्मसु अमूनि शरीराणि प्रादुर्भावमापद्यमानानि किमविशेषेण
भवन्ति, उत कश्चिदस्ति प्रतिविशेषोऽस्तीत्याह ॥

॥ गर्भसम्मूर्च्छनजमाद्यम् ॥ ४५ ॥

सूत्रक्रमापेक्षया आदौ भवमाद्यम् । औदारिकमित्यर्थः ॥ यद्गर्भजं यच्च
सम्मूर्च्छनजं तत्सर्वमौदारिकं द्रष्टव्यम् ॥ तदनन्तरं यन्निर्दिष्टं, तत्कस्मिन् ज-
न्मनीत्यत आह ॥

॥ औपपादिकं वैक्रियिकम् ॥ ४६ ॥

उपपादे भवमौपपादिकम् । तत्सर्वं वैक्रियिकं वेदितव्यम् ॥ यद्यौपपा-

१ कर्मणकायेन विग्रहगतावान्मप्रदेशपरिस्पन्दलक्षणा योगो यथा सम्भवति, तथा तैजसेन
तावानपि योगो न सम्भवतीत्यर्थः ॥ २ योगनिमित्तेष्वेव ह्यौदारिकादिपूषभोगो दृष्टस्ततस्त-
दनिमित्ते तैजसे उपभोगविचारानधिकारः ॥

दिकं वैक्रियिकं, अनौपपादिकस्य वैक्रियिकाभाव इत्यत आह ॥

॥ लब्धिप्रत्ययं च ॥ ४७ ॥

चशब्देन वैक्रियिकमभिसम्बध्यते । तपोविशेषाद्विधिप्राप्तिर्लब्धिः । लब्धिः प्रत्ययः कारणमस्य लब्धिप्रत्ययम् । वैक्रियिकं लब्धिप्रत्ययं च भवतीत्यभिसम्बध्यते ॥ किमेतदेव लब्ध्यपेक्षमुतान्यदप्यस्तीत्यत आह ॥

॥ तैजसमपि ॥ ४८ ॥

अपिशब्देन लब्धिप्रत्ययमभिसम्बध्यते । तैजसमपि लब्धिप्रत्ययं भवतीति ॥ वैक्रियिकानन्तरं यदुपदिष्टं तस्य स्वरूपनिर्द्धारणार्थं स्वामिनिर्देशार्थं चाह ॥

॥ शुभं विशुद्धमव्याधाति चाहारकं प्रमत्तसंयतस्यैव ॥ ४९ ॥

शुभकारणात्वाच्छुभव्यपदेशः शुभकर्मणः । आहारककाययोगस्य कारणत्वाच्छुभमित्युच्यते । अन्नस्य प्राणव्यपदेशवत् ॥ विशुद्धकार्यत्वादि-

सर्वार्थ०
१९०

शुद्धव्यपदेशः विशुद्धस्य पुण्यस्य कर्मणः । अशबलस्य निखद्यस्य कार्यत्वाद्विशुद्धमित्युच्यते । तन्तूनां कार्पासव्यपदेशवत् ॥ उभयतो व्याघाताभावादव्याघाति ॥ नद्याहारकशरीरेणान्यस्य व्याघातः । नाप्यनेनाहारकस्येति । तस्य प्रयोजनसमुच्चयार्थः चशब्दः क्रियते ॥ तद्यथा- कदाचिल्लब्धिविशेषसद्भावज्ञापनार्थः कदाचित्सूक्ष्मपदार्थनिर्द्धारणार्थः, सँयमपरिपालनार्थं च । आहारकमिति प्रागुक्तस्य प्रत्याम्नायः ॥ यदाहारकशरीरं निर्वर्तयितुमारभते, तदा प्रमत्तो भवतीति प्रमत्तसँयतस्येत्युच्यते ॥ इष्टतोऽवधारणार्थमेवकारोपादानम् । यथैवं विज्ञायेत प्रमत्तसँयतस्यैवाहारकं नान्यस्येति । मैवं विज्ञायि, प्रमत्तसँयतस्याहारकमेवेति । माभूदौदारिकादिनिवृत्तिरिति ॥ एवं विभक्तानि शरीराणि विभ्रतां संसारिणां प्रतिगति किं त्रिलिङ्गसन्निधानं, उत लिङ्गनियमः कश्चिदस्तीत्यत आह ॥

॥ नारकसम्मूर्च्छिनो नपुंसकानि ॥ ५० ॥

जप्याया
॥ २ ॥

नरकाणि वक्ष्यन्ते, नरकेषु भया नारकाः । मम्मूर्च्छनं सम्मूर्च्छः स येषाम-
स्तीति सम्मूर्च्छितः । नारकाश्च सम्मूर्च्छितश्च नारकमम्मूर्च्छितः ॥ चारित्र्यमो-
हविकल्पनोक्तपायभेदस्य नपुंसकवेदस्याशुभनाम्नश्चोदयान्न स्त्रियो न पुमांस
इति नपुंसकानि भवन्ति ॥ नारकसम्मूर्च्छितो नपुंसकान्येवेति नियमः ॥ तत्र
हि स्त्रीपुंसविषयमनोज्ञशब्दगन्धरूपस्पर्शमन्वनिमित्ता स्वल्पापि सुख-
मात्रा नास्ति ॥ यद्येवमवधियते, अर्थादापन्नमेतदुक्तेभ्योज्ञ्ये संसारिणस्त्रि-
लिङ्गा इति ॥ यत्रात्यन्तं नपुंसकलिङ्गस्याभावस्तत्प्रतिपादनार्थमाह ॥

॥ न देवाः ॥ ५१ ॥

स्त्रैणं पौंसं च यन्निरतिशयं सुखं सुर(शुभ)गतिनामोदयापेक्षं, तद्देवा
अनुभवन्तीति न तेषु नपुंसकलिङ्गानि सन्ति ॥ अथेतरे कियलिङ्गा
इत्यत आह ॥

॥ शेषास्त्रिवेदाः ॥ ५२ ॥

त्रयो वेदा येषां ते त्रिवेदाः ॥ के पुनस्ते वेदाः । स्त्रीत्वं, पुँस्त्वं, नपुँस-
 कत्वमिति ॥ कथं तेषां सिद्धिः । वेद्यत इति वेदः । लिङ्गमित्यर्थः ॥ तत्
 द्विविधं द्रव्यलिङ्गं भावलिङ्गं चेति ॥ द्रव्यलिङ्गं योनिमेहनादिनामकर्मोदय-
 निर्नर्तितम् ॥ नोकषायोदयापादितवृत्ति भावलिङ्गम् ॥ स्त्रीवेदोदयात् स्या-
 यत्यस्यां गर्भ इति स्त्री । पुँवेदोदयात् सूते जनयत्यपत्यमिति पुमान् । न-
 पुँसकवेदोदयात्तदुभयशक्तिविकलं नपुँसकम् ॥ रूढिशब्दाश्चैते । रूढिषु च
 क्रिया व्युत्पत्त्यर्थैव । यथा गच्छतीति गौरिति ॥ इतरथा हि गर्भधारणादि-
 क्रियाप्राधान्ये, बालवृद्धानां तिर्यङ्मनुष्याणां देवानां कर्मणकाययोगस्थानां
 च तदभावात्स्त्रीत्वादिव्यपदेशो न स्यात् ॥ त एते त्रयो वेदाः शेषाणां ग-
 र्भजानां भवन्ति ॥ य इमे जन्मयोनिशरीरलिङ्गसम्बन्धाहितविशेषाः प्राणि-
 नो निर्दिश्यन्ते देवादयो विचित्रधर्माधर्मवशीकृताश्चतसृषु गतिषु शरीराणि
 धारयस्तेन्ते किं यथाकालमुपभुक्तायुषो मृत्यन्तराण्यास्कन्दन्ति, उतायथा-

कालमपीत्यत आह ॥

॥ औपपादिकचरमोत्तदेहाऽसंख्येयवर्षायुषोऽनपवर्त्यायुषः ॥५३॥

औपपादिका व्याख्याताः । देवनारका इति ॥ चरमशब्दोऽन्त्यवाची
उत्तम उत्कृष्टः । चरम उत्तमो देहो येषां ते चरमोत्तमदेहाः । विपरीतसं-
सारास्तज्जन्मनिर्वाणार्हा इत्यर्थः ॥ असंख्येयमतीतसंख्यानमुपमाप्रमाणेन
पल्यादिना गम्यमायुर्येषां त इमे असंख्येयवर्षायुषस्तिर्यङ्मनुष्या उत्तरकुर्वा-
दिषु प्रसूताः ॥ औपपादिकाश्च चरमोत्तमदेहाश्च असंख्येयवर्षायुषश्च
औपपादिकचरमोत्तमदेहासंख्येयवर्षायुषः ॥ बाह्यस्योपघातनिमित्तस्य वि-
षशस्त्रादेः सन्निधाने ह्रस्वं भवतीत्यपवर्त्यम् । अपवर्त्यमायुर्येषां त इमे
अपवर्त्यायुषः । न अपवर्त्यायुषः अनपवर्त्यायुषः ॥ न ह्येषामौपपादिका-
नां बाह्यनिमित्तवशादायुषपवर्त्यते इत्ययं नियमः । इतरेषामनियमः ॥
चरमस्य देहस्योत्कृष्टत्वप्रदर्शनार्थमुत्तमग्रहणं नार्थान्तरविशेषोऽस्ति ॥ चरम-

सर्वाथः

१९४

देहा इति वा पाठः ॥ ७ ॥ जीवस्वभावलक्षणसाधनप्रियस्वरूपभेदाश्च
गतिजन्मयोनिदेहालिङ्गाजपवर्तितायुष्कभेदाश्चाध्यायेऽस्मिन्निरूपिता भवन्ति
इति सम्बन्धः ॥

इति तत्त्वार्थवृत्तौ मनीषसिद्धिमञ्जिकायां द्वितीयोऽध्यायः ॥



अध्यायः

॥ २ ॥

१९४

भवप्रत्ययोऽधिदेवनारकाणामित्येवमादिषु नारकाः श्रुतास्ततः पृच्छति,
के ते नारका इति । तत्प्रदिपादनार्थं तदधिकरणनिर्देशः क्रियते ॥

॥ रत्नशर्करावालुकापङ्कधूमतमोमहातमःप्रभा

भूमयो घनाम्बुवाताकाशप्रतिष्ठाः सप्ताधोऽधः ॥ १ ॥

रत्नं च शकरा च वालुका च पङ्कश्च धूमश्च तमश्च महातमश्च रत्नश-
रवालुकापङ्कधूमतमोमहातमांसि । प्रभाशब्दः प्रत्येकं परिसमाप्यते । साह-
चर्यात्ताच्छब्दव्यम् ॥ चित्रादिरत्नप्रभासहचरिता भूमिः रत्नप्रभा, शर्करा-
प्रभासहचरिता भूमिः शर्कराप्रभा, वालुकाप्रभासहचरिता भूमिः वालुका-

१ तच्छब्दवच्चं, तच्छब्दसम्बन्धः प्रभाशब्दसम्बन्ध इत्यर्थः ॥

प्रभा, पङ्कप्रभासहचरिता भूमिः प्रङ्कप्रभा, धूमप्रभासहचरिता भूमिः धूमप्रभा,
तमःप्रभासहचरिता भूमिः तमःप्रभा, महातमःप्रभासहचरिता भूमिः महात-
मःप्रभा इति ॥ एताः सञ्ज्ञा अनेनोपायेन व्युत्पाद्यन्ते ॥ भूमिग्रहणम-
धिकरणविशेषप्रतिपत्त्यर्थम् ॥ यथा स्वर्गपटलानि भूमिमनाश्रित्य व्यव-
स्थितानि, न तथा नास्कावासाः । किं तर्हि, भूमिमाश्रिता इति ॥
तासां भूमीनामालम्बननिर्ज्ञानार्थं घनाम्बुवातादिग्रहणं क्रियते ॥ घनाम्बु
च वातश्च आकाशं च घनाम्बुवाताकाशानि । तानि प्रतिष्ठा आश्रयो
यासां ता घनाम्बुवाताकाशप्रतिष्ठाः ॥ [घनं च घनो मन्दो महान्
आयतः इत्यर्थः । अम्बु च जलं उदकमित्यर्थः । वातशब्दोऽन्त्यदीपकः ।
तत एवं सम्बन्धनीयः । घनो घनवातः । अम्बु अम्बुवातः । वातस्तनु-
वातः । इति महदपेक्षया तनुरिति सामर्थ्यगम्यः । अन्यः पाठः ॥ सि-

॥चतुष्कोणकंसस्थः पाठः तालपत्रपुस्तके एव वर्तते.

छान्तपाठस्तु घनाम्बु च वातं चेति वातशब्दः सोपस्कियते । वातस्तनु-
 वात इति वा ॥] सर्वा एता भूमयो घनोदधिवलयप्रतिष्ठाः । घनोदधि-
 वलयं घनवतावलयप्रतिष्ठम् । घनवातवलयं तनुवातवलयप्रतिष्ठम् । तनुवा-
 तवलयमाकाशप्रतिष्ठम् । आकाशमात्मप्रतिष्ठं, तस्यैवाधाराधेयत्वात् ॥ त्री-
 ण्यप्येतानि वलयानि प्रत्येकं विंशतियोजनसहस्रबाहुल्यानि ॥ सप्तग्रहण-
 संख्यान्तरानिवृत्त्यर्थम् । सप्त भूमयो नाष्टौ न नव चेति ॥ अधोऽधोवचनं
 तिर्यक्प्रचयनिवृत्त्यर्थम् ॥ किं ता भूमयो नारकाणां सर्वत्रावासा आहो-
 स्वित्कचित्कचिदिति तन्निर्धारणार्थमाह ॥

॥ तासु त्रिंशत्पञ्चविंशतिपञ्चदशदशत्रिपञ्चोनैकनर-
 कशतसहस्राणि पञ्च चैव यथाक्रमम् ॥ २ ॥

तासु रत्नप्रभादिषु भूमिषु नरकाण्यनेन संख्यायन्ते यथाक्रमम् ॥ रत्न-
 प्रभायां त्रिंशन्नरकशतसहस्राणि, शर्कराप्रभायां पञ्चविंशतिर्नरकशतसहस्रा-

ता २

१० णि, वालुकाप्रभायां पञ्चदशभिः । नरकशतसहस्राणि, पङ्कप्रभायां दश नरक-
८ शतसहस्राणि, धूमप्रभायां स त्रीणि नरकशतसहस्राणि, तमःप्रभायां पञ्चो-
नमेकं नरकशतसहस्रं, धूम्रगन्धातमःप्रभायां पञ्च नरकाणि ॥ रत्नप्रभायां
नरकप्रस्तारास्त्रयोदश । त नानोऽधः आमप्रम्या द्वौ द्वौ नरकप्रस्तारौ हीनौ ॥
इतरो विशेषो लोकानुयोगनितो वेदितव्यः ॥ अथ तासु भूमिषु नारकाणां
कः प्रतिविशेष इत्यत आह्व ॥

॥ नारका नित्याशुभतरलेख्यापरिणामदेहवेदनाविक्रियाः ॥ ३ ॥

लेख्यादयो व्याख्याता र्थाः ॥ अशुभतरा इति प्रकर्षनिर्देशः । तिर्य-
ग्गतिविषयाशुभलेख्याद्यपेक्षया अधोऽधः स्वगत्यपेक्षया च वेदितव्यः ॥
नित्यशब्द आभीक्ष्ण्यवचनः ॥ नित्यमशुभतरा लेख्यादयो येषां ते नि-
त्याशुभतरलेख्यापरिणामदेहवेदनाविक्रिया नारकाः ॥ प्रथमाद्वितीययोः
कापोती लेख्या, तृतीयायामुपरिष्ठात्कापोती अधो नीला, चतुर्थ्या नीला

अध्यायः

॥ ३ ॥

पञ्चम्यामुपरि नीला अधःकृष्णा, पष्ठ्यां कृष्णा, सप्तम्यां परमकृष्णा ।
 स्वायुषः प्रमाणावधृता द्रव्यलेश्या उक्ताः ॥ भावलेश्यास्तु अन्तर्मुहूर्तप-
 रिवर्तिन्यः ॥ परिणामाः स्पर्शरसगन्धवर्णशब्दाः क्षेत्रविशेषनिमित्तवशाद-
 तिदुःखहेतवोऽशुभतराः ॥ देहाश्च तेषामशुभनामकर्मोदयादत्यन्ताशुभतरा
 विकृताकृतयो हुण्डसंस्थाना दुर्दर्शनाः ॥ तेषामुत्मेधः प्रथमायां सप्तधनूं-
 पि, त्रयो हस्ताः पङ्गुलयः । अधोऽधो द्विगुणद्विगुण उत्मेधः ॥ अभ्य-
 न्तरासद्वेद्योदये सति अनादिपारिणामिकशीतोष्णवाह्यनिमित्तजनिताः सु-
 तीव्रा वेदना भवन्ति नारकाणाम् ॥ प्रथमाद्वितीयातृतीयाचतुर्थीषु उष्ण-
 वेदनान्येव नरकाणि ॥ पञ्चम्यामुपरि उष्णवेदने द्वे नरकशतसहस्रे । अधः
 शीतवेदनमेकं शतसहस्रम् । पष्ठीसप्तम्योः शीतवेदनान्येव ॥ शुभं कर्गि-
 ष्याम इति अशुभतरमेव विकुर्वन्ति. सुखहेतुत्पादयाम इति दुःखहेतुनेवो-
 त्पादयन्ति । त एते भावा अधोऽधोऽशुभतरा वेदितव्याः ॥ किमेतेषां ना-

रकाणां शीतोष्णजनितमेव दुःखमुतान्यथापि भवतीत्यत आह ॥

॥ परस्परोदीरितदुःखाः ॥ ४ ॥

कथं परस्परोदीरितदुःखत्वं नारकाणाम् । भवप्रत्ययेनावधिना मिथ्या-
दर्शनोदयाद्विभङ्गव्यपदेशभाजा च दूरादेव दुःखहेतूनवगम्योत्पन्नदुःखाः प्र-
त्यासत्तौ परस्परलोकनाच्च प्रज्वलितकोपामयः पूर्वभवानुस्मरणाच्चातितीव्रा-
नुबद्धवैराश्च शृगालादिवत्स्वाभिघाते प्रवर्तमानाः स्वविक्रियाकृतासिवासि-
परशुभिण्डमालशक्तितोमरकुन्तायोधनादिभिरायुधैः स्वकरचरणदशनैश्च छे-
दनभेदनतक्षणदंशनादिभिः परस्परस्यातितीव्रं दुःखमुत्पादयन्ति ॥ किमे-
तावानेव दुःखोत्पत्तिकारणप्रकारः उतान्योऽपि कश्चिदस्तीत्यत आह ॥

॥ संक्लिष्टासुरोदीरितदुःखाश्च प्राक्कतुर्थ्याः ॥ ५ ॥

देवगतिनामकर्मविकल्पस्यासुरत्वसंवर्तनस्य कर्मण उदयादस्यन्ति परा-

१ स्वैः क्रियमाणाभिघाते.

सर्वार्थ०

२०१

नित्यसुराः । पूर्वजन्मनि सम्भावितेनानितीव्रेण संक्लेशपरिणामेन यदुपा-
जितं पापकर्म तस्योदयात्मकतं क्लिष्टाः संक्लिष्टाः । संक्लिष्टा असुराः संक्लि-
ष्टासुराः । इति विशेषणान्न मर्वे असुरा नारकाणां दुःखमुत्पादयन्ति । किं
तर्हि, अम्बावरीषादय एव केचनेति ॥ अवधिप्रदर्शनार्थं प्राकृतुर्थ्या इति
विशेषणम् ॥ उपरि निमृष्ट पृथ्वीषु संक्लिष्टासुरा बाधाहेतवो नातःपरमिति
प्रदर्शनार्थम् ॥ चशब्दः पूर्वोक्तदुःखहेतुसमुच्चयार्थः ॥ सुतप्तायोस्सपायननि-
ष्टपायस्तम्भालिङ्गनकूटशाल्मल्यारोहाणावतरणार्थाघनाभिघातवासीक्षुरतक्षण-
क्षारतप्ततैलावसेचनायःकुम्भीपाकाम्बरीपभर्जनवैतरणीमज्जनयन्निष्पीडना-
दिभिर्नारकाणां दुःखमुत्पादयन्ति ॥ एवं छेदनभेदनादिभिः शकलीकृतमू-
र्तीनामपि तेषां न मरणमकाले भवति । कुतः । अनपवर्त्यायुष्कत्वात् ॥
यद्येवं, तदेव तावदुच्यतां नारकाणामायुःपरिमाणमित्यत आह ॥

॥ तेष्वेकत्रिसप्तदशसप्तदशद्वाविंशतित्रयस्त्रिंशत्सा-

अध्यायः

॥ ३ ॥

२०१

गरोपमा सत्त्वानां परा स्थितिः ॥ ६ ॥

यथाक्रममित्यनुवर्तते । तेषु नस्केषु भूमिक्रमेण यथासंख्यमेकादयः स्थि-
तयोऽभिसम्बन्ध्यन्त्ये ॥ रत्नप्रभायामुत्कृष्टा स्थितिरेकसागरोपमा । शर्कराप्र-
भायां त्रिसागरोपमा । वालुकाप्रभायां सप्तसागरोपमा । पङ्कप्रभायां दशसाग-
रोपमा । धूमप्रभायां सप्तदशसागरोपमा । तमःप्रभायां द्वाविंशतिसागरोपमा ।
महातमःप्रभायां त्रयस्त्रिंशत्सागरोपमा इति ॥ परा उत्कृष्टेत्यर्थः ॥ सत्त्वाना-
मिति वचनं भूमिनिवृत्यर्थम् ॥ भूमिषु सत्त्वानामियं स्थितिः । न भूमीना-
मिति ॥ उक्तः सप्तभूमिविस्तीर्णोऽधोलोकः ॥ इदानीं तिर्यग्लोको वक्तव्यः
कथं पुनस्तिर्यग्लोकः । यतोऽसंख्येयाः स्वयम्भूरमणपर्यन्तास्तिर्यक्प्रचयवि-
शेषेणावस्थिता द्वीपसमुद्रास्ततस्तिर्यग्लोक इति ॥ के पुनस्तिर्यग्व्यवस्थिता
इत्यत आह ॥

॥ जम्बूद्वीपलवणोदादयः शुभनामानो द्वीपसमुद्राः ॥ ७ ॥

जम्बूद्वीपादयो द्वीपाः । लवणोदादयः समुद्राः । यानि लोके शुभानि
नामानि तन्नामानस्ते ॥ तद्यथा- १ जम्बूद्वीपो द्वीपः । लवणोदः समुद्रः ।
२ धातकीखण्डो द्वीपः । कालोदः समुद्रः । ३ पुष्करवरो द्वीपः । पुष्करवरः
समुद्रः । ४ वारुणीवरो द्वीपः । वारुणीवरः समुद्रः । ५ क्षीरवरो द्वीपः । क्षी-
रवरः समुद्रः । ६ घृतवरो द्वीपः । घृतवरः समुद्रः । ७ इक्षुवरो द्वीपः । इक्षु-
वरः समुद्रः । ८ नन्दीश्वरो द्वीपः । नन्दीश्वरः । समुद्रः । ९ अरुणवरो
द्वीपः । अरुणवरः समुद्रः । इत्येवमसंख्येया द्वीपसमुद्राः स्वयम्भूरमणपर्य-
न्ता वेदितव्याः । अमीषां विष्कम्भसन्निवेशसंस्थानविशेषप्रतिपत्त्यर्थमाह ॥

॥ द्विर्द्विर्विष्कम्भाः पूर्वपूर्वपरिक्षेपिणो वलयाकृतयः ॥ ८ ॥

द्विर्द्विरिति वीप्सायां वृत्तिवचनं विष्कम्भद्विगुणत्वव्याप्त्यर्थम् ॥ आद्यस्य
द्वीपस्य यो विष्कम्भः तद्विगुणविष्कम्भो लवणजलधिः । तद्विगुणविष्कम्भो
द्वितीयो द्वीपः । तद्विगुणविष्कम्भो द्वितीयो जलधिरिति ॥ द्विर्द्विर्विष्कम्भो

येषां ते द्विद्विर्विष्कम्भाः ॥ पूर्वपूर्वपरिक्षेपिवचनं ग्रामनगरादिवद्विनिवेशो
मा विज्ञायीति ॥ वलयाकृतिवचनं चतुरस्रादिसंस्थानान्तरनिवृत्त्यर्थम् ॥ अ-
वाह, जम्बूद्वीपस्य प्रदेशसंस्थानविष्कम्भा वक्तव्यास्तन्मूलत्वादितरविष्क-
म्भादिविज्ञानस्येत्युच्यते ॥

तन्मध्ये मेरुनाभिर्वृत्तो योजनशतसहस्रविष्कम्भो जम्बूद्वीपः ॥९॥

तेषां मध्ये तन्मध्ये । केषां ? पूर्वोक्तद्वीपसमुद्राणाम् । नाभिरिव नाभिः
। मेरुनाभिर्यस्य सः मेरुनाभिः । वृत्तः आदित्यमण्डलोपमानः । शतानां स-
हस्रं शतसहस्रम् । योजनानां शतसहस्रं योजनशतसहस्रम् । योजनशतस-
हस्रं विष्कम्भो यस्य सोऽयं योजनशतसहस्रविष्कम्भः ॥ कोऽसौ ? जम्बू-
द्वीपः ॥ कथं जम्बूद्वीपः ? । जम्बूवृक्षोपलक्षितत्वात् ॥ उत्तरकुरूणां मध्ये
जम्बूवृक्षोऽनादिनिधनः पृथिवीपरिणामोऽकृत्रिमः सपरिवारस्तदुपलक्षितोऽयं
द्वीपः ॥ तत्र जम्बूद्वीपे षड्भिः कुलपर्वतैर्विभक्तानि सप्तक्षेत्राणि कानि ता-

नीत्यत आह ॥

भरतहैमवतहरिविदेहरम्यकहैरण्यवतैरावतवर्षाः क्षेत्राणि ॥ १० ॥

भरतादयः सञ्ज्ञा अनादिकालप्रवृत्ता अनिमित्ताः ॥ तत्र १ भरतवर्षः
क सन्निविष्टः । दक्षिणदिग्भागे हिमवतोऽद्रेस्त्रयाणां च समुद्राणां मध्ये
आरोपितचापाकारो भरतवर्षः । विजयाद्धेन गङ्गासिन्धुभ्यां च विभक्तः
पद्मखण्डः ॥ क्षुद्रहिमवन्तमुत्तरेण दक्षिणेन, महाहिमवन्तं पूर्वापरसमुद्रयोर्म-
ध्ये २ हैमवतवर्षः ॥ निषधस्य दक्षिणतो महाहिमवत उत्तरतः पूर्वापरसमु-
द्रयोरन्तराले ३ हरिवर्षः ॥ निषधस्योत्तराग्निलतो दक्षिणतः पूर्वापरसमुद्र-
योरन्तरे ४ विदेहस्य सन्निवेशो द्रष्टव्यः ॥ नीलत उत्तरो रुक्मिणो दक्षिणः
पूर्वापरसमुद्रयोर्मध्ये ५ रम्यकवर्षः ॥ रुक्मिण उत्तराच्छिखरिणो दक्षिणा-
त्पूर्वापरसमुद्रयोर्मध्ये सन्निवेशो ६ हैरण्यवतवर्षः ॥ शिखरिण उत्तरतस्त्रया-
णां समुद्राणां मध्ये ७ ऐरावतवर्षः स' विजयाद्धेन रक्तास्त्रकोदाभ्यां च

विभक्तः षट्षण्डः ॥ षट्कुलपर्वता इत्युक्तं के पुनरतो कथं वा व्यवस्थिता इत्यत आह ॥

॥ तद्विभाजिनः पूर्वापरायता हिमवन्महाहिमवन्नि-
षध्वनीलरुक्मिशिखरिणो वर्षधरपर्वताः ॥ ११ ॥

तानि क्षेत्राणि विभजन्त इत्येवंशीलास्तद्विभाजिनः ॥ पूर्वापरायता इति पूर्वापरकोटिभ्यां लवणजलधिस्पर्शिन इत्यर्थः ॥ हिमवदादयोऽनादिकालप्रवृत्ता अनिमित्तमज्ज्ञा वर्षविभागहेतुत्वाद्र्षधरपर्वता इत्युच्यन्ते ॥ तत्र क हिमवान्? । भरतस्य हैमवतस्य च मीमांसि व्यवस्थितः ॥ क्षुद्रहिमवान् योजनशतोच्छ्रायः ॥ हैमवतस्य हरिवर्षस्य च विभागकरो महाहिमवान् द्वियोजनशतोच्छ्रायः ॥ विदेहस्य दक्षिणतो हरिवर्षस्योत्तरतो निषधो नाम पर्वतश्चतुर्योजनशतोच्छ्रायः ॥ उत्तरे त्रयोऽपि पर्वताः स्ववर्षविभाजिनो व्याख्याताः ॥ उच्छ्रायश्च तेषां चत्वारि द्वे एकं च योजनशतं वेदितव्यम्

॥ सर्वेषां पर्वतानामुच्छ्रायस्य चतुर्भागोज्जगाहः ॥ तेषां वर्णविशेषप्रति-
पत्त्यर्थमाह ॥

॥ हेमार्जुनतपनीयवैडूर्यरजतहेममयाः ॥ १२ ॥

त एते हिमवदादयः पर्वता हेमादिमया वेदितव्या यथाक्रमम् ॥ हेम-
मयो हिमवान् चीनपट्टवर्णः । अर्जुनमयो महाहिमवान् शुक्लवर्णः । तप-
नीयमयो निपथस्तरुणादित्यवर्णः । वैडूर्यमयो नीलो मयूग्रीवाभः । रज-
तमयो रुक्मी शुक्लः । हेममयः शिखरी चीनपट्टवर्णः ॥ पुनरपि तद्विशेष-
प्रतिपत्त्यर्थमाह ॥

॥ मणिविचित्रपार्श्वा उपरि मूले च तुल्यविस्ताराः ॥ १३ ॥

नानावर्णप्रभादिगुणोपेतैर्मणिभिर्विचित्राणि पार्श्वाणि येषां ते मणिवि-
चित्रपार्श्वाः ॥ अनिष्टस्य संस्थानस्य निवृत्त्यर्थमुपर्यादिवचनं क्रियते ॥
चशब्दो मध्यसमुच्चयार्थः ॥ य एषां मूले विस्तारः स उपरि मध्ये च तुल्यः

सर्गार्थः

२०८

॥ तेषां मध्ये लब्धास्पदा हृदा उच्यन्ते ॥

॥ पद्ममहापद्मतिगिञ्छकेसरिमहापुण्डरीकपुण्ड-
रीका हृदास्तेषामुपरि ॥ १४ ॥

पद्मः महापद्मः तिगिञ्छः केसरी महापुण्डरीकः पुण्डरीक इति तेषां
हिमवदादीनामुपरि यथाक्रममेते हृदा वेदितव्याः ॥ तत्राद्यस्य संस्थान-
विशेषप्रतिपत्त्यर्थमाह ॥

॥ प्रथमो योजनसहस्रयामस्तदर्द्धविष्कम्भो हृदः ॥ १५ ॥

प्राक्प्रत्यक् योजनसहस्रायामः उदगवाक् पञ्चयोजनशतविस्तारो वज्र-
मयतलो विविधमणिकनकविचित्रितटः पद्मनामा हृदः ॥ तस्यावगाह-
प्रकृत्यर्थमिदमुच्यते ॥

॥ दशयोजनावगाहः ॥ १६ ॥

अवगाहोऽधःप्रवेशो निम्नता । दशयोजनान्यवगाहोऽस्य दशयोजना-

अध्यायः

॥ ३ ॥

२०८

वगाहः ॥ तन्मध्ये किम्?

॥ तन्मध्ये योजनं पुष्करम् ॥ १७ ॥

योजनप्रमाणं योजनं क्रोशायामपत्रत्वात्क्रोशद्वयविष्कम्भकर्णिकत्वाच्च
योजनायामविष्कम्भम् ॥ जलतलात्क्रोशद्वयोच्छ्रायनालं तावद्वहुलपत्रप्रचयं
पुष्करमवगन्तव्यम् ॥ इतरेषां हृदानां पुष्कराणां चायामादिनिर्ज्ञानार्थमाह ॥

॥ तद्विगुणद्विगुणा हृदाः पुष्कराणि च ॥ १८ ॥

स च तच्च ते, तयोर्द्विगुणा द्विगुणास्तद्विगुणद्विगुणा इति द्वित्वं व्याप्ति-
ज्ञानार्थम् ॥ केन द्विगुणाः । आयामादिना ॥ पञ्चहृदस्य द्विगुणायामवि-
ष्कम्भावगाहो महापद्महृदः । तस्य द्विगुणायामविष्कम्भावगाहस्तिगिञ्छ-
हृदः । पुष्कराणि च किं, द्विगुणानि द्विगुणानीत्यभिसम्बन्ध्यन्ते ॥ तन्नि-
वासिनीनां देवीनां सञ्ज्ञाजीवितपरिवारप्रतिपादनार्थमाह ॥

॥ तन्निवासिन्यो देव्यः श्रीन्हीधृतिकीर्तिबुद्धिलक्ष्म्यः

पत्योपमस्थितयः ससामानिकपरिषत्काः ॥ १९ ॥

तेषु पुष्करेषु कर्णिकामध्यदेशनिवेशिनः शरद्विमलपूर्णचन्द्रद्युतिहराः
कोशायामाः कोशार्द्धविष्कम्भा देशोनकोशोत्सेधाः प्रासादास्तेषु निवस-
न्तीत्येवंशीलास्तन्निवासिन्यो देव्यः श्रीन्हीधृतिकीर्तिबुद्धिलक्ष्मीसञ्ज्ञिकास्तेषु
पद्मादिषु यथाक्रमं वेदितव्याः ॥ पत्योपमस्थितय इत्यनेनायुषः प्रमाणमु-
क्तम् ॥ समाने स्थाने भवाः सामानिकाः सामानिकाश्च परिषदश्च सामानि-
कपरिषदः । सह सामानिकपरिषद्विर्वर्तन्त इति ससामानिकपरिषत्काः ॥ तस्य
पद्मस्य परिवारपद्मेषु प्रासादानामुपरि सामानिकाः परिषदश्च वसन्ति ॥
यकाभिः सरिद्धिस्तानि क्षेत्राणि प्रविभक्तानि, ता उच्यन्ते ॥
॥ गङ्गासिन्धुरोहिद्रोहितास्याहरिध्दरिकान्तासीतासीतोदानारीनर-
कान्तासुवर्णरूप्यकूलारक्तारक्तोदाः सरितस्तन्मध्यगाः ॥ २० ॥

सरितो न वाप्यः । ताः किमन्तरा उत समीपा इत्यत आह तन्मध्यगाः

। तेषां क्षेत्राणां मध्यं तन्मध्यं, तन्मध्येन वा गच्छन्तीति तन्मध्यगाः ॥ एकत्र सर्वासां प्रसङ्गनिवृत्त्यर्थं दिग्विशेषप्रतिपत्त्यर्थमाह ॥

॥ द्वयोर्द्वयोः पूर्वाः पूर्वगाः ॥ २१ ॥

द्वयोर्द्वयोः सरितोरेकैकं क्षेत्रं विषय इति वाक्य(वि)शेषाभिसम्बन्धादेकत्र सर्वासां प्रसङ्गनिवृत्तिः कृता ॥ पूर्वाः पूर्वगा इति वचनं दिग्विशेषप्रतिपत्त्यर्थम् ॥ तत्र पूर्वा याः सरितस्ताः पूर्वगाः । पूर्वजलधिं गच्छन्तीति पूर्वगाः ॥ किमपेक्षं पूर्वत्वं? सूत्रनिर्देशापेक्षम् ॥ यद्येवं गङ्गासिन्धवादयः सप्त पूर्वगा इति प्राप्तम् । नैष दोषः । द्वयोर्द्वयोरित्यभिसम्बन्धात् ॥ द्वयोर्द्वयोः पूर्वाः पूर्वगा इति वेदितव्याः ॥ इतरासां दिग्विभागप्रतिपत्त्यर्थमाह ॥

॥ शेषास्त्वपरगाः ॥ २२ ॥

द्वयोर्द्वयोर्या अवशिष्टास्ता अपरगाः प्रत्येतव्याः ॥ अपरसमुद्रं गच्छन्तीत्यपरगाः ॥ तत्र पञ्चन्हदप्रभवा पूर्वतोरणद्वारनिर्गता गङ्गा ॥ अपरतो-

सर्वाधि०

२१२

रणद्वारनिर्गता सिन्धुः ॥ उदीच्यतोरणद्वारनिर्गता रोहितास्या ॥ महाप-
ञ्चदप्रभवा अवाच्यतोरणद्वारनिर्गता रोहित् ॥ उदीच्यतोरणद्वारनिर्गता
हरिकान्ता ॥ तिगिञ्छदप्रभवा दक्षिणद्वारनिर्गता हरित् ॥ उदीच्यतो-
रणद्वारनिर्गता सीतोदा ॥ केसरिद्वदप्रभवा अवाच्यतोरणद्वारनिर्गता सीता
॥ उदीच्यतोरणद्वारनिर्गता नरकान्ता ॥ महापुण्डरीकञ्चदप्रभवा दक्षिण-
द्वारनिर्गता नारी ॥ उदीच्यतोरणद्वारनिर्गता रूप्यकूला ॥ पुण्डरीकञ्चदप्र-
भवा अवाच्यतोरणद्वारनिर्गता सुवर्णकूला ॥ पूर्वतोरणद्वारनिर्गता रक्ता ॥
अपरतोरणद्वारनिर्गता रक्तोदा ॥ तासां परिवारप्रतिपादनार्थमाह ॥
॥ चतुर्दशनदीसहस्रपरिवृता गङ्गासिन्धवादयो नद्यः ॥ २३ ॥

किमर्थं गङ्गासिन्धादिग्रहणं क्रियते? नदीग्रहणार्थम् । प्रकृतास्ता अभि-
सम्बन्ध्यन्ते ॥ नैवं शङ्क्यम् । अनन्तरस्य विधिर्वा भवति प्रतिषेधो वेति
अपरगाणामेव ग्रहणं स्यात् ॥ गङ्गादिग्रहणमेवास्तीति चेत्पूर्वगाणामेव

अध्यायः

॥ ३ ॥

२१२

सर्वार्थ०
२१३

ग्रहणं स्यात् । अत उभयानां ग्रहणार्थं गङ्गान्ध्वादिग्रहणं क्रियते ॥ न-
दीग्रहणं द्विगुणा द्विगुणा इत्यभिसम्बन्धार्थम् ॥ गङ्गा चतुर्दशनदीसह-
स्रपरिवृता । सिन्धुरपि ॥ एवमुत्तरा अपि नद्यः प्रतिकेवं द्विगुणा द्विगु-
णा भवन्ति, आविदेहात् ॥ तत उत्तरा अर्द्धार्द्धहीनाः ॥ उक्तानां क्षेत्रा-
णां विष्कम्भप्रतिपत्यर्थमाह ॥

॥ भरतः पड्विंशपञ्चयोजनशतविस्तारः षट् चै-
कोनविंशतिभागा योजनस्य ॥ २४ ॥

पडाधिका विंशतिः षड्विंशतिः । षड्विंशतिरधिकानि येषु तानि ष-
ड्विंशानि । षड्विंशानि पञ्चयोजनशतानि विस्तारो यस्य षड्विंशपञ्च-
योजनशतविस्तारः ॥ भरतः किमेतावानेव, नेत्याह । षट्चैकोनविंश-
तिभागा योजनस्य विस्तारोऽस्येत्यभिसम्बन्ध्यते ॥ इतरेषां विष्कम्भविशेष-

१ परिवाराः ॥

अध्यायः

॥ ३ ॥

२१३

प्रतिपत्त्यर्थाह ॥

॥ तद्विगुणद्विगुणविस्तारा वर्षधरवर्षा विदेहान्ताः ॥ २५ ॥

ततो भरतात् द्विगुणो द्विगुणो विस्तारो येषां त इमे तद्विगुणद्विगुण-
विस्ताराः ॥ के ते? वर्षधरवर्षाः ॥ किं सर्वे? नेत्याह, विदेहान्ता इति
॥ अथोत्तरेषां कथमित्यत आह ॥

॥ उत्तरा दक्षिणतुल्याः ॥ २६ ॥

उत्तरा ऐरावतादयो नीलान्ता भरतादिभिर्दक्षिणैस्तुल्या द्रष्टव्याः । अ-
तीतस्य सर्वस्यायं विशेषो वेदितव्यः । तेन ह्रदपुष्करादीनां तुल्यता
योज्या ॥ अत्राह, उक्तेषु भरतादिषु क्षेत्रेषु मनुष्याणां किं तुल्योऽनु-
भवादिः । आहोस्वित्कश्चिदस्ति प्रतिविशेष इत्यत्रोच्यते ॥

भरतैरावतयोर्द्विन्हासौ षट्समयाभ्यामुत्सर्पिण्यवसर्पिणीभ्याम्
वृद्धिश्च न्हासश्च वृद्धिन्हासौ । काभ्यां? षट्समयाभ्याम् । कयोः?

भरतैरावतयोः । न तयोः क्षेययोर्वृद्धिन्हासौ स्तः । असम्भवात् । तत्स्थानां मनुष्याणां वृद्धिन्हासौ भवतः ॥ अथवा अधिकरणनिर्देशः भरते ऐरावते च मनुष्याणां वृद्धिन्हासाविति ॥ किं कृतौ वृद्धिन्हासौ? अनुभवायुःप्रमाणादिकृतौ ॥ अनुभवः उपभोगः, आयुः जीवितपरिमाणं, शरीरोत्प्रेष इत्येवमादिभिर्वृद्धिन्हासौ मनुष्याणां भवतः ॥ किं हेतुकौ पुनस्तौ? कालहेतुकौ ॥ स च कालो द्विविधः । उत्सर्पिणी अवसर्पिणी चेति ॥ तद्वेदाः प्रत्येकं पद ॥ अन्वर्थमञ्ज्ञे चैते ॥ अनुभवादिभिरुत्सर्पणशीला उत्सर्पिणी । तैरेवावसर्पणशीला अवसर्पिणी ॥ तत्रावसर्पिणी षड्विधा— सुपमसुपमा । सुपमा । सुपमदुष्पमा । दुष्पमसुपमा । दुष्पमा । अतिदुष्पमा ॥ उत्सर्पिण्यपि अतिदुष्पमाद्या सुपमसुपमान्ता षड्विधेव भवति ॥ अवसर्पिण्याः परिमाणं दशमागरकोटीकोट्यः । उत्सर्पिण्या अपि तावत्येव ॥ याऽसौ उभयी (सोभयी) कल्प इत्याख्यायते ॥ तत्र सुपम-

सुषमा चतस्रः सागरोपमकोटीकोट्यः । तदादौ मनुष्या उत्तरकुरुमनुष्यतु-
 ल्याः ॥ ततः क्रमेण हानौ सत्यां सुषमा भवति तिस्रः सागरोपमकोटीको-
 ट्यः । तदादौ मनुष्या हरिवर्षमनुष्यसमाः ॥ ततः क्रमेण हानौ सत्यां
 सुषमदुष्यमा भवति द्वे सागरोपमकोटीकोट्यौ । तदादौ मनुष्या हैमवतक-
 मनुष्यसमाः ॥ ततः क्रमेण हानौ सत्यां दुष्यमसुषमा भवति एकसागरो-
 पमकोटीकोटीद्विचत्वारिंशद्वर्षसहस्रोना । तदादौ मनुष्या विदेहजनतुल्या
 भवन्ति ॥ ततः क्रमेण हानौ सत्यां दुष्यमा भवति एकविंशतिवर्षसह-
 स्राणि ॥ ततः क्रमेण हानौ सत्यां अतिदुष्यमा भवति एकविंशतिवर्षसह-
 स्राणि ॥ एवमुत्सर्पिण्यपि विपरीतक्रमा वेदितव्या ॥ अथेतरासु काऽवस्थे-
 त्यत आह ॥

॥ ताभ्यामपरा भूमयोऽवस्थिताः ॥ २८ ॥
 ताभ्यां भरतैरावताभ्यामपरा भूमयोऽवस्थिता भवन्ति, न हि तत्रोत्सर्पि-

सर्गार्थः०

२१७

प्यवसर्पिण्यौ स्तः ॥ किं तासु भूमिषु मनुष्यास्तुल्यायुष आहोस्वित्कश्चिद-
स्ति प्रतिविशेष इत्यत आह ॥

॥ एकद्वित्रिपल्योपमस्थितयो हैमवतकहारिवर्षकदैवकुरवकाः २९

हैमवते भवा हैमवतका इत्येवं उज्जि सति मनुष्यसम्प्रत्ययो भवति ।
एवमुत्तरयोरपि ॥ हैमवतकादयस्त्रयः । एकादयस्त्रयः । तत्र यथासंख्यमभि-
सम्बन्धः क्रियते । एकपल्योपमस्थितयो हैमवतकाः । द्विपल्योपमस्थितयो
हारिवर्षकाः । त्रिपल्योपमस्थितयो दैवकुरवका इति ॥ तत्र पञ्चसु हैमवतेषु
सुषमदुष्पमा सदावस्थिता । तत्र मनुष्या एकपल्योपमायुषो द्विधनुःसहस्रोच्छ्रि-
ताश्चतुर्थभक्ताहारा नीलोत्पलवर्णाः ॥ पञ्चसु हरिवर्षेषु सुषमा सदावस्थिता ।
तत्र मनुष्या द्विपल्योपमायुषश्चतुश्चापसहस्रोत्सेधाः षष्ठभक्ताहाराः शंखवर्णाः
॥ पञ्चसु देवकुरुषु सुषमसुषमा सदावस्थिता । तत्र मनुष्यास्त्रिपल्योप-
मायुषः षड्धनुःसहस्रोच्छ्रया अष्टमभक्ताहाराः कनकवर्णाः ॥ अथोत्तरेषु

अध्यायः

॥ २ ॥

२१७

काश्वस्थेत्यत आह ॥

॥ तथोत्तराः ॥ ३० ॥

यथा दक्षिणा व्याख्यातास्तथैवोत्तरा वेदितव्याः ॥ हेरण्यवतका हैमवत-
कैस्तुल्याः । राम्यका हारिष्वेस्तुल्याः । दैवकुर्वकैरौत्तरकुर्वकाः समाख्या-
ताः ॥ अथ विदेहेष्ववस्थितेषु का स्थितिरित्यबोध्यते ॥

॥ विदेहेषु सङ्ख्येयकालाः ॥ ३१ ॥

सर्वेषु पञ्चसु महाविदेहेषु संख्येयकाला मनुष्याः ॥ तत्र कालः सुपम-
दुःपमान्तोपमः सदावस्थितः । मनुष्याश्च पञ्चधनुःशतोत्मेधाः । नित्याहाराः

१ विगतो विनष्टो देहः शरीरं मुनीनां येषु ते विदेहाः । प्रायेण मुक्तिपदप्राप्तिहेतुत्वात् । तेषु विदेहेषु
पञ्चानां मेरूणां सम्बन्धिनः पञ्च पूर्वविदेहाः पञ्च अपरविदेहा उभये मिलित्वा पञ्चमहाविदेहाः कथ्यन्ते ॥
२ संख्यायते गणयितुं शक्यते इति संख्येयः । संख्येयः कालो जीवितं येषां ते संख्येयकालाः ॥ ३ सु-
पमदुःपमाकालान्तकालसदृशइत्यर्थः ॥ अत्र “दुःपममुपमानि” इति पाठभेदस्तालपत्रपुस्तके वर्तते ॥

सर्वार्थः
२१९

| उत्कर्षेणैकपूर्वकोटीस्थितिकाः । जघन्येनान्तर्मुहूर्तायुषः ॥ तस्याश्च सम्बन्धे गाथां पठन्ति ॥ पुत्रैस्स दु परिमाणं सदरिं खलु कोटिसदसहस्साइम् । छप्पणं च सहस्सा बोद्धवा वा सकोडीणम् ॥ १ ॥ ७०५६००००००००००००
उक्तो भरतस्य विष्कम्भः । पुनः प्रकारान्तरेण तत्प्रतिपत्यर्थमाह ॥

॥ भरतस्य विष्कम्भो जम्बूद्वीपस्य नवतिशतभागः ॥ ३२ ॥

जम्बूद्वीपविष्कम्भस्य योजनशतमहस्रस्य नवतिशतभागीकृतस्यैको भा-
गो भरतस्य विष्कम्भः स पूर्वोक्त एव ॥ उक्तं जम्बूद्वीपं परिवृत्य वेदिका
स्थिता ततः परो लवणोदः समुद्रो द्वियोजनशतमहस्रवलयविष्कम्भः । ततः
परो धातकीखण्डो द्वीपश्चतुर्योजनशतमहस्रवलयविष्कम्भः । तत्र वर्षादीनां

१ पूर्वाङ्गं वर्षलक्षणामशीतिश्चतुरस्रतरा । ८४००००० ॥ तद्वर्गितं भवेत्पूर्वं ०५७६००००००००००००
तत्कोटी पूर्वकोट्यसौ ॥ ७०५६०००००००००००००००००००००० ॥ २ अग्न्यायमर्थः— सप्ततिलक्षकोटि
वर्षाणि षट्पञ्चाशत्कोटिवर्षाणि यदा भवन्ति तदैकं पूर्णमुच्यते ॥

अध्यायः
५ ॥ ३ ॥

279

संख्याविधिप्रतिपत्त्यर्थमाह ॥

॥ द्विर्धातकीखण्डे ॥ ३३ ॥

भरतादीनां द्रव्याणामिहाभ्यावृत्तिर्विवक्षिता । तत्र कथं सुच् ? । अध्या-
द्वियमाणक्रियाभ्यावृत्तिद्योतनार्थः सुच् ॥ यथा द्विस्तावानयं प्रासादो मी-
यत इति ॥ एवं द्विर्धातकीखण्डे भरतादयो मीयन्ते इति ॥ तद्यथा— द्वा-
भ्यामिष्वाकारपर्वताभ्यां दक्षिणोत्तरायताभ्यां लवणोदकालोदवेदिकास्पृष्ट-
कोटिभ्यां विभक्तो धातकीखण्डः पूर्वापर इति ॥ तत्र पूर्वस्य चापरस्य मध्ये
द्वौ मन्दरौ । तयोरुभयतो भरतादीनि क्षेत्राणि हिमवदादयश्च वर्षधरपर्वताः
। एवं द्वौ भरतौ द्वौ हिमवन्तौ इत्येवमादिसंख्यानं द्विगुणं वेदितव्यम् ॥
जम्बूद्वीपहिमवदादीनां वर्षधराणां यो विष्कम्भस्तद्विगुणो धातकीखण्डे हि-
मवदादीनां वर्षधराणाम् ॥ वर्षधराश्चक्रारवदवस्थिताः ॥ अरविवरसंस्थानानि
क्षेत्राणि ॥ जम्बूद्वीपे यत्र जम्बूवृक्षः स्थितः । तत्र धातकीखण्डे धातकीवृक्षः

सपरिवारः । तद्योगाद्धातकीखण्ड इति द्वीपस्य नाम प्रतीतम् ॥ तत्परि-
क्षेपी कालोदः समुद्रः टङ्कच्छिन्नतीर्थः अष्टयोजनशतसहस्रवलयविष्कम्भः ॥
कालोदपरिक्षेपी पुष्करद्वीपः षोडशयोजनशतसहस्रवलयविष्कम्भः ॥ तत्र
द्वीपाम्भोनिधिविष्कम्भद्विगुणपरिवृत्तिवद्धातकीखण्डवर्षादिद्विगुणवृद्धिप्रसङ्गे
विशेषावधारणार्थमाह ॥

॥ पुष्करार्द्धे च ॥ ३४ ॥

(किं) द्विरित्यनुवर्तते ॥ किमपेक्षा द्विरावृत्तिः? जम्बूद्वीपे भरतहिमव-
दाद्यपेक्षयैव ॥ जम्बूद्वीपात्पुष्करार्धे द्वौ भरतौ द्वौ हिमवन्तौ इत्यादि कुतः? ।
व्याख्यानतः ॥ यथा धातकीखण्डे हिमवदादीनां विष्कम्भस्तथा पुष्करार्धे
हिमवदादीनां विष्कम्भो द्विगुण इति व्याख्यायते ॥ नामानि तान्येव,
इष्वाकारौ मन्दरौ च पूर्ववत् । यत्र जम्बूद्वीपे जम्बूवृक्षस्तत्र पुष्करं सप-
रिवारम् । तत एव तस्य द्वीपस्यानुरुद्धं पुष्करद्वीप इति नाम ॥ अथ कथं

सर्वार्थ०

२२२

पुष्करार्द्धसञ्ज्ञा? मानुषोत्तरशैलेन विभक्तार्धत्वात्पुष्करार्धसञ्ज्ञा ॥ अत्राह
किमर्थं जम्बूद्वीपहिमवदादिसंख्या द्विराधृत्ता पुष्करार्धे कथ्यते? न पुनः
कृत्स्न एव पुष्करद्वीपं? इत्यवोच्यते ॥

॥ प्राञ्चानुषोत्तरान्मनुष्याः ॥ ३५ ॥

पुष्करद्वीपबहुमध्यदेशभागी वलयवृत्तो मानुषोत्तरो नाम शैलः । तस्मा-
त्प्रागेव मनुष्या न बहिरिति । ततो न बहिः पूर्वोक्तक्षेत्रविभागोऽस्ति ।
नास्मादुत्तरं कदाचिदपि विद्याधरा ऋद्धिप्राप्ता अपि मनुष्या गच्छन्ति ।
अन्यत्रोपपादसमुद्भाताभ्यां ततोऽस्यान्वर्थसञ्ज्ञा ॥ एवं जम्बूद्वीपादिष्व-
र्धतृतीयेषु द्वयोश्च समुद्रयोर्मनुष्या वेदितव्याः ॥ ते द्विविधाः ॥

॥ आर्या म्लेच्छाश्च ॥ ३६ ॥

गुणैर्गुणवद्विर्वा अर्यन्त इत्यार्याः । ते द्विविधाः । ऋद्धिप्राप्तार्या अनृ-
द्धिप्राप्तार्याश्चेति ॥ अनृद्धिप्राप्तार्याः पञ्चविधाः । क्षेत्रार्या जात्यार्याः क-

अस्याप

॥ ३ ॥

२२२

मर्यादाश्चारित्र्याः दर्शनार्थाश्चेति ॥ ऋद्धिप्राप्त्यार्थाः सप्तविधाः । बुद्धिवि-
 क्रियातपोबलौषधरसाक्षीणभेदात् ॥ म्लेच्छा द्विविधाः । अन्तर्द्वीपजाः
 कर्मभूमिजाश्चेति ॥ त्वान्तर्द्वीपाः लवणोदधेरभ्यन्तरेऽष्टासु दिक्ष्वष्टौ तदन-
 न्तरेषु चाष्टौ, हिमवच्छिखरिणोरुभयोश्च विजयार्द्धयोरन्तरेष्वष्टौ तत्र दिक्षु
 द्वीपा वेदिकायास्तिर्यक्पञ्चयोजनशतानि प्रविश्य भवन्ति । विदिक्ष्व-
 न्तरेषु च द्वीपाः पञ्चाशत्पञ्चयोजनशतेषु गतेषु भवन्ति । शैलान्तरेषु द्वीपाः
 षट्षु योजनशतेषु गतेषु भवन्ति । दिक्षु द्वीपाः शतयोजनविस्ताराः ।
 विदिक्ष्वन्तरेषु च द्वीपास्तदर्धविष्कम्भाः । शैलान्तरेषु पञ्चविंशतियोज-
 नविस्ताराः । तत्र पूर्वस्यां दिश्येकोरुकाः । अपरस्यां दिशि लांगू-
 लिनः । उत्तरस्यां दिश्यभाषकाः । दक्षिणस्यां दिशि विषाणिनः ।
 शशकर्णशङ्कुलीकर्णप्रावरणलम्बकर्णाः । विदिक्ष्वश्वसिंहश्वमहिषवराहव्याघ्र-
 काकघूककपिसुखाः । अन्तरेषु मेघविद्युन्मुखाः । शिखरिण उभयोरन्तयो-

मत्स्यमुखकालमुखाः । हिमवत उभयोरेन्तयोर्हस्तिमुखा आदर्शमुखाः ।
 उत्तरविजयार्धस्योभयोरेन्तयोगोर्मुखमेषमुखाः । दक्षिणदिग्विजयार्धस्योभ-
 योरेन्तयोरेकौरुका मृदाहारा गुहावासिनः । शेषाः पुष्पफलाहारा वृक्षवासिनः
 । सर्वे ते पल्योपमायुषः ॥ ते चतुर्विंशतिरपि द्वीपा जलतलादेकयोजनो-
 त्सेधाः ॥ लवणोदधेर्वाह्यपार्श्वेऽप्येवं चतुर्विंशतिर्द्वीपा विज्ञातव्याः ॥ तथा
 कालोदेऽपि वेदितव्याः ॥ त एतेऽन्तर्द्वीपजा म्लेच्छाः कर्मभूमिजाश्च
 शक्यवनशबरपुलिन्दादयः ॥ काः पुनः कर्मभूमय इत्यत आह ॥

॥ भरतैरावतविदेहाः कर्मभूमयोऽन्यत्र देवकुरुत्तरकुरुभ्यः ॥ ३७

भरतैरावतविदेहाश्च पञ्च पञ्च, एताः कर्मभूमय इति व्यपदिश्यन्ते ॥
 तत् विदेहग्रहणाद्देवकुरुत्तरकुरुग्रहणे प्रसक्ते तत्प्रतिषेधार्थमाह “अन्यत्र
 देवकुरुत्तरकुरुभ्यः” इति ॥ अन्यत्र शब्दो वर्जनार्थः । देवकुरव उत्तरकु-
 रवो हैमवतो हरिवर्षो रम्यको हैरण्यवतोऽन्तर्द्वीपाश्च भोगभूमय इति

सर्वार्थ०

२२५

व्यपदिश्यन्ते ॥ अथ कथं कर्मभूमित्वं? शुभाशुभलक्षणस्य कर्मणोऽधिष्ठान-
त्वात् ॥ ननु सर्वं लोकत्रितयं कर्मणोऽधिष्ठानमेव, तत एवं प्रकर्षगतिर्विज्ञा-
स्यते प्रकर्षेण यत्कर्मणोऽधिष्ठानमिति ॥ तत्राशुभकर्मणस्तावत्सप्तमैनरक-
प्रापणस्य भरतादिष्वेवार्जनं, शुभस्य सर्वार्थसिध्द्यादिस्थानविशेषप्रापणस्य
पुण्यकर्मण उपार्जनं, तत्रैव कृष्यादिलक्षणस्य षड्विधस्य कर्मणः पात्रैदा-
नादिमहितस्य तत्रैवारम्भात्कर्मभूमिव्यपदेशो वेदितव्यः ॥ इतरासु दशवि-
धकल्पवृक्षकल्पितभोगानुभवनविषयत्वाद्भोगभूमय इति व्यपदिश्यन्ते ॥ उ-
क्तासु भूमिषु स्थितिपरिच्छेदार्थमाह ॥

१ असिमिषिः कृषिर्विद्या वाणिज्यं शिल्पमित्यपि कर्माणि । षड्विधानि स्युः प्रजान्जीवनहेतवः ॥ १ ॥
अत्रातिकर्म सेवायां मषिल्लिपिविधौ स्मृता । कृषिर्भूकर्षणे प्रोक्ता विद्या शास्त्रोपजीवने ॥ २ ॥ वाणिज्यं व-
णिजां कर्म शिल्पं स्यात्करकौशलम् । तच्च चित्रकलापत्तच्छेदादि बहुधा स्मृतम् ॥ ३ ॥
२ देवपूजा गुरुपास्तिः स्वाध्यायः सैयमस्तपः । दानं चेति गृहस्थानां षट्कर्माणि दिने दिने ॥ १ ॥

अध्यायः

॥ ३ ॥

२२५

॥ नृस्थिती परापरे त्रिपल्योपमान्तर्मुहूर्ते ॥ ३८ ॥

त्रीणि पल्योपमानि यस्याः सा त्रिपल्योपमा । अन्तर्गतो मुहूर्तो यस्याः
सा अन्तर्मुहूर्ता ॥ यथामंख्येन मम्बन्धः ॥ मनुष्याणां परा उत्कृष्टा स्थि-
तिः त्रिपल्योपमा ॥ अपरा जघन्या अन्तर्मुहूर्ता ॥ मध्ये अनेकविकल्पः
॥ तत्र पल्यं त्रिविधं व्यवहारपल्यमुद्धारपल्यमद्धापल्यमिति । अन्वर्थमञ्ज्ञा
एताः । आद्यं व्यवहारपल्यमित्युच्यते उत्तरपल्यद्वयस्य व्यवहारधीजत्वात् ।
नानेन किञ्चित्परिच्छेद्यमस्तीति द्वितीयमुद्धारपल्यम् । तत्र उद्धृतैर्लोमकच्छे-
दैर्द्वीपसमुद्राः मंख्यायन्त इति तृतीयमध्दापल्यमध्दाकालस्थितिगित्यर्थः ॥
तत्राद्यस्य प्रमाणं कथ्यते । तद्वथा— प्रमाणांगुलपरिमितयोजनविष्कम्भा-
यामावगाहानि त्रीणि पल्यानि कुमूला इत्यर्थः । एकादिसप्तान्ताहोरात्र-
जाताविवालाग्राणि तावच्छिन्नानि यावद्वितीयं कर्तृरिच्छेदं नाप्नुवन्ति, ता-
दृशैर्लोमच्छेदैः परिपूर्णं घनीभूतं व्यवहारपल्यमित्युच्यते ॥ ततो वर्षशते

एकैकलोमापकर्षणविधिना यावता कालेन तद्विक्तं भवेत्तावान्कालो
 व्यवहारपल्योपमाख्यः ॥ तैरेव लोमच्छेदैः प्रत्येकमसंख्येयवर्षकोटीसमय-
 मात्रच्छिन्नैस्तत्पूर्णमुद्धारपल्यम् ॥ ततः समये समये एकैकस्मिन्नोमच्छेदो-
 पकृष्यमाणे यावता कालेन तद्विक्तं भवति तावान्काल उद्धारपल्योपमाख्यः
 ॥ तेषामुद्धारपल्यानां दशकोटीकोट्य एकमुद्धारमागरोपमम् ॥ अर्धतृती-
 योद्धारमागरोपमानां यावन्तो रोमच्छेदास्तावन्तो द्वीपसमुद्राः ॥ पुनरुद्धा-
 रपल्यरोमच्छेदैर्वर्षशतसमयमात्रच्छिन्नैः पूर्णमध्दापल्यम् ॥ ततः समये स-
 मये एकैकस्मिन्नोमच्छेदोपकृष्यमाणे यावता कालेन तद्विक्तं भवति तावा-
 न्कालोऽध्दापल्योपमाख्यः ॥ एषामध्दापल्यानां दशकोटीकोट्य एकमध्दा-
 मागरोपमम् ॥ दशाध्दासागरोपमकोटीकोट्य एकावसर्पिणी ॥ तावतैवोत्स-
 र्पिणी ॥ अनेनाध्दापल्येन नारकतैर्यग्योनानां देवमनुष्याणां च कर्मस्थि-
 तिर्भवस्थितिरायुःस्थितिः कायस्थितिश्च परिच्छेद्यन्त्या ॥ उक्ता च संग्रह-

सर्वार्थ०

२२८

गाथा— ववहारुध्दारध्दा पल्ला तिण्णेव होंति बोधदव्वा । संखादिव सम्मुद्दा
कम्मट्ठिदि वण्णिदा तदिये ॥ १ ॥ यथैवेते उत्कृष्टजवन्ये स्थिती नृणां
तथैव—

॥ तिर्यग्योनिजानां च ॥ ३९ ॥

तिरश्चां योनिस्तिर्यग्योनिः । तिर्यग्गतिनामकर्मोदयापादितं जन्मेत्यर्थः
। तिर्यग्योनौ जातास्तिर्यग्योनिजाः । तेषां तिर्यग्योनिजानामुत्कृष्टा भव-
स्थितिस्त्रिपत्योपमा ॥ जवन्या अन्तर्मुहूर्ता ॥ मध्येऽनेकविकल्पा ॥ ५ ॥

भृवल्लेश्याद्यायुर्द्वीपोदधिवास्यगिरिसरःसरिताम् ॥

मानं नृणां च भेदः स्थितिस्तिरश्चामपि तृतीयाध्याये ॥ १ ॥

॥ इति तत्त्वार्थवृत्तौ सर्वार्थसिद्धिसन्निष्ठायां तृतीयोऽध्यायः ॥ ३ ॥



अध्यायः

॥ ३ ॥

२२८

सर्वार्थ०

२२९

५ व

॥ ॐ नमः परमात्मने वीतरागाय ॥

॥ अथ चतुर्थोऽध्यायः ॥ ॐ ॥

अध्यायः

॥ ४ ॥

भवप्रत्ययोऽधिदेवनारकाणामित्येवमादिष्वमकृद्देवशब्द उक्तस्तत्र न ज्ञायन्ते के देवाः कतिविधा इति या तन्निर्णयार्थमाह ॥

॥ देवाश्चतुर्णिकायाः ॥ १ ॥

५ म

देवगतिनाकर्मोदये सत्यभ्यन्तरे हेतौ बाह्यविभूतिविशेषेर्दीपाद्रिसमुद्रादिषु प्रदेशेषु यथेष्टं दीव्यन्ति क्रीडन्ति ते देवाः ॥ इहैकवचननिर्देशो युक्तः “देवश्चतुर्णिकायः” इति जात्यभिधानाद्बहूनां प्रतिपादको भवति ॥ बहुत्वनिर्देशस्तदन्तर्गतभेदप्रतिपत्त्यर्थः । इन्द्रसामानिकादयो बहवो भेदाः

१ आदिशब्देन, देवनारकाणामुपपादः । न देवाः । इति सूत्रद्वयं ग्राह्यम् ॥

२२९

सर्वार्थ०

२३०

मन्ति स्थित्यादिकृताश्च तन्मूचनार्थः ॥ देवगतिनामकर्मोदयस्य स्वधर्म-
विशेषायादितभेदस्य सामर्थ्यान्निर्वायन्त इति निकायाः सङ्घाता इत्यर्थः ।
चत्वारो निकायाः तेषां ते चतुर्णिकयाः ॥ के पुनस्ते? भवनवासिनो,
व्यन्तरा, ज्योतिष्का, वैमानिकाश्चेति ॥ तेषां लेश्यावधारणार्थमुच्यते ॥

॥ आदितस्त्रिषु पीनान्तलेश्याः ॥ २ ॥

आदित इत्युच्यते अन्ते मध्ये वा ग्रहणं मा विज्ञायीति । आदौ आ-
दितः ॥ इत्येकस्य च निवृत्त्यै विग्रहणं क्रियते ॥ अथ चतुर्णां निवृ-
त्त्यर्थं कस्मात् भवति? आदित इति प्रचनात् ॥ पञ्चलेश्या उक्तास्तत्र
चतसृणां लेश्यानां ग्रहणार्थं पीनान्तग्रहणं क्रियते ॥ पीनं तेज इत्यर्थः ।
पीता अन्ते यातां ताः पीनान्तलेश्याः ॥ एतदुक्तं भवति- आदितस्त्रिषु

१ स्वेषां देवगतिगामिजीवानाम् ॥

अध्यायः

॥ ४ ॥

२३०

सर्वार्थ०
२३१

निकायेषु भवनवामिव्यन्तरज्योतिष्कनामसु देवानां कृष्णा नीला कापीता
पीतेति चतस्रो लक्ष्या भवन्ति ॥ तेषां निकायानामन्तर्विकल्पप्रतिपाद-
नार्थमाह ॥

॥ दशाष्टपञ्चद्वादशविकल्पाः कल्पोपपन्नपर्यन्ताः ॥ ३ ॥

चतुर्णां देवनिकायानां दशादिभिः संख्याशब्दैर्यथामंख्यमभिसम्बन्धो
वेदितव्यः ॥ दशविकल्पा भवनवामिनः । अष्टविकल्पा व्यन्तराः । पञ्च-
विकल्पा ज्योतिष्काः । द्वादशविकल्पा वैमानिका इति ॥ सर्ववैमानि-
कानां द्वादशविकल्पान्नः पतित्वे प्रमत्ते ग्रैवेयकादिनिवृत्यर्थं विशेषणमुपा-
दीयते कल्पोपपन्नपर्यन्ता इति ॥ अथ कथं कल्पसंज्ञा? इन्द्रादयः प्रकारा
दश एतेषु कल्प्यन्त इति कल्पाः ॥ भवनवामिषु तत्कल्पनासम्भवेऽपि

२ 'भवणतिया पुण्यसुता' उतिवचनादपर्याप्तिषु भावनवानज्योतिष्केषु कृष्णनीलकपोतले-
ख्याज्यं भवति । पर्याप्तिषु तेषु जघन्या तेजोऽश्या भवनीत्ययं विशेषोऽत्र ज्ञातव्यः ॥

अध्यायः
॥ ४ ॥

२३१

रुदिवशाद्वैमानिकेष्वेव वर्तते कल्पशब्दः ॥ कल्पेषूपपन्नाः कल्पोपपन्नाः ।
कल्पोपपन्नाः पर्यन्ता येषां ते कल्पोपपन्नपर्यन्ताः ॥ पुनरपि तद्विशेषप्र-
तिप्रत्यर्थमाह ॥

॥ इन्द्रसामानिकत्रायस्त्रिंशपारिषदात्मरक्षलोकपालानीक-
प्रकीर्णकाभियोग्यकिल्वषिकाश्चैकशः ॥ ४ ॥

अन्यदेवासाधारणाणिमादिगुणयोगादिन्दन्तीति १ इन्द्राः ॥ आज्ञैश्व-
र्यवर्जितं यत्समानायुर्वीर्यपरिवारभोगोपभोगादि तत्समानं, तस्मिन्समाने
भवाः २ सामानिकाः । महत्तराः पितृगुरूपाध्यायतुल्याः ॥ मन्त्रिपुरोहि-
तस्थानीयाः ३ त्रायस्त्रिंशाः । त्रयस्त्रिंशदेव त्रायस्त्रिंशाः ॥ वयस्यपीठैर्मर्द-
सदृशाः परिषदि भवाः ४ पारिषदाः ॥ ५ आत्मरक्षाः शिरोरक्षोपमानाः

१ रुदिर्योगमपहरति ॥ २ सन्धानकारी ॥ ३ अङ्गरक्षोपमानाः ॥

सर्वार्थ०

२३३

अर्थचरारक्षकसमानाः ॥ ६ लोकपालाः लोकं पालयन्तीति लोकपालाः ॥
पदात्यादीनि सप्त ७ अनीकाणि दण्डस्थानीयानि ॥ ८ प्रकीर्णकाः पौरजा-
नपदकल्पाः ॥ ९ आभियोग्या दाससमाना वाहनादिकर्मणि प्रवृत्ता अ-
न्तेवासिस्थानीयाः ॥ किल्बिषं पापं येषामस्ति ते १० किल्बिषिकाः ॥ ए-
कैकस्य निकायस्य एकश एते इन्द्रादयो दश विकल्पाश्चतुर्षु निकायेषू-
त्सर्गेण प्रसक्तास्ततोऽपवादार्थमाह ॥

॥ त्रायस्त्रिंशलोकपालवर्ज्या व्यन्तरज्योतिष्काः ॥ ५ ॥

व्यन्तरेषु ज्योतिष्केषु च त्रायस्त्रिंशालोकपालांश्च वर्जयित्वा इतरेऽष्टौ
विकल्पा द्रष्टव्याः ॥ अथ तेषु निकायेषु किमेकैक इन्द्र उतान्यः प्रतिनियमः
कश्चिदस्तीत्यत आह ॥

॥ पूर्वयोर्द्विन्द्राः ॥ ६ ॥

१ अर्थोत्पादककाटपालसदृशाः ॥ २ सेना ॥

अध्याय

॥ ४ ॥

२३३

पूर्वयोर्निकाययोर्भवन्वासिन्ध्यन्तरनिकाययोः ॥ कथं द्वितीयस्य पूर्व-
त्वम्? मामीष्यात्पूर्वत्वमुपचर्योक्तम् ॥ द्वीन्द्रा इति अन्तर्नीतिर्विप्तार्थः । द्वौ
द्वौ इन्द्रौ येषां ते द्वीन्द्रा इति । यथा सप्तपर्णोऽष्टापद इति ॥ तद्यथा- भ-
वनवासिषु तावदसुरकुमाराणां द्वाविन्द्रौ चमरो वैरोचनश्च । नागकुमाराणां ध-
रणो भृतानन्दश्च । विद्युत्कुमाराणां हरिसिंहो हरिकान्तश्च । सुपर्णकुमा-
राणां वेणुदेवो वेणुधारी च । अश्विकुमाराणां अश्विशिखोऽश्विमाणवश्च ।
वातकुमाराणां वैलम्बः प्रभञ्जनश्च । स्तनितकुमाराणां सुघोषो महाघोषश्च ।
उदधिकुमाराणां जलकान्तो जलप्रभश्च । द्वीपकुमाराणां पूर्णो विशिष्टश्च ।
दिक्कुमाराणां अमितगतिरमितवाहनश्चेति ॥ व्यन्तरेष्वपि किन्नराणां द्वा-
विन्द्रौ किन्नरः किम्पुरुषश्च । किम्पुरुषाणां सत्पुरुषो महापुरुषश्चेति । म-

१ असुराणाम् ॥ २ वेणुदेव इत्यत्र वेणुदण्ड इत्यापि पाठान्तरम् ॥ ३ अत्र वेणुताली
इत्यपि पाठभेदः ॥

होरगाणां अतिकायो महाकायश्च । गन्धर्वाणां गीतरतिर्गीतयशाश्च । य-
क्षाणां पूर्णभद्रो माणिभद्रश्च । राक्षमानां भीमो महाभीमश्च । भूतानां प्र-
तिरूपोऽप्रतिरूपश्च । पिशाचानां कालो महाकालश्च ॥ अथैषां देवानां
सुखं कीदृशमित्युक्ते सुखावबोधनार्थमाह ॥

॥ कायप्रविचारा आप्तेऽशानात् ॥ ७ ॥

प्रविचारो मैथुनोपसेवनम् । कायेन प्रविचारो येषां ते कायप्रविचाराः
॥ आङ् अभिविध्यर्थः । असंहितया निर्देशः असन्देहार्थः ॥ एते भवन-
वास्यादय एशानान्ताः संक्लिष्टकर्मत्वान्मनुष्यवत्स्त्रीविषयसुखमनुभवन्ती-
त्यर्थः ॥ अवधिग्रहणादितरेषां सुखविभागेऽनिर्ज्ञाते तत्प्रतिपादनार्थमाह ॥

॥ शेषाः स्पर्शरूपशब्दमनःप्रविचाराः ॥ ८ ॥

उक्तावशिष्टग्रहणार्थं शेषग्रहणम् ॥ के पुनरुक्तावशिष्टाः? कल्पवासिनः
॥ स्पर्शश्च रूपं च शब्दश्च मनश्च स्पर्शरूपशब्दमनांसि, तेषु प्रविचारो

सर्वार्थः०

२३६

येषां ते स्पर्शरूपशब्दमनःप्रविचाराः ॥ कथमभिसम्बन्धः? आर्षाविरोधेन ।
कुतः पुनः प्रविचारग्रहणं? इष्टसम्प्रत्ययार्थमिति ॥ कः पुनरिष्टोऽभिसम्बन्ध
आर्षाविरोधी? । मानत्कुमारमाहेन्द्रयोर्देवा देवाङ्गनास्पर्शमात्रादेव परां प्री-
तिसुपलभन्ते, तथा देव्योऽपि । ब्रह्मब्रह्मोत्तरलान्तवकापिष्ठेषु देवा दिव्याङ्ग-
नानां शृङ्गाराकारविलासचतुरमनोज्ञवेषरूपावलोकनमात्रादेव परमसुखमाप्नु-
वन्ति । शुक्रमहाशुक्रशतारसहसारेषु देवा देववनितानां मधुरसङ्गीतमृदुह-
सितललितकथितभूषणरवश्रवणमात्रादेव परां प्रीतिमास्कन्दन्ति । आनत-
प्राणतारणाच्युतकल्पेषु देवाः स्वाङ्गनामनःसङ्कल्पमात्रादेव परं सुखमाप्नु-
वन्ति ॥ अथोत्तरेषां किं प्रकारं सुखमित्युक्ते तन्निश्चयार्थमाह ॥

परेऽप्रविचाराः ॥ ९ ॥

परग्रहणमितराशेषसंग्रहार्थम् । अप्रविविचारग्रहणं परमसुखप्रतिपत्त्यर्थम् ॥
प्रविचारो हि वेदनाप्रतिकारः । तदभावे तेषां परमसुखमनवरतं भवति ॥

अध्यायः

॥ ४ ॥

२३६

सर्वार्थ०

२३७

उक्ता ये आदिनिकायदेवा दशविकल्पा इति तेषां सामान्यविशेषसञ्ज्ञा-
विज्ञापनार्थमिदमुच्यते ॥

॥ भवनवासिनोऽसुरनागविद्युत्सुपर्णाग्निवातस्तनि-
तोदधिद्वीपदिक्कुमाराः ॥ १० ॥

भवनेषु वसन्तीत्येवंशीला भवनवासिनः । आदिनिकायस्येयं सामा-
न्यसञ्ज्ञा । असुरादयो विशेषसञ्ज्ञा विशिष्टनामकर्मादयापादितवृत्तयः
सर्वेषां देवानामवस्थितयः स्वभावत्वेऽपि वेपभूषायुधयानवाहनक्रीडनादि
कुमारवदेषामाभासत इति भवनवासिषु कुमारव्यपदेशो रूढः ॥ स प्रत्येकं
परिसमाप्यते असुरकुमारा इत्येवमादि ॥ क तेषां भवनानीति चेदुच्यते-
रत्नप्रभायाः पङ्कवहुलभागेऽसुरकुमाराणां भवनानि । खरपृथिवीभागे उप-
र्यधश्च एकैकयोजनसहस्रं वर्जयित्वा शेषनवानां कुमारानामावासाः ॥ द्वि-
तीयनिकायस्य सामान्यविशेषसञ्ज्ञावधारणार्थमाह ॥

अध्यायः

॥ ४ ॥

२३७

॥ व्यन्तराः किन्नरकिम्पुरुषमहोरगगन्धर्वयक्षरा-
क्षसभूतपिशाचाः ॥ ११ ॥

विविधदेशान्तराणि येषां निवामास्ते व्यन्तरा इत्यन्वर्था सामान्यसञ्ज्ञे-
यमष्टानामपि विकल्पानाम् ॥ तेषां व्यन्तराणामष्टौ विकल्पाः किन्नरादयो
वेदितव्या नामकर्मोदयविशेषापादिताः ॥ क पुनस्तेषामावासा इति चेदु-
च्यते- अस्माज्जम्बूद्वीपादमंख्येयान्द्वीपसमुद्रानतीत्य उपरिष्ठे खरपृथिवीभागे
सप्तानां व्यन्तराणामावासाः ॥ राक्षसानां पङ्कवहुलभागे ॥ तृतीयस्य
निकायस्य सामान्यविशेषमञ्ज्ञामद्वीर्तनार्थमाह ॥

॥ ज्योतिष्काः सूर्याचन्द्रमसौ ग्रहनक्षत्रप्रकीर्णकतारकाश्च ॥ १२ ॥

ज्योतिस्स्वभावत्वादेषां पञ्चानामपि ज्योतिष्का इति सामान्यसञ्ज्ञा
अन्वर्था ॥ सूर्यादयस्तद्विशेषमञ्ज्ञा नामकर्मोदयप्रत्ययाः ॥ सूर्याचन्द्रम-
साविति पृथग्ग्रहणं प्राधान्यख्यापनार्थम् ॥ किं कृतं पुनः प्राधान्यं?

प्रभावादिकृतम् ॥ क पुनस्तेषामावामा इत्यत्रोच्यते- अस्मात्समानभूमि-
 भागादूर्ध्वं सप्तयोजनशतानि नवत्युत्तराणि ७१० उत्पत्य सर्वज्योतिषाम-
 धोभागविन्यस्तास्तास्काश्चरन्ति । ततो दशयोजनान्युत्पत्य सूर्याश्चरन्ति ।
 ततोऽशीतियोजनान्युत्पत्य चन्द्रमसो भ्रमन्ति । ततश्चत्वारि योजनान्यु-
 त्पत्य नक्षत्राणि । ततश्चत्वारि योजनान्युत्पत्य बुधाः । ततस्त्रीणि योजना-
 न्युत्पत्य शुक्राः । ततस्त्रीणि योजनान्युत्पत्य बृहस्पतयः । ततस्त्रीणि यो-
 जनान्युत्पत्याङ्गारकाः । ततस्त्रीणि योजनान्युत्पत्य शनैश्चराश्चरन्ति । स
 एष ज्योतिर्गणगोचरो नभोऽवकाशो दशाधिकयोजनशतवहलस्तिर्यगसं-
 ख्यातद्वीपसमुद्रप्रमाणो घनोदधिपर्यन्तः ॥ उक्तं च- णउदुत्तरमत्तसया दस
 सीदी चदुदुगतिचउक्तम् । तारारविससिरिखाबुहभग्गवगुरुअंगिरारसणी
 ॥ १ ॥ ज्योतिष्काणां गतिविशेषप्रतिपत्त्यर्थमाह ॥

॥ मेरुप्रदक्षिणा नित्यगतयो नृलोके ॥ १३ ॥

मेरोः प्रदक्षिणा मेरुप्रदक्षिणा । मेरुप्रदक्षिणा इति वचनं गतिविशेषप्र-
तिपत्त्यर्थं विपरीतगतिर्मा विज्ञायीति ॥ नित्यगतय इति विशेषणमनुपर-
तक्रियाप्रतिपादनार्थम् । नृलोकग्रहणं विषयार्थम् । अर्धतृतीयेषु द्वीपेषु
द्वयोश्च समुद्रयोज्योतिष्का नित्यगतयो नान्यत्रेति ॥ ज्योतिष्कविमानानां
गतिहेत्वभावात्तद्वृत्त्यभाव इति चेन्न, असिद्धत्वात् ॥ गतिस्ताभियोग्य-
देवप्रेरितगतिपरिणामात्कर्मविपाकस्य वैचित्र्यात्तेषां हि गतिमुखेनैव कर्म
विपच्यत इति ॥ एकादशभियोजनशतैरेकविंशैर्मेरुमप्राप्य ज्योतिष्काः
प्रदक्षिणाश्चरन्ति ॥ गतिमज्ज्योतिस्सम्बन्धेन व्यवहारकालप्रतिपत्त्यर्थमाह ॥

॥ तत्कृतः कालविभागः ॥ १४ ॥

तद्ग्रहणं गतिमज्ज्योतिःप्रतिनिर्देशार्थम् । न केवलया गत्या नापि
केवलैज्योतिर्भिः कालः परिच्छिद्यते, अनुपलब्धेरपरिवर्तनाच्च ॥ कालो
द्विविधो व्यावहारिको मुख्यश्च ॥ व्यावहारिकः कालविभागस्तत्कृतः

सर्वार्थ०

२४१

समयावलिकादिः क्रियाविशेषपरिच्छिन्नोऽन्यस्यापरिच्छिन्नस्य परिच्छेद-
हेतुः ॥ मुख्योऽन्यो वक्ष्यमाणलक्षणः ॥ इतरत्र ज्योतिषामवस्थानप्रतिपा-
दनार्थमाह ॥

॥ बहिरवस्थिताः ॥ १५ ॥

बहिरित्युच्यते, कुतो बहिः? नृलोकात् ॥ कथमवगम्यते? अर्थवशाद्वि-
भक्तिपरिणामो भवति ॥ ननु च नृलोके नित्यगतिवचनादन्यत्रावस्थानं
ज्योतिष्काणां सिद्धम् । अतो बहिरवस्थिता इति वचनमनर्थकमिति । तन्न
। किं कारणम्? नृलोकादन्यत्र बहिर्ज्योतिषामस्तित्वमवस्थानं चासिद्धम् ।
अतस्तदुक्त्यभिप्रेत्यर्थं बहिरवस्थिता इत्युच्यते ॥ विपरीतगतिनिवृत्त्यर्थं का-
दाचित्कगतिनिवृत्त्यर्थं च सूत्रमाख्यम् ॥ तुरीयस्य निकायस्य सामान्यस-
ञ्ज्ञासङ्केतिन्येमाह ॥

१ निवृत्त्या वृत्तन्त इत्यर्थः ॥ २ अप्रदक्षिणम् ॥

अध्यायः

॥ ४ ॥

२४१

॥ वैमानिकाः ॥ १६ ॥

वैमानिकग्रहणमधिकारार्थम् । इत उत्तरं ये वक्ष्यन्ते तेषां वैमानिकसम्प्र-
त्ययो यथा स्यादिति अधिकारः क्रियते ॥ विशेषेणात्मस्थान् सुकृतिनो
मानयन्तीति विमानानि । विमानेषु भवा वैमानिकाः ॥ तानि विमा-
नानि विविधानि । इन्द्रकश्रेणिपुष्पप्रकीर्णकभेदेन ॥ तत्र इन्द्रकविमानानि
इन्द्रवन्मध्ये व्यवस्थितानि । तेषां चतसृषु दिक्षु आकाशप्रदेशश्रेणिवदव-
स्थानात् श्रेणिविमानानि । विदिक्षु प्रकीर्णपुष्पवदवस्थानात्पुष्पप्रकीर्ण-
कानि ॥ तेषां वैमानिकानां भेदावबोधनार्थमाह ॥

॥ कल्पोपपन्नाः कल्पान्तीताश्च ॥ १७ ॥

कल्पेषूपपन्नाः कल्पोपपन्नाः कल्पान्तीताः कल्पातीताश्चेति द्विविधा वै-
मानिकाः ॥ तेषामवस्थानविशेषनिर्ज्ञापनार्थमाह ॥

॥ उपर्युपरि ॥ १८ ॥

सर्वार्थः०

२४३

किमर्थमिदमुच्यते? तिर्यगवस्थितिप्रतिषेधार्थमुच्यते ॥ न ज्योतिष्क-
वत्तिर्यगवस्थिताः । न व्यन्तरवदसमावस्थितयः । उपर्युपरीत्युच्यन्ते ॥ के
ते? कल्पाः ॥ यद्येवं, कियत्सु कल्पविमानेषु ते देवा भवन्तीत्यत आह ॥

॥ सौधर्मैशानसानत्कुमारमाहेन्द्रब्रह्मब्रह्मोत्तरलान्तवकापि-
ष्टशुक्रमहाशुक्रशतारसहस्रारेष्वानतप्राणतयोरारणाच्युत-
योर्नवसु ग्रैवेयकेषु विजयवैजयन्तजयन्तापराजितेषु सर्वा-
र्थसिद्धौ च ॥ १९ ॥

कथमेषां सौधर्मादिशब्दानां कल्पाभिधानं? चातुरर्थिकेनाणा, स्वभा-
वतो वा कल्पस्याभिधानं भवति ॥ अथ कथमिन्द्राभिधानं? स्वभावतः सा-
हचर्याद्वा ॥ तत्कथमिति चेदुच्यते-- सुधर्मा नाम सभा, साऽस्मिन्नस्तीति
सौधर्मः कल्पः । तदस्मिन्नस्तीत्यण् । तत्कल्पसाहचर्यादिन्द्रोऽपि सौधर्मः ॥

अध्यायः

॥ ४ ॥

२४३

सर्वार्थ०

२४४

ईशानो नाम इन्द्रः स्वभावतः । ईशानस्य निवासः कल्प ऐशानस्तस्य नि-
वास इत्यर्थः । तत्साहचर्यादिन्द्रोऽपि ऐशानः ॥ सानत्कुमारो नाम इन्द्रः स्व-
भावतः । तस्य निवास इत्यण् । सानत्कुमारः कल्पः । तत्साहचर्यादिन्द्रोऽपि
सानत्कुमारः ॥ माहेन्द्रो नामेन्द्रः स्वभावतस्तस्य निवासः कल्पो माहेन्द्रः ।
तत्साहचर्यादिन्द्रोऽपि माहेन्द्रः ॥ एवमुत्तरत्रापि योज्यम् ॥ आगमापेक्षया
व्यपन्या भवतीति, उपर्युपर्यत्यनेन द्वयोर्द्वयोरभिसम्बन्धो वेदितव्यः ॥ प्र-
थमो सौधमैशानकल्पो, तयोरुपरि सानत्कुमारमाहेन्द्रौ, तयोरुपरि ब्रह्मलो-
कब्रह्मोत्तरौ, तयोरुपरि लान्तवकापिष्ठौ, तयोरुपरि शुक्रमहाशुक्रौ, तयोरुपरि
शतारम्भह्वारौ, तयोरुपरि आननप्राणतौ, तयोरुपरि आरणाच्युतौ ॥ अथ
उपरि च प्रत्येकमिन्द्रसम्बन्धो वेदितव्यः । मध्ये तु प्रतिद्वयमेकः ॥ सौध-
मैशानसानत्कुमारमाहेन्द्राणां चतुर्णां चत्वार इन्द्राः । ब्रह्मलोकब्रह्मोत्तरयो-
रेको ब्रह्मेन्द्रो नाम । लान्तवकापिष्ठयोरेको लान्तवाख्यः । शुक्रमहाशुक्रयो-

अध्यायः

॥ ४ ॥

२४४

सर्वाथ०

२४५

रेकः शुक्रसञ्ज्ञः । शतारमहस्यारयोरेकः शतारनामा । आनतप्राणतारणाच्यु-
तानां चतुर्णां चत्वारः । एवं कल्पवासिनां द्वादश इन्द्रा भवन्ति ॥ जम्बू-
द्वीपे महामन्दरो योजनसहस्रावगाहो भवति नवनवतियोजनसहस्रोच्छ्रायः
। तस्याधस्तादधोलोकः । बाहुल्येन तत्प्रमाण(मेरुप्रमाण)स्तिर्यक्प्रसृत-
स्तिर्यग्लोकः । तस्योपरिष्ठादूर्ध्वलोकः । मेरुचूलिका चत्वारिंशद्योजनो-
च्छ्राया । तस्या उपरि केशान्तरमात्रे व्यवस्थितमृजुविमानमिन्द्रकं सौधर्मस्य
॥ सर्वमन्यल्लोकानुयोगाद्वेदितव्यम् ॥ नवसु ग्रैवेयकेष्विति नवशब्दस्य
पृथग्वचनं किमर्थम् ? । अन्यान्यपि नवविमानानि अनुदिशसञ्ज्ञकानि स-
न्तीति ज्ञापनार्थम् । तेनानुदिशानां ग्रहणं वेदितव्यम् ॥ एषामधिकृतानां
वैमानिकानां परस्परतो विशेषप्रतिपत्त्यर्थमाह ॥

स्थितिप्रभावसुखद्युतिलेश्याविशुद्धीन्द्रियावधिविषयतोऽधिकाः २०
स्वोपात्तस्यायुष उदयात्तस्मिन्भवे शरीरेण सहावस्थानं स्थितिः । शापा-

अध्यायः

॥ ४ ॥

२४५

सर्वादि०

२४६

नुग्रहशक्तिः प्रभावः । सुखमिन्द्रियार्थानुभवः । शरीरवसनाभरणादिदीप्तिः
द्युतिः । लेख्या उक्ता । लेख्याया विशुद्धिलेख्याविशुद्धिः । इन्द्रियाणाम-
वयेश्च विषय इन्द्रियावधिविषयः । तेभ्यस्तेर्वाऽधिका इति ॥ तस्मिन्नुप-
र्युपरि प्रतिकल्पं प्रतिप्रस्तारं च वैमानिकाः स्थित्यादिभिरधिका इत्यर्थः ॥
यथा स्थित्यादिभिरुपर्युपर्यधिका एवं गत्यादिभिरपीत्यतिप्रसङ्गे तन्निवृ-
त्त्यर्थमाह ॥

॥ गतिशरीरपरिग्रहाभिमानतो हीनाः ॥ २१ ॥

देशादेशान्तरप्राप्तिहेतुर्गतिः । शरीरं वैक्रियिकमुक्तम् । लोभकपायोद-
याद्विषयेषु सङ्गः परिग्रहः । मानकपायादुत्पन्नोऽहङ्कारोऽभिमानः । एतैर्ग-
त्यादिभिरुपर्युपरि हीनाः ॥ देशान्तरविषयकीडारतिप्रकर्षाभावादुपर्युपरि ग-
तिहीनाः ॥ शरीरं सौधर्मैशानयोर्देवानां सर्वरत्निप्रमाणम् ॥ सानत्कुमार-
माहेन्द्रयोः षड्भूतिप्रमाणम् ॥ ब्रह्मलोकब्रह्मोत्तरलान्तवकापिष्ठेषु पञ्चारत्निप्र-

का

॥ ४

२४६

माणम् ॥ शुक्रमहाशुक्रशतारसहसारेषु चतुररत्निप्रमाणम् ॥ आनतप्राणत-
योरर्द्धचतुर्थारत्निप्रमाणम् ॥ आरणाच्युतयोस्त्रिरत्निप्रमाणम् ॥ अधोऽधैवेय-
केषु अर्द्धतृतीयारत्निप्रमाणम् ॥ मध्यधैवेयकेषु रत्निद्वयप्रमाणम् ॥ उपरिम-
धैवेयकेषु अनुदिशविमानेषु च अध्यर्द्धारत्निप्रमाणम् ॥ अनुत्तरेषु(ष्व)रत्नि-
प्रमाणम् ॥ परिग्रहश्च विमानपरिच्छेदादिरुपर्युपरि हीनः ॥ अभिमानश्चो-
पर्युपरि तनुकषायत्वाद्धीनः ॥ पुरस्ताद्विषु निकायेषु देवानां लेख्याविधि-
रुक्तः ॥ इदानीं वैमानिकेषु लेख्याविधिप्रतिपत्त्यर्थमाह ॥

॥ पीतपद्मशुक्ललेख्या द्वित्रिशेषेषु ॥ २२ ॥

पीता च पद्मा च शुक्ला च ताः पीतपद्मशुक्लाः । पीतपद्मशुक्ला लेख्या
येषां ते पीतपद्मशुक्ललेख्याः ॥ कथं न्हस्वत्वम् ? । औत्तरपादिकम् । यथाहुः
— द्रुतायां तपरकरणे मध्यमविलम्बितयोरुपसंख्यानमिति ॥ अथवा पीतश्च
पद्मश्च शुक्लश्च पीतपद्मशुक्ला वर्णवन्तोऽर्थाः । तेषामिव लेख्या येषां ते पीतप-

शुक्ललेश्याः ॥ तत्र कस्य का लेश्येत्यत्रोच्यते— सौधर्मैशानयोः पीत-
 लेश्या । सानत्कुमारमाहेन्द्रयोः पीतपद्मलेश्येः । ब्रह्मलोकब्रह्मोत्तरलान्त-
 वकापिष्ठेषु पद्मलेश्या । शुक्रमहाशुक्रशतारसहस्रारेषु पद्मशुक्ललेश्येः । आ-
 नतादिषु शुक्ललेश्या । तत्राप्यनुदिशानुत्तरेषु परमशुक्ललेश्या । सूत्रेऽन-
 भिहितं कथं मिश्रग्रहणं? साहचर्यालोकवत् ॥ तद्यथा— छविणो गच्छन्ति
 इति अञ्जत्रिषु छत्रिव्यवहारः । एवमिहापि मिश्रयोरन्यतरग्रहणं भवति ॥
 अयमर्थः सूत्रतः कथं गम्यते? इति चेदुच्यते— एवमभिसम्बन्धः क्रियते,
 द्वयोः कल्पयुगलयोः पीतलेश्या । सानत्कुमारमाहेन्द्रयोः पद्मलेश्याया अवि-
 वक्षातः ॥ ब्रह्मलोकादिषु त्रिषु कल्पयुगलेषु पद्मलेश्या । शुक्रमहाशुक्रयोः
 शुक्ललेश्याया अविवक्षातः । शेषेषु शतारादिषु शुक्ललेश्या । पद्मलेश्याया
 अविवक्षात इति नास्ति दोषः ॥ आह कल्पोपपन्ना इत्युक्तं तत्रेदं न ज्ञा-
 यते के कल्पा इत्यत्रोच्यते ॥

॥ प्राग्ग्रैवेयकेभ्यः कल्पाः ॥ २३ ॥

इदं न ज्ञायते इत आरभ्य कल्पा भवन्तीति सौधर्मादिग्रहणमनुवर्तते ।
तेनायमर्थो लभ्यते- सौधर्मादयः प्राग्ग्रैवेयकेभ्यः कल्पा इति पारिशेष्या-
दितरे कल्पास्तीता इति ॥ लौकान्तिका देवा वैमानिकाः सन्तः क गृह्यन्ते
कल्पोपन्नेषु कथमिति चेदुच्यते ॥

॥ ब्रह्मलोकालया लौकान्तिकाः ॥ २३ ॥

एतत् तस्मिन् लीयन्त इति आलयः आवासः । ब्रह्मलोक आलयो
येषां ते ब्रह्मलोकालया लौकान्तिका देवा वेदितव्याः । यद्येवं सर्वेषां ब्रह्म-
लोकालयानां देवानां लौकान्तिकत्वं प्रसक्तं ? । अन्वर्थसञ्ज्ञाग्रहणाददोषः
॥ ब्रह्मलोको लोकः तस्यान्तो लोकान्तः तस्मिन्भवा लौकान्तिका इति न
सर्वेषां ग्रहणम् । तेषां हि विमानानि ब्रह्मलोकास्यान्तेषु स्थितानि ।
अथवा जन्मजरामरणाकीर्णो लोकः संसारः तस्यान्तो लोकान्तः । लोका-

न्ते भवा लोकान्तिकाः ते सर्वे परितमंसाराः । ततश्च्युतः एकं गर्भवासं
प्राप्य पग्निर्वास्यन्ति ॥ तेषां सामान्येनोपदिष्टानां भेदप्रदर्शनार्थमाह ॥
॥ सारस्वतादित्यवह्नयरुणगर्दतोयतुषिताव्यावाधारिष्ठाश्च ॥ २५

क इमे सारस्वतादयः । अष्टास्वपि पूर्वोत्तरादिषु दिक्षु यथाक्रममेते
सारस्वतादयो देवगणा वेदितव्याः । तद्यथा- पूर्वोत्तरकोणे सारस्वतवि-
मानं, पूर्वस्यां दिशि आदित्यविमानं, पूर्वदक्षिणस्यां दिशि वह्निवि-
मानं, दक्षिणस्यां दिशि अरुणविमानं, दक्षिणापरकोणे गर्दतोयविमानं
अपरस्यां दिशि तुषितविमानं, उत्तरापरस्यां दिशि अव्यावाधविमानं,
उत्तरस्यां दिशि अरिष्टविमानम् ॥ चशब्दसमुचितास्तेषामन्तरे द्वौ द्वौ
देवगणौ ॥ तद्यथा- सारस्वतादित्यान्तरे अग्न्याभसूर्याभाः । आदित्य-
स्य च वह्नेश्चान्तरे चन्द्राभसत्याभाः । वह्नयरुणान्तराले श्रेयस्करक्षेमकराः ।
अरुणगर्दतोयान्तराले वृषभेष्टकामचराः । गर्दतोयतुषितमध्ये निर्माणरजो-

सर्वार्थ०

२५१

दिगन्तरक्षिताः । तुषिताव्यावाधमध्ये आत्मरक्षितसर्वरक्षिताः । अव्यावा-
धारिष्टान्तराले मरुद्वसवः । अग्निमारस्वनान्तराले अश्वविश्वाः ॥ सर्वे
एते स्वतन्वा हीनाधिकत्वाभावात्, विषयरतिविरहादेवर्षयः, इतरेषां दे-
वानामर्चनीयाः, चतुर्दशपूर्वधराः, तीर्थङ्करनिष्क्रमणप्रतिबोधनपरा वेदित-
व्याः ॥ आह उक्ता लोकान्तिकास्ततश्च्युत्वा एकं गर्भवासमवाप्य
निर्वास्यन्तीत्युक्ताः किमेवमन्येष्वपि निर्वाणप्राप्तिकालविभागो विद्यत इ-
त्यत आह ॥

॥ विजयादिषु द्विचरमाः ॥ २६ ॥

आदिशब्दः प्रकारार्थे वर्तते, तेन विजयवैजयन्तजयन्तापराजितानु-
दिशविमानानामिष्टानां ग्रहणं सिद्धं भवति ॥ कः पुनरत्र प्रकारः ?
अहमिन्द्रत्वे सति सम्यग्दृष्ट्युपपादः । सर्वार्थसिद्धिप्रसङ्ग इति चेन्न तेषां
परमोत्कृष्टत्वात् ॥ अन्वर्थसञ्ज्ञातः एकचरमत्वसिद्धेश्चरमत्वं देहस्य । मनु-

अध्यायः

॥ ४ ॥

२५१

सर्गार्थ०

२५२

व्यभवापेक्षया द्वौ चरमौ देहौ येषां ते द्विचरमाः विजयादिभ्यश्च्युता अप्रतिपा-
तितसम्यक्त्वा मनुष्येषूत्पद्य संयममाराध्य पुनर्विजयादिषूत्पद्य ततश्च्युताः
पुनर्मनुष्यभवमवाप्य सिद्ध्यन्तीति द्विचरमदेहत्वम् ॥ आह जीवस्यौदयिकेषु
भावेषु तिर्यग्योनिगतिरौदयिकीत्युक्तं पुनश्च स्थितौ तिर्यग्योनिजानां
चेति तत्र न ज्ञायते के तिर्यग्योनय इत्यत्रोच्यते ॥

॥ औपपादिकमनुष्येभ्यः शेषास्तिर्यग्योनयः ॥ २७ ॥

औपपादिका उक्ता देवनारकाः । मनुष्याश्च निर्दिष्टाः प्राज्ञानुषोत्त-
रान्मनुष्या इति । एभ्योज्ञ्ये संसारिणो जीवाः शेषास्तिर्यग्योनयो वेदि-
तव्याः ॥ तेषां तिरश्चां देवादीनामिव क्षेत्रविभागः पुनर्निर्देष्टव्यः । स-
र्वलोकव्यापित्वात्तेषां क्षेत्रविभागो नोक्तः ॥ आह स्थितिरुक्ता नारकाणां
मनुष्याणां तिरश्चां च देवानां नोक्ता । तस्यां वक्तव्यायामादाबुद्धिष्ठानां
भवन्नवासिनां स्थितिप्रतिपादनार्थमाह ॥

अध्यायः

॥ ४ ॥

२५२

॥ स्थितिरसुरनागसुपर्णाद्वीपशेषाणां सागरोपम-
त्रिपल्योपमार्द्धहीनमिता ॥ २८ ॥

असुरादीनां सागरोपमादिभिर्यथाक्रममत्राभिसम्बन्धो वेदितव्यः ॥ इयं
स्थितिरुत्कृष्टा । जघन्याऽप्युत्तरत्र वक्ष्यते ॥ तद्यथा— असुराणां सागरोप-
मा स्थितिः । नागानां त्रिपल्योपमा स्थितिः । सुपर्णानामर्द्धतृतीयानि ।
द्वीपानां द्वे । शेषाणां षण्णामर्द्धपल्योपमम् ॥ आद्यदेवनिकायस्थित्य-
भिधानादनन्तरं व्यन्तरज्योतिष्कस्थितिवचने क्रमप्राप्ते सति तदुल्लङ्घ्य
वैमानिकानां स्थितिरुच्यते ॥ कुतस्तयोरुत्तरत्वं? लघुनोपायेन स्थितिव-
चनात् ॥ तेषु चादावुद्दिष्टयोः कल्पयोः स्थितिविधानार्थमाह ॥

॥ सौधमैशानयोः सागरोपमे अधिके ॥ २९ ॥

सागरोपमे इति द्विवचननिर्देशाद्वित्वगतिः । अधिके इत्यपमधिकारः

। आ कुतः? आ सहस्रारत् । आ इदं तु कुतो ज्ञायते? उत्तरत्र तु
शब्दग्रहणात् । तेन सौधर्मैशानयोर्देवानां द्वे सागरोपमे सातिरेके प्रत्येतव्ये
॥ उत्तरयोः स्थितिविशेषप्रतिपत्त्यर्थमाह ॥

॥ सानत्कुमारमाहेन्द्रयोः सप्त ॥ ३० ॥

अनयोः कल्पयोर्देवानां सप्तसागरोपमाणि साधिकानि उत्कृष्टा स्थितिः
॥ ब्रह्मलोकादिष्वच्युतावसानेषु स्थितिविशेषप्रतिपत्त्यर्थमाह ॥

॥ त्रिसप्तनवैकादशत्रयोदशपञ्चदशभिरधिकानि तु ॥ ३१ ॥

सप्तग्रहणं प्रकृतम् । तस्येह त्र्यादिभिर्निर्दिष्टैरभिसम्बन्धो वेदितव्यः ॥
सप्त, त्रिभिरधिकानि, सप्त, सप्तभिरधिकानीत्यादिद्वयोर्द्वयोरभिसम्बन्धो वे-
दितव्यः ॥ तुशब्दो विशेषणार्थः ॥ किं विशिनष्टि? अधिकशब्दानुव-

१ घातायुक्तसम्यग्दृष्ट्यपेक्षया किञ्चिद्वृत्तान्तसौधर्मैशानयोर्मधिकं भवति सौधर्मकल्पात्सहस्रारपर्यन्तम् ॥
सम्मे घादेऊणं सायरदळमदियमासहस्रारा इति वचनान् ॥

सर्वार्थः०

२५५

तमानश्चतुर्भिर्भिसम्बध्यते नोत्तराभ्यामित्ययमर्थो विशिष्यते ॥ तेनायम-
र्थो भवति- ब्रह्मलोकब्रह्मोत्तरयोर्दशसागरोपमाणि साधिकानि ॥ लान्त-
वकापिष्ठयोश्चतुर्दशसागरोपमाणि साधिकानि ॥ शुक्रमहाशुक्रयोः षोडश-
सागरोपमाणि साधिकानि ॥ आनतप्राणतयोर्विंशतिसागरोपमाणि ॥ आ-
रणाच्युतयोर्द्वाविंशतिसागरोपमाणि ॥ तत ऊर्ध्वं स्थितिविशेषप्रतिपत्त्यर्थमाह
॥ आरणाच्युतादूर्ध्वमकैकेन नवसु ग्रैवेयकेषु वि-
जयादिषु सर्वार्थसिद्धौ च ॥ ३२ ॥

अधिकग्रहणमनुवर्तते । तेनेहाभिसम्बन्धो वेदितव्यः । एकैकेनाधि-
कानीति ॥ नवग्रहणं किमर्थम्? प्रत्येकमेकैकमधिकमिति ज्ञापनार्थम् ॥
इतरथाहि ग्रैवेयकेष्वेकमेवाधिकं स्यात् ॥ विजयादिष्विति आदिशब्दस्य
प्रकारार्थत्वादनुदिशानामपि ग्रहणम् ॥ सर्वार्थसिद्धेः पृथग्ग्रहणं जघन्या-
भावप्रतिपादनार्थम् ॥ तेनायमर्थः अधोग्रैवेयकेषु प्रथमे त्रयोविंशतिः ।

अध्यायः

॥ ४ ॥

२५५

सर्वार्थ०

२५६

द्वितीये चतुर्विंशतिः ॥ तृतीये पञ्चविंशतिः ॥ मध्यमग्रैवेयकेषु प्रथमे षड्विंशतिः ॥ द्वितीये सप्तविंशतिः ॥ तृतीयेऽष्टाविंशतिः ॥ उपरिमग्रैवेयकेषु प्रथमे एकोनविंशत् ॥ द्वितीये त्रिंशत् ॥ तृतीये एकविंशत् ॥ अनुदिशविमानेषु द्वात्रिंशत् ॥ विजयादिषु त्रयस्त्रिंशत्सागरोपमाण्युत्कृष्टा स्थितिः सर्वार्थसिद्धैस्तत्र त्रयस्त्रिंशदेवेति ॥ निर्दिष्टोत्कृष्टस्थितिप्रतिपादनार्थमाह ॥

॥ अपरा पल्योपममधिकम् ॥ ३३ ॥

पल्योपमं व्याख्यातम् । अपरा जघन्यस्थितिः ॥ पल्योपमं साधिकम् ॥ केषां? सौधर्मैशानीयानाम् ॥ कथं गम्यते? परतः परत इत्युत्तरत्र वक्ष्यमाणत्वात् ॥ तत ऊर्ध्वं जघन्यस्थितिप्रतिपादनार्थमाह ॥

॥ परतःपरतः पूर्वापूर्वाऽनन्तरा ॥ ३४ ॥

परस्मिन्देशे परतः । वीप्सायां द्वित्वम् । पूर्वशब्दस्याप्यधिकमहणमनुवर्तते ॥ तेनैवमभिसम्बन्धः क्रियते- सौधर्मैशानयोर्द्वे सागरोपमे सा-

अपरा

॥ ४ ॥

केषुदेवे
जघन्य
ति

सर्वार्थ०

२५७

धिके उक्ते, ते साधिके सानत्कुमारमाहेन्द्रयोर्जघन्यस्थितिः ॥ सानत्कुमार-
माहेन्द्रयोः परा स्थितिः सप्तसागरोपमाणि साधिकानि, तानि ब्रह्मब्रह्मोत्त-
रयोर्जघन्या स्थितिरित्यादि ॥ नारकाणामुत्कृष्टा स्थितिरुक्ता । जघन्यां
सूत्रेऽनुपात्तामप्रकृतामपि लघुनोपायेन प्रतिपादयितुमिच्छन्नाह ॥

॥ नारकाणां च द्वितीयादिषु ॥ ३५ ॥

चशब्दः किमर्थः ? । प्रकृतममुच्यार्थः ॥ किं च प्रकृतं ? । परतः परतः
पूर्वा पूर्वाऽनन्तरा अपरा स्थितिरिति ॥ तेनायमर्थो लभ्यते— रत्नप्रभायां
नारकाणां परास्थितिरेकं सागरोपमम् । सा शर्कराप्रभायां जघन्या । श-
र्कराप्रभायामुत्कृष्टा स्थितिस्त्रीणि सागरोपमाणि । सा बालुकाप्रभायां जघ-
न्येत्यादि ॥ एवं द्वितीयादिषु जघन्या स्थितिरुक्ता ॥ प्रथमायां का जघ-
न्येति तत्प्रदर्शनार्थमाह ॥

॥ दर्शवर्षसहस्राणि प्रथमायाम् ॥ ३६ ॥

अध्यायः

॥ ४ ॥

२५७

अपग स्थितिरित्यनुवर्तते । स्वप्रभायां दशवर्षसहस्राणि अप-
वेदितव्या ॥ अथ भवनवासिनां का जघन्या स्थितिरित्यत आह ॥

॥ भवनेषु च ॥ ३७ ॥

चशब्दः किमर्थः । प्रकृतममुच्चयार्थः ॥ तेन भवनवासिनामपरा स्थिति-
र्दशवर्षसहस्राणीत्यभिसम्बध्यते ॥ व्यन्तराणां तर्हि का जघन्या स्थितिरि-
त्यत आह ॥

॥ व्यन्तराणां च ॥ ३८ ॥

चशब्दः प्रकृतममुच्चयार्थः ॥ तेन व्यन्तराणामपरा स्थितिर्दशवर्षसहस्रा-
णीत्यवगम्यते ॥ अथैषां परा स्थितिः का इत्यत्रोच्यते ॥

॥ परा पल्योपममधिकम् ॥ ३९ ॥

परा उत्कृष्टा स्थितिर्व्यन्तराणां पल्योपममधिकम् ॥ इदानीं ज्योतिष्काणां
परा स्थितिर्वक्तव्येत्यत आह ॥

॥ ज्योतिष्काणां च ॥ ४० ॥

चशब्दः प्रकृतसमुच्चयार्थः ॥ तेनैवमभिसम्बन्धः । ज्योतिष्काणां परा
स्थितिः पल्योपममधिकमिति ॥ अथापरा कियतीत्यत आह ॥

॥ तदष्टभागोऽपरा ॥ ४१ ॥

तस्य पल्योपमस्याष्टभागो ज्योतिष्काणामपरा स्थितिर्स्थित्यर्थः ॥ तत्रो-
क्तान्तिकानां विशेषोक्तानां स्थितिविशेषो नोक्तः । स कियानित्यत्र

॥ लौकान्तिकानामष्टौ सागरोपमाणि सर्वेषाम् ॥ ४२ ॥

अवशिष्टाः सर्वे ते शुक्ललेखाः पञ्चहस्तोच्छेदशरीराः ॥

॥ चतुर्णिकायदेवानां । स्थानं भेदाः सुखादिकम् ॥

॥ परापरास्थितिर्लेखा । तुर्याध्याये निरूपितम् ॥ १ ॥

॥ इति तत्त्वार्थवृत्तौ सर्वार्थसिद्धिसञ्ज्ञिकायां चतुर्थोऽध्यायः ॥

सर्वार्थ०

२६०

ॐ नमः परमात्मने वीतरागाय,

—ॐ॥ अथ पञ्चमोऽध्यायः ॥ ॐ—

अध्यायः

॥ ५ ॥

इदानीं, सम्यग्दर्शनस्य विषयभावेनोपक्षिप्तेषु जीवादिषु जीवपदार्थो
व्याख्यातार्थः । अथाजीवपदार्थो विचारप्राप्तस्तस्य सज्ज्ञाभेदसङ्कीर्तनार्थमि-
दमुच्यते ॥

॥ अजीवकाया धर्माधर्माकाशपुद्गलाः ॥ १ ॥

कायशब्दः शरीरे व्युत्पादितः । इहोपचारादध्यारोप्यते । कुत उपचारः ?
। यथा शरीरं पुद्गलद्रव्यप्रचयात्मकं तथा धर्मादिष्वपि प्रदेशप्रचयापेक्षया
काया इव काया इति । अजीवाश्च ते कायाश्च अजीवकायाः ॥ विशेषणं
विशेष्ये णेति वृत्तिः ॥ ननु च नीलोत्पलादिषु व्यभिचारे सति विषेशणवि-
शेष्ययोगः । इहापि व्यभिचारयोगोऽस्ति । अजीवशब्दोऽकाये कालेऽपि वर्तते,

२६०

सर्वार्थ०

२६१

कायोऽपि जीवे । किमर्थः कायशब्दः ? । प्रदेशबहुत्वज्ञापनार्थः । धर्मादीनां प्रदेशा बहव इति ॥ ननु च असंख्येयाः प्रदेशा धर्माधर्मैकजीवानामित्यनेनैव प्रदेशबहुत्वं ज्ञापितम् । सत्यमिदम् । परं किन्त्वस्मिन्विधौ सति तदवधारणं विज्ञायते, असंख्येयाः प्रदेशा न संख्येया नाप्यनन्ता इति । कालस्य प्रदेशप्रचयाभावज्ञापनार्थं च इहाकायग्रहणम् ॥ कालो वक्ष्यते । तस्य प्रदेशप्रतिषेधार्थमिह कायग्रहणम् ॥ यथाणोः प्रदेशमात्रत्वाद्वितीयादयोऽस्य न सन्तीत्यप्रदेशोऽणुः । तथा कालपरमाणुरप्येकप्रदेशत्वादप्रदेश इति ॥ तेषां धर्मादीनामजीव इति सामान्यसञ्ज्ञा जीवलक्षणाभावमुखेन प्रवृत्ता ॥ धर्माधर्माकाशपुद्गला इति विशेषसञ्ज्ञाः सामायिक्यः ॥ अत्राह सर्वद्रव्यपर्यायेषु केवलस्येत्येवमादिषु द्रव्याण्युक्तानि, कानि तानीत्युच्यते ॥

॥ द्रव्याणि ॥ २ ॥

यथास्वं पर्यायैर्द्रव्यन्ते द्रवन्ति वा तानि द्रव्याणि ॥ द्रव्यत्वयोगाद्रव्यमिति

अध्यायः

॥ ५ ॥

२६१

चेन्न । उभयासिद्धेः ॥ यथा दण्डदण्डिनोयोगो भवति पृथक्सिद्धयोः । न
 च तथा द्रव्यद्रव्यत्वे पृथक्सिद्धे स्तः ॥ यद्यपृथक्सिद्धयोरपि योगः स्यादा-
 काशकुसुमस्य प्रकृतिपुरुषस्य द्वितीयशिरसश्च योगः स्यादिति ॥ अथ
 पृथक्सिद्धिरभ्युपगम्यते. द्रव्यत्वकल्पना निरर्थिका ॥ गुणसमुदायो द्रव्य-
 मिति चेत्तत्रापि गुणानां समुदायस्य च भेदाभावे तद्रव्यव्यपदेशो नोपप-
 द्यते । भेदाभ्युपगमे च पूर्वोक्त एव दोषः ॥ ननु गुणान्द्रवति गुणैर्वा द्रू-
 यन्त इति विग्रहेऽपि स एव दोष इति चेन्न । कथञ्चिद्भेदाभेदोपपत्तेः ॥ त-
 द्यपदेशसिद्धिर्व्यतिरेकेणानुपलब्धेरभेदः सम्भ्रालक्षणप्रयोजनादिभेदाद्भेद इति
 ॥ प्रकृता धर्मादयो बहवस्तत्सामानाधिकरण्यादुत्तुत्वादिनिर्देशः ॥ स्यादेतत्सं-
 ख्यानुवृत्तिवत्पुल्लिङ्गानुवृत्तिरपि प्राप्नोति । नैष दोषः । आविष्टलिङ्गाः शब्दा
 न कदाचिल्लिङ्गं व्यभिचरन्ति । अतो धर्मादयो द्रव्याणि भवन्तीति ॥ अ-
 नन्तरत्वाच्चतुर्णामेव द्रव्यव्यपदेशप्रसङ्गेऽध्यारोपणार्थमिदमुच्यते ॥

॥ जीवाश्च ॥ ३ ॥

जीवशब्दो व्याख्यातार्थः । बहुत्वनिर्देशो व्याख्यातभेदप्रतिपत्त्यर्थः ।
 चशब्दः सञ्ज्ञानुकर्षणार्थः जीवाश्च द्रव्याणीति ॥ एवमेतानि वक्ष्यमाणेन
 कालेन सह षड्द्रव्याणि भवन्ति ॥ ननु द्रव्यस्य लक्षणं वक्ष्यते गुणपर्यय-
 वद्रव्यमिति तल्लक्षणयोगाद्धर्मादीनां द्रव्यत्वव्यपदेशो भवति नार्थः परिग-
 णनेन ॥ परिगणनमवधारणार्थं तेनान्यवादिपरिकल्पितानां पृथिव्यादीनां
 निवृत्तिः कृता भवति ॥ कथं पृथिव्यप्तेजोवायुमनांसि पुद्गलद्रव्येऽन्तर्भवन्ति?
 । रूपरसगन्धस्पर्शवत्त्वाच्चक्षुर्गिन्द्रियवत् ॥ वायुमनसो रूपादियोगाभाव इति
 चेन्न । वायुस्तावद्रूपादिमानस्पर्शवत्त्वाद्वायविवत् ॥ चक्षुरादिकरणग्राह्यत्वा-
 भावाद्रूपाद्यभाव इति चेत्परमाण्वादिव्यतिप्रसङ्गः स्यात् ॥ आपो गन्धवत्यः
 स्पर्शवत्त्वात्पृथिवीवत् ॥ तेजोऽपि रसगन्धवत् रूपवत्त्वात् ॥ तद्वदेव म-
 नोऽपि द्विविधं द्रव्यमनो भावमनश्चेति ॥ तत्र भावमनो ज्ञानम्, तस्य

सर्वार्थ०

२६४

जीवगुणत्वादात्मन्यन्तर्भावः ॥ द्रव्यमनश्च रूपादियोगात्पुद्गलद्रव्यविकारः
॥ रूपादिवन्मनः ज्ञानोपयोगकारणत्वाच्चक्षुरिन्द्रियवत् ॥ ननु अमूर्तेऽपि
शब्दे ज्ञानोपयोगकारणत्वदर्शनाद्यभिचारी हेतुरिति चेन्न । तस्य पौद्गलि-
कत्वान्मूर्तिमत्त्वोपपत्तेः ॥ ननु यथा परमाणूनां रूपादिमत्कार्यत्वदर्शनाद्ग-
पादिमत्त्वम् । न तथा वायुमनसो रूपादिमत्कार्यं दृश्यते इति चेन्न ॥ ते-
षामपि तदुत्पत्तेः सर्वेषां परमाणूनां सर्वरूपादिमत्कार्यत्वप्राप्तियोग्यत्वाऽभ्यु-
पगमात् ॥ नच केचित्पार्थिवादिजानिविशेषयुक्ताः परमाणवः सन्ति जा-
निसङ्केणारम्भदर्शनात् ॥ दिशोऽप्याकाशेऽन्तर्भावः । आदित्योदयाद्यपेक्षया
आकाशप्रदेशपंक्तिषु इत इदमिति व्यवहारोपपत्तेः ॥ उक्तानां द्रव्याणां वि-
शेषप्रतिपत्त्यर्थमाह ॥

॥ नित्यावस्थितान्यरूपाणि ॥ ४ ॥

नित्यं ध्रुवमित्यर्थः ॥ नेः ध्रुवे त्यः इति निष्पादितत्वात् ॥ धर्मादीनि

अध्यायः

॥ ५ ॥

२६४

द्रव्याणि गतिहेतुत्वादिविशेषलक्षणद्रव्यत्वादेशादस्तित्वादिसामान्यलक्षण-
द्रव्यार्थादेशाच्च कदाचिदपि न व्ययन्तीति नित्यानि ॥ वक्ष्यते हि त-
द्वावाव्ययं नित्यमिति । इयत्ताव्यभिचारदवस्थितानि धर्मादीनि षडपि
द्रव्याणि कदाचिदपि षडिति इयत्वं नातिवर्तन्ते । ततोऽवस्थितानीत्युच्यन्ते
॥ न विद्यते रूपमेषामित्यरूपाणि, रूपप्रतिषेधेन तत्सहचारिणां रसादीना-
मपि प्रतिषेधः । तेन अरूपाण्यमूर्तानीत्यर्थः ॥ यथा सर्वेषां द्रव्याणां
नित्यावस्थितानीत्येतत्साधारणं लक्षणं तथा अरूपित्वं पुद्गलानामपि प्राप्तम्
। अतस्तदपवादार्थमाह ॥

॥ रूपिणः पुद्गलाः ॥ ५ ॥

रूपं मूर्तिरित्यर्थः ॥ का मूर्तिः ? रूपादिसंस्थानपरिणामो मूर्तिः ॥
रूपमेषामस्तीति रूपिणः । मूर्तिमन्त इत्यर्थः ॥ अथवा रूपमिति गुणवि-
शेषवचनशब्दस्तदेषामस्तीति रूपिणः ॥ रसाद्यग्रहणमिति चेन्न । तदवि-

नाभावात्तदन्तर्भावः ॥ पुद्गला इति बहुवचनं भेदप्रतिपादनार्थम् ॥ भिन्ना हि पुद्गलाः । स्कन्धपरमाणुभेदात्तद्विकल्प उपरिष्ठाद्वक्ष्यते ॥ यदि प्रधान-
वदरूपत्वमेकत्वं चेष्टं स्याद्विश्वरूपकार्यदर्शनविरोधः स्यात् ॥ आह किं पु-
द्गलवद्धर्मादीन्यपि द्रव्याणि प्रत्येकं भिन्नानीत्यत्रोच्यते ॥

॥ आ आकाशादेकद्रव्याणि ॥ ६ ॥

आह अयमभिविध्यर्थः ॥ सौवीमानुष्मीमनुसृत्यैतदुक्तं, तेन धर्माऽधै-
र्माकाशानि गृह्यन्ते ॥ एकशब्दः संख्यावचनस्तेन द्रव्यं विशिष्यते, एकं
द्रव्यं एकद्रव्यमिति ॥ यद्येवं बहुवचनमयुक्तं, धर्माद्यपेक्षया बहुत्वसिद्धि-
र्भवति ॥ ननु एकस्यानेकार्थप्रत्यायनशक्तियोगादेकैकमित्यस्तु लघुत्वा-
द्द्रव्यग्रहणमनर्थकं, तत्क्रियते द्रव्यापेक्षया एकत्वख्यापनार्थं द्रव्यग्रहणम् ॥

१ सत्कृतसकलपरिणामानां सान्निध्याधानाद्धर्मः ।

तिपर्यायाद्धर्मः ।

२ सत्कृतसकलस्थितिपरिणामिसान्निध्याधानाद्-

३ आकाशान्तेऽस्मिद्रव्याणि स्वयंऽऽवा कारत इत्याकाशम् ॥

क्षेत्रभावापेक्षया असंख्येयत्वानन्तत्वविकल्पस्येष्टत्वात् न जीवपुद्गलवदेषां बहुत्वमित्येतदनेन ख्याप्यते ॥ अधिकृतानामेव एकद्रव्याणां विशेषप्रतिपत्त्यर्थमिदमुच्यते ॥

॥ निष्क्रियाणि च ॥ ७ ॥

उभयनिमित्तवशादुत्पद्यमानः पर्यायो द्रव्यस्य देशान्तरप्राप्तिहेतुः क्रिया तस्याः निष्क्रान्तानि निष्क्रियाणि ॥ अत्र चोच्यते— धर्मादीनि द्रव्याणि यदि निष्क्रियाणि ततस्तेषामुत्पादो न भवेत् । क्रियापूर्वको हि घटादीनामुत्पादो दृष्टः । उत्पादाभावाच्च व्ययाभाव इति । अतः सर्वद्रव्याणामुत्पादादित्वकल्पनाव्याघात इति ॥ तत्र ॥ किं कारणम् ? । अन्यथोपपत्तेः ॥ क्रियानिमित्तोत्पादाभावेऽप्येषां धर्मादीमन्यथोत्पादः कल्प्यते ॥ तद्यथा— द्विविध उत्पादः स्वनिमित्तः परप्रत्ययश्च ॥ स्वनिमित्तस्तावदन-

१ क्रियापरिणामशक्तियुक्तं द्रव्यमन्त्यन्तरनिमित्तं, प्रेरणादिकं बाह्यनिमित्तं तद्वशादित्यर्थः ॥

न्तानामगुरुलघुगुणानामागमप्रामाण्यादभ्युपगम्यमानानां षट्स्थानपतितया
 वृद्ध्या हान्या च प्रवर्तमानानां स्वभावादेतेषामुत्पादो व्ययश्च ॥ परप्रत्य-
 योजपि अश्वादिगतिस्थित्यवगाहनहेतुत्वात्क्षणे क्षणे तेषां भेदात्तद्धेतुत्वमपि
 भिन्नमिति परप्रत्ययापेक्षया उत्पादो विनाशश्च व्यवह्रियते ॥ ननु यदि
 निष्क्रियाणि धर्मादीनि, जीवपुद्गलानां गत्यादिहेतुत्वं नोपपद्यते । ज-
 लादीनि हि क्रियावन्ति मत्स्यादीनां गत्यादिनिमित्तानि दृष्टानीति ॥
 नैष दोषः ॥ बलाधाननिमित्तत्वाच्चक्षुर्वत् । यथा- रूपोपलब्धौ चक्षुर्नि-
 मित्तमपि न व्याक्षिप्तमनस्कस्यापि भवति ॥ अधिकृतानां धर्माधर्माकाशा-
 नां निष्क्रियत्वेऽभ्युपगते जीवपुद्गलानां सक्रियत्वमर्थादापन्नम् ॥ काल-
 स्यापि सक्रियत्वमिति चेन्न । अनधिकारात् ॥ अत एवासावेतैः सह
 नाधिक्रियते । अजीवकाया इत्यत्र कायग्रहणेन प्रदेशास्तित्वमात्रं निर्ज्ञातं

१ गत्यादिपरिणतस्य बलाधानं कुर्वन्ति, न तु स्वयं प्रेरयन्तीति भावः ॥

सर्वार्थ०

२६९

नत्वियत्तावधारिता प्रदेशानामनस्तन्निर्धारणार्थमिदमुच्यते ॥

॥ असंख्येयाः प्रदेशा धर्माधर्मैकजीवानाम् ॥ ८ ॥

संख्यामतीता अमंख्येयाः ॥ असंख्येयस्त्रिविधः । जघ्यन्य उत्कृष्टोऽज-
घन्योत्कृष्टश्चेति ॥ तत्रेहाजघन्योत्कृष्टासंख्येयः परिगृह्यते ॥ प्रदिश्यन्त इति
प्रदेशाः ॥ वक्ष्यमाणलक्षणः परमाणुः । स यावति क्षेत्रे व्यवतिष्ठते स
प्रदेश इति व्यवह्रियते ॥ धर्माधर्मैकजीवास्तुल्यासंख्येयप्रदेशाः ॥ तत्र
धर्माधर्मौ निष्क्रियौ लोकाकाशं व्याप्य स्थितौ । जीवस्तावत्प्रदेशोऽपि सन्
संहरणविसर्पणस्वभावत्वात्कर्मनिर्वर्तितं शरीरमणुमहद्वाधितिष्ठंतावदवगाह्य
वर्तते, यदा तु लोकपूरणं भवति मन्दरस्याधश्चित्रवज्रपटलमध्ये जीवस्या-
ष्टौ मध्यप्रदेशा व्यवतिष्ठन्ते । इतरे प्रदेशा ऊर्ध्वमधस्तिर्यक्कृत्स्नं लोकाकाशं
व्यश्रुवते ॥ अथाकाशस्य कति प्रदेशा इत्यत आह ॥

॥ आकाशस्यानन्ताः ॥ ९ ॥

अध्यायः

॥ ५ ॥

२६९

लोकेऽलोके चाकाशं वर्तते ॥ अविद्यमानोऽन्तो येषां ते अनन्ताः ॥
के? । प्रदेशाः ॥ कस्य? । आकाशस्य ॥ पूर्ववदस्यापि प्रदेशकल्पनाऽव-
सेया ॥ उक्तममूर्तानां प्रदेशपरिमाणम् ॥ इदानीं मूर्तानां पुद्गलानां प्रदे-
शपरिमाणं निर्ज्ञातव्यमित्यत आह ॥

॥ संख्येयाऽसंख्येयाश्च पुद्गलानाम् ॥ १० ॥

चशब्देनानन्ताश्चेत्यनुकृष्यन्ते । कस्यचित्पुद्गलद्रव्यस्य द्यणुकादेः सं-
ख्येयाः प्रदेशाः कस्यचिदसंख्येया अनन्ताश्च ॥ अनन्तानन्तोपसंख्यान-
मिति चेन्न । अनन्तमामान्यात् ॥ अनन्तप्रमाणं त्रिविधमुक्तं परितान-
न्तं युक्तानन्तमनन्तानन्तं चेति । तत्सर्वमनन्तमामान्येन गृह्यते ॥ स्या-
देतदसंख्यानप्रदेशो लोकः । अनन्तप्रदेशस्यानन्तानन्तप्रदेशस्य च स्क-
न्धस्याधिकरणमिति विरोधस्ततो नानन्त्यमिति ॥ नैष दोषः ॥ सूक्ष्मप-
रिणामावगाहनशक्तियोगात्परमाण्वादयो हि सूक्ष्मभावेन परिणता एकैकस्मि-

सर्वार्थ०
२७१

न्नप्याकाशप्रदेशेऽनन्तानन्ताऽवतिष्ठन्ते, अवगाहनशक्तिश्चैषामव्याहताऽस्ति
तस्मादेकस्मिन्नपि प्रदेशे अनन्तानन्तानामवस्थानं न विरुध्यते ॥ पुद्गला-
नामित्यविशेषवचनात्परमाणोरपि प्रदेशत्वप्रसङ्गे तत्प्रतिषेधार्थमाह ॥

॥ नाणोः ॥ ११ ॥

अणोः प्रदेशा न सन्तीति वाक्यशेषः ॥ कुतो न सन्तीति चेत्- प्रदे-
शमात्रत्वात् । यथा आकाशप्रदेशस्यैकस्य प्रदेशभेदाभावादप्रदेशत्वमेवम-
वमणोरपि प्रदेशमावत्वात्प्रदेशभेदाभावः ॥ किं च ततोऽल्पपरिमा-
णाभावान्नह्यणोरल्पीयानन्योऽस्ति । यतोऽस्य प्रदेशा भिद्येरन् ॥ एषामव-
धृतप्रदेशानां धर्मादीनामाधारप्रतिपत्त्यर्थमिदमुच्यते ॥

॥ लोकाकाशेऽवगाहः ॥ १२ ॥

उक्तानां धर्मादीनां द्रव्याणां लोकाकाशेऽवगाहो न बहिस्तिर्यर्थः ॥ यदि
धर्मादीनां लोकाकाशमाधारः । आकाशस्य क आधार इति ॥ आकाशस्य

अध्यायः
॥ ५ ॥

२७१

सर्वार्थ०

२७२

नास्त्यन्य आधारः । स्वप्रतिष्ठाकाशम् ॥ यद्याकाशं स्वप्रतिष्ठं, धर्मा-
दीन्यपि स्वप्रतिष्ठान्येव । अथ धर्मादीनामन्य आधारः कल्प्यते, आका-
शस्याप्यन्य आधारः कल्प्यः । तथा सत्पनवस्थाप्रसङ्ग इति चेन्नैष दोषः ॥
नाकाशादन्यदधिकपरिमाणं द्रव्यमस्ति । यत्राकाशं स्थितिमित्युच्यते
सर्वतोऽनन्तं हि तत् । ततो धर्मादीनां पुनरधिकरणमाकाशमित्युच्यते ।
व्यवहारनयवशादेवम्भूतनयापेक्षया च सर्वाणि द्रव्याणि स्वप्रतिष्ठान्येव ॥
तथा चोक्तं, क भवानास्ते? आत्मनीति ॥ धर्मादीनि लोकाकाशान्न
बहिः सन्तीति एतावत् ॥ अत्राधाराधेयकल्पनासाध्यं फलम् ॥ ननु च
लोके पूर्वोत्तरकालभाविनामाधाराधेयभावो दृष्टः । यथा कुण्डे बदरादीनां
न तथाऽऽकाशं पूर्वम् । धर्मादीन्युत्तरकालभावीनि । अतो व्यवहारनया-
पेक्षयाऽपि आधाराधेयकल्पनानुपपत्तिरिति ॥ नैष दोषः ॥ युगपद्भाविना-
मपि आधाराधेयभावो दृश्यते । घटे रूपादयः शरीरे हस्तादय इति ॥

अध्याय

॥ ५ ॥

२७३

सर्गार्थः०
२७३

॥ लोक इत्युच्यते । को लोकः ? । धर्माधर्मादीनि द्रव्याणि यत्र लोक्य-
न्ते स लोक इति ॥ अधिकरणसाधने घञ् ॥ आकाशं द्विधा विभक्तं ।
लोकाकाशमलोकाकाशं चेति ॥ लोक उक्तः । स यत्र तल्लोकाकाशम् ।
ततो वहिः सर्वतोऽनन्तमलोकाकाशम् ॥ लोकालोकविभागश्च धर्माधर्मास्ति-
कायसद्भावाद्विज्ञेयः ॥ असति हि तस्मिन्धर्मास्तिकाये जीवपुद्गलानां ग-
तिनियमहेत्वभावाद्विभागो न स्यात् । असति चाधर्मास्तिकाये स्थितेर-
श्रयनिमित्ताभावात् स्थितेरभावः । तस्या अभावे लोकालोकविभागाभावो
वा स्यात् । तस्मादुभयसद्भावाल्लोकालोकविभागसिद्धिः ॥ तत्रावध्रियमा-
णानामवस्थानभेदसम्भवाद्विशेषप्रतिपत्त्यर्थमाह ॥

॥ धर्माधर्मयोः कृत्स्ने ॥ १३ ॥

कृत्स्नवचनमशेषव्याप्तिप्रदर्शनार्थम् । अगारेऽवस्थितो घट इति यथा
तथा धर्माधर्मयोर्लोकाकाशेऽवगाहो न भवति, किं तर्हि कृत्स्ने, तिलेषु

अध्यायः
॥ ५ ॥

२७१

तैलवदिति ॥ अन्योऽन्यप्रदेशप्रवेशव्याघाताभावोऽवगाहनशक्तियोगाद्देदि-
तव्यः ॥ अतो विपरीतानां मूर्तिमतामेकप्रदेशसंख्येयासंख्येयानन्तप्रदेशानां
पुद्गलानामवगाहविशेषप्रतिपत्त्यर्थमाह ॥

॥ एकप्रदेशादिषु भाज्यः पुद्गलानाम् ॥ १४ ॥

एक एव प्रदेशः एकप्रदेशः । एकप्रदेश आदिर्येषां त इमे एकप्रदेशा-
दयः । तेषु पुद्गलानामवगाहो भाज्यो विकल्पः ॥ अवयवेन विग्रहसमु-
दायः समामर्थ इति एकप्रदेशोऽपि गृह्यते ॥ तद्यथा— एकस्मिन्नाकाशप्र-
देशे परमाणोस्वगाहः । द्वयोरेकबोभयत्र च बद्धयोस्वद्वयोश्च । त्रयाणामे-
कत्र द्वयोस्त्रिषु च बद्धानामवद्धानां च ॥ एवं संख्येयासंख्येयानन्तप्रदे-
शानां स्कन्धानामेकसंख्येयामंख्येयप्रदेशेषु लोकाकाशेऽवस्थानं प्रत्येतव्यम् ॥
ननु युक्तं तावदमूर्तयोर्धर्माधर्मयोरेकत्वाविरोधेनावरोध इति । मूर्तिमतां पु-
द्गलानां कथमित्यत्रोच्यते— अवगाहनस्वभावत्वात्सूक्ष्मपरिणामाच्च मूर्तिम-

सर्षपे०
† २७५

तामप्यवगाहो न विरुध्यते । एकापवरके अनेकदीपप्रकाशावस्थानवत् ॥
आगमप्रामाण्याच्च तथाऽध्यवसेयम् ॥ तदुक्तम्— ओगाढगाढणिचिओ पु-
ग्गळकाएहि सब्बदो लो गो । सुहुमेहि वादरेहि अणंताणंतेहि विविहेहिं
॥ १ ॥ अथ जीवानां कथमवगाहनमित्यबोच्यते ॥

॥ असंख्येयभागादिषु जीवानाम् ॥ १५ ॥

लोकाकाशमित्यनुवर्तते । तस्यासंख्येयभागीकृतस्यैको भागोऽसंख्येय-
भाग इत्युच्यते ! स आदिर्येषां तेऽसंख्येयभागादयः । तेषु जीवानामवगा-
हो वेदितव्यः ॥ तद्यथा— एकस्मिन्नसंख्येयभागे एको जीवोऽवतिष्ठते ।
एवं द्वित्रिचतुरादिष्वपि असंख्येयभागेषु आ सर्वलोकादवगाहः प्रत्येतव्यः
॥ नानाजीवानां तु सर्वलोक एव ॥ यद्येकस्मिन्नसंख्येयभागे एको जी-
वोऽवतिष्ठते, कथं द्रव्यप्रमाणेनानन्तानन्तो जीवराशिः सशरीरोऽवतिष्ठते?
। लोकाकाशे सूक्ष्मवाटरभेदावस्थानं प्रत्येतव्यम् । वादरास्तावत्सप्रतिधात-

अध्यायः
॥ ५ ॥

२७५

सर्वार्थः०

२७६

शरीराः । सूक्ष्मास्तु सशरीरा अपि सूक्ष्मभावादेवैकनिगोदजीवावगाह्येऽपि प्रदेशे साधारणशरीरा अनन्तानन्ता वसन्ति ॥ न ते परस्परेण बादरैश्च व्याहन्यन्त इति नास्त्यवगाहविरोधः ॥ अत्राह लोकाकाशतुल्यप्रदेशे एकजीव इत्युक्तं, तस्य कथं लोकस्यासंख्येयभागादिषु वृत्तिः । ननु सर्वलोकव्याप्त्यैव भवितव्यमित्यत्रोच्यते ॥

॥ प्रदेशसंहारविसर्पाभ्यां प्रदीपवत् ॥ १६ ॥

अमूर्तस्वभावस्यात्मनोऽनादिबन्धंप्रत्येकत्वात्कथञ्चिन्मूर्ततां विभ्रतः कार्मणशरीरस्वशान्महदणु च शरीरमधितिष्ठतस्तद्वशात्प्रदेशसंहरणविसर्पणस्वभावस्य तावत्प्रमाणतायां सत्यां असंख्येयभागादिषु वृत्तिरुपपद्यते, प्रदीपवत् ॥ यथा निरावरणव्योमप्रदेशेऽवधृतप्रकाशपरिमाणस्य प्रदीपस्य शरावमानिकापवरकाद्यावरणवशात्तत्परिमाणतेति ॥ अत्राह धर्मादीनामन्योऽन्यप्रदेशानुप्रवेशात्सङ्कोरे सति, एकत्वं प्राप्नोतीति ॥ तन्न । परस्परमत्यन्तसंश्लेषे सत्यपि

अध्यायः

॥ ५ ॥

न

२७६

स्वभावं न जहति ॥ उक्तं च- अण्णोणं पविसंता दिंता ओगासमण-
मणस्स ॥ मेलंता विय णिच्चं सय सम्भावं ण जहंति ॥ १ ॥ यद्येवं ध-
र्मादीनां स्वभावभेद उच्यतामित्यत आह ॥

॥ गतिस्थित्युपग्रहौ धर्माधर्मयोरुपकारः ॥ १७ ॥

देशान्तरप्राप्तिहेतुर्गतिः । तद्विपरीता स्थितिः । उपग्रहान् इत्युपग्रहः ।
गतिश्च स्थितिश्च गतिस्थिती । गतिस्थिती एव उपग्रहौ गतिस्थित्युपग्रहौ
॥ धर्माधर्मयोरिति कर्तृनिर्देशः ॥ उपक्रियन् इत्युपकारः । कः पुनरसौ ?
गत्युपग्रहः स्थित्युपग्रहश्च ॥ यद्येवं द्वित्वनिर्देशः प्राप्नोति ॥ नैष दोषः ।
सामान्येन व्युत्पादित उपात्तसंख्यः शब्दान्तरसम्बन्धे सत्यपि न पूर्वोपात्तां
संख्यां जहाति ॥ यथा- साधोः कार्यं तपःश्रुते इति ॥ एतदुक्तं भवति-
गतिपरिणामिनां जीवपुद्गलानां गत्युपग्रहे कर्तव्ये धर्मास्तिकायः साधारणा-
श्रयो जलवन्मत्स्यगमने ॥ तथा स्थितिपरिणामिनां जीवपुद्गलानां स्थित्यु-

पग्रहे कर्तव्ये अधर्मास्तिकायः साधारणाश्रयः पृथिवीधातुर्वाश्वादिस्थि-
ताविति ॥ ननु च उपग्रहवचनमनर्थकमुपकार इत्येवं सिद्धत्वात् । गति-
स्थितौ धर्माधर्मयोरुपकार इति ॥ नैष दोषः । यथासंख्यनिवृत्त्यर्थमुपग्रह-
वचनम् । धर्माधर्मयोर्गतिस्थित्योश्च यथासंख्यं भवति ॥ एवं जीविपुद्गलानां
यथासंख्यं प्राप्नोति धर्मस्योपकारो जीवानां गतिः अधर्मस्योपकारः पुद्गला-
नां स्थितिरिति ॥ तन्निवृत्त्यर्थमुपग्रहवचनं कियते ॥ आह धर्माधर्मयोर्य
उपकारः स आकाशस्य युक्तः सर्वगतत्वादिति चेत्— तदयुक्तं, तस्यान्यो-
पकारमद्वावात्सर्वेषां धर्मादीनां द्रव्याणामवगाहनं तत्प्रयोजनम् ॥ एकस्या-
नेकप्रयोजनकल्पनायां लोकालोकविभागाभावः ॥ भूमिजलादीन्येव तत्प्र-
योजनसमर्थानि नार्थो धर्माधर्माभ्यामिति चेन्न— साधारणाश्रय इति विशि-
ष्योक्तत्वात् ॥ अनेककारणमाव्यत्वाच्चैकस्य कार्यस्य तुल्यबलवत्त्वात्तयो-

१ अश्वादिस्थितौ भूम्याधारवदिन्यर्थः ॥ दधानीति धातुः आधार इत्यर्थः ॥

गतिस्थितिप्रतिबन्ध इति चेन्न- अप्रेरकत्वात् ॥ अनुपलब्धेर्न तौ स्तः स्व-
रविषाणवदिति चेन्न- सर्वप्रतिवाद्यविप्रतिपत्तेः ॥ सर्वे हि प्रतिवादिनः प्र-
त्यक्षाप्रत्यक्षानर्थानभिवाञ्छन्ति । अस्मान्प्रतिहेतोरसिद्धेश्च ॥ सर्वज्ञेन निर-
तिशयप्रत्यक्षज्ञानचक्षुषा धर्मादयः सर्वे उपलभ्यन्ते । तदुपदेशाच्च श्रुतज्ञा-
निभिरपि ॥ अत्राह यद्यतीन्द्रिययोर्धर्माधर्मयोरुपकारमम्बन्धेनास्तित्वमव-
ध्रियते, तदनन्तरमुद्दिष्टस्य नभसोऽतीन्द्रियस्याधिगमे क उपकार इत्युच्यते ॥

॥ आकाशस्यावगाहः ॥ १८ ॥

उपकार इत्यनुवर्तते ॥ जीवपुद्गलादीनामवगाहिनामवकाशदानमवगाह
आकाशस्योपकारो वेदितव्यः ॥ आह जीवपुद्गलानां क्रियावतामवगाहि-
नामवकाशदानं युक्तम् । धर्मास्तिकायादयः पुनर्निष्क्रिया नित्यमम्बन्धा-
स्तेषां कथमवगाह इति चेन्न- उपचास्तस्तत्सिद्धेः ॥ यथा “गमनाभा-
वेऽपि सर्वगतमाकाशमित्युच्यते” सर्वत्र सद्भावात् ॥ एवं धर्माधर्मावपि

अवगाहक्रियाभावेऽपि सर्वत्र व्यापिदर्शनादवगाहिनावित्युपचर्येते ॥ आह
यद्यवकाशदानमस्य स्वभावः वज्रादिभिलोष्टादीनां भित्त्यादिभिर्गवादीनां
च व्याघातो न प्राप्नोति । दृश्यते च व्याघातः । तस्मादस्यावकाशदानं
हीयते इति ॥ नैष दोषः । वज्रलोष्टादीनां स्थूलानां परस्परव्याघात इति
नास्यावकाशदानसामर्थ्यं हीयते । तत्रावगाहिनामेव व्याघातात् ॥ व-
ज्रादयः पुनः स्थूलत्वात्परस्परं प्रत्यवकाशदानं न कुर्वन्तीति नासावाका-
शदोषः ॥ ये खड्ग पुद्गलाः सूक्ष्मास्ते परस्परं प्रत्यवकाशदानं कुर्वन्ति ॥
यद्येवं नेदमाकाशस्यासाधारणं लक्षणमित्येवमपि तत्सद्भावादिति ॥ तत्र ।
सर्वपदार्थानां साधारणावगाहनहेतुत्वमस्यासाधारणं लक्षणमिति नास्ति
दोषः ॥ अलोकाकाशे तदभावादभाव इति चेन्न— स्वभावापरित्यागात् ॥
उक्त आकाशस्योपकारः ॥ अथ तदनन्तरोद्दिष्टानां पुद्गलानां क उपकार
इत्यत्रोच्यते ॥

सर्वार्थ०

२८१

॥ शरीरवाङ्मनःप्राणापानाः पुद्गलानाम् ॥ १९ ॥

इदमयुक्तं वर्तते । किमत्रायुक्तम् ? । पुद्गलानां क उपकार इति परि-
प्रश्ने पुद्गलानां लक्षणमुच्यते भवता शरीरादीनि पुद्गलमयानीति ॥ नैतद-
युक्तम् ॥ पुद्गलानां लक्षणमुत्तरत्र (स्पर्शरसगन्धवर्णवन्तः पुद्गला इत्यत्र)
वक्ष्यते ॥ इदं तु जीवान् प्रति पुद्गलानामुपकारप्रतिपादनार्थमेवेति उपका-
रप्रकरणे उच्यते ॥ शरीराण्युक्तानि औदारिकादीनि, सौक्ष्म्यादप्रत्यक्षाणि, त-
दुदयापादित(तदुभयोपपादित?) वृत्तान्युपचयशरीराणि कानिचित्प्रत्यक्षाणि
कानिचिदप्रत्यक्षाणि ॥ एतेषां कारणभूतानि कर्माण्यपि शरीरग्रहणेन गृ-
ह्यन्ते ॥ एतानि पौद्गलिकानीति कृत्वा जीवानामुपकारे पुद्गलाः प्रवर्तन्ते
॥ स्यान्मतं कर्मणमपौद्गलिकमनाकारत्वादाकाशवत् । आकारवतां हि
औदारिकादीनां पौद्गलिकत्वं युक्तमिति ॥ तन्न ॥ तदपि पौद्गलिकमेव,
तद्विपाकस्य मूर्तिमत्सम्बन्धनिमित्तत्वात् ॥ दृश्यते हि ग्रीष्मादीनामुदका-

अध्यायः

॥ ५ ॥

२८१

दिद्रव्यमन्वन्धप्रापितपरिपाकानां पौद्गलिकत्वम् । तथा कर्मणामपि गुडक-
ण्टकादिमूर्तिमद्रव्योपनिपाते मति विपच्यमानत्वात्पौद्गलिकमित्यवसेयम् ॥
वाक् द्विविधा । द्रव्यवाग्भाववागिति ॥ तत्र भाववाक्तावद्वीर्यान्तरायम-
तिश्रुतज्ञानावरणक्षयोपशमाङ्गोपाङ्गनामलाभनिमित्तत्वात्पौद्गलिकी । तदभा-
वे तद्भूत्यभावात् ॥ तन्माध्योपेतेन क्रियावताऽऽत्मना प्रेर्यमाणाः पुद्गला-
वाक्त्वेन विपरिणमन्त इति ॥ द्रव्यवागपि पौद्गलिकी । श्रोत्रेन्द्रियविषय-
त्वात् ॥ इतरेन्द्रियविषया कस्मान्न भवन्ति । तद्वह्णायोग्यत्वात् । घ्राण-
ग्राह्ये गन्धद्रव्ये स्माद्यनुपलब्धिवत् ॥ अमूर्ता वागिति चेन्न- मूर्तिमद्रह-
णावरोधव्याघाताभिभवौदिदर्शनान्मूर्तिमत्त्वमिद्वेः ॥ मनो द्विविधं द्रव्य-
मनो भावमनश्चेति ॥ भावमनस्तावलब्ध्युपयोगलक्षणं पुद्गलावलम्बनत्वा

१ ताल्वोष्ठपुटव्यापाग । २ मूर्तिमता इन्द्रियेण ग्रहणम् । मूर्तिमता कुड्यादिनावरणम् ! मूर्तिमता
प्रतिकूलवाय्यादिना व्याघातः । ३ वक्ष्यमा ध्वन्यन्तरेणाभिभवः ॥

तपौद्बलिकम् ॥ द्रव्यमनश्च. ज्ञानावरणवीर्यान्तरायक्षयोपशमाहोपाङ्गनामला-
 भप्रत्यया गुणदोषविचारस्मरणादिप्रणिधानाभिमुखस्यात्मनोऽनुग्राहकाः पु-
 ङ्गला मनस्त्वेन परिणता इति पौद्बलिकम् ॥ कश्चिदाह मनो द्रव्यान्तरं रू-
 पादिपरिणामगहितमणुमात्रं तस्य पौद्बलिकत्वमयुक्तमिति ॥ तदयुक्तम् ॥
 कथम्? । उच्यते— तदिन्द्रियेणात्मना च सम्बद्धं वा स्यादसम्बद्धं वा? ।
 यद्यसम्बद्धं, तन्नात्मन उपकारकं भवितुमर्हति । इन्द्रियस्य च साचिद्यं न
 करोति ॥ अथ सम्बद्धं, एकस्मिन्प्रदेशे सम्बद्धं सत्तदणु इतरेषु प्रदेशेषु उ-
 पकारं न कुर्यात् ॥ अदृष्टवशादस्य अलातचक्रवत्परिभ्रमणमिति चेन्न—
 तत्तामर्थ्याभावात् ॥ अमूर्तस्यात्मनो निष्क्रियस्यादृष्टो गुणः स निष्क्रियः
 सन्नन्यत्र क्रियारम्भे न समर्थः । दृष्टो हि वायुद्रव्यविशेषः क्रियावान्स्पर्श-
 वान्प्राप्तवनस्पतौ परिस्पन्दहेतुस्तद्विपरीतलक्षणश्चायमिति क्रियाहेतुत्वाभा-
 वः ॥ वीर्यान्तरायज्ञानावरणक्षयोपशमाहोपाङ्गनामोदयापेक्षिणाऽऽत्मना उ-

दस्यमानः कोष्ठ्यो वायुरुच्छ्वासलक्षणः प्राण इत्युच्यते ॥ तेनैवात्मना
 बाह्यो वायुरभ्यन्तरीक्रियमाणो निःश्वासलक्षणोऽपान इत्याख्यायते ॥ एवं
 तावत्प्रात्मानुग्राहिणौ जीवितहेतुत्वात् ॥ तेषां मनःप्राणापानानां मूर्तिम-
 त्वमवसेयम् ॥ कुतः ? । मूर्तिमद्भिः प्रतिघातादिदर्शनात् ॥ प्रतिभयहेतु-
 भिरशनिघातादिभिर्मनसः सप्रतिघातो दृश्यते ॥ सुरादिभिश्चाभिभवः ॥
 हस्ततलपुट्यादिभिरास्यसंवरणात्प्राणापानयोः प्रतिघात उपलभ्यते । श्लेष्म-
 णा चाभिभवः ॥ न चामूर्तस्य मूर्तिमद्भिरभिघातादयः स्युरत एवात्मास्ति-
 त्वसिद्धिः ॥ यथा यन्त्रप्रतिमाचेष्टितं प्रयोक्तुरस्तित्वं गमयति, तथा प्राणा-
 पानादिकर्मापि क्रियावन्तमात्मानं साधयति ॥ किमेतावानेव पुद्गलकृत
 उपकार आहोस्विदन्योऽप्यस्तीत्यत आह ॥

॥ सुखदुःखजीवितमरणोपग्रहाश्च ॥ २० ॥

सदसद्रेद्येऽन्तरङ्गहेतौ सति बाह्यद्रव्यादिपरिपाकनिमित्तवशादुत्पद्यमानः

कालव्यपदेशः । तद्व्यपदेशनिमित्तस्य मुख्यस्य कालस्यास्तित्वं गमयति ॥
 कुतो गौणस्य ? । मुख्यापेक्षत्वात् ॥ द्रव्यस्य पर्यायो धर्मान्तरनिवृत्तिधर्मा-
 न्तरोपजननरूपः अपरिस्पन्दात्मकः परिणामो जीवस्य क्रोधादिः । पुद्गल-
 स्य वर्णादिः । धर्माधर्माकाशानामगुरुलघुगुणवृद्धिहानिकृतः ॥ क्रिया प-
 रिस्पन्दात्मिका । सा द्विविधा । प्रायोगवैस्वसिकभेदात् ॥ तत्र प्रायोगिकी श-
 कटादीनां, वैस्वसिकी मेघादीनाम् ॥ परत्वापरत्वे क्षेत्रकृते कालकृते स्तः । तेऽत्र
 कालोपकरणात्कालकृते गृह्येते ॥ त एते वर्तनादय उपकाराः कालस्यास्तित्वं
 गमयन्ति ॥ ननु वर्तनाग्रहणमेवास्तु, तद्वेदाः परिणामादयस्तेषां पृथग्र-
 हणमनर्थकम् ॥ नानर्थकम् । कालद्वयसूचनार्थत्वात्प्रपञ्चस्य ॥ कालो हि
 द्विविधः परमार्थकालो व्यवहारकालश्च ॥ परमार्थकालो वर्तनालक्षणः । प-
 रिणामादिलक्षणो व्यवहारकालः ॥ अन्येन परिच्छिन्नः अन्यस्य परिच्छेदहेतुः
 क्रियाविशेषः काल इति व्यवह्रियते । स त्रिधा व्यवतिष्ठते भूतो वर्तमानो

संश्च कालोऽभिमनस्तस्य क उपकार इत्यत्रोच्यते ॥

॥ वर्तनापरिणामक्रियाः परत्वापरत्वे च कालस्य ॥ २२ ॥

वृतेर्णिजन्तात्कर्मणि भावे वा युद् स्त्रीलिङ्गे वर्तते । तेनेति भवति ।
वर्त्यते वर्तनभात्रं वा वर्तना इति ॥ धर्मादीनां द्रव्याणां स्वपर्यायनिवृत्तिं
प्रति स्वात्मनैव वर्तमानानां बाह्योपग्रहाद्विना तद्वृत्त्यभावात्तत्प्रवर्तनोपल-
क्षितः काल इति कृत्वा वर्तना कालस्योपकारः ॥ को णिजर्थः ? । वर्तते
द्रव्यपर्यायस्तस्य वर्तयिता कालः ॥ यद्येवं कालस्य क्रियावत्त्वं प्राप्नोति ।
यथा शिष्योऽधीते, उपाध्यायोऽध्यापयतीति ॥ नैष दोषः । निमित्तमात्रेऽपि
हेतुकर्तृव्यपदेशो दृष्टः । यथा कारीपोऽग्निरध्यापयति । एवं कालस्य हेतु-
कर्तृता ॥ स कथं काल इत्यवसीयते ? । समयादीनां क्रियाविशेषाणां स-
मयादिभिर्निर्वर्त्यमानानां च पाकादीनां समयः पाक इत्येवमादिष्वस-
ञ्ज्ञारूढिसद्भावेऽपि समयः कालः । ओदनपाककाल इति अध्यारोप्यमाणः

माद्यमजीवकृतमुपकारं प्रदर्श्य जीवकृतोपकारप्रदर्शनार्थमाह ॥

॥ परस्पररोपग्रहो जीवानाम् ॥ २१ ॥

परस्परशब्दः कर्मव्यतिहारे वर्तते । कर्मव्यतिहारश्च क्रियाव्यतिहारः ।
परस्परस्योपग्रहः परस्पररोपग्रहः । जीवानामुपकारः ॥ कः पुनरसौ ? । स्वा-
मी, भृत्यः, आचार्यः, शिष्यः इत्येवमादिभावेन वृत्तिः परस्पररोपग्रहः ॥
स्वामी तावद्वित्तत्यागादिना भृत्यानामुपकारे वर्तते । भृत्याश्च हितप्रतिपा-
दनेनाहितप्रतिषेधेन च ॥ आचार्य उभयलोकफलप्रदोपदेशदर्शनेन तदु-
पदेशविहितक्रियानुष्ठापनेन च शिष्याणामनुग्रहे वर्तते । शिष्या अपि त-
दानुकूल्यवृत्त्या आचार्याणामुपकाराधिकारे ॥ पुनरुपग्रहवचनं किमर्थम् ? ।
पूर्वोक्तसुखादिचतुष्टयप्रदर्शनार्थं पुनरुपग्रहवचनं क्रियते ॥ सुखादीन्यपि
जीवानां जीवकृत उपकार इति ॥ आह यद्यवश्यं सतोपकारिणा भवितव्यं

१ सङ्घटनेन ।

२ सर्वज्ञोक्तागमः ।

सर्वार्थ०
२८५

प्रीतिपरिणामरूपः परिणामः सुखदुःखमित्याख्यायते । भवधारणकारणायुरा-
स्यकर्मोदयाद्व्यवस्थितिमादधानस्य जीवस्य पूर्वोक्तप्राणापानक्रियाविशेषा-
व्युच्छेदो जीवितमित्युच्यते । तदुच्छेदो मरणम् । एतानि सुखादीनि जी-
वस्य पुद्गलकृत उपकारः ॥ कुतः ? । मूर्तिमद्धेतुसन्निधाने सति तदुत्पत्तेः ॥
उपकाराधिकारादुपग्रहवचनमनर्थकम् । नानर्थकम् । स्वोपग्रहप्रदर्शनार्थमि-
दम् ॥ पुद्गलानां पुद्गलकृत उपकार इति ॥ तद्यथा— कांस्यादीनां भस्मा-
दिभिर्जलादीनां कतकादिभिरयःप्रभृतीनामुदकादिभिरुपकारः क्रियते ॥
चशब्दः किमर्थः ? । नमुच्यार्थः । अन्योऽपि पुद्गलकृत उपकारोऽस्तीति
समुच्चीयते ॥ यथा शरीराणि ॥ एवं चक्षुरादीनीन्द्रियाण्यपीति ॥ एव-

१ अन्वर्थकानि वचनानि किञ्चिदिष्टं ज्ञापयन्त्याचार्यस्येति न्यायोऽत्रावगन्तव्यः । अन्य,
त्रापि यथासम्भवमयं योजनीयः ॥ २ खड्गधाराश्रितं तोयं भिन्नतिगजमस्तकम् ॥ ३ यथा
शरीराणि पुद्गलकृत उपकारस्तथेन्द्रियाण्यापि तत्कृतोऽन्य उपकार इत्यर्थः ॥

अध्यायः
॥ ५ ॥

भविष्यन्निति ॥ तत्र परमाथकाले कालव्यपदेशो मुख्यः । भूतादिव्यपदेशो गौणः ॥ व्यवहारकाले भूतादिव्यपदेशो मुख्यः । कालव्यपदेशो गौणः । क्रियावद्भव्यापेक्षत्वात्कालकृतत्वाच्च ॥ अत्राह धर्माधर्माकाशपुद्गलजीवकालानामुपकारा उक्ताः । लक्षणं चोक्तम् । उपयोगो लक्षणमित्येवमादि ॥ पुद्गलानां तु सामान्यलक्षणमुक्तं (अजीवकाया इति) विशेषलक्षणं नोक्तम् । तत्किमित्यत्रोच्यते ॥

॥ स्पर्शरसगन्धवर्णवन्तः पुद्गलाः ॥ २३ ॥

स्पृश्यते स्पर्शनमात्रं वा स्पर्शः । सोऽष्टविधः । मृदुकठिनगुरुलघुशीतोष्णस्निग्धरूक्षभेदात् ॥ रस्यते रसनमात्रं वा रसः । स पञ्चविधः । तिक्ताम्लकटुमधुरकषायभेदात् ॥ गन्धते गन्धमात्रं वा गन्धः । ८ द्वेधा । सुरभिरसुरभिरिति ॥ वर्ण्यते वर्णमात्रं वा वर्णः । स पञ्चविधः । कृष्णनीलपीतशुक्ललोहितभेदात् ॥ त एते मूलभेदाः प्रत्येकं संख्येयासंख्येयानन्तभे-

सर्वार्थः०

२९०

दाश्च भवन्ति ॥ स्पर्शश्च रसश्च गन्धश्च वर्णश्च स्पर्शरसगन्धवर्णास्त ए-
तेषां सन्तीति स्पर्शरसगन्धवर्णवन्त इति नित्ययोगे मन्निर्देशः ॥ यथा क्षी-
रिणो न्यग्रोधा इति ॥ ननु च रूपिणः पुद्गला इत्यत्र पुद्गलानां रूपवत्त्व-
मुक्तं तदविनाभाविनश्च रसादयस्तत्रैव परिगृहीता इति व्याख्यातं तस्मा-
त्तेनैव पुद्गलानां रूपादिमत्त्वसिद्धेः सूत्रमिदमनर्थकमिति ॥ नैष दोषः ॥
नित्यावस्थितान्यरूपाणीत्यत्र धर्मादीनां नित्यत्वादिनिरूपणेन पुद्गलानाम-
रूपत्वप्रसङ्गे तदपाकरणार्थं तदुक्तम् ॥ इदं तु तेषां स्वरूपविशेषप्रतिपत्त्य-
र्थमुच्यते ॥ अवशिष्टपुद्गलविकारप्रतिपत्त्यर्थमिदमुच्यते ॥

॥ शब्दबन्धसौक्ष्म्यस्थौल्यसंस्थानभेदतम-

श्छायाऽऽतपोद्योतवन्तश्च ॥ २४ ॥

शब्दो द्विविधो भाषालक्षणो विपरीतश्चेति ॥ भाषालक्षणो द्विविधः ।
साक्षरोऽनक्षरश्चेति ॥ अक्षरीकृतः शास्त्राभिव्यञ्जकः संस्कृतविपरीतभेदादा-

अध्यायः

॥ ९ ॥

२९०

सर्वार्थ०

२९१

र्यम्लेच्छव्यवहारहेतुः ॥ अनक्षगत्मको द्वीन्द्रियादीनामनिशयज्ञानस्वरूपप्र-
तिपादनहेतुः स एषः सर्वप्रयोगिकः ॥ अभाषात्मको द्विविधः । प्रायोगि-
को वैमसिकश्चेति ॥ वैमसिको बलाहकादिप्रभवः । प्रायोगिश्चतुर्धा, त-
त्तविततधनमौपिरभेदात् ॥ तत्र चर्मनननिमित्तः पुष्करभेरीदुर्गादिप्रभव-
स्ततः । तन्वीकृतवीणासुघोषादिममुद्रवो विततः । तालघण्टालालनाद्यभि-
धातजो घनः । वंशशंखादिनिमित्तः मौपिरः ॥ बन्धो द्विविधो वैमसिकः
प्रायोगिकश्च ॥ पुरुषप्रयोगानपेक्षो वैमसिकः । तद्यथा- स्निग्धरुक्षत्वगुण-
निमित्तो विद्युदुल्काजलधाराग्नीन्द्रधनुरादिविषयः ॥ पुरुषप्रयोगनिमित्तः प्रा-
योगिकः । अजीवविषयो जीवाजीवविषयश्चेति द्विधा भिन्नः । तत्राजी-
वविषयो जतुकाष्टादिलक्षणः । जीवाजीवविषयः कर्मनोकर्मबन्धः ॥ सौ-
क्ष्म्यं द्विविधं, अन्त्यमापेक्षिकं च ॥ तत्रान्त्यं परमाणूनाम् । आपेक्षिकं वि-

वीणाभेदः ।

अध्यायः

॥ ५ ॥

२९१

त्वामलकवदरादीनाम् ॥ स्थौल्यमपि द्विविधं, अन्त्यमापेक्षिकं चेति ॥
 तत्रान्त्यं जगद्धापिनि महास्कन्धे । आपेक्षिकं वदरामलकविल्वतालादिषु
 ॥ संस्थानमाकृतिः । तद्विविधं, इत्थंलक्षणमनित्थंलक्षणं चेति ॥ वृत्तत्रयस्त्र-
 चतुरस्त्रायतपरिमण्डलादीनामित्थंलक्षणम् । ततोऽन्यन्मेघादीनां संस्थानम-
 नेकविधमित्थभेदमिति निरूपणाभावादनित्थंलक्षणम् ॥ भेदाः षोढा, उ-
 त्करचूर्णखण्डचूर्णिकाप्रतराणुचटनविकल्पात् ॥ तत्रोत्करः काष्ठादीनां करप-
 त्रादिभिरुत्करणम् । चूर्णो यवगोधूमादीनां सक्तुकणिकादिः । खण्डो घ-
 टादीनां कपालशर्करादिः । चूर्णिका माप्सुद्गादीनाम् । प्रतरोऽध्रपटलादी-
 नाम् । अणुचटनं सन्तप्तायःपिण्डादिषु अयोधनादिभिरभिहन्यमानेषु स्फु-
 लिङ्गनिर्गमः ॥ तमो दृष्टिप्रतिबन्धकारणं प्रकाशविरोधि । छाया प्रकाशा-
 वरणनिमित्ता । सा द्वेधा, वर्णादिविकारपरिणता प्रतिबिम्बमात्रात्मिका चेति

१ दर्पणादिसंस्थानम् । २ गोलकसंस्थानम् । ३ ककचादिभिः ।

॥ आतपः आदित्यादिनिमित्तः । उष्णप्रकाशलक्षणः ॥ उद्योतश्चन्द्रमणि-
खद्योतादिप्रभवः प्रकाशः ॥ त एते शब्दादयः पुद्गलद्रव्यविकारास्त एषां
सन्तीति शब्दबन्धसौक्ष्म्यस्थौल्यसंस्थानभेदतमश्रयाऽऽतपोद्योतवन्तः पुद्ग-
ला इत्यभिसम्बध्यते ॥ चशब्देन नोदनाभिघातादयः पुद्गलपरिणामा
आगमे प्रसिद्धाः समुच्चीयन्ते ॥ उक्तानां पुद्गलानां भेदप्रदर्शनार्थमाह ॥

॥ अणवः स्कन्धाश्च ॥ २५ ॥

प्रदेशमात्रभाविस्पर्शादिपर्यायप्रसवसामर्थ्येनाण्यन्ते शब्दवन्त इत्यणवः ॥
सौक्ष्म्यादात्मादय आत्ममध्या आत्मान्ताश्च ॥ उक्तं च— अत्तादिअत्तम-
ज्ज्ञं अत्तत्तं णेव इंदिए गेज्झम् । जह्वं अविभागी तं परमाणुं विआ-
णेहि ॥ १ ॥ स्थूलभावेन ग्रहणनिक्षेपणादिव्यापारस्कन्धनात्स्कन्धा इति
सञ्ज्ञायन्ते ॥ रूढौ क्रिया कचित्सती उपलक्षणत्वेनाश्रीयते इति ग्रहणा-
दिव्यापारायोग्येष्वपि व्युत्पत्त्यादिषु स्कन्धाख्या प्रवर्तते ॥ अनन्तभेदा

सर्वार्थ०

२९४

अपि पुद्गला अणुजात्या स्कन्धजात्या च द्वैविध्यमापद्यमानाः सर्वे गृह्यन्ते
इति तज्जात्याधारानन्तर्भेदसंसूचनार्थं बहुवचनं क्रियते ॥ अणवः स्कन्धा
इति भेदाभिधानं पूर्वोक्तसूत्रत्रयभेदसम्बन्धनार्थम् ॥ स्पर्शरसगन्धवर्ण-
वन्तोऽणवः । स्कन्धाः पुनः शब्दवन्त्वमोक्ष्यस्थौल्यसंस्थानभेदतमदृष्टाया-
तपोद्योतवन्तश्च स्पर्शादिमन्तश्चेति ॥ आह किमेषां पुद्गलानामणुस्कन्ध-
लक्षणः परिणामोऽनादिरुत आदिमानित्युच्यते । स खलूत्पत्तिमत्त्वादादि-
मान्प्रतिज्ञायते ॥ यद्येवं तस्मादभिधीयतां कस्मान्निमित्तादुत्पद्यन्त इति ॥
तत्र स्कन्धानां तावदुत्पत्तिहेतुप्रतिपादनार्थमुच्यते ॥

॥ भेदसङ्घातेऽप्य उत्पद्यन्ते ॥ २६ ॥

सङ्घातानां द्वितीयनिमित्तवशाद्विदाग्णं भेदः । पृथग्भूतानामेकत्वापत्तिः
सङ्घातः ॥ ननु च द्वित्वाद्विवचनेन भवितव्यम् ॥ बहुवचननिर्देशस्तृती-
यसंग्रहार्थः । भेदात्संघाताद्वेदसंघाताभ्यां च उत्पद्यन्त इति ॥ तद्यथा-

अध्यायः

॥ ५ ॥

२९४

सर्वार्थ०

२९५

द्वयोः परमाण्वोः संघाताद्विप्रदेशः स्कन्धा उत्पद्यन्ते । द्विप्रदेशस्याणोश्च
त्रयाणां वा अणूनां संघाताद्विप्रदेशः । द्वयोर्द्विप्रदेशयोस्त्रिप्रदेशस्याणोश्च-
तुर्णां वा अणूनां संघाताच्चतुःप्रदेशः ॥ एवं संख्येयामंख्येयानन्तानाम-
नन्तानन्तानां च संघाताच्चावत्प्रदेशाः एवमेव भेदात्तावद्विप्रदेशपर्यन्ताः
स्कन्धा उत्पद्यन्ते ॥ एवं भेदसंघातान्ध्यामेकमवयविकाभ्यां द्विप्रदेशादयः
स्कन्धा उत्पद्यन्ते ॥ अन्यतो भेदेनात्यस्य संघातेनेति ॥ एवं स्कन्धाना-
मुत्पत्तिहेतुरुक्तः ॥ अणोरुत्पत्तिहेतुप्रदर्शनार्थदाह ॥

॥ भेदादयुः ॥ २७ ॥

सिद्धे विधिरारम्भमाणो नियमावर्गो भवति । अणोरुत्पत्तिर्भेदादेव न
संघातान्नापि भेदसंघाताभ्यामिति ॥ आह संघातादेव स्कन्धानामात्म-
लाभे सिद्धे भेदग्रहणमनर्थकमिति ॥ तदग्रहणप्रयोजनप्रतिपादनार्थमिद-
मुच्यते ॥

अध्यायः

॥ ५ ॥

२९५

॥ भेदसंघाताभ्यां चाक्षुषः ॥ २८ ॥

अनन्तानन्तपरमाणुसमुदयनिष्पाद्योऽपि कश्चिच्चाक्षुषः कश्चिदचाक्षुषः
॥ तत्र यो चाक्षुषः स कथं चाक्षुषो भवतीति वेदुच्यते । भेदसंघाताभ्यां
चाक्षुषः । न भेदादिति ॥ का तत्रोपपत्तिरिति चेत्-ब्रूमः । सूक्ष्मपरि-
णामस्य स्कन्धस्य भेदे सौक्ष्म्यापरित्यागादचाक्षुषत्वमेव । सौक्ष्म्यपरिणतः
पुनरपरः सत्यपि तद्वेदेऽन्यसंघातान्तरसंयोगात्सौक्ष्म्यपरिणामोपरमे स्थौल्यो-
त्पत्तौ चाक्षुषो भवति ॥ आह धर्मादीनां द्रव्याणां विशेषलक्षणान्युक्तानि,
सामान्यलक्षणं नोक्तं, तद्वक्तव्यम् ॥ उच्यते—

॥ सद्रव्यलक्षणम् ॥ २९ ॥

यत्सत्तद्रव्यमित्यर्थः ॥ यदेवं तदेव तावद्वक्तव्यं किं सत्? । इत्यत आह ॥

॥ उत्पादव्ययध्रौव्ययुक्तं सत् ॥ ३० ॥

चेतनस्याचेतनस्य वा द्रव्यस्य स्वां जातिमजहत उभयनिमित्तवशाद्वा-
 वान्तरावासिरूपादनमुत्पादः । मृत्पिण्डस्य घटपर्यायवत् ॥ तथा पूर्वभाववि-
 गमनं व्ययः । यथा घटोत्पत्तौ पिण्डाकृतेः ॥ अनादिपारिणामिकस्वभावेन
 व्ययोदयाभावात् ध्रुवति स्थिरीभवतीति ध्रुवः । ध्रुवस्य भावः कर्म वा ध्रौ-
 व्यम् । यथा मृत्पिण्डघटाद्यवस्थासु मृदाद्यन्वयः ॥ तैरुत्पादव्ययध्रौव्यैर्युक्तं
 सदिति ॥ आह भेदे सति युक्तशब्दो दृष्टः । यथा दण्डेन युक्तो देवदत्त
 इति ॥ तथा सति तेषां त्रयाणां तैर्युक्तस्य द्रव्यस्य चाभावः प्राप्नोति ॥ नैष
 दोषः । भेदेऽपि कथञ्चिदभेदनयापेक्षया युक्तशब्दो दृष्टः ॥ यथा सारयुक्तः
 स्तम्भ इति ॥ तथा सति तेषामविनाभावात्सद्यैपदेशो युक्तः ॥ समाधिव-
 चनो वा युक्तशब्दः । युक्तः समाहितः तदात्मक इत्यर्थः । उत्पादव्ययध्रौ-
 व्ययुक्तं सत् उत्पादव्ययध्रौव्यात्मकमिति यावत् ॥ एतदुक्तं भवति— उ-

१ अन्तरङ्गवाहिरङ्ग ॥ २ अभेदेऽपि कथञ्चिदभेदोदापेक्षया इत्यपि पाठान्तरम् ॥ ३ अभावो न प्राप्नोतीत्यर्थः ॥

त्पादादीनि त्रीणि द्रव्यस्य लक्षणानि । द्रव्यं लक्ष्यम् । तत्पर्यायार्थिकन-
यापेक्षया परस्परतो द्रव्याच्चार्यन्तरभावः ॥ द्रव्यार्थिकनयापेक्षया व्यतिरेके-
णानुपलब्धेरनर्थान्तरभाव इति लक्ष्यलक्षणभावमिद्धिः ॥ आह नित्याव-
स्थितान्यरूपाणीत्युक्तं तत्र न ज्ञायते किं नित्यमित्यत आह-

॥ तद्भावाऽव्ययं नित्यम् ॥ ३१ ॥

तद्भाव इत्युच्यते । कस्तद्भावः ? । प्रत्यभिज्ञानहेतुता । तदेवेदमिति स्म-
रणं प्रत्यभिज्ञानम् । तदकस्मान्न भवतीति योऽस्य हेतुः स तद्भावः । तस्य
भावस्तद्भावः ॥ येनात्मना प्राग्दृष्टं वस्तु तेनैवात्मना पुनरपि भावात्तदेवे-
दमिति प्रत्यभिज्ञायते ॥ यद्यत्यन्तविरोधोऽभिनवप्रादुर्भावमात्रमेव वा स्या-
त्ततः स्मरणानुपपत्तिः । तदधीनो लोकसंव्यवहारो विरुध्यते । ततस्तद्भा-
वेनाव्ययं नित्यमिति निश्चीयते ॥ तच्च कथञ्चिद्वेदितव्यम् । सर्वथानित्यत्वे

सर्वाथ०

२९९

अन्यथाभावाभावात्संसारतन्निवृत्तिकारणप्रक्रियाविरोधः स्यात् ॥ ननु इद-
मेव विरुद्धं तदेव नित्यं तदेवानित्यमिति । यदि नित्यं व्ययोदयाभावाद-
नित्यताव्याघातः । अथानित्यत्वमेव स्थित्यभावान्नित्यताव्याघात इति ॥
नैतद्विरुद्धम् ॥ कुतः ? —

॥ अर्पितानर्पितसिद्धेः ॥ ३२ ॥

अनेकान्तात्मकस्य वस्तुनः प्रयोजनवशाद्यस्यकस्यचिद्धर्मस्य विवक्षया
प्रापितं प्राधान्यमर्पितमुपनीतमिति यावत् । तद्विपरीतमनर्पितम् । प्रयोज-
नाभावात् ॥ सतोऽप्यविवक्षा भवतीत्युपसर्जनीभूतमनर्पितमित्युच्यते । अ-
र्पितं चानर्पितं चार्पितानर्पिते । ताभ्यां सिद्धेरर्पितानर्पितसिद्धेर्नास्ति वि-
रोधः ॥ तद्यथा— एकस्य देवदत्तस्य पिता पुत्रो भ्राता भागिनेय इत्येव-

१ आत्मनः सर्वथा नित्यत्वे नरनारकादिरूपेण संसारमन्तन्निवृत्तिरूपमोक्षश्च न घटते । ततः संसारम्व-
रूपकथनं मोक्षोपायकथनं च विरुध्यत इति भावः ॥

अध्यायः

॥ ५ ॥

२९९

मादयः सम्बन्धा जनकत्वजन्यत्वादिनिमित्ता न विरुध्यन्ते । अर्पणाभेदा-
त् ॥ पुत्रापेक्षया पिता पित्रपेक्षया पुत्र इत्येवमादिः । तथा द्रव्यमपि सा-
मान्यार्पणया नित्यं विशेषार्पणयाऽनित्यमिति नास्ति विरोधः ॥ तौ च
सामान्यविशेषौ कथञ्चित् भेदाऽभेदाभ्यां व्यवहारहेतू भवतः ॥ अत्राह—
सतोऽनेकनयव्यवहारतन्त्रत्वात् उपपन्नाभेदसंघातेभ्यः सतां स्कन्धात्मनोत्प-
त्तिरिदं तु सन्दिग्धम् । किं संघातः संयोगादेव द्यष्टकादिलक्षणो भवति
उत कश्चिद्विशेषोऽवध्रियत इत्युच्यते । सति संयोगे बन्धादेकत्वपरिणामा-
त्मकात्संघातो निष्पद्यते ॥ यद्येवमिदमुच्यतां, कुतो नु खलु पुद्गलजात्यपरि-
त्यागे सति भवति केषांचिद्वन्धोऽन्येषां च नेत्युच्यते । यस्मात्तेषां पुद्गलात्म-
विशेषेऽप्यनन्तपर्यायाणां परस्परविलक्षणपरिणामा दाहितसामर्थ्याद्भवन्प्रतीतः

१ एते पित्रादयो धर्मा आपेक्षिका अपि पारमार्थिका एव । धूमादेः स्वसाध्यापेक्षयाऽन्यसाध्यापेक्षया च
साधनत्वासाधनत्ववत् ॥

॥ स्निग्धरूक्षत्वाद्बन्धः ॥ ३३ ॥

बाह्याभ्यन्तरकारणवशात् स्नेहपर्यायाविर्भावात् स्निह्यतेऽस्मिन्निति स्निग्धः
तथा रूक्षणाद्रूक्षः स्निग्धश्च रूक्षश्च स्निग्धरूक्षौ तयोर्भावः स्निग्धरूक्षत्वं ।
स्निग्धत्वं चिकणगुणलक्षणः पर्यायः । तद्विपरीतपरिणामो रूक्षत्वं ॥ स्नि-
ग्धरूक्षत्वादिति हेतुनिर्देशः । तत्कृतो बन्धो द्यणुकादिपरिणामः द्वयोः
स्निग्धरूक्षयोरण्वोः परस्परश्लेषलक्षणे बन्धे सति द्यणुकस्कन्धो भवति ॥
एवं संख्येयासंख्येयानन्तप्रदेशः स्कन्धो योज्यः । तत्र स्नेहगुणः एकद्वि-
त्रिचतुःसंख्येयासंख्येयानन्तविकल्पः ॥ तथा रूक्षगुणोऽपि ॥ तद्गुणाः परमा-
णवः सन्ति । यथा तोयाजागोमहिष्युष्ट्रीक्षीरघृतेषु स्नेहगुणः प्रकर्षाप्रक-
र्षेण प्रवर्तते । पांशुकणिकाशर्करादिषु च रूक्षगुणो दृष्टः । तथा परमाणु-
ष्वपि स्निग्धरूक्षगुणयोर्वृत्तिः प्रकर्षाप्रकर्षेण अनुमीयते ॥ स्निग्धरूक्षत्व-
गुणनिमित्ते बन्धे अविशेषेण प्रसक्ते अनिष्टगुणनिवृत्त्यर्थमाह—

॥ न जघन्यगुणानाम् ॥ ३४ ॥

जघन्यो निकृष्टः गुणो भागः । जघन्यो गुणो येषां ते जघन्यगुणाः ।
तेषां जघन्यगुणानां नास्ति बन्धः । तद्यथा— एकगुणस्निग्धस्यैकगुणस्नि-
ग्धेन द्यादिसंख्येयासंख्येयानन्तगुणस्निग्धेन च नास्ति बन्धः । तस्यैवै-
कगुणस्निग्धस्य एकगुणरूक्षेण द्यादिसंख्येयासंख्येयानन्तगुणरूक्षेण वा
नास्ति बन्धः । तथा एकगुणरूक्षस्यापि योज्यमिति ॥ एतौ जघन्यगुण-
स्निग्धरूक्षौ वर्जयित्वा अन्येषां स्निग्धानां रूक्षाणां च परस्परं बन्धो भ-
वतीत्यविशेषेण प्रमद्वे तत्रापि प्रतिषेधदिपयख्यापनार्थमाह—

॥ गुणसाम्ये सदृशानाम् ॥ ३५ ॥

सदृशग्रहणं तुल्यजातीयसंप्रत्ययार्थं । गुणसाम्यग्रहणं तुल्यभागसंप्रत्यया-
र्थम् ॥— एतदुक्तं भवति— द्विगुणस्निग्धानां द्विगुणरूक्षैः त्रिगुणस्निग्धानां
त्रिगुणरूक्षैः द्विगुणस्निग्धानां द्विगुणस्निग्धैः द्विगुणरूक्षाणां द्विगुणरूक्षैश्चे-

त्येवमादिषु नास्ति बन्ध इति ॥ यद्येवं महशग्रहणं किमर्थं? गुणवैषम्ये बन्ध-
प्रतिपत्त्यर्थं सदृशग्रहणं क्रियते । अतो विषमगुणानां तुल्यजातीयानामतु-
ल्यजातीयानां च अनियमेन बन्धप्रसक्तौ विशिष्टार्थमंप्रत्ययार्थमिदमुच्यते-
॥ द्व्यधिकादिगुणानां तु ॥ ३६ ॥

द्वाभ्यां गुणाभ्यामधिको द्व्यधिकः । कः पुनरसौ? चतुर्गुणः ॥ आदिशद्वः
प्रकारार्थः । कः पुनरसौ प्रकारः । द्व्यधिकता । तेन पञ्चगुणादीनां सम्प्रत्ययो
न भवति ॥ तेन द्व्यधिकादिगुणानां तुल्यजातीयानामतुल्यजातीयानां च
बन्ध उक्तो भवति । नेतरेषाम् ॥ तद्यथा- द्विगुणस्निग्धस्य परमाणोरेकगु-
णस्निग्धेन द्विगुणस्निग्धेन त्रिगुणस्निग्धेन वा नास्ति बन्धः ॥ चतुर्गुणस्नि-
ग्धेन पुनरस्ति बन्धः ॥ तस्यैव पुनर्द्विगुणस्निग्धस्य पञ्चगुणस्निग्धेन षट्-
सप्ताष्टसंख्येयासंख्येयानन्तस्निग्धेन वा बन्धो नास्ति । एवं त्रिगुणस्निग्धस्य
पञ्चगुणस्निग्धेन बन्धोऽस्ति ॥ शेषैः पूर्वोत्तरेर्न भवति ॥ चतुर्गुणस्निग्ध-

स्य पदगुणस्त्रिगुणेनास्ति बन्धः । शेषैः पूर्वोत्तरैर्नास्ति । एवं शेषेष्वपि योज्यः ॥ तथा— द्विगुणरूक्षस्य एकद्वित्रिगुणरूक्षैर्नास्ति बन्धः । चतुर्गुणरूक्षेण त्वस्ति बन्धः ॥ तस्यैव द्विगुणरूक्षस्य पञ्चगुणरूक्षादिभिरुत्तरैर्नास्ति बन्धः ॥ एवं त्रिगुणरूक्षादीनामपि द्विगुणाधिकैर्बन्धो योज्यः ॥ एवं भिन्नजातीयेष्वपि योज्यः ॥ उक्तंच— णिद्धस्म णिद्धेण दुराधिण । लुख्वस्म लुख्वेण दुराधिण ॥ णिद्धस्म लुख्वेण उवेदि बन्धो । जहणवज्जो-
विसमे समे वा ॥ १ ॥ तु शब्दो विशेषणार्थः प्रतिषेधं व्यावर्तयति बन्धं च विशेषयति ॥ किमर्थमधिकगुणविषयो बन्धो व्याख्यातः । न समयगुणविषय इत्यत आह—

॥ बन्धेऽधिकौ पारिणामिकौ च ॥ ३७ ॥

अधिकारात् गुणशब्दः सम्बध्यते । अधिकगुणावधिकाविति भावान्तरोपा-

१ न जघन्यगुणानामिति सूत्रादनुवर्तमानम् ॥

सर्वार्थ०

३०५

र्दनं परिणामकत्वं क्लिन्नगुडवत् ॥ यथा क्लिन्नो गुडोऽधिकमधुररसः परीता-
नां रेणवादीनां स्वगुणोत्पादनात् परिणामकः ॥ तथान्योऽप्यधिकगुणः ॥
अल्पीयसः परिणामक इति कृत्वा द्विगुणादिस्निग्धरूक्षस्य चतुर्गुणादि-
स्निग्धरूक्षः परिणामको भवति । ततः पूर्वावस्थाप्रच्यवनपूर्वकं तार्तीयिक-
मवस्थान्तरं प्रादुर्भवतीत्येकत्वमुपपद्यते ॥ इतरथा हि शुक्लकृष्णतंतुवत्
संयोगे सत्यप्यपरिणामकत्वात्सर्वं विविक्तरूपेणैवावतिष्ठते ॥ उक्तेन विधिना
बंधे पुनः सति ज्ञानावरणादीनां कर्मणां त्रिंशत्सागरोपमकोटीकोट्यादि-
स्थितिरुपपन्ना भवति ॥ उत्पादव्ययध्रौव्ययुक्तं सदिति द्रव्यलक्षणमुक्तं
पुनरपरेण प्रकारेण द्रव्यलक्षणप्रतिपादनार्थमाह—

॥ गुणपर्यायवद्द्रव्यम् ॥ ३८ ॥

गुणाश्च पर्यायाश्च गुणपर्यायाः तेऽस्य संतीति गुणपर्यायवद्द्रव्यम् ॥
अत्र ततोरुत्पत्तायुक्त एव समाधिः ॥ कथंचित् भेदोपपत्तेरिति ॥ के गुणाः

अध्यायः

॥ ५ ॥

३०५

के पर्यायाः ॥ अन्वयिनो गुणा व्यतिरेकिणः पर्यायाः । उभयैरूपेतं द्रव्य-
मिति ॥ उक्तं च- गुण इदि दब्बविहाणं दब्बविकारोह पज्जवो भणिदो ।
तेहि अणूणं दब्बं अजुदपसिद्धं हवे णिच्चम् ॥ १ ॥ इति ॥ एतदुक्तं
भवति- द्रव्यं ग्रव्यांतराद्येन विशिष्यते स गुणः । तेन हि तद्रव्यं विधीय-
ते । असति तस्मिन् द्रव्यसंकरप्रसंगः स्यात् ॥ तद्यथा- जीवपुद्गला-
दिभ्यो ज्ञानादिभिर्गुणैर्विशिष्यते पुद्गलादयश्च रूपादिभिः । ततश्चाविशेषे
संकरः स्यात् ॥ ततः सामान्यापेक्षया अन्वयिनो ज्ञानादयो जीवस्य
गुणाः । पुद्गलादीनां च रूपादयः । तेषां विकारा विशेषात्मना भिद्यमानाः
पर्यायाः ॥ घटज्ञानं पटज्ञानं क्रोधो मानो गंधो वर्णस्तीव्रो मंद इत्येवमा-
दयः । तेभ्योऽन्यत्वं कथंचिदापद्यमानः समुदायो द्रव्यव्यपदेशभाक् ॥
यदिहि सर्वथा समुदायोऽनर्थान्तरभूत एव स्यात् सर्वाभावः स्यात् ।
तद्यथा- परस्परविलक्षणानां समुदाये सति एकानर्थान्तरभावात् समुदायस्य

सर्वार्थः०

३०७

सर्वाभावः परस्परतोऽर्थांतरभूतत्वात् ॥ यदिदं रूपं तस्मादर्थान्तरभूता रसा-
दयः । ततः समुदयोऽनर्थान्तरभूतः ॥ यश्च रसादिभ्योऽर्थांतरभूताद्रूपादन-
र्थान्तरभूतः समुदयः स कथं रसादिभ्योऽर्थांतरभूतो न भवेत् । ततश्च रूपमात्रं
समुदयः प्रसक्तः ॥ नचैकं रूपं समुदयो भवितुमर्हति । ततः समुदयाभावः
। समुदयाभावाच्च तदनर्थान्तरभूतानां समुदायिनामप्यभाव इति सर्वाभावः
। एवं रसादिष्वपि योज्यम् ॥ तस्मात्समुदायमिच्छता कथंचिदर्थान्तरभाव
एषितव्यः ॥ उक्तानां द्रव्याणां लक्षणनिर्देशान्नद्विषय एव द्रव्याध्यवसाये
प्रसक्ते अनुक्तद्रव्यसंसूचनार्थमिदमाह —

॥ कालश्च ॥ ३९ ॥

किम्? । द्रव्यमिति वाक्यशेषः ॥ कुतः? । तल्लक्षणोपेतत्वात् ॥ द्वि-
विधं लक्षणमुक्तम् । उत्पादव्ययध्रौव्ययुक्तं सत् गुणपर्यायवद्द्रव्यमिति च
॥ तदुभयं लक्षणैः कालस्य विद्यते । तद्यथा— ध्रौव्यं तात्त्विककालस्य स्व-

अध्यायः

॥ ५ ॥

३०७

प्रत्ययं स्वभावव्यवस्थानात् ॥ व्ययौदयौ परप्रत्ययौ । अगुरुलघुगुणवृद्धिहा-
 न्यपेक्षया परप्रत्ययौ च ॥ तथा गुणा अपि कालस्य साधारणासाधारणरूपाः
 सन्ति ॥ तत्रासाधारणो वर्तनाहेतुत्वं, साधारणाश्चाचेतनत्वामूर्तत्वसूक्ष्म-
 त्वागुरुलघुत्वादयः ॥ पर्यायाश्च व्ययोत्पादलक्षणा योज्याः ॥ तस्माद्वि-
 प्रकारलक्षणोपेतत्वादाकाशादिवत्कालस्य द्रव्यत्वं सिद्धम् ॥ तस्यास्तित्व-
 लिङ्गं धर्मादिव्याख्यातम् ॥ वर्तनालक्षणः काल इति किमर्थमयं कालः
 पृथगुच्यते? । यत्रैव धर्मादय उक्तास्तत्रैवायमपि वक्तव्यः । अजीवकाया
 धर्माधर्माकाशकालपुद्गला इति ॥ नैवं शक्यम् । तत्रोपदेशे सति काय-
 त्वमस्य स्यात् । नेष्यते च मुख्योपचारप्रदेशप्रचयकल्पनाभावाद्धर्मादीनां
 तावन्मुख्यप्रदेशप्रचय उक्तः । असंख्येयाः प्रदेशा इत्येवमादिनाऽणोरप्ये-
 कप्रदेशस्य पूर्वोत्तरप्रज्ञापननयापेक्षयोपचारकल्पनया प्रदेशप्रचय उक्तः ।
 कालस्य पुनर्द्वैधाऽपि प्रदेशप्रचयकल्पना नास्तीत्युक्तम् ॥ अपि च

सर्वार्थ०

३०९.

तत्र पांठे निष्क्रियाणि चेत्तत्र धर्मादीनामाकाशान्नानां निष्क्रियत्वे प्रति-
पादिने इतरेषां जीवपुद्गलादीनां सक्रियत्वप्राप्तिवत्कालस्यापि सक्रियत्वं
स्यात् ॥ अथाकाशात्प्राक्काल उद्दिश्येत ॥ तत्र । आ आकाशादेकद्रव्या-
णीत्येकद्रव्यत्वमस्य स्यात् । तस्मात्पृथगिह कालोद्देशः क्रियते ॥ अनेक-
द्रव्यत्वे सति किमस्य प्रमाणं ? । लोकाकाशस्य यावन्तः प्रदेशास्तावन्तः
कालाणवो निष्क्रिया एकैकाकाशप्रदेशे एकैकवृत्त्या लोकं व्याप्य व्यव-
स्थिताः ॥ उक्तं च— लोकागासपदेमे एकैके जे द्विया हु एकैके ॥ रय-
णाणं समीविव ते काळाण् अमंखदव्वाणि ॥ १ ॥ रूपादिगुणविरहादमू-
र्त्ताः ॥ वर्तनालक्षणस्य मुख्यस्य कालस्य प्रमाणमुक्तम् । परिणामादिग-
म्यस्य व्यवहारकालस्य किं प्रमाणमित्यत इदमुच्यते—

॥ सोऽनन्तसमयः ॥ ४० ॥

साम्प्रतिकस्यैकसमयिकत्वेऽपि अतीता अनागताश्च समया अनन्ता

अध्यायः

॥ ५ ॥

३०९

इति कृत्वा अनन्तसमय इत्युच्यते ॥ अथवा मुख्यस्यैव कालस्य प्रमाणा-
वधारणार्थमिदमुच्यते ॥ अनन्तपर्यायवर्तनाहेतुत्वादेकोऽपि कालाणुरनन्त
इत्युपचर्यते । समयः पुनः परमनिरुद्धः कालांशस्तत्प्रचयविशेष आवलिका-
दिरवगन्तव्यः ॥ आह गुणपर्ययवद्द्रव्यमित्युक्तं तत्र के गुणा इत्युच्यते-
॥ द्रव्याश्रया निर्गुणा गुणाः ४१ ॥

द्रव्यमाश्रयो येषां ते द्रव्याश्रयाः । निष्क्रान्ता गुणेभ्यो निर्गुणाः । ए-
वमुभयलक्षणोपेता गुणा इति ॥ निर्गुणा इति विशेषणं द्यणुकादिनिवृत्त्य-
र्थम् ॥ तान्यपि हि कारणभूतपरमाणुद्रव्याश्रयाणि गुणवन्ति तु तस्मान्नि-
र्गुणा इति विशेषणात्तानि निर्वर्तितानि भवन्ति ॥ ननु पर्याया अपि घ-
टसंस्थानादयो द्रव्याश्रया निर्गुणाश्च तेषामपि गुणत्वं प्राप्नोति ॥ द्रव्याश्र-
या इति वचनान्नित्यं द्रव्यमाश्रित्य वर्तन्ते गुणा इति विशेषणत्वात् । पर्या-
याश्च निर्वर्तिता भवन्ति । ते हि कादाचित्का इति ॥ असकृत्परिणामशब्द

सर्वाथ०

३११

उक्तः । तस्य कोऽर्थ इति प्रश्ने उत्तरमाह—

॥ तद्भावः परिणामः ॥ ४२ ॥

अथवा गुणा द्रव्यादर्थान्तरभूता इति केषाञ्चिद्दर्शनं तर्त्तिकं भवतोऽभिमतं
नेत्याह— यद्यपि कथञ्चिद्व्यपदेशादिभेदहेतुत्वापेक्षया द्रव्यादन्ये, तथापि त-
द्यतिरेकात्तत्परिणामाच्च नान्ये ॥ यद्येवं स उच्यतां कः परिणाम इति त-
न्निश्चयार्थमिदमुच्यते— धर्मादीनि द्रव्याणि येनात्मना भवन्ति तद्भावः
तत्त्वं परिणाम इति व्याख्यायते ॥ सद्बिबोधोऽनादिरादिमांश्च । तत्राना-
दिर्धर्मादीनां गत्युपग्रहादिः सामान्यापेक्षया । स एवादिमांश्च भवति वि-
शेषापेक्षया ॥ ४१ ॥

॥ इति तत्त्वार्थवृत्तौ सर्वार्थसिद्धिसाङ्गिकायां पञ्चमोऽध्यायः ॥



अध्यायः

॥ ५ ॥

३१२

सर्वार्थ०

३१२

॥ ॐ नमः परमात्मने वीतरागाय ॥

ॐ ॥ अथ षष्ठोऽध्यायः ॥ ॐ

अध्यायः

॥ ६ ॥

अथाजीवपदार्थो व्याख्यात इदानीं तदनन्तरोद्देशभागास्तवपदार्थो व्याख्येय इति ततस्तत्प्रसिद्ध्यर्थमिदमुच्यते—

॥ कायवाङ्मनःकर्म योगः ॥ १ ॥

काय

कर्मोदयः शब्दा व्याख्यातार्थाः । कर्म क्रिया इत्यनर्थातरम् ॥ कायवाङ्मनसां कर्म कायवाङ्मनःकर्म । योग इत्याख्यायते ॥ आत्मप्रदेशपरिस्पन्दो योगः । स निमित्तभेदात्रिधा भिद्यते ॥ काययोगो वाग्योगो मनोयोग इति ॥ तद्यथा— वीर्यान्तरायक्षयोपशमसद्भावे सति औदारिकादिसप्तविधकायवर्गणान्यात्मालंवनपेक्षया आत्मप्रदेशपरिस्पन्दः काययोगः शरीरनामकर्मोदयापादितवाग्वर्गणालम्बने सति वीर्यान्तरायमत्यक्षराद्यावर-

३१२

सर्वार्थ०

३१३

णक्षयोपशमापादिताभ्यन्तस्वाग्लब्धिसान्निध्ये वाक्परिणामाभिमुखस्यात्मनः
प्रदेशपरिस्पन्दो वाग्योगः ॥ अभ्यन्तरवीर्यान्तरायनोइन्द्रियावरणक्षयोपश-
मात्मकमनोलब्धिसन्निधाने बाह्यनिमित्तमनोवर्गणालम्बने च सति मनःपरि-
णामाभिमुखस्यात्मनः प्रदेशपरिस्पन्दो मनोयोगः ॥ क्षयोऽपि त्रिविधव-
र्गणापेक्षः ॥ सयोगकेवलिन आत्मप्रदेशपरिस्पन्दो योगो वेदितव्यः ॥
आह अभ्युपगत आहितत्वैविध्यक्रियो योग इति ॥ प्रकृत इदानीं नि-
र्दिश्यतां किंलक्षण आस्रव इत्युच्यते । योऽयं योगशब्दाभिधेयः संसा-
रिणः पुरुषस्य ॥

॥ स आस्रवः ॥ २ ॥

यथा सरस्सलिलावाहिद्वारं तदाऽस्रवकारणत्वात् आस्रव इत्याख्यायते
तथा योगप्रणालिकया आत्मनः कर्म आस्रवतीति योग आस्रव इति
व्यपदेशमर्हति ॥ आह कर्म द्विविधं पुण्यं पापं चेति । तस्य किमविशेषेण

अध्यायः

॥ ६ ॥

३१३

सर्वार्थः०

३१४

योग आस्रवणहेतुः आहोस्विदस्ति कश्चित्प्रतिविशेष इत्यत्रोच्यते—

॥ शुभः पुणस्याशुभः पापस्य ॥ ३ ॥

कः शुभयोगः को वा अशुभः? प्राणानिपातादत्तादानमैथुनादिरशुभः
काययोगः । अनृतभाषणपरुषासभ्यवचनादिरशुभो वाग्योगः । वधचि-
न्तनेर्ष्यासूयादिरशुभो मनोयोगः ॥ ततो विपरीतः शुभः ॥ कथं योगस्य
शुभाशुभत्वं ॥ शुभपरिणामनिर्वृत्तो योगः शुभः ॥ अशुभपरिणामनिर्वृ-
त्तश्चाशुभः ॥ न पुनः शुभाशुभकर्मकारणत्वेन ॥ यद्येवमुच्यते शुभयोग
एव न स्यात् । शुभयोगस्यापि ज्ञानावरणादिवन्धहेतुत्वाभ्युपगमात् ॥
पुनात्यात्मानं पूयतेऽनेनेति वा पुण्यम् । तत्सद्ब्रह्मादि ॥ पाति रक्षति
आत्मानं शुभादिति पापम् । असद्ब्रह्मादि ॥ आह किमयमास्रवः सर्व-
संसारिणां समानफलारम्भहेतुगहोस्वित्कश्चिदस्ति विशेष इत्यत्रोच्यते—

॥ सकषायाकषाययोः साम्परायिकेर्यापथयोः ॥ ४ ॥

अध्यायः

॥ ६ ॥

३१४

सर्वार्थः०

३१५

स्वामिभेदादास्रवभेदः । स्वामिनौ द्वौ ॥ सकषायोऽकषायश्चेति ॥ क-
षायः क्रोधादिः । कषाय इव कषायः । क उपमार्थः ॥ यथा कषायो नैय-
त्रोधादिः श्लेषहेतुस्तथा क्रोधादिरप्यात्मनः कर्मश्लेषहेतुत्वात् कषाय इव
कषाय इत्युच्यते ॥ सह कषायेण वर्तत इति सकषायः ॥ न विद्यते
कषायो यस्येत्यकषायः सकषायश्चाकषायश्च सकषायाकषायौ तयोः सक-
षायाकषाययोः ॥ सम्परायः संसारः तत्प्रयोजनं कर्म साम्परायिकम् । ईर-
णमीर्यायोगो गतिरित्यर्थः । तद्वारकं कर्म ईर्यापथम् । साम्परायिकं च
ईर्यापथं च साम्परायिकेर्यापथे ॥ तयोः साम्परायिकेर्यापथयोः ॥ यथासं-
ख्यमभिसम्बन्धः ॥ सकषायस्यात्मनो मिथ्यादृष्टेः साम्परायिकस्य कर्मणः
आस्रवो भवति ॥ अकषायस्य उपशान्तकषायादेः ईर्यापथस्य कर्मण
आस्रवो भवति ॥ आदाबुद्धिदृष्टस्यास्रवस्य भेदप्रतिपादनार्थमाह—
॥ इन्द्रियकषायात्रतक्रियाः पञ्चचतुःपञ्चपञ्चविंशति-

अध्यायः

॥ ६ ॥

सङ्ख्याः पूर्वस्य भेदाः ॥ ५ ॥

अत्र इंद्रियादीनां पंचादिभिर्यथासंख्यमभिसंबन्धो वेदितव्यः ॥ इंद्रियाणि पंच । चत्वारः कषायाः । पंचाव्रतानि । पंचविंशतिक्रिया इति ॥ तत्र पंचेन्द्रियाणि स्पर्शनादीन्युक्तानि ॥ चत्वारः कषायाः क्रोधादयः ॥ पंचाव्रतानि प्राणव्यपरोपणादीनि वक्ष्यन्ते ॥ पंचविंशतिक्रिया उच्यन्ते—
चैत्यगुरुप्रवचनपूजादिलक्षणा सम्यक्त्ववर्धिनी क्रिया सम्यक्त्वक्रिया । अन्यदेवतास्तवनादिरूपा मिथ्यात्वहेतुका कर्मप्रवृत्तिर्मिथ्यात्वक्रिया ॥ गमनागमनादिप्रवर्तनं कायादिभिः प्रयोगक्रिया । संयतस्य सतः अविरतिं प्रत्याभिमुख्यं समादानक्रिया । ईर्यापथनिमित्तेर्यापथक्रिया । ता एताः पंच क्रियाः ॥ क्रोधावेशात्प्रादोषिकी क्रिया । प्रदुष्टस्य सतोऽभ्युद्यमः कायिकी क्रिया । हिंसोपकरणादानादाधिकरणिकी क्रिया । सत्त्वदुःखोत्पत्तितन्त्रत्वात्पारितापिकी क्रिया । आयुरिन्द्रियबलप्राणानां वियोगकरणा-

सर्वार्थ०

३१७

त्प्राणातिपातिकी क्रिया । ता एताः पञ्चक्रियाः ॥ रागादींकृतत्वात्प्रमादि-
नो रमणीयरूपालोकनाभिप्रायो दर्शनक्रिया । प्रमादवशात्स्पष्टव्यसञ्चेत-
नानुबन्धः स्पर्शनक्रिया । अपूर्वाधिकरणोत्पादनात्प्रात्ययिकीक्रिया । स्त्री-
पुरुषपशुसम्पातिदेशेऽन्तर्मलोत्सर्गकरणं समन्तापातनक्रिया । अप्रमृष्टादृष्ट-
भूमौ कायादिनिक्षेपोऽनाभोगक्रिया । ता एताः पञ्चक्रियाः ॥ यां परेण
निर्वर्त्या क्रियां स्वयं करोति सा स्वहस्तक्रिया । पापादानादिप्रवृत्तिविशे-
षाभ्यनुज्ञानं निसर्गक्रिया । पराचरितसावद्यादिप्रकाशनं विदारणक्रिया ।
यथोक्तमाज्ञामावश्यकदिचारित्रमोहोदयात्कर्तुमशक्नुवतोऽन्यथाप्ररूपणादा-
ज्ञाव्यापादिकीक्रिया । शाठ्यालस्याभ्यां प्रवचनोपदिष्टविधिकर्तव्यतानाद-
रोऽनाकांक्षक्रिया । ता एताः पञ्चक्रियाः ॥ छेदनभेदनविशसनादिक्रि-
यापरस्त्वमन्येन वा क्रियमाणे प्रहर्षः प्रारम्भक्रिया । परिग्रहाविनाशार्थो वा-
रिग्राहिकीक्रिया । ज्ञानदर्शनादिषु निकृतिर्वञ्चनं मायाक्रिया । अन्यं मिथ्या-

अध्यायः

॥ ६ ॥

३१७

दर्शनक्रियाकरणकारणाविष्टं प्रशंसादिभिर्दृढयति यथा साधु करोषीति सा
मिथ्यादर्शनक्रिया । संयमघातिकर्मोदयवशादनिवृत्तिप्रत्याख्यानक्रिया ।
ता एताः पञ्चक्रियाः ॥ (समुदिताः पञ्चविंशतिक्रियाः) एतानीन्द्रिया-
दीनि कार्यकारणभेदाद्वेदमापद्यमानानि साम्प्रसारिकस्य कर्मण आस्रवद्वा-
राणि भवन्ति ॥ अत्राह योगत्रयस्य सर्वात्मकार्यत्वात्सर्वेषां संसारिणां सा-
धारणस्य ततो बन्धफलानुभवनम्प्रत्यविशेष इत्यत्रोच्यते । नैतदेवम् । य-
स्मात् सत्यपि प्रत्यात्मसम्भवे तेषां जीवपरिणामेभ्यो अनन्तविकल्पेभ्यो वि-
शेषोऽभ्यनुज्ञायते । कथमिति चेदुच्यते—

॥ तीव्रमन्दज्ञाताज्ञातभावाधिकरणवीर्यविशेषेभ्यस्तद्विशेषः ॥ ६ ॥

बाह्याभ्यन्तरहेतूदीरणवशादुद्विक्तः परिणामस्तीव्रः । तद्विपरीतो मन्दः ।
अयं प्राणी हन्तव्य इति ज्ञात्वा प्रवृत्तिर्ज्ञातमित्युच्यते । मदात्प्रमादाद्वाऽन-
नैवबुध्य प्रवृत्तिर्ज्ञातम् । अधिक्रियन्तेऽस्मिन्नर्था इत्यधिकरणं द्रव्यमित्यर्थः ।

द्रव्यस्य स्वशक्तिविशेषो वीर्यम् । भावशब्दः प्रत्येकं परिसमाप्यते- तीव्र-
भावः, मन्दभाव इत्यादिः । एतेभ्यस्तस्यास्रवस्य विशेषो भवति कारणभे-
दाद्धि कार्यभेद इति ॥ अबाह- अधिकरणमित्युक्तं, तत्स्वरूपमनिर्ज्ञातम-
तस्तदुच्यतामिति ॥ तत्र भेदप्रतिपादनद्वारेणाधिकरणस्वरूपनिर्ज्ञानार्थमाह-
॥ अधिकरणं जीवाऽजीवाः ॥ ७ ॥

उक्तलक्षणा जीवाऽजीवाः ॥ यद्युक्तलक्षणाः पुनर्वचनं किमर्थम् । अ-
धिकरणविशेषज्ञापनार्थं पुनर्वचनम् ॥ जीवाऽजीवाधिकरण इत्ययं विशेषो
ज्ञापयितव्य इत्यर्थः ॥ कः पुनरसौ? हिंसाद्युपकरणभाव इति ॥ स्यादेत-
न्मूलपदार्थयोर्द्वित्वाज्जीवाजीवा इति द्विवचनं न्यायप्राप्तमिति ॥ तन्न—
पर्यायाणामधिकरणत्वात् । येन केनचित्पर्यायेण विशिष्टं द्रव्यमधिकरणम् । न
सामान्यमिति बहुवचनं कृतम् ॥ जीवाऽजीवाः अधिकरणं कस्य? आस्र-
वस्येत्यर्थवशादभिसम्बन्धो भवति ॥ तत्र जीवाधिकरणभेदप्रतिपत्त्यर्थमाह-

॥ आद्यं संरम्भसमारम्भारम्भयोगकृतकारितानुम-
तकषायविशेषैस्त्रिस्त्रिश्चतुश्चैकशः ॥ ८ ॥

प्राणव्यपरोपणादिषु प्रमादवतः प्रयत्नावेशः संरम्भः । साधनसमभ्या-
सीकरणं समारम्भः । प्रक्रम आरम्भः । योगशब्दो व्याख्यातार्थः । कृतव-
चनं स्वान्वयप्रतिपत्त्यर्थम् ॥ कारिताभिधानं परप्रयोगापेक्षम् । अनुमत-
शब्दः प्रयोजकस्य मानसपरिणामप्रदर्शनार्थः । अभिहितलक्षणाः कषायाः
क्रोधादयः । विशिष्यतेऽर्थोऽर्थान्तरादिति विशेषः । स प्रत्येकमभिसम्बन्ध-
ते- संरम्भविशेषः समारम्भविशेष इत्यादि ॥ आद्यं जीवाधिकरणं एतैर्वि-
शेषैर्भिद्यत इति वाक्यशेषः ॥ एते चत्वारः सुब्रह्मन्तास्त्र्यादिशब्दा यथाक्रम-
मभिसम्बन्धन्त्यन्ते- संरम्भसमारम्भारम्भास्त्रयः । योगास्त्रयः । कृतकारिता-
नुमतास्त्रयः । कषायाश्चत्वार इति ॥ एतेषां गणनाभ्यावृत्तिः सुब्रह्म द्योत्य-
ते ॥ एकश इति वीप्सानिर्देशः । एकैकं त्र्यादीन् भेदान् नयेदित्यर्थः ॥

सर्वार्थ०

१२१

तद्यथा- क्रोधकृतकायसंरम्भः । मानकृतकायसंरम्भः । मायाकृतकायसंरम्भः ।
लोभकृतकायसंरम्भः । क्रोधकारितकायसंरम्भः । मानकारितकायसंरम्भः ।
मायाकारितकायसंरम्भः । लोभकारितकायसंरम्भः । क्रोधानुमतकायसंरम्भः ।
मानानुमतकायसंरम्भः । मायानुमतकायसंरम्भः । लोभानुमतकायसं-
रम्भश्चेति द्वादशधा कायसंरम्भः ॥ एवं वाग्योगे मनोयोगे च द्वादशधा
संरम्भः । त एते पिण्डिताः षट्त्रिंशत् ॥ तथा समारम्भा अपि षट्त्रिंशत्
आरम्भा अपि षट्त्रिंशत् ॥ एते सपिण्डिता जीवाधिकरणास्रवभेदाः
अष्टोत्तरशतसंख्याः सम्भवन्ति ॥ चशब्दोऽनन्ताऽनुबन्ध्यप्रत्याख्यानप्रत्या-
ख्यानसञ्ज्वलनकषायभेदकृतान्तर्भेदसमुच्चयार्थः ॥ परस्याजीवस्याधिकर-
णस्य भेदप्रतिपत्त्यर्थमाह—

॥ निर्वर्तनानिपेक्षसंयोगनिसर्गा द्विचतुर्द्विंशतिभेदाः परम् ॥ ९ ॥
निर्वर्त्यत इति निर्वर्तना निष्पादना । निक्षिप्यत इति निक्षेपः स्थापना

अध्यायः

॥ ६ ॥

३३१

। संयुज्यते इति संयोगः मिश्रीकृतः । निमृज्यत इति निसर्गः प्रवर्तनम् ॥
 एते द्वौ द्विभिर्न्याकमनभिसम्बध्यन्ते— निर्वर्तना द्विभेदा । निक्षेपश्चतुर्भेदः
 । मूलागो द्विभेदः । निमर्गश्चिभेद इति ॥ त एव भेदा अर्जावाधिकरण-
 स्य वेदितव्याः ॥ परवचनमनर्थकम् ॥ पूर्वमूत्रे आद्यमिति वचनादिद-
 गवशिष्टार्थं भवतीति नानर्थकम् ॥ अन्यार्थः परशब्दः । संरम्भादिभ्योऽ-
 न्यानि निर्वर्तनादीनि ॥ इतरथाहि निर्वर्तनादीनामात्मपरिणामसद्भावा-
 जीवाधिकरणविकल्पा एवेति विज्ञायन्ते ॥ निर्वर्तनाधिकरणं द्विविधम् ॥
 मूलगुणनिर्वर्तनाधिकरणमुत्तरगुणनिर्वर्तनाधिकरणञ्चेति ॥ तत्र मूलगुणनि-
 वर्तनं पञ्चविधम् । शरीरवाङ्मनःप्राणापानाश्च । उत्तरगुणनिर्वर्तनं काष्ठ-
 पुस्तचित्रकर्मादि ॥ निक्षेपश्चतुर्विधः । अप्रत्यवेक्षितनिक्षेपाधिकरणं दुःप्र-
 मृष्टनिक्षेपाधिकरणं महमानिक्षेपाधिकरणमनौभोगनिक्षेपाधिकरणञ्चेति ॥

१. अप्रमृष्टादृष्टभूमौ कायादिनिक्षेपोऽनाभोगः ॥

सर्वार्थ०

३२३

संयोगो द्विविधः । भक्तपानमंयोगाधिकरणमुपकरणमंयोगाधिकरणं चेति ॥
निसर्गस्त्रिविधः । कायनिर्मर्गाधिकरणं वाग्निसर्गाधिकरणं मनोनिसर्गाधि-
करणञ्चेति ॥ उक्तः सामान्येन कर्मास्त्रयभेदः ॥ इदानीं कर्मविशेषास्त्रय-
भेदो वक्तव्यः । तस्मिन् वक्तव्ये आद्ययोज्ञानदर्शनावरणयोरास्त्रयभेदप्र-
तिपन्न्यर्थमाह—

तत्प्रदोषनिहवमात्सर्यान्तरायासादनोपघाता ज्ञानदर्शनावरणयोः
तत्त्वज्ञानस्य मोक्षसाधनस्य कीर्तने कृते कस्यचिदनभिव्याहरतः अन्तः-
पैशुन्यपरिणामः प्रदोषः । कुतश्चित्कारणान्नास्ति न वेद्मीत्यादि ज्ञानस्य
व्यपलपनं निहवः । कुतश्चित्कारणाद्भावितमपि विज्ञानं दानार्हमपि यतो
न दीयते तन्मात्मर्यम् । ज्ञानव्यवच्छेदकरणमन्तरायः । कायेन वाचा च
परप्रकाश्यज्ञानस्य वर्जनमासादनम् । प्रशस्तज्ञानदूषणमुपघातः । आ-
सादनमेवेति चेत्— सतो ज्ञानस्य विनयप्रदानादिगुणकीर्तनाननुष्ठानमा-

नट्यायः

॥ ६ ॥

३२३

सादनम् । उपघातस्तु ज्ञानमज्ञानमैवेति ज्ञाननाशाभिप्राय इत्यनयोरयं भेदः ॥ तच्छब्देन ज्ञानदर्शनयोः प्रतिनिर्देशः क्रियते । कथं पुनरप्रकृतयो-
रनिर्दिष्टयोस्तच्छब्देन परामर्शः कर्तुं शक्यः? प्रश्नापेक्षया ॥ ज्ञानदर्शनाव-
रणयोः क आस्रव इति प्रश्ने कृते तदपेक्षया तच्छब्देन ज्ञानदर्शने प्रतिनिर्दि-
शति ॥ एतेन ज्ञानदर्शनवत्सु तत्साधनेषु च प्रदोषादयो योज्याः तन्निमि-
त्तत्वात् ॥ त एते ज्ञानदर्शनावरणयोरास्रवहेतवः ॥ एककारणसाध्यस्य
कार्यस्यानेकस्य दर्शनात् तुल्येऽपि प्रदोषादौ ज्ञानदर्शनावरणास्रवसिद्धिः ॥
अथवा- विषयभेदादास्रवभेदः ॥ ज्ञानविषयाः प्रदोषादयो ज्ञानावरणस्य ।
दर्शनविषयाः प्रदोषादयो दर्शनावरणस्येति ॥ यथानयोः कर्मप्रकृत्यो-
रास्रवभेदास्तथा—

॥ दुःखशोकतापाक्रन्दनवधपरिदेवनान्यात्मपरोभ-
यस्थान्यसद्बोधस्य ॥ ११ ॥

पीडालक्षणः परिणामो दुःखम् । अनुग्राहकसम्बन्धविच्छेदे वैकल्यवि-
शेषः शोकः । परिवादादिनिमित्तादाविलान्तःकरणस्य तीव्रानुशयस्तापः ।
परितापजाताश्रुपातप्रचुग्विप्रलापादिभिर्व्यक्तक्रन्दनमाक्रन्दनम् । आयुरि-
न्द्रियबलप्रा वियोगकरणं वधः । संक्लेशपरिणामावलम्बनं गुणस्मरणानुकी-
र्तनपूर्वकं स । रानुग्रहाभिलाषविषयमनुकम्पाप्रचुरं रोदनं परिदेवनम् ॥ ननु
च- शोकादेनां दुःखविशेषत्वात् दुःखग्रहणमेवास्तु । सत्यमेवम् । तथापि क-
तिपयविशेषप्रतिपादनेन दुःखजात्यन्तरविधानं क्रियते । यथा- गौरित्युक्ते
अनिर्ज्ञाते विशेषे तत्प्रतिपादनार्थं खण्डमण्डकृष्णशुक्लाद्युपादानं क्रियते-
तथा दुःखविषयस्रवासंख्येयलोकभेदसम्भवात् दुःखमित्युक्ते विशेषानिर्ज्ञाना-
त्कतिपयविशेषनिर्देशेन तद्विशेषप्रतिपत्तिः क्रियते ॥ कान्येतानि दुःखादी-
नि? क्रोधावेशादात्मस्थानि भवन्ति परस्थान्युभयस्थानि च ॥ एतानि स-
र्वाण्यसद्वेद्यास्रवकारणानि वेदितव्यानि ॥ अत्र चोद्यते- यदि दुःखादी-

सर्वार्थ०

३२६

न्यात्मपरोभयस्थान्यसद्वेद्यास्रवनिमित्तानि, किमर्थमार्हतैः केशलुब्धनानशना-
तपस्थानादीनि दुःखनिमित्तान्यास्थीयन्ते परेषु च प्रतिपाद्यन्ते? इति ॥ नै-
ष दोषः- अन्तरङ्गक्रोधाद्यावेशपूर्वकाणि दुःखादीन्यसद्वेद्यास्रवनिमित्तानीति
विशेष्योक्तत्वात् ॥ यथा कस्यचिद्विषजः परमकरुणाशयस्य निःशल्यस्य
सैन्यतस्योपरि गण्डं पाटयतो दुःखहेतुत्वे सत्यपि न पापबन्धो बाह्यनिमित्त-
मात्रादेव भवति । एवं संसारविषयमहादुःखादुद्विग्नस्य भिक्षोस्तन्निवृत्त्युपायं
प्रति समाहितमनस्कस्य शास्त्रविहिते कर्मणि प्रवर्तमानस्य संक्लेशपरिणामा-
भावाद्दुःखनिमित्तत्वे सत्यपि न पापबन्धः ॥ उक्तञ्च- नं दुःखं न सुखं य-
द्वद्धेतुर्दृष्टश्चिकित्सिते ॥ चिकित्सायान्तु युक्तस्य स्यात्दुःखमथवा सुखम्
॥ १ ॥ नं दुःखं न सुखं तद्वद्धेतुर्मोक्षस्य साधने ॥ मोक्षोपाये तु युक्तस्य

१ चिकित्सायामयुक्तस्य केवलं दुःखं सुखं च रुक्प्रतिकारे हेतुर्न भवतीत्यर्थः ॥ २ रोगप्रतिकारे ॥

३ मोक्षोपाये अयुक्तस्य पुंसः केवलं दुःखं सुखं च मोक्षस्य साधने हेतुर्न भवति ॥

अध्यायः

॥ ६ ॥

३२६

सर्वाथं०

३२७

स्यात् दुःखमथवा सुखम् ॥ २ ॥ उक्ता असद्वेद्यासवहेतवः सद्वेद्यस्य पुनः क
इत्यत्रोच्यते—

॥ भूतव्रत्यनुकम्पादानसरागसँयमादियोगः क्षान्तिः
शौचमिति सद्वेद्यस्य ॥ १२ ॥

तासु तासु गतिषु कर्मोदयवशाद्भवन्तीति भूतानि प्राणिन इत्यर्थः । व्र-
तान्यर्हिसादीनि वक्ष्यन्ते तद्वन्तो व्रतिनः ॥ ते द्विविधाः । अगारम्प्रति
निवृत्तौत्सुक्याः सँयताः गृहिणश्च सँयतासँयताः । अनुग्रहार्दीकृतचेतसः प-
रपीडामात्मस्थामिव कुर्वतोऽनुकम्पनमनुकम्पा । भूतेषु व्रतिषु चानुकम्पा
भूतव्रत्यनुकम्पा । परानुग्रहबुद्ध्या स्वस्यातिसर्जनं दानम् । संसारकारण-
निवृत्तिम्प्रत्यागूणो अक्षीणाशयः सराग इत्युच्यते । प्राणीन्द्रियेष्वशुभप्रवृत्ते-
र्विरतिः सँयमः । सरागस्य सँयमः सरागो वा सँयमः सरागसँयमः । आदि-
शब्देन सँयमासँयमाकांमनिर्जराबालतपोऽनुरोधः । योगः समाधिः सम्य-

अध्यायः

॥ ६ ॥

३२७

कप्रणिधानमित्यर्थः ॥ भूतब्रत्यनुकम्पादानसरागसंयमादीनां योगः भूतब्र-
त्यनुकम्पादानसरागसंयमादियोगः ॥ क्रोधादिनिवृत्तिः क्षान्तिः । लोभप्र-
काराणामुपरमः शौचम् ॥ इति शब्दः प्रकारार्थः । के पुनस्ते प्रकाराः ।
अर्हत्पूजाकरणपरता बालवृद्धतपस्विवैयावृत्त्यादयः ॥ भूतग्रहणात्सिद्धेर्व्रति-
ग्रहणं तद्विषयानुकम्पाप्राधान्यख्यापनार्थम् ॥ त एते सद्ब्रह्मस्यास्रवा ज्ञेयाः
॥ अथ तदनन्तरोद्देशभाजो मोहस्यास्रवहेतौ वक्तव्ये तद्ब्रह्मस्य दर्शनमोह-
स्यास्रवहेतुप्रदर्शनार्थमिदमुच्यते—

॥ केवलिश्रुतसङ्घधर्मदेवावर्णवादो दर्शनमोहस्य ॥ १३ ॥

निरावरणज्ञानाः केवलिनः । तदुपदिष्टं बुध्यतिशयर्द्धियुक्तगणधरानुस्मृ-
तं ग्रन्थरचनं श्रुतं भवति । रत्नत्रयोपेनश्रमणगणः सङ्घः । अहिंसालक्षण-
स्तदागमदेशतो धर्मः । देवाश्चतुर्णिकाया उक्ताः । गुणवत्सु महत्सु अस-
म्भूतदोषोद्भावनमवर्णवादः ॥ एतेष्ववर्णवादो दर्शनमोहस्यास्रवहेतुः । कव-

लाभ्यवहारजीविनः केवलिन इत्येवमादिवचनं केवलिनामवर्णवादः । मा-
सभक्षणाद्यभिधानं श्रुतावर्णवादः । शृद्धत्वाशुचित्वाद्याविर्भावना सङ्गावर्ण-
वादः । जिनोपदिष्टो धर्मो निर्गुणस्तदुपमेविनो ये ते चासुरा भविष्य-
न्तीत्येवमभिधानं धर्मावर्णवादः । सुगमांसोपमेवाद्याघोषणं देवावर्णवादः
॥ द्वितीयस्य मोहस्यास्त्रवभेदप्रतिपादनार्थमाह—

॥ कषायोदयात्तीव्रपरिणामश्चारित्रमोहस्य ॥ १४ ॥

कषाया उक्ताः । उदयो विपाकः । कषायाणामुदयात्तीव्रपरिणामश्चा-
रित्रमोहस्यास्त्रवो वेदितव्यः ॥ तत्र स्वपरकषायोत्पादनं तपस्विजनवृत्त-
दूषणं संक्लिष्टलिङ्गव्रतधारणादिः कषायवेदनीयस्यास्त्रवः ॥ सद्धर्मोपहसन-
दीनातिहासबहुविप्रलापोपहासशीलतादिर्हास्यवेदनीयस्य । विचित्रक्रीड-
नपरताव्रतशीलारुच्यादिः रतिवेदनीयस्य । परारतिप्रादुर्भावना रतिविना-
शनपापशीलसंसर्गादिः अरतिवेदनीयस्य । स्वशोकोत्पादनापरशोकप्लुता-

भिनन्दनादिः शोकवेदनीयस्य । स्वभयपरिणामः परभयोत्पादनादिर्भय-
वेदनीयस्य । कुशलक्रियाचारजुगुप्सादिर्जगुप्सावेदनीयस्य । अलीका-
भिधायितातिसन्धानपरत्वं परन्ध्रापेक्षित्वप्रवृद्धरागादिः स्त्रीवेदनीयस्य ।
स्तोकक्रोधानुत्सुकत्वस्वदारमन्तोषादिः पुँवेदनीयस्य । प्रचुरकषायगुह्येन्द्रि-
यव्यपरोपणपराङ्मनास्कन्दादिर्नपुंसकवेदनीयस्य ॥ निर्दिष्टो मोहनीयस्या-
स्त्वभेदः । इदानीं तदनन्तरनिर्दिष्टस्यायुष आस्त्रवहेतौ वक्तव्ये आद्यस्य
नियतकालपरिपाकस्यायुषः कारणप्रदर्शनार्थमिदमुच्यते—

॥ बह्वारम्भपरिग्रहत्वं नारकस्यायुषः ॥ १५ ॥

आरम्भः प्राणिपीडाहेतुव्यापारः । मदौदं बुद्धिलक्षणः परिग्रहः । आ-
रम्भाश्च परिग्रहाश्च आरम्भपरिग्रहाः । बहव आरम्भपरिग्रहा यस्य सः बह्वा-
रम्भपरिग्रहः । तस्य भावः बह्वारम्भपरिग्रहत्वम् ॥ हिंसादिक्रूरकर्माजस्रप्र-
वर्तनपरस्वहरणविषयातिगृद्धिकृष्णलेद्याभिजातरौद्रध्यानमरणकालतादिलक्ष-

सर्वांशः०

३३१

णो नारकस्यायुष आस्रवो भवति ॥ आह उक्तो नारकस्यायुष आस्रवः ।
तैर्यग्योनस्येदानीं वक्तव्य इत्यत्रोच्यते—

॥ माया तैर्यग्योनस्य ॥ १६ ॥

चारित्र्यमोहकर्मविशेषस्योदयादाविर्भूत आत्मनः कुटिलभावो माया नि-
कृतिः तैर्यग्योनस्यायुष आस्रवो वेदितव्यः । तत्प्रपञ्चो मिथ्यात्वोपेतधर्म-
देशाना निःशीलता सन्धानप्रियता नीलकण्ठलेश्यार्तध्यानमरणकालता-
दिः ॥ आह व्याख्यातस्तैर्यग्योनस्यायुष आस्रवः ॥ इदानीं मानुषस्या-
युषः को हेतुरित्यत्रोच्यते—

॥ अल्पारम्भपरिग्रहत्वं मानुषस्य ॥ १७ ॥

नारकायुगास्रवो व्याख्यातः । तद्विपरीतो मानुषस्यायुष इति सङ्क्षेपः ॥
तद्व्यासः— विनीतस्वभावप्रकृतिभद्रताप्रगुणव्यवहारतातनुकषायत्वमरणकाला-
संक्लेशतादिः ॥ किमेतावानेव मानुषस्यायुष आस्रव इत्यत्रोच्यते—

अस्रवः

॥ ६ ॥

३३१

॥ स्वभावमार्दवञ्च ॥ १८ ॥

मृदोर्भावो मार्दवम् । स्वभावेन मार्दवं स्वभावमार्दवम् । उपदेशान-
पेक्षमित्यर्थः ॥ एतदपि मानुषस्यायुष आस्रवः ॥ पृथग्योगकरणं किमर्थम्?
उत्तरार्थम् ॥ देवायुष आस्रवोऽपि यथा स्यात् ॥ किमेतदेव द्वितीयं मानु-
षस्यास्रवो नेत्युच्यते—

॥ निःशीलव्रतत्वं च सर्वेषाम् ॥ १९ ॥

चञ्शदोऽधिकृतममुच्यार्थः । अल्पारम्भपरिग्रहत्वञ्च निःशीलव्रतत्वञ्च ॥
शीलानि च व्रतानि च शीलव्रतानि वक्ष्यन्ते । निष्क्रान्तः शीलव्रतेभ्यो
निःशीलव्रतः । तस्य भावो निःशीलव्रतत्वम् ॥ सर्वेषां ग्रहणं सकलायु-
रास्रवप्रतिपत्त्यर्थम् ॥ किं देवायुषोऽपि भवति? । सत्यम् । भवति— भोगभू-
मिजापेक्षया ॥ अथ चतुर्थस्यायुषः क आस्रव इत्यत्रोच्यते—

॥ सरागसँयमसँयमासँयमाकामनिर्जराबालतपांसि दैवस्य ॥ २० ॥

सरागसँयमः सँयमासँयमश्च व्याख्यातौ । अकामनिर्जरा- अकामश्चा-
 रकनिरोधबन्धनबध्येषु क्षुत्तृष्णानिरोधब्रह्मचर्यभूशय्यामलधारणपरितापादिः
 । अकामेन निर्जरा अकामनिर्जरा । बालनपो मिथ्यादर्शनोपेतमनुपा-
 यकायक्लेशप्रचुरं निरुतिबहुलव्रतधारणम् ॥ तान्येतानि दैवस्यायुष आस्र-
 वहेतवो वेदितव्याः ॥ किमेतावानेव दैवस्यायुष आस्रवो नेत्याह—

॥ सम्यक्त्वं च ॥ २१ ॥

किं? । दैवस्यायुष आस्रव इत्यनुवर्तते ॥ अविशेषाभिधानेऽपि सौधर्मा-
 दिविशेषगतिः/कुतः? । पृथक्करणात् ॥ यद्येवं, पूर्वसूत्रे उक्त आस्रवविधि-
 रविशेषेण प्रसक्तः । तेन, सरागसँयमसँयमासँयमावपि भवनवास्याद्यायुष
 आस्रवौ प्राप्नुतः ॥ नैष दोषः— सम्यक्त्वाभावे तद्यपदेशाभावात्तदुभयम-
 प्यत्रान्तर्भवति ॥ आयुषोऽनन्तरमुद्दिष्टस्य नाम्न आस्रवविधौ वक्तव्ये, त-
 त्राशुभनाम्न आस्रवप्रतिपत्त्यर्थमाह—

॥ योगवक्रता विसंवादनं चाशुभस्य नाम्नः ॥ २२ ॥

योगस्त्रिप्रकारो व्याख्यातः । तस्य वक्रता कौटिल्यम् । विसंवादनमभ्य-
थाप्रवर्तनम् ॥ ननु च नार्थभेदः । योगवक्रतैवान्यथाप्रवर्तनम् ॥ सत्यमे-
वमेतत्- स्वगता योगवक्रतेत्युच्यते । परगतं विसंवादनं, सम्यग्भ्युदयनिः-
श्रेयसार्थासु क्रियासु प्रवर्तमानमन्यं तद्विपरीतकायवाङ्मनोभिर्विसंवादयति
मैवं कार्ष्णिरेवं कुर्विति ॥ एतदुभयमशुभनामकर्मास्त्रवकारणं वेदितव्यम् ॥
चशब्देन मिथ्यादर्शनपैशुन्यास्थिरचित्तताकूटमानतुलाकरणपरनिन्दाऽऽत्मप्र-
शंसादिः समुच्चीयते ॥ अथ शुभनामकर्मणः क आस्त्रव इत्यवोच्यते—

॥ तद्विपरीतं शुभस्य ॥ २३ ॥

कायवाङ्मनसामृजुत्वमविसंवादनं च तद्विपरीतम् ॥ चशब्देन समुच्चि-
तस्य च विपरीतं ग्राह्यम् । धार्मिकदर्शनसद्भावोपनयनसंसर्गभीरुताप्रमाद-
वर्जनादि ॥ तदेतच्छुभनामकर्मास्त्रवकारणं वेदितव्यम् ॥ आह किमेतावा-

सर्वाथे०

३३५

नेव शुभनाम्न आस्त्रवविधिरुत कश्चिदस्ति प्रतिविशेष इत्यत्रोच्यते- यदिदं तीर्थकरनामकर्मानन्तानुपमप्रभावमचिन्त्यविभूतिविशेषकारणं त्रैलोक्यविजयकरं तस्यास्त्रवविधिविशेषोऽस्तीति ॥ यद्येवमुच्यतां के तस्यास्त्रवाः ? इत्यत इदमारभ्यते—

॥ दर्शनविशुद्धिर्विनयसम्पन्नता शीलव्रतेष्वनतिचारोऽभीक्षणज्ञानोपयोगसंवेगौ शक्तितस्त्यागतपसी साधुसमाधिर्वैयावृत्यकरणमर्हदाचार्यबहुश्रुतप्रवचनभक्तिरावश्यकपरिहाणिर्मार्गप्रभावना प्रवचनवत्सलत्वमिति तीर्थकरत्वस्य ॥ २४ ॥

जिनेन भगवताऽर्हत्परमेष्ठिनोपदिष्टे निर्ग्रन्थलक्षणे मोक्षवर्त्मनि रुचिदर्शनविशुद्धिः प्रागुक्तलक्षणा । तस्याष्टावङ्गानि— निश्शङ्कितत्वं, निष्काङ्क्षिता, विचिकित्साविरहता, अमूढदृष्टिता, उपबृंहणं, स्थितीकरणं, वात्सल्यं, प्रभा-

प्रश्नाथः

॥ ६ ॥

३३५ :

सर्वार्थः०

३३३

वनं चेति ॥ सम्यग्ज्ञानादिषु मोक्षसाधनेषु तत्साधनेषु च गुर्वादिषु स्वयों-
ग्यवृत्त्या सत्कार आदरो विनयस्तेन सम्पन्नता विनयसम्पन्नता ॥ अहिं-
सादिषु व्रतेषु तत्प्रतिपालनार्थेषु च क्रोधवर्जनादिषु शीलेषु निरवद्या वृत्तिः
शीलव्रतेष्वनतिचारः ॥ जीवादिपदार्थस्वतत्त्वविषये सम्यग्ज्ञाने नित्यं युक्त
ता अभीक्ष्णज्ञानोपयोगः ॥ संसारदुःखान्नित्यभीरुता संवेगः ॥ त्यागो दानं
तन्निविधमाहारदानमभयदानं ज्ञानदानं चेति । तच्छक्तितो यथाविधि प्रयु-
ज्यमानं त्याग इत्युच्यते ॥ अनिगूहितवीर्यस्य मार्गाविरोधिकायक्लेशस्तपः
॥ यथा भाण्डागारे दहने समुत्थिते तत्प्रशमनमनुष्ठीयते बहूपकारत्वात्तथाऽ-
नेकव्रतशीलसमृद्धस्य मुनेस्तपसः कुतश्चित्प्रत्यूहे समुपस्थिते तत्सन्धारणं स-
माधिः ॥ गुणवत्तदुःखोपनिपाते निरवद्येन विधिना तदपहरणं वैयावृत्यम् ॥
अर्हदाचार्यबहुश्रुतेषु प्रवचनेषु च भावविशुद्धियुक्तोऽनुरागो भक्तिः ॥ ष-
ण्णामावश्यकक्रियाणां यथाकालं प्रवर्तनमावश्यकपरिहाणिः ॥ ज्ञानतपो-

अव्ययः

॥ ६ ॥

३३४

सर्वार्थ०

३३७

जिनपूजाविधिना धर्मप्रकाशनं मार्गप्रभावना ॥ वत्से धेनुवत्सधर्मणि स्नेहः
प्रवचनवत्सलत्वम् ॥ तान्येतानि षोडशकारणानि सम्यग्भाव्यमानानि व्य-
स्तानि समस्तानि च तीर्थकरनामकर्मास्त्रयकारणानि प्रत्येतव्यानि ॥ इदा-
नीं नामास्त्रवाभिधानानन्तरं गोत्रास्त्रवे वक्तव्ये सति नीचैर्गोत्रस्यास्त्रवि-
धानार्थमिदमाह—

॥ परात्मनिन्दाप्रशंसे सदसद्गुणोच्छादनोद्भावेन
च नीचैर्गोत्रस्य ॥ २५ ॥

तथ्यस्य वा अतथ्यस्य वा दोषस्योद्भावनं प्रति इच्छा निन्दा । गुणो-
द्भावनाभिप्रायः प्रशंसा । यथासंख्यमभिसम्बन्धः— परनिन्दा, आत्मप्रशं-
सेति ॥ प्रतिबन्धकहेतुसन्निधाने सति अनुद्भूतवृत्तिता अनाविर्भाव उच्छा-
दनम् । प्रतिबन्धकभावेन प्रकाशवृत्तिता उद्भावनम् ॥ अत्रापि च यथाक्र-
ममभिसम्बन्धः— सदगुणोच्छादनमसद्गुणोद्भावनमिति ॥ तान्येतानि नी-

अध्यायः

॥ ६ ॥

३३७

सर्वार्थः

३३८

चैर्गोत्रस्यास्त्रवकारणानि वेदितव्यानि ॥ अथोचैर्गोत्रस्य क आस्त्रवविधि-
स्तोच्यते—

॥ तद्विपर्ययो नीचैर्नृत्त्यनुत्मेकौ चोत्तरस्य ॥ २६ ॥

तदित्यनेन प्रत्यामत्तेर्नीचैर्गोत्रस्यास्त्रवः प्रतिनिर्दिश्यते ॥ अनेन प्रका-
रेण वृत्तिर्विपर्ययः ॥ तस्य विपर्ययस्तद्विपर्ययः ॥ कः पुनरसौ विपर्ययः ?
। आत्मनिन्दा, परप्रशंसा, सद्गुणोद्धावनममद्गुणोच्छादनं च ॥ गुणोत्कृ-
ष्टेषु विनयेनावनतिर्नीचैर्वृत्तिः । विज्ञानादिभिरुत्कृष्टस्यापि सतस्तत्कृतमद-
विरहोऽनहङ्कारताऽनुत्मेकः । तान्येतान्युत्तरस्योचैर्गोत्रस्यास्त्रवकारणानि भ-
वन्ति ॥ अथ गोत्रानन्तरमुद्दिष्टस्यान्तर्गतस्य क आस्त्रव इत्युच्यते—

॥ विघ्नकरणमन्तरायस्य ॥ २७ ॥

दानादीन्युक्तानि दानलाभभोगोपभोगवीर्याणि चेत्यत्र ॥ तेषां विह-
ननं विघ्नः । विघ्नस्य करणं विघ्नकरणमन्तरायस्यास्त्रवविधिर्वेदितव्यः ॥


अध्यायः

॥ ६ ॥

३३८

अत्र चोद्यते- तत्प्रदोषनिह्वादयो ज्ञानदर्शनावरणादीनां प्रतिनियता आ-
 स्रवहेतवो वर्णिताः किं ते प्रतिनियतज्ञानावरणाद्यास्रवहेतव एव, उताविशे-
 पेणेति । यदि प्रतिनियतज्ञानावरणाद्यास्रवहेतव एव, आगमविरोधः प्रस-
 ज्यते आगमे हि ममकर्माणि आयुर्वर्जानि प्रतिक्षणं युगपदास्रवन्तीत्युक्तम्
 । तद्विरोधः स्यात् ॥ अथाविशेषेणास्रवहेतोर्विशेषनिर्देशो न युक्त इति ॥ अ-
 त्रोच्यते- यद्यपि तत्प्रदोषादिभिर्ज्ञानावरणादीनां सर्वासां कर्मप्रकृतीनां प्र-
 देशवन्धनियमो नास्ति । तथाप्यनुभागनियमहेतुत्वेन तत्प्रदोषनिह्वादयो
 विभज्यन्ते ॥ ६१ ॥

॥ इति तत्त्वार्थवृत्तौ सर्वार्थमिद्विमञ्जिकायां षष्ठोऽध्यायः ॥



॥ ॐ नमः परमात्मने वीतगमाय ॥

ॐ ॥ अथ सप्तमोऽध्यायः ॥ ॐ ॥

अध्यायः

॥ ७ ॥

आम्रवपदार्थो व्याख्यातस्तत्प्रारम्भकाले एवोक्तं “शुभः पुण्यस्येति”
तत्सामान्येनोक्तम् । तद्विशेषप्रतिपत्त्यर्थं कः पुनः शुभ इत्युक्ते इदमुच्यते—

॥ हिंसाऽनृतस्तेयाऽब्रह्मपरिग्रहेभ्यो विरतिर्ब्रतम् ॥ १ ॥

प्रमत्तयोगात्प्राणव्यपशेषणं हिंसेत्येवमादिभिः सूत्रैर्हिंसादयो निर्देक्ष्य-
न्ते । तेभ्यो विरमणं विरतिर्ब्रतमित्युच्यते ॥ ब्रतमभिमन्विक्तुं नियमः ।
इदं कर्तव्यमिदं न कर्तव्यमिति वा ॥ ननु च— हिंसादयः परिणामविशेषा
अध्रुवाः कथं तेषामुपादानत्वमुच्यते? ध्रुवपाये ध्रुवत्वविवक्षोपपत्तेः ॥ यथा
धर्माद्विरमतीत्यत्र य एष मनुष्यः सम्मिन्नबुद्धिः स पश्यति— दुष्करो धर्मः

१ ध्रुवमपायेऽपादानमिति सूत्रस्य सङ्गत्वात् ॥ २ प्रेक्षापूर्वकारीत्यभिप्रायः ॥ ३ आलोचयति ॥

तर्कार्थः

३४१

फलं चास्य श्रद्धामात्रगम्यमिति स्वबुद्ध्या सम्प्राप्य निवर्तते ॥ एवमिहापि
य एष मनुष्यः प्रेक्षापूर्वकारी न पश्यति- य एते हिमादयः परिणामास्ते
पापहेतवः पापकर्मणि प्रवर्तमानानिहैव गजानो दण्डयन्ति पशव च दुःख-
माप्नुवन्तीति- स्वबुद्ध्या सम्प्राप्य निवर्तते ॥ ननु बुद्ध्या भुवत्सविव-
क्षोपपत्तेर्यादानत्वं दुःख ॥ इति विवादः- तत्रैकं परिहृत्य तदेव- हिताया
विरतिः, अनृतादिरिति त्वेवमादि ॥ तत्र- दहितात्तत्तदा कियते त्रया-
नत्वात् । सत्यादीनि हि तन्नाश्यालनार्थानि नन्दस्य इति पश्येत् ।
सर्वसावद्यनिवृत्तिलक्षणमामाविकापेक्षया एकं व्रतं, तदेव छेदोपस्थापनापे-
क्षया पञ्चविधमिहोच्यते ॥ ननु च- अस्य व्रतस्याव्यवहेतुत्वमनुपपन्नं
सँवरहेतुष्वन्तर्भावान् । सँवरहेतवो वक्ष्यन्ते गुप्तिममित्यादयः । तत्र दशविधे
धर्मे सँर्यमेवा व्रतानामन्तर्भाव इति ॥ नैष दोषः- तत्र सँवरो निवृत्तिलक्षणो

१ दशविधधर्मन्यतमे.

अध्यायः

॥ ७ ॥

३४१

वक्ष्यते । प्रवृत्तिश्चात्र दृश्यते हिंसानृतादत्ताद आदिपरित्यागे अहिंसासत्यव-
चनदत्तादानादिक्रियाप्रतीतेः, गुह्यादिसँवरपरिकर्मत्वाच्च ॥ व्रतेषु हि कृत-
परिकर्मा साधुः सुखेन सँवरं करोतीति ततः पृथक्त्वेनोपदेशः क्रियते ॥
ननु च- षष्ठमणुव्रतमस्ति रात्रिभोजनविरमणं तदिहोपमङ्गयानव्यम् । न ।
भावनास्वन्तर्भावात् अहिंसाव्रतभावना हि वक्ष्यन्ते । तत्र आलोकिनपानभो-
जनभावना कार्येति तस्य पञ्चतयस्य व्रतस्य भेदप्रतिपत्त्यर्थमाह—

॥ देशसर्वतोऽणुमहती ॥ २ ॥

देशः एकदेशः । सर्वः सकलः । देशश्च सर्वश्च देशमवौ ताभ्यां देशसर्व-
तः । विरतिरित्यनुवर्तते । अणु च महच्चाणुमहती । व्रतभित्तम्बन्धान्नपुंसकलि-
ङ्गनिर्देशः ॥ यथासङ्ख्यमभित्तम्बध्यते । देशतो विरतिरणुव्रतं सर्वतोविरति-
र्महाव्रतमिति द्विधा भिद्यते प्रत्येकं व्रतम् ॥ एतानि व्रतानि भावितानि
वरोषधवद्यत्नवते दुःखनिवृत्तिनिमित्तानि भवन्ति ॥ किमर्थं कथं वा भा-

वनं तेषामित्यत्रोच्यते—

॥ तत्स्थैर्यार्थं भावनाः पञ्चपञ्च ॥ ३ ॥

तेषां व्रतानां स्थिरीकरणार्थैकैकस्य व्रतस्य पञ्चपञ्च भावना वेदितव्याः
॥ यद्येवमाद्यस्याहिंसाव्रतस्य भावनाः का इत्यत्रोच्यते—

॥ वाङ्मनोगुप्तीर्यादाननिक्षेपणसमित्यालो-

कितपानभोजनानि पञ्च ॥ ४ ॥

वाग्गुप्तिः । मनोगुप्तिः । र्यासमितिः । आदाननिक्षेपणसमितिः । आलो-
कितपानभोजनमित्येताः पञ्चाहिंसाव्रतस्य भावनाः । अथ द्वितीयस्य व्रत-
स्य का इत्यत्रोच्यते—

॥ क्रोधलोभभीरुत्वहास्यप्रत्याख्यानान्यनुवीचिभाषणं च पञ्च ॥ ५ ॥

क्रोधप्रत्याख्यानम् । लोभप्रत्याख्यानम् । भीरुत्वप्रत्याख्यानम् । हास्य-
प्रत्याख्यानम् । अनुवीचिभाषणं चेत्येताः पञ्चभावनाः सत्यव्रतस्य ज्ञेयाः ॥

सर्गार्थः

१४४

अनुवीचिभाषणं निरवद्यानुभाषणमित्यर्थः ॥ इदानीं तृतीयस्य व्रतस्य का-
भावना इत्यत्राह—

॥ शून्यागाराविमोचितायासपरोपगोधाकरणभैः शुद्धि-
सद्धर्माविसंवादाः पञ्च ॥ ६ ॥

शून्यागारेषु निष्पिण्डातन्त्रकोशादिभाषाणामः । पर्युक्तानि च विमोचितेष्वा-
वामः । परेषामुपगोधाकरणम् । आचारशान्त्रमार्गेण नैव शुद्धिः । नमेदं तवे-
दमिति सद्धर्मभिर्गविसंवादः । इत्येताः पञ्चादन्नादानविरमणव्रतस्य भावनाः ॥
अथेदानीं ब्रह्मचर्यव्रतस्य भावना वक्तव्येत्यत्राह—

॥ स्त्रीरागकथाश्रवणतन्मनोहराङ्गनिरीक्षणपूर्वरता-
नुस्मरणवृष्येष्टरसस्वशीर्षसंस्कारत्यागाः पञ्च ॥ ७ ॥

त्यागशब्दः प्रत्येकं परिमप्यते । स्त्रीरागकथाश्रवणत्यागः । तन्म-
नोहराङ्गनिरीक्षणत्यागः । पूर्वरतानुस्मरणत्यागः । वृष्येष्टरसत्यागः । स्व-

अध्यायः

॥ ७ ॥

१४४

शरीरसंस्कारत्यागश्चेति चतुर्थव्रतस्य भावनाः पञ्च विज्ञेयाः ॥ अथ पञ्चम-
व्रतस्य भावनाः का इत्यत्रोच्यते—

॥ मनोज्ञामनोज्ञेन्द्रियविषयरगद्वेषवर्जनानि पञ्च ॥ ८ ॥

पञ्चानामिन्द्रियाणां स्पर्शनादीनामिष्टानिष्टेषु विषयेषूपनिपतितेषु स्पर्शादिषु रगद्वेषवर्जनानि पञ्च आकिञ्चन्यस्य व्रतस्य भावनाः प्रत्येतव्याः ॥ किञ्चान्यद्यथामीषां व्रतानां द्रष्टुमार्थं भावनाः प्रतीयन्ते तद्विषयिद्विरिति भावनोपदेशस्तथा तदर्थं तद्विरोधिष्वपीत्याह—

॥ हिंसादिष्विहामुत्रापपायावद्यदर्शनम् ॥ ९ ॥

अभ्युदयनिःश्रेयसार्थानां क्रियाणां विनाशकप्रयोगो अपायः । अवद्यं गृह्यम् । अपायश्चावद्यं चापपायावद्ये तयोर्दर्शनमपपायावद्यदर्शनं भावयितव्यम् ॥ क? इहामुत्र च । केषु? हिंसादिषु ॥ कथमिति चेदुच्यते— हिंसायां तावद्विस्त्रो हि नित्योद्वेजनीयः सततानुयद्भवैरश्च इह च बधवन्वपरि-

क्लेशादीन् प्रतिलभते प्रेत्य चाशुभां गतिम् । गर्हितश्च भवतीति हिंसा-
यां व्युपरमः श्रेयान् ॥ तथा अनृतवादी अश्रद्धेयो भवति इहैव च जिह्वा-
छेदादीन् प्रतिलभते । मिथ्याख्यानदुःखितेभ्यश्च बद्धवैरेभ्यो बहूनि व्यस-
नान्यवाप्नोति प्रेत्यचाशुभां गतिं, गर्हितश्च भवतीति अनृतवचनात् व्युपरमः
श्रेयान् ॥ तथा स्तेनः परद्रव्यापहरणामुक्तः सर्वस्योद्वेजनीयो भवति इहैव चा-
भिघातवधबन्धहस्तपादकर्णनासोत्तरोष्ठच्छेदनभेदनसर्वस्वहरणादीन् प्रतिल-
भते प्रेत्य चाशुभां गतिं, गर्हितश्च भवतीति स्तेयात् व्युपरतिः श्रेयसी ॥
तथा अब्रह्मचारी मदविभ्रमोद्भ्रान्तचित्तो वनगज इव वासितावञ्चितो वि-
वशो वधबन्धनपरिक्लेशाननुभवति । मोहाभिभूतत्वाच्च कार्याकार्यानभिज्ञो
न किञ्चित्कुशलमाचरति । पराङ्गनालिङ्गनसङ्गकृतरतिश्चैहैव वैरानुबन्धिनो
लिङ्गच्छेदनवधबन्धसर्वस्वहरणादीन् प्राप्नोति । प्रेत्यचाशुभां गति-
मश्नुते गर्हितश्च भवति अतो विरतिरात्माहिता ॥ तथा परिग्रहवान् शकु-

सर्वाथे०

३४७

निरिव गृहीतमांसखण्डोऽन्येषां तदर्थिनां पतत्रिणामिहैव तस्कारादीनामभिभवनीयो भवति । तदर्जनरक्षणप्रयत्नकृतांश्च दोषान् बहूनवाप्नोति नचास्य तृप्तिर्भवति इन्धनैस्वाम्नेः । लोभाभिभूतत्वाच्च कार्याकार्यानपेक्षो भवति प्रेत्य चाशुभां गतिमास्कन्दते । लुब्धोऽयमिति गर्हितश्च भवतीति तद्विरमणं श्रेयः ॥ एवं हिंसादिष्वपायावद्यदर्शनं भावनीयम् ॥ हिंसादिषु भावनान्तरप्रतिपादनार्थमाह—

॥ दुःखमेव वा ॥ १० ॥

हिंसादयो दुःखमेवेति भावयितव्याः ॥ कथं हिंसादयो दुःखम्? दुःखकारणत्वात् । यथा अन्नं वै प्राणा इति ॥ कारणस्य कारणत्वाद्वा यथा धनं प्राणा इति ॥ धनकारणमन्नपानं अन्नपानकारणाः प्राणा इति ॥ तथा हिंसादयोऽसद्वेद्यकर्मकारणम् । असद्वेद्यकर्म च दुःखकारणमिति दुःखकारणे

अध्यायः

॥ ७ ॥

३४७

दुःखकारणकारणे वा दुःखोपचारः ॥ तदेतत् दुःखमेवेति भावनं परात्मसाक्षि-
कमवगन्तव्यम्(?) ॥ ननु च तत्सर्वं न दुःखमेव विषयरतिसुखसद्भावात् ।
न तत्सुखं वेदनाप्रतिकारत्वात्कच्छूकण्डूयनवत् ॥ पुनरपि भावनान्तरार्थमाह--
॥ मैत्रीप्रमोदकारुण्यमाध्यस्थानि च सत्त्वगुणाधि-
कक्षिश्यमानाविनयेषु ॥ ११ ॥

परेषां दुःखानुत्पत्त्यभिलाषो मैत्री । वदनप्रसादादिभिरभिव्यज्यमाना-
न्तर्भक्तिरागः प्रमोदः । दीनानुग्रहभावः कारुण्यम् । रागद्वेषपूर्वकपक्षपाता-
भावो माध्यस्थ्यम् । दुष्कर्मविपाकवशान्नानायोनिषु सीदन्तीति सत्त्वा जी-
वाः । सम्यग्ज्ञानादिभिः प्रकृष्टा गुणाधिकाः । असद्वेद्योदयापादितक्लेशैः
क्षिश्यमानाः । तत्त्वार्थश्रवणग्रहणाभ्यामसम्पादितगुणा अविनेयाः । एतेषु
सत्त्वादिषु यथासंख्यं मैत्र्यादीनि भावयितव्यानि ॥ सर्वसत्त्वेषु मैत्री, गुणा-

१ अत्र 'परान्नसाक्षिकमिति पाठस्तालपत्रपुस्तके वर्तते । परान्नात्मसाक्षिकमित्यन्यः पाठस्तुतयिपुस्तके वर्तते-

सर्वार्थ०
३४९

धिकेषु प्रमोदः क्लिश्यमानेषु कारुण्यं, अविनयेषु माध्यस्थ्यमित्येवं भा-
वयतः पूर्णान्यहिंसादीनि व्रतानि भवन्ति ॥ पुनरपि भावनान्तरमाह—
॥ जगत्कायस्वभावौ वा संवेगवैराग्यार्थम् ॥ १२ ॥

जगत्स्वभावस्त्वावदनादिरनिवनो वेत्तासनज्ञछरीमृदङ्गनिभः । अत्र
जीवा अनादिमंमारेऽनन्तकालं नानायोनिषु दुःखं भोजं भोजं पर्यटन्ति ।
तत्रापि किञ्चिन्नियतमस्ति । जलबुद्बुदोपमं जीवितं विद्युन्मेघादिविकार-
चपला भोगमम्पद इत्येवमादि जगत्स्वभावचिन्तनात्संसारत्संवेगो भव-
ति ॥ कायस्वभावश्च अनित्यता दुःखहेतुत्वं निःसारता अशुचित्वमित्येव-
मादि ॥ कायस्वभावचिन्तनाद्विषयरागनिवृत्तेर्वैराग्यमुपजायते इति जगत्का-
यस्वभावौ भावयितव्यौ ॥ अत्राह उक्तं भगवता हिंसादिनिवृत्तिर्ब्रतमिति
तत्र न जानीमः के हिंसादयः क्रियाविः इत्यत्रोच्यते युगपद्वक्तुमश-
क्यत्वात्तल्लक्षणनिर्देशस्य क्रमप्रसङ्गे यासावादौ चोदिता सैव तावदुच्यते—

अध्यायः
॥ ७ ॥

३४९

॥ प्रमत्तयोगात्प्राणव्यपरोपणं हिंसा ॥ १३ ॥

अध्यात्म

॥ ७ ॥

प्रमादः सकषायत्वं तद्वानात्मपरिणामः प्रमत्तः प्रमत्तस्य योगः प्रमत्तयो-
गः तस्मात्प्रमत्तयोगादिन्द्रियादयो दशप्राणास्तेषां यथासंभवं व्यपरोपणं
वियोगकरणं हिंसेत्यभिधीयते ॥ सा प्राणिनो दुःखहेतुत्वादधर्महेतुः ॥ प्रम-
त्तयोगादिति विशेषणं केवलं प्राणव्यपरोपणं नाधर्मायेति ज्ञापनार्थम् ॥
उक्तं च वियोजयति चासुभिर्न च वधेन संयुज्यते इति ॥ उक्तं च— उ-
च्चाळितं मिवादे ईर्यामिदस्म णिग्गमट्टाणे । आवादेज्ज वत्तिङ्गो मरेज्जे
तज्जेजोगमामेज्जे ॥ १ ॥ णहि तस्म तण्णिमित्तो बन्धो सु पेवि देमिदो
समये ॥ सुच्छापरिग्गहोत्तिय अइज्जप्यमाणदो भणिदो ॥ २ ॥ ननु च
प्राणव्यपरोपणाभावेऽपि प्रमत्तयोगमावादेव हिंसेष्यते । उक्तं च— मरुदु व

१ एकेन्द्रियादिषु यावतां सम्भवस्तावतां व्यपरोपणम् । २ म्रियेत. ३ पादयोगम्. ४ आसाद्य
५ अध्यात्म ॥

३५०

सर्वार्थ०

३५१

जियदु व जीवो अयदाचारस्स णिच्छिदा हिंसा । पयदस्स णत्थि बन्धो
हिंसामित्तेण समिदस्स ॥ १ ॥ इति । नैष दोषः । अत्रापि प्राणव्यप-
रोपणमस्ति भावलक्षणम् ॥ तथा चोक्तम्— स्वयमेवात्मनाऽत्मानं हिन-
स्यात्मा प्रमादवान् ॥ । पूर्वं प्राण्यन्तराणान्तु पश्चात्स्याद्वा न वा वधः
॥ १ ॥ इति ॥ आह अभिहितलक्षणा हिंसा तदनन्तरोद्दिष्टमनृतं किं ल-
क्षणमित्यत्रोच्यते—

॥ असदभिधानमनृतम् ॥ १४ ॥

सच्छब्दः प्रशंसावाची न सदसदप्रशस्तमिति यावत् । असतोऽर्थस्या-
भिधानमसदभिधानमनृतम् ॥ ऋतं सत्यं न ऋतमसत्यम् ॥ किं पुनर-
प्रशस्तं? प्राणिपीडाकरं यत्तदप्रशस्तम् ॥ विद्यमानार्थविषयं वा अविद्य-
मानार्थविषयं वा ॥ उक्तं च— प्रागेवाहिंसाप्रतिपालनार्थमितर्द्रतमिति
तस्माद्धिंसाकर्मवचोऽनृतमिति निश्चेयम् ॥ अथानृतानन्तरमुद्दिष्टं यत्स्तेयं

अनृतम्

॥ ७ ॥

३५१

तस्य किं लक्षणमित्यत आह--

॥ अदत्तादानं स्तेयम् ॥ १५ ॥

आदानं ग्रहणमदत्तत्वादानमदत्तादानं स्तेयमित्युच्यते । यद्येवं कर्म-
लोकर्मग्रहणमपि स्तेयं प्राप्नोति अन्येनादत्तत्वात् ॥ नैष दोषः । दाना-
दाने यत्र सम्भवतस्तत्रैव स्तेयव्यवहारः । कुतः? अदत्तग्रहणमामर्थात् ॥
एवमपि भिक्षोर्ग्रामिनगरादिषु भ्रमणकाले रथ्याद्वारादिप्रवेशाददत्तादानं
प्राप्नोति ॥ नैष दोषः । सामान्येन सुक्तत्वात् ॥ तथाहि-- अयं भिक्षुः पि-
हितद्वारादिषु न प्रविशति असुक्तत्वात् ॥ अथवा प्रमत्तयोगादित्यनुवर्तते
प्रमत्तयोगाददत्तादानं यत् तत्स्तेयमित्युच्यते ॥ न च रथ्यादिप्रविशतः
प्रमत्तयोगोऽस्ति तेनैतदुक्तं भवति यत्र संक्लेशपरिणामेन प्रवृत्तिस्तत्र स्तेयं
भवति बाह्यवस्तुनो ग्रहणे वाऽग्रहणे च ॥ अथ चतुर्थमब्रह्म किं
लक्षणमित्यत्रोच्यते--

अध्यायः

॥ ७ ॥

॥ मैथुनमब्रह्म ॥ १६ ॥

स्त्रीपुंसयौश्रोरित्तमोहोदये सति रागपरिणामाविष्टयोः परस्परस्पर्शनं प्रति इच्छा मिथुनम् । मिथुनस्य कर्म मैथुनमित्युच्यते । न सर्वं कर्म । कुतः—लोके शास्त्रे च तथा प्रसिद्धेः । लोके तावदागोपालादिप्रसिद्धं स्त्रीपुंसरागपरिणामनिमित्तं चेष्टितं मैथुनमिति । शास्त्रेऽपि अश्ववृषभयोर्मैथुनेच्छायामित्येवमादिषु तदेव गृह्यते । अपि च प्रमत्तयोगादित्यनुवर्तते तेन स्त्रीपुंसमिथुनत्रिपयं रतिसुखार्थं चेष्टितं मैथुनमिति गृह्यते न सर्वम् ॥ अहिंसादयो धर्मा यस्मिन् परिपाल्यमाने बृंहन्ति वृद्धिमुपयान्ति तद्ब्रह्म । न ब्रह्म अब्रह्म । किं तत् । मैथुनम् ॥ तत्र हिंसादयो दोषाः पुष्यन्ति ॥ यस्मान्मैथुनसेवनप्रवणः स्थास्नैश्चरिष्णून् प्राणिनो हिनस्ति । मृषावादमाचष्टे । अदत्तमादत्ते । सचेतनमितरञ्च परिग्रहं गृह्णाति ॥ अथ पञ्चमस्य परिग्रहस्य किं लक्षणमित्यत आह—

॥ मूर्छा परिग्रहः ॥ १७ ॥

मूर्छेत्युच्यते । का मूर्छा? बाह्यानां गोमहिषमणिमुक्तादीनां चेतनाचे-
तनानां च रागादीनामुपधीनां संरक्षणार्जनमंस्कारादिलक्षणाव्यावृत्तिर्मूर्छा
॥ ननु च-लोके वातादिप्रकोपविशेषस्य मूर्छेति प्रसिद्धिरस्ति तद्ग्रहणं
कस्मान्न भवति । सत्यमेवैतत् । मूर्छेतिरयं मोहसामान्ये वर्तते । सामान्यचोद-
नाश्च विशेषेष्ववतिष्ठन्त इत्युक्ते विशेषे व्यवस्थितः परिगृह्यते । परिग्रहप्रकर-
णात् ॥ एवमपि बाह्यस्य परिग्रहत्वं न प्राप्नोति । अध्यात्मिकस्य संग्रहणात्
॥ सत्यमेवैतत्-प्रधानत्वादभ्यन्तर एव संग्रह्यते । असत्यपि बाह्ये ममेदमिति
सङ्कल्पवान् सपरिग्रहो भवति ॥ अथ बाह्यः परिग्रहो न भवत्येव । भवति च
मूर्छाकारणत्वाद्यदि ममेदमिति सङ्कल्पपरिग्रहसंज्ञानाद्यपि परिग्रहः प्राप्नो-
ति तदपि हि ममेदमिति सङ्कल्प्यते रागादिपरिणामवत् ॥ नैष दोषः-प्र-
मत्तयोगादित्यनुवर्तते । ततो ज्ञानदर्शनचार्णवतोऽप्रमत्तस्य मोहाभावान्न

सर्गार्थ०

३५५

मूर्च्छाऽस्तीति निःपरिग्रहत्वं सिद्धम् ॥ किञ्च तेषां ज्ञानादीनामहेयत्वादा-
त्मस्वभावत्वादपरिग्रहत्वं रागादयः पुनः कर्मोदयतन्त्रा इति अनात्मस्वभा-
वत्वाद्धेयाः । ततस्तेषु सङ्कल्पः परिग्रह इति युज्यते । तन्मूलाः सर्वे दोषाः
। ममेदमिति हि सति संकल्पे संरक्षणादयः सञ्जायन्ते ॥ तत्र च हिंसावश्य-
म्भाविनी तदर्थमनृतं जल्पति । चौर्यं वा आचरति । मैथुने च कर्मणि प्र-
यतते । तत्प्रभवा नरकादिषु दुःखप्रकाराः ॥ एवमुक्तेन प्रकारेण हिंसादि-
दोषदर्शिनोऽहिंसादिगुणाहितचेतसः परमप्रयत्नस्याहिंसादीनि व्रतानि यस्य
सन्ति सः—

॥ निश्शल्यो ब्रती ॥ १८ ॥

शृणाति हिनस्तीति शल्यम् । शरीरानुप्रवेशकाण्डादिप्रहरणं तच्छल्य-
मिव शल्यम् ॥ यथा तत्प्राणिनो बाधाकरं तथा शरीरमानसबाधाहेतुत्वात्कर्मो-
दयविकारः शल्यमित्युपचर्यते ॥ तन्निविधम्— मायाशल्यम् । निदानशल्यम्

अध्यायः

॥ ७ ॥

३५५

सर्वार्थ०

३५६

मिथ्यादर्शनशल्यमिति ॥ माया निकृतिर्वचना । निदानं विषयभोगाका-
ङ्क्षा । मिथ्यादर्शनमतत्त्वश्रद्धानम् । एतस्मात्रिविधाच्छल्यान्निष्क्रान्तो नि-
श्शल्यो ब्रती इत्युच्यते ॥ अत्र चोच्यते— शल्याभावान्निःशल्यः ब्रताभिस-
म्बन्धाद्ब्रती न निश्शल्यत्वाद्ब्रती भवितुमर्हति नहि देवदत्तो दण्डसम्बन्धा-
च्छली भवतीत्यत्रोच्यते उभयविशेषणविशिष्टत्वान्न हिंसाद्युपरतिमात्रसम्ब-
न्धात् ब्रती भवत्यन्तरेण शल्याभावम् । सति शल्यापगमे ब्रतसम्बन्धात् ब्रती
विवक्षितो यथा बहुक्षीरघृतो गोमानिति व्यपदिश्यते । बहुक्षीरघृताभावात्सती-
ष्वपि गोषु न गोमाँस्तथा सशल्यत्वात्सत्स्वपि ब्रतेषु न ब्रती ॥ यस्तु निः-
शल्यः स ब्रती । तस्य भेदप्रतिपत्त्यर्थमाह—

॥ अगार्यनगारश्च ॥ १९ ॥

प्रतिश्रयार्थिभिः अङ्गयते इति अगारं वेश्म, तद्वानगारी । न विद्यते

१ आश्रयार्थिभिः

अध्यायः

॥ ७ ॥

३५६

सर्गार्थः
३५७

अगारमस्येत्यनगारः ॥ द्विविधो ब्रती अगारी अनगारश्चेति ॥ ननु
चात्र विपर्ययोऽपि प्राप्नोति- शून्यागारदेवकुलाद्यावासस्य मुनेरगारित्वं,
अनिवृत्तविषयतृष्णस्य कुतश्चित्कारणाद्गृहं विमुच्य वने वसतोऽनगारत्वञ्च
प्राप्नोतीति ॥ नैष दोषः । भावागारस्य विवक्षितत्वात् ॥ चारित्रमोहो-
दये सत्यगारसम्बन्धं प्रत्यनिवृत्तः परिणामो भावागारमित्युच्यते ॥ स
यस्यासावगारी ॥ वने वसन्नपि च गृहे वसन्नपि तदभावादनगार इति
च भवति ॥ ननु चागारिणो ब्रतित्वं न प्राप्नोति असकलव्रतत्वात् ॥ नैष
दोषः । नैगमादिनयापेक्षया अगारिणोऽपि ब्रतित्वमुपपद्यते । नगरावासवत्
॥ यथा गृहे अपवरके वा वसन्नपि नगरावास इत्युच्यते । तथा असकल-
व्रतोऽपि नैगमसंग्रहव्यवहारनयापेक्षया ब्रतीति व्यपदिश्यते ॥ अत्राह किं
हिंसादीनामन्यतमस्माद्यः प्रतिनिवृत्तः स खल्वगारी ब्रती । नैवम् । किं
तर्हि पञ्चतस्या अपि विस्तेर्वैकल्येन विवक्षित इत्युच्यते--

अध्यायः
॥ ७ ॥

३५७

सर्वार्थ०

३५८

॥ अणुव्रतोऽगारी ॥ २० ॥

अणुशब्दोऽल्पवचनः । अणुनि व्रतान्यस्य अणुव्रतोऽगारीत्युच्यते ॥
कथमस्य व्रतानामणुत्वं? सर्वमावद्यनिवृत्यमम्भवात् ॥ कुतस्तर्ह्यसौ निवृत्तः?
त्रसप्राणिव्यपरोपणान्निवृत्तः अगारीत्याद्यमणुव्रतम् ॥ स्नेहमोहादिवशाद्गृ-
हविनाशे ग्रामविनाशे वा काष्णमित्यभिमततादमत्यवचनान्निवृत्तो गृहीति
द्वितीयमणुव्रतम् ॥ अन्यपीडाकम्पायिवभयादिवशादवश्यं परित्यक्तमपि
यददत्तं ततः प्रतिनिवृत्तादरः श्रावक इति तृतीयमणुव्रतम् ॥ उपात्ताया
अनुपात्तायाश्च पराङ्मनायाः मङ्गान्निवृत्तरतिर्गृहीति चतुर्थमणुव्रतम् ॥ धन-
धान्यक्षेत्रादीनामिच्छावशात् कृतपरिच्छेदो गृहीति पञ्चममणुव्रतम् ॥ आह
अपरित्यक्तागारस्य किमेतावानेव विशेष आहोस्विदस्ति कश्चिदन्योऽपी-
त्यत आह—

॥ दिग्देशानर्थदण्डविरतिसामायिकप्रोषधोपवासो-

अध्यायः

॥ ७ ॥

३५८

पभोगपरिभोगपरिमाणातिथिसंविभागव्रतसम्पन्नश्च ॥ २१ ॥

विरतिशब्दः प्रत्येकं परिसमाप्यते । दिग्विरतिः । देशविरतिः । अनर्थदण्डविरतिरिति ॥ एतानि त्रीणि गुणव्रतानि व्रतशब्दस्य प्रत्येकमभिसम्बन्धात् ॥ तथा सामायिकव्रतम् । प्रोषधोपवासव्रतम् । उपभोगपरिभोगपरिमाणव्रतम् । अतिथिसंविभागव्रतमिति ॥ एतैर्व्रतैः सम्पन्नो गृही विरताविरत इत्युच्यते । तद्यथा— दिक्प्राच्यादिः तत्र प्रसिद्धैरभिज्ञानैरवधिं कृत्वा नियमनं दिग्विरतिव्रतम् ॥ ततो बहिस्त्रसस्थावरव्यपरोपणनिवृत्तेर्महाव्रतत्वमवसेयम् । तत्र लाभे मत्पि परिणामस्य निवृत्तेर्लोभनिरासश्च कृतो भवति ॥ ग्रामादीनामवधृतपरिमाणप्रदेशो देशः । ततो बहिर्निवृत्तिर्देशविरतिव्रतम् । पूर्ववद्बहिर्महाव्रतत्वं व्यवस्थाप्यम् ॥ असत्युपकारे पापादानहेतुरनर्थदण्डः । ततो विरतिरनर्थदण्डविरतिः ॥ अनर्थदण्डः पञ्चविधः । अपध्यानम् । पापोपदेशः । प्रमादाचरितम् । हिंसाप्रदानम्

सर्वार्थः०

३६०

। अशुभश्रुतिरिति ॥ तत्र परेषां जयपराजयवधबन्धनाङ्गच्छेदपरस्वहरणा-
दि कथं स्यादिति मनसा चिन्तनमपध्यानम् ॥ तिर्यक्केशवाणिज्यप्राणि-
वधकारम्भकादिषु पापसंयुक्तं वचनं पापोपदेशः ॥ प्रयोजनमन्तरेणवृक्षा-
दिच्छेदनभूमिकुट्टनसलिलसेचनाद्यवद्यकार्यं प्रमादाचरितम् ॥ विषकण्टक-
शस्त्राभिरज्जुकशादण्डादिहिंसोपकरणप्रदानं हिंसाप्रदानम् ॥ हिंसारागादि-
प्रवर्धनदुष्टकथाश्रवणशिक्षणव्यापृतिरशुभश्रुतिः ॥ समेकीभावे वर्तते । तद्यथा
सङ्गतं घृतं सङ्गतं तैलमित्युच्यते एकीभूतमिति गम्यते । एकत्वेन अयनं
गमनं समयः समय एव सामायिकं, समयः प्रयोजनमस्येति वा विगृह्य
सामायिकम् ॥ इयति देशे एतावति काले इत्यवधारिते सामायिके स्थि-
तस्य महाव्रतत्वं पूर्ववद्वेदितव्यम् ॥ अणुस्थूलकृताहिंसादिनिवृत्तेस्संयमप्रसङ्ग-
इति चेन्न । तद्भातिकर्मोदयसद्भावात् ॥ महाव्रतत्वाभाव इति चेदुपचारा-
द्राजकुले सर्वगतचैत्राभिधानवत् ॥ प्रोषधशब्दः पर्वपर्यायवाची ॥

अध्याय

॥ ७ ॥

३६०

वार्थ०
१६१

शब्दादिग्रहणं प्रति निवृत्तौत्सुक्यानि पञ्चापीन्द्रियाण्युपेत्य तस्मिन्वसन्ती-
त्युपवासः । चतुर्विधाऽऽहारपरित्याग इत्यर्थः ॥ प्रोषधे उपवासः प्रोषधोप-
वासः । स्वशरीरसंस्कारकारणस्नानगन्धमाल्याभरणादिविरहितः शुभावकाशे
साधुनिवासे चैत्यालये स्वप्रोषधोपवासगृहे वा धर्मकथाचिन्तनावहितान्तःक-
रणः सन्नुपवसेत् निरारम्भश्रावकः ॥ उपभोगोऽशनपानगन्धमाल्यादिः ।
परिभोग आच्छादनप्रावरणालङ्कारशयनासनगृहयानवाहनादिः । तयोः प-
रिमाणमुपभोगपरिभागपरिमाणम् ॥ मधु मांसं मद्यञ्च सदा परिहर्तव्यं
वसघातान्निवृत्तचेतसा ॥ केतक्यर्जुनपुष्पादीनि शृंगवेरमूलकादीनि बहुज-
न्तुयोनिस्थानान्यनन्तकायव्यपदेशार्हाणि परिहर्तव्यानि बहुघाताल्पफल-
त्वात् ॥ यानवाहनाभरणादिष्वेतावदेष्टमतोऽन्यदनिष्टमित्यनिष्टान्निवर्तनं
कर्तव्यं कालनियमेन यावज्जीवं वा यथाशक्ति ॥ सैयममविनाशयन्नतती-
त्यतिथिः । अथवा नास्य तिथिरस्तीत्यतिथिः अनियतकालागमन इत्यर्थः

अध्यायः
॥ ७ ॥

सर्गार्थः०

३६२

॥ अतिथये सँविभागोऽतिथिसँविभागः । स चतुर्विधः
प्रतिश्रयभेदात् ॥ मोक्षार्थमभ्युद्यतायातिथये सँयमपराया
चेतसा निखद्या भिक्षा देया । धर्मोपकरणानि च सम्यग्
दातव्यानि । औषधमपि योग्यमुपयोजनीयम् । प्रतिश्रय-
या प्रतिपादयितव्य इति ॥ च शब्दो वक्ष्यमाणगृहस्थधर्मस्य
पुनरसौ ?—

॥ मारणान्तिकीं सल्लेखनां जोषिता ॥ २२ ॥

स्वपरिणामोपात्तस्यायुष इन्द्रियाणां वयानां च कारणवशात्मङ्गयो मर-
णम् । अन्तर्ग्रहणं तद्भवमरणप्रतिपत्यर्थम् । मरणमन्तः मरणान्तः । स प्रयोजन-
मस्या इति मारणान्तिकी ॥ सम्यक्कायकषायलेखना सल्लेखना । कायस्य बा-

१ तिथिपूर्वोत्सवाः सर्वे त्यक्ता येन महान्मना ॥ अतिथिं तं विजानीयाच्छेषमभ्यागते विदुः ॥ १ ॥

छेदपरस्वहरणा-

अन्यप्राणि-

भूतानां भिक्षा-

अध्यायः

॥ ७ ॥

३६२

ह्यस्याभ्यन्तराणां च कषायाणां तत्कारणहापनक्रमेण सम्यग्लेखना मल्लेख-
 ना । तां मारणान्तिकीं सल्लेखनां जोपिता सेविता गृहीत्यभिसम्बध्यते ॥ ननु
 च विस्पष्टार्थं सेवितेत्येवं वक्तव्यम् । न । अर्थविशेषोपपत्तेः न केवलं सेव-
 नमिह परिगृह्यते । किं तर्हि ? प्रीत्यर्थोऽपि- यस्मादसत्यां प्रीतौ बलान्न स-
 ल्लेखना कार्यते । सत्यां हि प्रीतौ स्वयमेव करोति । स्यान्मतमात्मवधः
 प्राप्नोति स्वाभिसन्धिपूर्वकायुरादिनिवृत्तेः ॥ नैष दोषः । अप्रमत्तत्वात् । प्र-
 मत्तयोगात्प्राणव्यपरोपणं हिंसेत्युक्तम् । नचास्य प्रमादयोगोऽस्ति । कुतः ?
 रागाद्यभावात् । रागद्वेषमोहाविष्टस्य हि विपशस्त्राद्युपकरणप्रयोगवशादा-
 त्मानं घतः स्वघातो भवति न सल्लेखनां प्रतिपन्नस्य रागादयः सन्ति ततो
 नात्मवधदोषः ॥ उक्तं च- रागादीणमणुष्पा अहिंसगत्तैत्तिभासिदं समये
 । तेसिंचेदुपपत्ती हिंसेत्ति जिणेहि णिदिट्ठा ॥ १ ॥ किञ्च- मरणस्यानिष्ट-

त्वाद्यथा वणिजो विविधपण्यदानादानसञ्चयपरस्य स्वगृहविनाशो अनिष्टः
 तद्विनाशकारणे च कुतश्चिदुपस्थिते यथाशक्ति च परिहरति, दुःपरिहारे च
 पण्यविनाशो यथा न भवति तथा यतने, एवं गृहस्थोऽपि व्रतशीलपण्यसञ्च-
 ये प्रवर्तमानः तदाश्रयस्य न पातमभिवाञ्छति । तदुपप्लवकारणे चोपस्थिते
 स्वगुणाविरोधेन परिहरति । दुःपरिहारे च यथा स्वगुणविनाशो न भवति
 तथा प्रयतत इति कथमात्मबधो भवेत् ॥ अत्राह निःशल्यो व्रतीत्युक्तं तत्र
 च तृतीयं शल्यं मिथ्यादर्शनम् । ततः सम्यग्दृष्टिना व्रतिना निःशल्येन भ-
 वितव्यमित्युक्तं तत्सम्यग्दर्शनं किं सापवादं निरपवादमिति? उच्यते- क-
 स्यचिन्मोहनीयावस्थाविशेषात्कदाचिदिमे भवन्त्यपवादाः—

॥ शङ्काकाङ्क्षाविचिकित्सान्यदृष्टिप्रशंसासंस्तवाः
 सम्यग्दृष्टेरतिचाराः ॥ २३ ॥

निःशङ्कितत्वादयो व्याख्याता दर्शनविशुद्धिरित्येव । तत्रतिष्ठभूताः
 शङ्कादयो वेदितव्याः । अथ प्रशंसासंस्तवयोः को विशेषः ? मनसा
 मिथ्यादृष्टेर्ज्ञानचारित्रगुणोद्भावनं प्रशंसा, भूताभूतगुणोद्भाववचनं संस्तव
 इत्ययमनयोर्भेदः ॥ ननु च सम्यग्दर्शनमष्टाङ्गमुक्तं तस्यातिचारैरप्यष्टभिर्भ-
 वितव्यम् ॥ नैष दोषः ॥ व्रतशीलेषु पञ्चपञ्चातिचारा इत्युत्तरत्र विवक्षुणा-
 ऽऽचार्येण प्रशंसासंस्तवयोरितरानतिचारानन्तर्भाव्य पञ्चैवातिचारा उक्ताः ॥
 आह सम्यग्दृष्टेरतिचारा उक्ताः किमेवं व्रतशीलेष्वपि भवन्तीति । ओमि-
 त्युक्त्वा तदतिचारसंख्यानिर्देशार्थमाह—

॥ व्रतशीलेषु पञ्च पञ्च यथाक्रमम् ॥ २४ ॥

व्रतानि च शीलानि च व्रतशीलानि तेषु व्रतशीलेषु । शीलग्रहणमन-
 र्थकम् । व्रतग्रहणेनैव सिद्धेः ॥ नानर्थकम्— विशेषज्ञापनार्थं व्रतपरिरक्षणार्थं
 शीलमिति दिग्विख्यादीनीह शीलग्रहणेन गृह्यन्ते ॥ अगार्यधिकारात् ।

सर्वार्थ०

१६६

अगारिणो व्रतशीलेषु पंच पंचातिचारा वक्ष्यमाणा यथाक्रमं वेदितव्याः ।
तद्यथा- आद्यस्य तावदहिंसाव्रतस्य—

॥ बन्धवधच्छेदातिभारारोपणान्नपाननिरोधाः ॥ २५ ॥

अभिमतदेशगतिनिरोधहेतुर्बन्धः ॥ दण्डकशावेत्रादिभिरभिघातः प्रा-
णिनां वधः । न प्राणव्यपरोपणम् । ततः प्रागेवास्य विनिवृत्तत्वात् ॥ कर्ण-
नासिकादीनामवयवानामपनयनं छेदः ॥ न्याय्यभारादतिरिक्तवाहनमति-
भारारोपणम् ॥ गवादीनां क्षुत्पिपासाबाधाकरणमन्नपाननिरोधः ॥ एते
पंचाहिंसाणुव्रतस्यातिचाराः ॥

॥ मिथ्योपदेशरहोऽभ्याख्यानकूटलेखाक्रियान्यासाप-

हारसाकारमन्त्रभेदाः ॥ २६ ॥

अभ्युदयनिःश्रेयसार्थेषु क्रियाविशेषेषु अन्यस्यान्यथा प्रवर्तनमतिसन्धा-
पनं वा मिथ्योपदेशः । यत्स्त्रीपुंसाभ्यामेकान्तेऽनुष्ठितस्य क्रियाविशेषस्य

अध्यायः

॥ ७ ॥

१६९

सर्वाथे०
३६७

प्रकाशनं तद्रहोऽभ्याख्यानं वेदितव्यम् । अन्येनानुक्तं यत्किञ्चित्परप्रयो-
गवशादेवं तेनोक्तमनुष्ठितमिति वंचनानिमित्तं लेखनं कूटलेखक्रिया । हि-
रण्यादेर्द्रव्यस्य निक्षेप्तुर्दिस्मृतसंख्यस्याल्पसंख्येयमादधानस्यैवमित्यनुज्ञान-
वचनं न्यासापहारः । अर्थप्रकरणाङ्गविकारभ्रूनिक्षेपणादिभिः पराकृतमुपलभ्य
तदाविष्करणमसूयादिनिमित्तं यत्तत्साकारमन्वभेद इति कथ्यते ॥ त एते
सित्याणुव्रतस्य पञ्चातिचारा बोद्धव्याः ॥

॥ स्तेनप्रयोगतदाहतादानविरुद्धराज्यातिक्रमहीना-
धिकमानोन्मानप्रतिरूपकव्यवहाराः ॥ २७ ॥

मुष्णन्तं स्वयमेव वा प्रयुङ्क्तेऽन्येन वा प्रयोजयति प्रयुक्तमनुमन्यते वा
यतः स स्तेनप्रयोगः । अप्रयुक्तेनाननुमतेन च चौरैणानीतस्य ग्रहणं त-
दाहतादानम् । उचितन्यायादनैः प्रकारेण दानग्रहणमतिक्रमः । विरुद्धं
राज्यं विरुद्धराज्यं विरुद्धराज्येऽतिक्रमः विरुद्धराज्यातिक्रमः । तत्र ह्यल्पमू-

अध्यायः
॥ ७ ॥

न्ये
३६७

सर्वार्थ०

३६८

त्यलभ्यानि महाध्याणि द्रव्याणीति प्रयत्नः ॥ प्रस्थादि मानं, तुलाद्युन्मानमेतेन न्यूनेनान्यस्मै देयमधिकेनात्मनो ग्राह्यमित्येवमादिकृष्टप्रयोगो हीनाधिकमानोन्मानम् ॥ कृत्रिमैर्हिरेण्यादिभिर्वचनापूर्वको व्यवहारः प्रतिरूपकव्यवहारः ॥ त एते पञ्चादत्तादानाणुव्रतस्यातिचाराः ॥

॥ परविवाहकरणेत्वरिकापरिगृहीताऽपरिगृहीतागमनानङ्गक्रीडाकामतीव्राभिनिवेशाः ॥ २८ ॥

कन्यादानं विवाहः परस्य विवाहः परविवाहः परविवाहस्य करणं परविवाहकरणम् । परपुरुषानेति गच्छतीत्येवंशीला इत्वरी, कुत्सायां क इत्वरिका । या एकपुरुषभर्तृका सा परिगृहीता । या गणिकात्वेन पुंश्चलित्वेन वा परपुरुषगमनशीला अस्वामिका सा अपरिगृहीता । परिगृहीता चापरिगृहीता च परिगृहीतापरिगृहीते । इत्वरिके च ते परिगृहीतापरिगृहीते च इत्वरिकापरिगृहीताऽपरिगृहीते, तयोर्गमने इत्वरिकापरिगृहीताऽपरिगृही-

अध्यायः

॥ ७ ॥

३६८

सर्गार्थः
३६९

ताऽपरिग्रहीतागमने । अङ्गं प्रजननं योनिश्च ततोऽन्यत्र क्रीडा अनङ्गक्री-
डा । कामस्य प्रवृद्धः परिणामः कामतीव्राभिनिवेशः । त एते पञ्च स्वदा-
रसन्तोषवतस्यातिचाराः ॥

॥ क्षेत्रवास्तुहिरण्यसुवर्णधनधान्यदासीदासकुप्य-
प्रमाणातिक्रमाः ॥ २९ ॥

५ क्षेत्रं सस्याधिकरणम् । वास्तु अगारम् । हिरण्यं रूप्यादि व्यवहारस्त-
न्त्रम् । सुवर्णं प्रतीतम् । धनं गवादि । धान्यं व्रीह्यादि । दासीदासं भृत्य-
स्त्रीपुंसवर्गः । कुप्यं क्षौमकार्पासकौशेयचन्दनादि । क्षेत्रं च वास्तु च क्षेत्र-
वास्तु, हिरण्यं च सुवर्णं च हिरण्यसुवर्णं, धनं च धान्यं च धनधान्यं,
दासी च दासश्च दासीदासं, क्षेत्रवास्तु च हिरण्यसुवर्णं च धनधान्यं च दा-
सीदासं च कुप्यं च- क्षेत्रवास्तुहिरण्यसुवर्णधनधान्यदासीदासकुप्यानि ।
एतावानेव परिग्रहो मम नान्य इति परिच्छिन्नात्ममाणात्क्षेत्रवास्तवादिविष-

अध्यायः
॥ ७ ॥

३६९

सर्वार्थ०

३७०

यादतिरेका अनिलोभवशात्प्रमाणाति-क्रमा(रेका) इति प्रत्याख्यायन्ते ॥
त एते परिग्रहपरिमाणव्रतस्यातिचाराः ॥ उक्ता व्रतानामतिचाराः शीला-
नामतिचारा वक्ष्यन्ते. तद्यथा—

॥ ऊर्ध्वाधस्तिर्यग्व्यतिक्रमक्षेत्रवृद्धिस्मृत्यन्तराधानानि ॥ ३० ॥

परिमितस्य दिग्वधेरतिलङ्घनमतिक्रमः । स समासतस्त्रिविधः— ऊर्ध्वा-
तिक्रमः । अधोऽतिक्रमः । तिर्यगतिक्रम इति ॥ तत्र पर्वताध्वारोहणादूर्ध्वा-
तिक्रमः । कृपावतरणादेरधोऽतिक्रमः । विलप्रवेशादेस्तिर्यगतिक्रमः ॥
परिगृहीताया दिशो लोभावेशादाधिक्याभिमन्विः क्षेत्रवृद्धिः । स एषोऽति-
क्रमः प्रमादान्मोहाद्यासङ्गाद्वा भवतीत्यवमेयः ॥ अननुस्मरणं स्मृत्यन्तरा-
धानम् ॥ त एते दिग्विरमणस्यातिचाराः ॥

॥ आनयनप्रेष्यप्रयोगशब्दरूपानुपातपुद्गलक्षेपाः ॥ ३१ ॥

आत्मना सङ्कल्पिते देशे स्थितस्य प्रयोजनवशाद्यत्किञ्चिदानयेत्याज्ञाप-

अध्यायः

॥ ७ ॥

३७०

सर्वार्थ०

३७१

नमानयनम् । एवं कुर्वीति नियोगः प्रेष्यप्रयोगः । व्यापारकरान्पुरुषान्प्र-
त्यभ्युत्कासिकादिकरणं शब्दानुपातः । स्वविग्रहदर्शनं रूपानुपातः । लो-
ष्टादिनिपातः पुद्गलक्षेपः ॥ त एते देशविरमणस्य पञ्चातिचाराः ॥

॥ कन्दर्पकौत्कुच्यमौखर्यासमीक्ष्याधिकरणो-
पभोगपरिभोगानर्थक्यानि ॥ ३२ ॥

५ रागोद्रेकात्प्रहासमिश्रोऽशिष्टवाक्प्रयोगः कन्दर्पः । तदेवोभयं मरत्र दुष्ट-
कायकर्मप्रयुक्तं कौत्कुच्यम् । धार्ष्ट्यप्रायं यत्किञ्चनानर्थकं बहुप्रलपितं मौ-
खर्यम् । असमीक्ष्य प्रयोजनमाधिक्येन करणमसमीक्ष्याधिकरणम् । याव-
ताऽर्थेनोपभोगपरिभोगौ सोऽर्थस्ततोऽन्यस्याधिक्यमानर्थक्यम् ॥ त एते प-
ञ्चानर्थदण्डविरतेरतिचाराः ॥

॥ योगदुष्प्रणिधानानादरस्मृत्यनुपस्थानानि ॥ ३३ ॥

योगो व्याख्यातस्त्रिविधः । तस्य दुष्टं प्रणिधानं योगदुष्प्रणिधानम्-

अध्यायः

॥ ७ ॥

३७१

कायदुष्प्रणिधानम् । वाग्दुष्प्रणिधानम् । मनोदुष्प्रणिधानमिति । अनाद-
रोऽनुत्साहः । अनैकाग्र्यं स्मृत्यनुपस्थानम् ॥ त एते पञ्च सामायिकस्या-
तिक्रमाः ॥

॥ अप्रत्यवेक्षिताप्रमार्जितोत्सर्गादानसंस्तरोप-
क्रमणानादरस्मृत्यनुपस्थानानि ॥ ३४ ॥

जन्तवः सन्ति न सन्ति वेति प्रत्यवेक्षणं चक्षुर्यार्पायः । मृदुनोपकरणेन
यत्क्रियते प्रयोजनं तत्प्रमार्जितम् । तदुभयं प्रतिषेधविशिष्टमुत्सर्गादिभिर-
भिसम्बध्यते— अप्रत्यवेक्षिताप्रमार्जितोत्सर्ग इत्येवमादि ॥ तत्र अप्रत्यवेक्षि-
ताप्रमार्जितायां भूमौ मूत्रपुरीषोत्सर्गः अप्रत्यवेक्षिताप्रमार्जितोत्सर्गः । अप्र-
त्यवेक्षिताप्रमार्जितस्यार्हदाचार्यपूजोपकरणस्य गन्धमाल्यधूपादेरात्मपरिधा-
नाद्यर्थस्य च वस्त्रादेरादानमप्रत्यवेक्षिताप्रमार्जितादानम् । अप्रत्यवेक्षिताप्र-
मार्जितस्य प्रावरणादेः संस्तरस्योपक्रमणं, अप्रत्यवेक्षिताप्रमार्जितसंस्तरोपक्रम-

सर्वार्थ०
३७३

मणम् । क्षुदभ्यर्दितत्वादावश्यकेष्वनादरोऽनुत्साहः । स्मृत्यनुपस्थानं व्याख्यातम् ॥ त एते पञ्च प्रोषधोपवासस्यातिचाराः ॥

॥ सचित्तसम्बन्धसम्मिश्राभिपवदुःपक्वाहाराः ॥ ३५ ॥

सह चित्तेन वर्तत इति सचित्तं चेतनावद्भव्यम् । तदुपश्लिष्टः सम्बन्धः । तद्यतिर्कार्णः सम्मिश्रः । कथं पुनरस्य सचित्तादिषु प्रवृत्तिः स्यात्? प्रमार्दसम्मोहाभ्याम् । द्रवो वृष्यो वाऽभिपवः । असम्यक्पक्वो दुःपक्वः । एतैराहारो विशेष्यते— सचित्ताहारः सम्बन्धाहारः सम्मिश्राहारोऽभिपवाहारो दुःपक्वाहार इति ॥ त एते पञ्च भोगोपभोगपरिसंख्यानस्यातिचाराः ॥

॥ सचित्तनिक्षेपापिधानपरव्यपदेशमात्सर्यकालातिक्रमाः ॥ ३६ ॥

सचित्ते पद्मपत्रादौ निक्षेपः सचित्तनिक्षेपः । आपिधानमावरणं सचित्तेनैवसम्बध्यते सचित्तापिधानमिति । अन्यदातृदेयार्पणं परव्यपदेशः । प्रयच्छतोऽप्यादराभावोऽन्यदातृगुणासहनं वा मात्सर्यम् । अकाले भोजनं

अध्यायः
॥ ७ ॥

३७३

सर्वार्थ०

३७४

कालातिक्रमः ॥ त एते पञ्चानिधिमंविभागशीलातिचाराः ॥

॥ जीवितमरणाशंसाभिन्नानुरागसुखानुबन्धनिदानानि ॥ ३७ ॥

आशमनमाशंसा आकाङ्क्षणमित्यर्थः । जीवितं च मरणं च जीवितम-
रणं, जीवितमरणस्याशंसे जीवितमरणाशंसे । पूर्वमुह्यमह पांसुकी-
डनावनुस्मरणं मित्रानुरागः । अनुभूतप्रीतिविशेषस्मृतिममन्वाहारः सुखा-
नुबन्धः । भोगाकाङ्क्षया नियतं दीयते चित्तं तस्मिन्नेति वा नि-
दानम् ॥ त एते पञ्च सल्लेखनाया अतिचाराः ॥ अत्राह- उक्तं भ-
गवता तीर्थकरत्वकाष्णकर्माश्रयनिर्देशे शक्तिरस्यागतपमीति, पुनश्चोक्तं
शीलविधानेऽतिधिमंविभाग इति । तस्य दानस्य लक्षणमनिर्ज्ञातं तदु-
च्यतामित्यत आह—

॥ अनुग्रहार्थं स्वस्यातिसर्गो दानम् ॥ ३८ ॥

स्वपरोपकारोऽनुग्रहः । स्वोपकारः पुण्यसंचयः परोपकारः सम्यग्ज्ञानादि-

अध्यापः

॥ ७ ॥

३७४

वृद्धिः ॥ स्वशब्दो धनपर्यायवचनः । अनुग्रहार्थं स्वस्यातिसर्गस्यागो दानं
वेदितव्यम् ॥ अत्राह— उक्तं दानं तत्किमविशिष्टफलमाहोस्विदस्ति कश्चि-
त्प्रतिविशेष इत्यत आह—

॥ विधिद्रव्यदातृपात्रविशेषात्तद्विशेषः ॥ ३९ ॥

प्रतिग्रहादिक्रमो विधिः । विशेषो गुणकृतः । तस्य प्रत्येकमभिसम्बन्धः
श्चिद्यते— विधिविशेषो द्रव्यविशेषो दातृविशेषः पात्रविशेष इति ॥ तत्र
विधिविशेषः प्रतिग्रहादिष्वादरानादरकृतो भेदः । तपःस्वाध्यायपरिवृद्धिहे-
तुत्वादिद्रव्यविशेषः । अनसूयाविषादादिदातृविशेषः । मोक्षकारणगुणमंयोगः
पात्रविशेषः । ततश्च पुण्यफलविशेषः श्रेयादिविशेषाद्वाजफलविशेषवत् ॥ ४०

॥ इति तत्त्वार्थवृत्तौ सर्वार्थसिद्धिमञ्जिकायां सप्तमोऽध्यायः ॥ ७ ॥



सर्वार्थ०

३७६

॥ ॐ नमः परमात्मने वीतरागाय ॥

→❀ ॥ अथाष्टमोऽध्यायः ॥ ❀←

अध्यायः

॥ ७ ॥

स्मि

व्याख्यात आस्रवपदार्थस्तदनन्तरोद्देशभाग्वन्धपदार्थ इदानीं व्याख्येय-
स्तस्मिन्व्याख्येये सति पूर्वं बन्धहेतूपन्यासः क्रियते तत्पूर्वकत्वाद्वन्धस्येति ॥

॥ मिथ्यादर्शनाविरतिप्रमादकषाययोगा बन्धहेतवः ॥ १ ॥

मिथ्यादर्शनादय उक्ताः । क मिथ्यादर्शनं तावदुक्तं? तत्त्वार्थश्रद्धानं
सम्यग्दर्शनमित्यत्र तत्प्रतिपक्षभूतमास्रवविधाने च क्रियासु व्याख्यातं मि-
थ्यादर्शनक्रियेति ॥ विरतिरुक्ता । तत्प्रतिपक्षभूता अविरतिर्ग्राह्या । आ-
ज्ञाव्यापादनक्रिया अनाकांक्षाक्रियेत्यनयोः प्रमादस्यान्तर्भावः । स च प्रमादः
कुशलेष्वनादरः ॥ कषायाः क्रोधादयो अनन्तानुबन्ध्यप्रत्याख्यानप्रत्या-
ख्यानसञ्ज्वलनविकल्पाः प्रोक्ताः । क? इन्द्रियकषाया इत्यत्रैव ॥ योगाः

३७६

सर्वार्थः०

३७७

कायादिविकल्पाः प्रोक्ताः । क? कायवाङ्मनःकर्म योग इत्यत्र ॥ मिथ्या-
दर्शनं द्विविधम् । नैसर्गिकं परोपदेशपूर्वकं च । तत्र परोपदेशमन्तरेण मि-
थ्यात्वकर्मोदयवशाद्यदाविर्भवति तत्त्वार्थाश्च ज्ञानजन्यं तन्नैसर्गिकम् ॥ प-
रोपदेशनिमित्तं चतुर्विधम् । क्रियाक्रियावाद्यज्ञानेनैवैकविकल्पात् ॥ अ-
थवा पञ्चविधं मिथ्यादर्शनम्— एकान्तमिथ्यादर्शनम् । विरोधमिथ्यादर्श-
नम् । संशयमिथ्यादर्शनम् । वैनयिकमिथ्यादर्शनम् । अज्ञानमिथ्यादर्श-
नं चेति ॥ तत्र इदमेव इत्थमेवेति धर्मिर्धर्मयोगोऽन्यथा एकान्तः । पुरुष
एवेदं सर्वमिति वा नित्यमेवेति ॥ सग्नान्यो निर्ग्नान्यः, कवली कवलाहारी,
स्त्री सिध्यतीत्येवमादिः विपर्ययः ॥ सम्यग्दर्शनज्ञानचारित्राणि किं मोक्ष-
मार्गः स्याद्वा न वेत्यन्यतरपक्षापरिग्रहः संशयः ॥ सर्वदेवतानां सर्वसमया-
नां च समदर्शनं वैनयिकम् ॥ हिताहितपरीक्षाविरहो अज्ञानिकत्वं ॥ उ-
क्तञ्च— असिदिसदं किरियाणं अकिरियाणं च होइ चोळसीदि ॥ सत्तच्छ-

अध्यायः

॥ ८ ॥

२३७७

ण्णाणीणं वेणइयाणं तु बत्तीसम् ॥ १ ॥ अविरतिर्द्वादशविधा- षट्कायष-
ट्करणविषयभेदात् ॥ षोडश कषाया नव नोकषायास्तेषामीपद्भेदो न भेद
इति पञ्चविंशतिकषायाः ॥ चत्वारो मनोयोगाश्चत्वारो वाग्योगाः पंच
काययोगा इति त्रयोदशविकल्पो योगः ॥ आहारककाययोगाहारकमिश्र-
काययोगयोः प्रमत्तसंयते सम्भवात्पञ्चदशापि भवन्ति ॥ प्रमादोऽनेकवि-
धः- पञ्चसमिति त्रिगुमिशुद्ध्यष्टकोत्तमक्षमादिविषयभेदात् । शुद्ध्यष्टकस्यार्थः
भावकायविनयेर्यापथभिक्षाप्रतिष्ठापनशयनासनवाक्यशुद्धयोऽष्टौ, दशलक्षणो
धर्मश्च ॥ त एते पञ्च बन्धहेतवः समस्ता व्यस्ताश्च भवन्ति ॥ तद्यथा-
मिध्यादृष्टेः पञ्चापि समुदिता बन्धहेतवो भवन्ति ॥ सासादनसम्यग्दृष्टि-
समिध्यादृष्ट्यसंयतसम्यग्दृष्टीनामविरत्यादयश्चत्वारः ॥ संयतासंयतस्याविर-
तिर्विरतिमिश्राः । प्रमादकषाययोगाश्च । प्रमत्तसंयतस्य प्रमादकषाययोगाः ।
अप्रमत्तादीनां चतुर्णां योगकषायौ । उपशान्तकषायक्षीणकषायसयोगकेव-

त्वार्थः०

३७९

लिनामेक एव योगः । अयोगकेवलिनो न बन्धहेतुः ॥ उक्ता बन्धहेतवः ।

इदानीं बन्धो वक्तव्य इत्यत आह—

॥ सकषायत्वाजीवः कर्मणो योग्यान्पुद्गलानादत्ते स बन्धः ॥ २ ॥

सह कषायेण वर्तत इति सकषायः । सकषायस्य भावः सकषायत्वम् ।
तस्मात्सकषायत्वादिति ॥ पुनर्हेतुनिर्देशः किमर्थम् । जठराग्न्याशयानुरूप-
पाक्षिग्रहणवत्तीव्रमन्दमध्यमकषायाशयानुरूपस्थित्यनुभवविशेषप्रतिपत्त्यर्थम् ॥
अमूर्तिरहस्त आत्मा कथं कर्मादत्त इति चोदितः सन् जीव इत्याह ॥ जी-
वनाजीवः प्राणधारणादायुःसम्बन्धान्नायुर्विरहादिति ॥ कर्मणो योग्यानि-
ति लघुनिर्देशात्सिद्धेः ॥ कर्मणो योग्यानिति पृथग्विभक्त्युच्चारणं वाक्यान्त-
रज्ञापनार्थम् । किं पुनस्तद्वाक्यान्तरम् । कर्मणो जीवः सकषायो भवती-
त्येकं वाक्यम् । एतदुक्तं भवति— कर्मण इति हेतुनिर्देशः कर्मणो हेतोर्जी-
वः सकषायो भवति नाकर्मकस्य कषायलोऽस्ति ततो जीवकर्मणोरनादि-

अध्यायः

॥ ८ ॥

३७९ १ श्लो

सर्वार्थ०

३८०

सम्बन्ध इत्युक्तं भवति ॥ तेनामूर्तो जीवो मूर्तेन कर्मणा कथं बध्यते इति
चोद्यमपाकृतं भवति ॥ इतरथा हि बन्धस्याङ्गित्वे आन्यन्निर्णी शुद्धि
दधतः सिद्धस्येव बन्धाभावः प्रसज्येत ॥ द्वितीयं वाक्यं कर्मणो योग्या-
न्पुद्गलानादत्त इति । अर्थवशाद्विभक्तिपरिणाम एव पूर्व हेतुसम्बन्धं त्य-
क्त्वा पञ्चीसम्बन्धमुपैति कर्मणो योग्यानिने ॥ उद्बलवचनं कर्मणस्तादा-
त्म्यख्यापनार्थम् । तेनात्मयुगो दृष्टो निराकृतो भवति तस्य संमारेहेतुत्वानु-
पपत्तेः ॥ आदत्त इति हेतुहेतुमद्भावख्यापनार्थम् । अतो मिथ्यादर्शनाद्या-
वेशादाद्रीकृतस्यात्मनः सर्वतो योगविशेषात्तेषां स्वदेमकक्षेत्रावगाहिनामन-
न्तानन्तप्रदेशानां पुद्गलानां कर्मभावयोग्यानामविभागेनोपश्लेषो बन्ध इ-
त्याख्यायते ॥ यथा भाजनविशेषे क्षिप्तानां विविधस्मर्वाजपुष्पफलानां म-
दिगभावेन परिणामस्तथा पुद्गलानामप्यात्मनि स्थितानां योगकषायवशा-
त्कर्मभावेन परिणामो वेदितव्यः ॥ स-वचनमन्यनिवृत्त्यर्थम् । स एष

अध्यायः

॥ ८ ॥

३८०

सर्वार्थः
३८१

बन्धो नान्योऽस्तीति । तेन गुणगुणिवन्धो निवर्तितो भवति ॥ कर्मादि-
साधनो बन्धशब्दो व्याख्येयः ॥ आह किमयं बन्ध एकरूप एव, आहो-
स्वित्प्रकारा अप्यस्य सन्तीत्यत इदमुच्यते—

॥ प्रकृतिस्थित्यनुभवप्रदेशास्ताद्विधयः ॥ ३ ॥

प्रकृतिः स्वभावः । निम्बस्य का प्रकृतिः ? । तिक्तता । गुडस्य का प्रकृ-
तिः ? मधुरता । तथा ज्ञानावरणस्य का प्रकृतिः ? । अर्थानवगमः । दर्शना-
वरणस्य का प्रकृतिः ? । अर्थानालोच(क)नम् ॥ वेद्यस्य सदसलक्षणस्य सु-
खदुःखसंवेदनम् ॥ दर्शनमोहस्य तत्त्वार्थश्रद्धानम् ॥ चारित्रमोहस्यासंयमः
॥ आयुषो भवधारणम् ॥ नाम्नो नारकादिनामकरणम् ॥ गोत्रस्योच्चैर्नीचैः
स्थानसंशब्दनम् ॥ अन्तरायस्य दानादिविघ्नकरणम् ॥ तदेवं लक्षणं का-
र्यम्— प्रक्रियते प्रभवत्यस्या इति, प्रकृतिः । तत्स्वभावादप्रच्युतिः स्थितिः ।
यथा— अजागोमहिष्यादिकीराणां माधुर्यस्वभावादप्रच्युतिः स्थितिः । तथा

अध्यायः
॥ ८ ॥

३८१

सर्वार्थ०

३८२

ज्ञानावरणादीनामर्थानवगमादिस्वभावादप्रच्युतिः स्थितिः । तद्रसविशेषोऽनु-
भवः । यथा— अजागोमहिष्यादिश्रीराणां तीव्रमन्दादिभावेन रसविशेषः ।
तथा कर्मपुद्गलानां स्वगतमामर्थ्यविशेषोऽनुभवः ॥ इयत्तावधारणं प्रदेशः ।
कर्मभावपरिणतपुद्गलस्कन्धानां परमाणुपरिच्छेदेनावधारणं प्रदेशः ॥ विधि-
शब्दः प्रकारवचनः । त एते प्रकृत्यादयश्चत्वारस्तस्य बन्धनस्य प्रकाराः ॥
तत्र योगनिमित्तौ प्रकृति प्रदेशौ । कपायनिमित्तौ स्थित्यनुभवौ । तत्प्रक-
र्षाप्रकर्षभेदात्तद्वन्धविचित्रभावः । तथा चोक्तम्— जोगा पयडि पण्मा ठि-
दिअणुभागा कसायदो कुणदि । अपेरिणदुच्छिण्णेषुं य वंधट्टिदिकारणं
णत्थि ॥ १ ॥ तत्ताद्यस्य प्रकृतिवन्धस्य भेदप्रदर्शनार्थमाह—

॥ आव्यो ज्ञानदर्शनावरणवेदनीयमोहनीयायुर्नामगोत्रान्तरायाः ४
आद्यः प्रकृतिवन्धो ज्ञानावरणाद्यष्टविकल्पो वेदितव्यः ॥ आवृणोत्या-

१ कर्मत्वेनापरिणतेषु निर्जोर्णेषु च ॥

अध्यायः

॥ ८ ॥

३८२

सर्वार्थः

१८३

व्रियतेऽनेनेति वा आवरणम् । तत्प्रत्येकमभिसम्बध्यते— ज्ञानावरणं, दर्श-
नावरणमिति ॥ वेदयति वेद्यत इति वा वेदनीयम् ॥ मोहयति मुह्यतेऽने-
नेति वा मोहनीयम् ॥ एतन्नेन नारकादिभवमित्यायुः ॥ नर्मयत्यात्मानं
नम्यतेऽनेनेति वा नाम ॥ उच्चैर्नीचैश्च गूयते शब्द्यत इति वा गोत्रम् ॥
दातृदेयौदीनामन्तरं मध्यमेतीत्यन्तरायः ॥ एकेनात्मपरिणामेनादीयमानाः
एकला ज्ञानावरणाद्यनेकभेदं प्रतिपद्यन्ते सकृदुपभुक्तान्नपरिणामरसरुधिरादि-
वत् ॥ आहोक्तो मूलप्रकृतिवन्धोऽष्टविधः । इदानीमुत्तरप्रकृतिवन्धो वक्त-
व्य इत्यत आह—

॥ पञ्चनवद्व्यष्टाविंशतिचतुर्द्विचत्वारिंशद्विपञ्चभेदा यथाक्रमम् ॥ ५ ॥

द्वितीयग्रहणमिह कर्तव्यं द्वितीय उत्तरप्रकृतिवन्ध एवं विकल्प इति ॥

१ नानायोनिषु नारकादिपर्यायैर्नर्मयति शब्दयत्यात्मानमिति नाम । णमु प्रहन्वे शब्दे ॥ २ आ-
दिशब्देन पात्रम् ॥

अध्यायः

॥ ८ ॥

३८३

सर्वार्थ०

३८४

न कर्तव्यं, पारिशेष्यात्सिद्धेः ॥ आद्यो मूलप्रकृतिबन्धोऽष्टविकल्प उक्तः ।
ततः पारिशेष्यादयमुत्तरप्रकृतिविकल्पविधिर्भवति ॥ भेदशब्दः पञ्चादिभिर्य-
थाक्रममभिसम्बध्यते— पञ्चभेदं ज्ञानावरणीयं, नवभेदं दर्शनावरणीयं, द्विभे-
दं वेदनीयं, अष्टाविंशतिभेदं मोहनीयं, चतुर्भेदमायुः, द्विचत्वारिंशद्भेदं ना-
म, द्विभेदं गोत्रं, पञ्चभेदोऽन्तराय इति ॥ यदि ज्ञानावरणं पञ्चभेदं तत्प्रति-
पत्तिरुच्यतामित्यत आह—

॥ मतिश्रुतावधिमनःपर्ययकेवलानाम् ॥ ६ ॥

मत्यादीनि ज्ञानानि व्याख्यातानि ॥ तेषामावृत्तेरावरणभेदो भवतीति
पञ्चोत्तरप्रकृतयो वेदितव्याः ॥ अत्र चोद्यते— अभव्यस्य मनःपर्ययज्ञानश-
क्तेः केवलज्ञानशक्तिः स्याद्वा न वा? । यदि स्यात्— तस्याभव्यत्वाभावः ।
अथ नास्ति— तत्रावरणद्वयकल्पना व्यर्थेति ॥ उच्यते— आदेशवचनान्न
दोषः— द्रव्यार्थादेशान्मनःपर्ययकेवलज्ञानशक्तिसम्भवः । पर्यायार्थादेशात्त-

अध्यायः

॥ ८ ॥

३८४

च्छक्त्यभावः ॥ यद्येवं, भव्याभव्यविकल्पो नोपपद्यते । उभयत्र तच्छक्ति-
सद्भावात् ॥ न शक्तिभावाभावापेक्षया भव्याभव्यविकल्प इत्युच्यते ॥ कुत-
स्तर्हि? व्यक्तिसद्भावासद्भावापेक्षया ॥ सम्यग्दर्शनादिभिर्व्यक्तिर्यस्य भविष्यति
स भव्यः । यस्य तु न भविष्यति सोऽभव्यः । कनकेतरपाषाणवत् ॥ आह,
उक्तो ज्ञानावरणोत्तरप्रकृतिविकल्पः । इदानीं दर्शनावरणस्य वक्तव्य
कृत्यत आह—

॥ चक्षुरचक्षुरवधिकेवलानां निद्रानिद्रानिद्रा-

प्रचलाप्रचलाप्रचलास्त्यानगृह्यश्च ॥ ७ ॥

चक्षुरचक्षुरवधिकेलानामिति दर्शनावरणापेक्षया भेदनिर्देशः— चक्षुर्दर्श-
नावरणमचक्षुर्दर्शनावरणमवधिदर्शनावरणं केवलदर्शनावरणमिति ॥ मदखे-
दकृमविनोदनार्थः स्वापो निद्रा । तस्या उपर्युपरि वृत्तिर्निद्रानिद्रा । या
क्रियाऽऽत्मानं प्रचलयति सा प्रचला शोकश्रममदादिप्रभवा आसीनस्यापि

सर्वार्थः

३८६

नेत्रगात्रविक्रियासूचिका । सैव पुनःपुनरावर्तमाना प्रचलाप्रचला । स्वप्नेऽपि
यया वीर्यविशेषाविर्भावः सा स्त्यानगृद्धिः । स्त्यायतेरनेकार्थात्वात्स्वप्नार्थ
इह गृह्यते गृद्धिरपिभिदीप्तिः । स्त्याने स्वप्ने गृह्यति दीप्यते यदुदयादात्मा
रौद्रं बहुकर्म करोति सा स्त्यानगृद्धिः ॥ इह निद्रादिभिर्दर्शनावरणं सामा-
नाधिकरण्येनाभिसम्बध्यते— निद्रादर्शनावरणं निद्रानिद्रादर्शनावरणमित्यादि
॥ तृतीयस्याः प्रकृतेरुत्तरप्रकृतिप्रतिपादनार्थमाह—
॥ सदसद्वेद्ये ॥ ८ ॥

यदुदयाद्देवादिगतिषु शारीरमानससुखप्राप्तिस्तत्सद्वेद्यं प्रशस्तं वेद्यं सद्दे-
धमिति ॥ यत्फलं दुःखमनेकविधं तदमद्वेद्यमप्रशस्तं वेद्यमसद्वेद्यमिति ॥
चतुर्थ्याः प्रकृतेरुत्तरप्रकृतिविकल्पनिर्दर्शनार्थमाह—

॥ दर्शनचारित्रमोहनीयाकषायकषायवेदनीयाख्यास्त्रिद्विन-
वषोडशभेदाः सम्यक्त्वमिथ्यात्वतदुभयान्यकषायकषायौ

अध्यायः

॥ ८ ॥

३८६

हास्यरत्यरतिशोकभयजुगुप्सास्त्रीपुन्नपुंसकवेदा अनन्तानु-
बन्ध्यप्रत्याख्यानप्रत्याख्यानसंज्वलनाविकल्पाश्चैकशः क्रोध-
मानमायालोभाः ॥ ९ ॥

दर्शनादयश्चत्वारः । त्रयादयोऽपि चत्वारः । तत्र यथासंख्येन सम्बन्धो
भूवति— दर्शनमोहनीयं त्रिभेदं, चारित्रमोहनीयं द्विभेदं, अकषायवेदनीयं
नैवविधं, कषायवेदनीयं षोडशविधमिति ॥ तत्र दर्शनमोहनीयं त्रिभेदं स-
म्यक्त्वं, मिथ्यात्वं, तदुभयमिति । तद्वन्धंप्रत्येकं भूत्वा सत्कर्मापेक्षया त्रिधा
व्यवतिष्ठते ॥ तत्र यस्योदयात्सर्वज्ञप्रणीतमार्गपराङ्मुखस्तत्त्वार्थश्रद्धानानि-
रुत्सुको हिताहितविचारासमर्थो मिथ्यादृष्टिर्भवति तन्मिथ्यात्वम् । तदेव
सम्यक्त्वं शुभपरिणामनिरुद्धस्वरसं यदौदासीन्येनावस्थितमात्मनः श्रद्धानं

१ बंधं पडि एयत्तं उदयं सत्तं पडुच्च तिविहं खु । दंसणमोहं मिच्छं मिस्सं सम्मत्तमिदि जाणे ॥ १ ॥

सर्वार्थः

३८८

२८८

न निरुणद्धि तद्वेदयमानः पुरुषः सम्यग्दृष्टिरित्यभिधीयते । तदेव मिथ्या-
त्वं प्रक्षालनविशेषात्क्षीणाक्षीणमदशक्तिकोद्रववत्सामिश्रुद्धस्वरसं तदुभयमि-
त्याख्यायते सम्यञ्जिथ्यात्वमिति यावत् । यस्योदयादात्मनोऽर्धशुद्धमद-
कोद्रवौपयोगापादितमिश्रपरिणामवदुभयात्मको भवति परिणामः ॥ चा-
रित्तमोहनीयं द्विधा— अकषायकषायभेदात् । ईपदर्थे नञः प्रयोगादीपत्क-
षायोऽकषाय इति ॥ अकषायवेदनीयं नवविधम् । कुतः ? । हास्यादिभे-
दात् ॥ यस्योदयाद्धास्याविर्भावस्तद्धास्यम् । यदुदयाद्विषयादिष्वौत्सुक्यं
सा रतिः । अरतिस्तद्विपरीता । यद्विपाकाच्छोचनं स शोकः । यदुदयादु-
द्वेगस्तद्वैयम् । यदुदयादात्मदोषसंवरणमन्यदोषस्याधारणं सा जुगुप्सा ।
यदुदयात्स्त्रैणान्भावान्प्रतिपद्यते स स्त्रिवेदः । यस्योदयात्पौल्लान्भावा-

१ वेदकसम्यग्दृष्टिः ॥ २ यदुदयात्रासलक्षणमुपपद्यते तद्वयमित्यन्यः पाठः ॥ ३ यदुदयात्परिदोषा-
नाविष्करोत्यात्मदोषान्संवृणोति सा जुगुप्सा इत्यप्यन्यः पाठः ॥

अध्यायः

॥ ८ ॥

३८८

नास्कन्दति स पुंवेदः । यदुदयात्तापुंसकान्भावाच्चुव्रजति स नपुंसकवेदः ॥
 ॥ कषायवेदनीयं षोडशविधम् । कुतः? । अनन्तावृण्व्यादिविकल्पात् ॥
 तद्यथा— कषायाः क्रोधमानमायालोभाः । तेषां वृण्वन्तोऽवस्थाः— अनन्ता-
 नुवन्धिनोऽप्रत्याख्यानावरणाः प्रत्याख्यानावरणाः संज्वलनाच्चेति ॥ अनन्त-
 संसारकारणत्वान्मिथ्यादर्शनमनन्तं तदनुवन्धिनोऽनन्तानुवन्धिनः क्रोधमा-
 न्मायालोभाः । यदुदयाद्देशविरतिं संयमादिप्रत्याख्यानमपि कर्तुं न
 शक्नोति, ते देशप्रत्याख्यानमावृण्वन्तोऽप्रत्याख्यानावरणाः क्रोधमानमाया-
 लोभाः । यदुदयाद्विरतिं कृत्स्नां संयमाख्यां न शक्नोति कर्तुं ते कृत्स्नं
 प्रत्याख्यानमावृण्वन्तः प्रत्याख्यानावरणाः क्रोधमानमायालोभाः । समेकी-
 भावे वर्तते । संयमेन सहावस्थानादेर्कीभूय ज्वलन्ति संयमो वा ज्वलत्येषु
 सत्स्वपीति संज्वलनाः क्रोधमानमायालोभाः । त एते समुदिताः सन्तः
 षोडशकषाया भवन्ति ॥ मोहनीयानन्तरोद्देशभाज आयुष उत्तरप्रकृतिनि-

ज्ञापनार्थमाह—

॥ नारकतैर्यग्योनमानुषदैवानि ॥ १० ॥

नारकादिषु भवमन्वन्धेनायुषो व्यपदेशः कियते । नरकेषु भवं नारक-
मायुः । निर्यग्योनिषु भवं तैर्यग्योनं । मानुषेषु भवं मानुषं । देवेषु भवं
दैवमिति ॥ नरकेषु तीव्रशीतोष्णवेदनेषु यन्निमित्तं दीर्घजीवनं तन्नारकम्
॥ एवं शेषेष्वपि ॥ आयुश्चतुर्विधं व्याख्यातं तदनन्तरमुद्दिष्टं यन्नामकर्म
तदुत्तरप्रकृतिनिर्णयार्थमाह—

॥ गतिजातिशरीराङ्गोपाङ्गनिर्माणबन्धनसङ्घातसंस्थानसं-
हननस्पर्शरसगन्धवर्णानुपूव्यागुरुलघूपघातपरघातातपो-
द्योतोच्छ्वासविहायोगतयः प्रत्येकशरीरत्रससुभगसुस्वरशु-
भसूक्ष्मपर्याप्तिस्थिरादेययशःकीर्तिसेतराणि तीर्थकरत्वं च ११

यदुदयादात्मा भवान्तरं गच्छति सा गतिः । सा चतुर्विधा- नरक-
 गतिस्तिर्यग्गतिर्देवगतिर्मनुष्यगतिश्चेति ॥ यन्निमित्त आत्मनो नारको
 भावस्तन्नरकगतिनाम । एवं शेषेष्वपि योज्यम् ॥ तासु नरकादिगति-
 ष्वव्यभिचारिणा सादृश्येनैकीकृतोऽर्थात्मा जातिः ॥ तन्निमित्तं जातिना-
 मतत्पञ्चविधम्— एकेन्द्रियजातिनाम, द्वीन्द्रियजातिनाम, त्रीन्द्रियजाति-
 न्नाम, चतुरिन्द्रियजातिनाम, पञ्चेन्द्रियजातिनाम चेति ॥ यदुदयादात्मा
 एकेन्द्रिय इति शब्द्यते तदेकेन्द्रियजातिनाम । एवं शेषेष्वपि योज्यम् ॥
 यदुदयादात्मनः शरीरनिवृत्तिस्तच्छरीरनाम । तत्पञ्चविधम्— औदारिक-
 शरीरनाम, वैक्रियिकशरीरनाम, आहारकशरीरनाम, तैजसशरीरनाम,
 कर्मणशरीरनाम चेति ॥ तेषां विशेषो व्याख्यातः ॥ यदुदयादङ्गोपाङ्ग-
 विवेकस्तदङ्गोपाङ्गनाम । तन्निमित्तं— औदारिकशरीराङ्गोपाङ्गनाम, वै-
 क्रियिकशरीराङ्गोपाङ्गनाम, आहारकशरीराङ्गोपाङ्गनाम चेति ॥ यन्निमि-

त्तात्परिनिष्पत्तिस्तन्निर्माणम् ॥ तद्विविधम्—स्नाननिर्माणं प्रमाणनिर्माणं चेति । तज्जातिनामोदयापेक्षं चक्षुरादीनां स्नानं प्रमाणं च निर्वर्तयति । निर्मीयतेऽनेनेति निर्माणम् ॥ शरीरनामकमोदयवशादुपात्तानां पुद्गलानामन्योन्यप्रदेशसंश्लेषणं यतो भवति तद्व्यवहारात्मकम् । यदुदयादौदारिकादिशरीराणां विवरविरहितान्योऽन्यप्रदेशानुप्रवेशेन एकत्वाभावनं भवति तत्संघातनाम ॥ यदुदयादौदारिकादिशरीराण्युत्तिष्ठति तत्संस्थाननाम तत् षोढा विभज्यते—समचतुरस्रसंस्थाननाम । न्यत्रोपपरिमण्डलसंस्थाननाम । स्वातिसंस्थाननाम । कुब्जसंस्थाननाम । वामनसंस्थाननाम । हुण्डसंस्थाननाम चेति ॥ यस्योदयादस्त्रिवन्धनविशेषो भवति तत्संहनननाम । तच्छड्विधम्—वज्रदृषभनाराचसंहनननाम । वज्रनाराचसंहनननाम । नाराचसंहनननाम । अर्धनाराचसंहनननाम । कीलितसंहनननाम । असम्प्राप्तासृपाटिकासंहनननाम चेति ॥ यस्योदया-

दुर्भावस्तत्स्पर्शननाम । तदष्टविधम्— कर्कशनाम । मृदुनाम ।
 १९३ गुरुनाम । लघुनाम । स्निग्धनाम । रूक्षनाम । शीतनाम । उष्णनाम चेति
 ॥ यन्निमित्तो रसविकल्पस्तद्रसनाम । तत्पञ्चविधम्— तिक्तनाम । कटुकना-
 म । कषायनाम । आम्लनाम । मधुरनाम चेति ॥ यदुदयप्रभवो गन्धस्त-
 द्वन्धनाम ॥ तद्विद्विधम्— सुरभिगन्धनाम । असुरभिगन्धनाम चेति ॥
 यद्वेतुको वर्णविभागस्तद्वर्णनाम । तत्पञ्चविधम्— शुक्लवर्णनाम । कृष्णव-
 र्णनाम । नीलवर्णनाम । रक्तवर्णनाम । हरिद्वर्णनाम चेति ॥ पूर्वशरी-
 राकारविनाशो यस्योदयाद्भवति तदानुपूर्व्यनाम । तच्चतुर्विधम्— नरकग-
 तिप्रायोग्यानुपूर्व्यनाम । तिर्यग्गतिप्रायोग्यानुपूर्व्यनाम । मनुष्यगतिप्रा-
 योग्यानुपूर्व्यनाम । देवगतिप्रायोग्यानुपूर्व्यनाम चेति ॥ यस्योदयादयस्पि-
 ण्डवद्गुरुत्वान्नाथः पतति न चार्कतूलवल्लघुत्वादूर्ध्वं गच्छति तदगुरुलघुनाम
 ॥ यस्योदयात्स्वयंकृतोद्बन्धनमरुत्प्रपतनादिनिमित्त उपघातो भवति तदुप-

घातनाम ॥ यन्निमित्तः परशस्त्रादेर्व्याघातस्तत्परघातनाम ॥ यदुदयान्नि-
 र्वृत्तमातपनं तदातपनाम । तदादित्ये वर्तते ॥ यन्निमित्तमुद्योतनं तदुद्यो-
 तनाम । तच्चन्द्रखद्योतादिषु वर्तते ॥ यद्धेतुरुच्छ्वासस्तदुच्छ्वासनाम ॥
 विहाय आकाशम् । तत्र गतिनिर्वर्तकं तद्विहायोगतिनाम । तद्विविधम्-
 प्रशस्ताप्रशस्तभेदात् ॥ शरीरनामकर्मोदयान्निर्वर्त्यमानं शरीरमेकात्मोपभो-
 गकारणं यतो भवति तत्प्रत्येकशरीरनाम ॥ बहूनामात्मनामुपभोगहेतुत्वेन
 साधारणं शरीरं यतो भवति तत्साधारणशरीरनाम ॥ यदुदयाद्वृद्धीन्द्रियादिषु-
 जन्म तत्रासनाम ॥ यन्निमित्त एकेन्द्रियेषु प्रादुर्भावस्तत्स्थावरनाम ॥ य-
 दुदयादन्यप्रीतिप्रभवस्तत्सुभगनाम ॥ यदुदयाद्रूपादिगुणोपेतोऽप्यप्रीतिकर-
 स्तत्तदुर्भगनाम । यन्निमित्तं मनोज्ञस्वरनिर्वर्तनं तत्सुस्वरनाम ॥ तद्विपरीतं
 दुःस्वरनाम ॥ यदुदयाद्रमणीयत्वं तच्छुभनाम ॥ तद्विपरीतमशुभनाम ॥
 सूक्ष्मशरीरनिर्वर्तकं सूक्ष्मनाम ॥ अन्यवाधाकरशरीरकारणं वादरनाम ॥ य-

दुदयादाहारादिपर्याप्तिनिवृत्तिः तत्पर्याप्तिनाम् ॥ तत् षड्विधम्- आहारप-
र्याप्तिनाम् । शरीरपर्याप्तिनाम् । इन्द्रियपर्याप्तिनाम् । प्राणापानपर्याप्तिनाम्
। भाषापर्याप्तिनाम् । मनःपर्याप्तिनाम् चेति ॥ षड्विधपर्याध्यभावहेतुरपर्या-
प्तिनाम् ॥ स्थिरभावस्य निर्वर्तकं स्थिरनाम् ॥ तद्विपरीतमस्थिरनाम् ॥ प्रभो-
पेतशरीरकारणमादेयनाम् ॥ निष्प्रभशरीरकारणमनादेयनाम् ॥ पुण्यगुण-
ख्यापनकारणं यशःकीर्तिनाम् ॥ तत्प्रत्यनीकफलमयशःकीर्तिनाम् ॥ आर्ह-
न्तीकारणं तीर्थकरत्वनाम् ॥ उक्तो नामकर्मण उत्तरप्रकृतिभेदः । तदनन्तरोद्दे-
शभाजो गोत्रस्य प्रकृतिभेदो व्याख्यायते—

॥ उच्चैर्नीचैश्च ॥ १२ ॥

गोत्रं द्विविधम् । उच्चैर्गोत्रं नीचैर्गोत्रमिति ॥ यस्योदयालोकपूजितेषु
कुलेषु जन्म तदुच्चैर्गोत्रम् । यदुदयाद्वर्हितेषु कुलेषु जन्म तन्नीचैर्गोत्रम् ॥
अष्टम्याः कर्मप्रकृतेरुत्तरप्रकृतिनिर्देशार्थमाह—

सर्वार्थ०

३९६

न तदुद्या-

॥ दानलाभभोगोपभोगवीर्याणाम् ॥ १३३ ॥

अन्तरायापेक्षया भेदनिर्देशः क्रियते- दानस्यान्तरायो लाभस्त्वभो-
त्यादिदानादिपरिणामव्याघातहेतुत्वात्तद्व्यपदेशः ॥ यदुदयाद्वातुकामो-
प्रयच्छति, लब्धुकामोऽपि न लभते, भोक्तुमिच्छन्नपि न भुंक्ते, उपभोक्तुम-
भिवाञ्छन्नपि नोपभुंक्ते, उत्सहितुकामोऽपि नोत्सहते त एते पञ्चान्तरायस्य
भेदाः ॥ व्याख्याताः प्रकृतिबन्धविकल्पाः ॥ इदानीं स्थितिबन्धविकल्पो
वक्तव्यः ॥ सा स्थितिर्द्विविधा, उत्कृष्टा जघन्या च ॥ तत्र यासां कर्मप्रकृ-
तीनामुत्कृष्टा स्थितिः समाना, तन्निर्देशार्थमुच्यते—

॥ आदितस्तिसृणामन्तरायस्य च त्रिंशत्सागरो-
पमकोटीकोट्यः परा स्थितिः ॥ १३४ ॥

मध्येऽन्ते वा तिसृणां ग्रहणं माभूदिति आदित इत्युच्यते । अन्तराय-
स्येति वचनं व्यवहितग्रहणार्थम् ॥ सागरोपममुक्तपरिमाणम् । कोटीनां

३९६

सर्वार्थ०

३९७

कोट्यः कोटीकोट्यः । परा उत्कृष्टेत्यर्थः ॥ एतदुक्तं भवति— ज्ञानावरणदर्श-
नावरणवेदनीयान्तरायाणामुत्कृष्टा स्थितिस्त्रिंशत्सागरोपमकोटीकोट्य इति ॥
सा कस्य भवति? । मिथ्यादृष्टेः सञ्ज्ञिनः पञ्चेन्द्रियस्य पर्याप्तकस्य ॥ अ-
न्येषामागमात्सम्प्रत्ययः कर्तव्यः ॥ मोहनीयस्योत्कृष्टस्थितिप्रतिपत्त्यर्थमाह—
॥ सप्ततिर्मोहनीयस्य ॥ १५ ॥

सागरोपमकोटीकोट्यः परा स्थितिरित्यनुवर्तते ॥ इयमपि परा स्थितिर्मि-
थ्यादृष्टेः सञ्ज्ञिपञ्चेन्द्रियस्य पर्याप्तकस्यावसेया ॥ इतरेषां यथागममवगमः
कर्तव्यः ॥ नामगोत्रयोर्लुक्कृष्टस्थितिप्रतिपत्त्यर्थमाह—

॥ विंशतिर्नामगोत्रयोः ॥ १६ ॥

सागरोपमकोटीकोट्यः परा स्थितिरित्यनुवर्तते ॥ इयमप्युत्कृष्टा स्थितिर्मि-
थ्यादृष्टेः सञ्ज्ञिपञ्चेन्द्रियस्य पर्याप्तकस्य ॥ इतरेषां यथागममवबोद्धव्या ॥
अथायुषः कोत्कृष्टा स्थितिरुच्यते—

अध्यायः

॥ ८ ॥

३९७

सर्वार्थ०

३९८

॥ त्रयस्त्रिंशत्सागरोपमाण्यायुषः ॥ १७ ॥

पुनः सागरोपमग्रहणं कोटीकोटीनिवृत्त्यर्थम् । परा स्थितिरित्यनुवर्तते ॥
इयमपि पूर्वोक्तस्यैव ॥ शेषाणामागमतोज्वमेया ॥ उक्तोत्कृष्टा स्थितिः ॥
इदानीं जघन्या स्थितिर्वक्तव्या ॥ तत्र समानजघन्यस्थितीः पञ्च प्रकृतीर-
वस्थाप्य तिसृणां जघन्यस्थितिप्रतिपत्त्यर्थं सूत्रद्वयमुपन्यस्यते लघ्वर्थम्—

॥ अपरा द्वादशमुहूर्ता वेदनीयस्य ॥ १८ ॥

अपरा जघन्या वेदनीयस्य द्वादशमुहूर्ताः ॥

॥ नामगोत्रयोरष्टौ ॥ १९ ॥

मुहूर्ता इत्यनुवर्तते । अपरा स्थितिर्गिति च ॥ अवस्थापितप्रकृतिज-
घन्यस्थितिप्रतिपत्त्यर्थमाह—

॥ शेषाणामन्तर्मुहूर्ता ॥ २० ॥

अध्यायः

॥ ८ ॥

३९८

सर्वार्थ०

३९९

शेषाणां पंचानां प्रकृतीनामन्तर्मुहूर्ताऽपरा स्थितिः ॥ ज्ञानदर्शनावरणा-
न्तरायाणां जघन्या स्थितिः सूक्ष्मसाम्पराये । मोहनीयस्य अनिवृत्ति-
बादरसाम्पराये । आयुषः संख्येयवर्षायुष्कतिर्यक्षु मनुष्येषु च ॥ आह-
उभयी स्थितिरभिहिता, ज्ञानावरणादीनामथानुभवः किं लक्षण इत्यत आह
॥ विपाकोऽनुभवः ॥ २१ ॥

५ विशिष्टो नानाविधो वा पाको विपाकः । पूर्वोक्तकषायतीव्रमन्दादि-
भावास्त्वविशेषाद्विशिष्टः पाको विपाकः ॥ अथवा द्रव्यक्षेत्रकालभवभाव-
लक्षणनिमित्तभेदजनितवैश्वरूप्यो(वैस्वरूपो) नानाविधः पाको विपाकः ॥
असावनुभव इत्याख्यायते ॥ शुभपरिणामानां प्रकर्षभावाच्छुभप्रकृतीनां
प्रकृष्टोऽनुभवः । अशुभप्रकृतीनां निकृष्टः ॥ अशुभपरिणामानां प्रकर्षभा-
वादशुभप्रकृतीनां प्रकृष्टोऽनुभवः । शुभप्रकृतीनां निकृष्टः ॥ स एवं प्रत्य-
यवशादुपात्तोऽनुभवो द्विधा प्रवर्तते, स्वमुखेन परमुखेन च ॥ सर्वासां मूल-

अध्यायः

॥ ८ ॥

३९९

सर्वार्थ०

४००

प्रकृतीनां स्वमुखेनैवानुभवः । उत्तरप्रकृतीनां तुल्यजातीयानां परमुखेनापि भवति ॥ आयुर्दर्शनचारित्रमोहवर्जानां न हि नरकायुर्मुखेन तिर्यगायुर्मनुष्यायुर्वा विपच्यते । नापि दर्शनमोहश्चारित्रमोहमुखेन । चारित्रमोहो वा दर्शनमोहमुखेन ॥ आह— अभ्युपेयः प्रागुपचितनानाप्रकारकर्मविपाकोऽनुभव इति । इदं तु न विजानीमः किमयं प्रसंख्यातोऽप्रसंख्यात इत्युच्यते प्रसंख्यातोऽनुभूयत इति ब्रूमहे ॥ कुतः? यतः—

॥ स यथानाम ॥ २२ ॥

ज्ञानावरणस्य फलं ज्ञानाभावो दर्शनावरणस्य फलं दर्शनशक्त्युपरोध इत्येवमाद्यन्वर्थसञ्ज्ञानिर्देशात्सर्वासां कर्मप्रकृतीनां सविकल्पानामनुभवसम्प्रत्ययो जायते ॥ आह यदि विपाकोऽनुभवः प्रतिज्ञायते, तत्कर्मानुभूतं किमाभरणवदवतिष्ठते, आहोस्विन्निष्पीतसारं प्रच्यवते? इत्यत्रोच्यते—

१ अन्वर्थसञ्ज्ञः सम्प्रसंख्यातः । २ प्रसंख्यातः सन्ननुभूयते ज्ञायतइत्यर्थः ॥

अध्यायः

॥ ८ ॥

४००

॥ ततश्च निर्जरा ॥ २३ ॥

पीडानुग्रहाधात्मने प्रदायाभ्यवहृतौदनादिविकारवत्पूर्वस्थितिक्षयादव-
स्थानाभावात्कर्मणो निवृत्तिर्निर्जरा ॥ सा द्विप्रकारा- विपाकजा इतरा च
॥ तत्र चतुर्गतावनेकजातिविशेषावघूर्णिते संसारमहार्णवे चिरं परिभ्रमतः
शुभाशुभस्य कर्मणः क्रमेण परिपाककालप्राप्तस्यानुभवोदयावलिस्तोतोऽनु-
प्रविष्टस्यारब्धफलस्य या निवृत्तिः सा विपाकजा निर्जरा ॥ यत्कर्माप्राप्त-
विपाककालमौपक्रमिकक्रियाविशेषसामर्थ्यादनुदीर्णं बलादुदीर्योदयावलिं
प्रवेश्य वेद्यते आप्रपन्नसादिपाकवत् सा अविपाकजा निर्जरा ॥ चशब्दो
निमित्तान्तरसमुच्चयार्थः । तपसा निर्जरेति वक्ष्यते ततश्च भवति अन्यत-
श्चेति ॥ किमर्थमिह निर्जरानिर्देशः क्रियते संवरात्परा निर्देष्टव्या ॥ उद्दे-
शवलध्वर्थमिह वचनम् ॥ तत्र हि पाठे विपाकोऽनुभव इति पुनरनुवादः
कर्तव्यः स्यात् ॥ आह अभिहितोऽनुभवबन्धः । इदानीं प्रदेशबन्धो वक्त-

व्यः । तस्मिंश्च वक्तव्ये सति, इमे निर्देष्टव्याः किं हेतवः? कदा? कुतः?
किं स्वभावाः? कस्मिन्? किं परिमाणाश्चेति ॥ तदर्थमिदं क्रमेण परिच्छे-
तप्रश्नापेक्षभेदं सूत्रं प्रणीयते—

॥ नामप्रत्ययाः सर्वतो योगविशेषात्सूक्ष्मैकक्षेत्राव-

गाहस्थिताः सर्वात्मप्रदेशेष्वनन्तानन्तप्रदेशाः ॥ २४ ॥

नाम्नः प्रत्यया नामप्रत्ययाः । नामेति सर्वाः कर्मप्रकृतयोऽभिधीयन्ते
स यथानामेति वचनात् । अनेन हेतुभाव उक्तः । सर्वेषु भवेषु सर्वतो
दृश्यन्ते । अन्यतोऽपीति तसि कृते सर्वतः । अनेन कालोपादनं कृतम्
। एकैकस्य हि जीवस्यातिक्रान्ता अनन्तानन्ता भवाः । आगामिनः सं-
ख्येया असंख्येया अनन्ता वा भवन्तीति ॥ योगविशेषान्निमित्तात्कर्मभा-
वेन पुद्गला आदीयन्त इति निमित्तविशेषनिर्देशः कृतो भवति । सूक्ष्मा-

१ अन्यतोऽपि इति सूत्रेण सप्तम्यर्थे तम् ॥

दिग्रहणं कर्मग्रहणयोग्यपुद्गलस्वभावानुवर्तनार्थं ग्रहणयोग्याः पुद्गलाः सूक्ष्मा
 न स्थूला इति ॥ एकक्षेत्रावगाहवचनं क्षेत्रान्तरनिवृत्त्यर्थम् । स्थिता इति
 वचनं क्रियान्तरनिवृत्त्यर्थं स्थिता न गच्छन्त इति । सर्वात्मप्रदेशेष्विति
 वचनमाधारनिर्देशार्थं नैकप्रदेशादिषु कर्मप्रदेशा वर्तन्ते, क्व तर्हि? ऊर्ध्व-
 मधस्तिर्यक् सर्वेष्व्वात्मप्रदेशेषु व्याप्य स्थिता इति ॥ अनन्तानन्तप्रदेशवचनं
 परिमाणान्तरव्यपोहार्थं न संख्येया न चासंख्येया नाप्यनन्ता इति ॥ ते
 स्रष्टु पुद्गलस्कन्धा अभव्यानन्तगुणाः सिद्धानन्तभागप्रमितप्रदेशा घनांशु-
 लस्यासंख्येयभागक्षेत्रावगाहिना एकद्वित्रिचतुःसंख्येयासंख्येयसमयस्थिति-
 काः पञ्चवर्णपञ्चरसद्विगन्धचतुःस्पर्शस्वभावा अष्टविधकर्मप्रकृतियोग्याः ॥
 योगवशादात्मसात्क्रियन्त इति प्रदेशबन्धः समासतो वेदिनव्यः ॥ आह
 बन्धपदार्थानन्तरं पुण्यपापोपसंख्यानं चोदितं तद्वन्धेऽन्तर्भूतमिति प्रेत्या-

१ जीवाजीवासवबन्धसंवरनिर्जरामोक्षास्तत्त्वमिति सूत्रव्याख्यानं ॥ २ तत्रैव ॥

सर्वार्थ०
४०४

ख्यातं तत्वेदं वक्तव्यं कोऽत्र पुण्यबन्धः कः पापबन्ध इति ॥ तत्र पुण्यबन्ध-
प्रकृतिपरिगणनार्थमिदमारभ्यते—

॥ सद्देवशुभायुर्नामगोत्राणि पुण्यम् ॥ २५ ॥

शुभं प्रशस्तमिति यावत् । तदुत्तरैः प्रत्येकमभिसम्बध्यते— शुभमायुः
शुभं नाम शुभं गोत्रमिति ॥ शुभायुस्त्रितयं तीर्थगायुर्मनुष्यायुर्देवायुरिति
॥ शुभनाम सप्तत्रिंशद्विकल्पं तद्यथा— मनुष्यगतिर्देवगतिः पञ्चेन्द्रियजातिः
पञ्च शरीराणि त्रीण्यङ्गोपाङ्गानि समचतुरस्रसंस्थानं वज्रर्षभनाराचसंहननं
प्रशस्तवर्णरसगन्धस्पर्शा मनुष्यदेवगत्यानुपूर्व्यद्वयमगुरुलघुपरघातोच्छ्वासा-
तपोद्योतप्रशस्तविहायोगतयस्त्रसवादरपर्याप्तिप्रत्येकशरीरस्थिरशुभसुभगसुख-
रादेययशःकीर्तयो निर्माणं तीर्थकरनाम चेति । शुभमेकमुच्चैर्गोत्रं सद्देव-
मिति ॥ एता द्वाचत्वारिंशत्प्रकृतयः पुण्यसञ्ज्ञाः ॥

१ दशविधस्य बन्धनसंघातद्वयस्याप्यत्रैवान्तर्भावः ॥

अध्यायः
॥ ८ ॥

४०४

॥ अतोऽन्यत्पापम् ॥ २६ ॥

अस्मात्पुण्यसञ्ज्ञककर्मप्रकृतिसमूहादन्यत्कर्म पापमित्युच्यते । तद्यशीति-
विधं तद्यथा— ज्ञानावरणस्य प्रकृतयः पञ्च दर्शनावरणस्य नव मोहनीयस्य
षड्विंशतिः पञ्चान्तरायस्य नरकगतितिर्यग्गती चतस्रो जातयः पञ्च सं-
स्थानानि पञ्च संहननान्यप्रशस्तवर्णगन्धरसस्पर्शा नरकगतितिर्यग्गत्यानु-
पूर्य्यद्वयमुपघाताप्रशस्तविहायोगतिस्थावरसूक्ष्मापर्याप्तिसाधारणशरीरास्थिरा-
शुभदुर्भगदुःस्वरानादेयायशःकीर्तयश्चेति नामप्रकृतयश्चतुस्त्रिंशत् । असद्वे-
द्यं नरकायुर्नीचैर्गोत्रमिति ॥ एवं व्याख्यातो बन्धपदार्थः सप्रपञ्चः । अ-
वधिमनःपर्ययकेवलज्ञानप्रत्यक्षप्रमाणगम्यस्तदुपदिष्टागमानुमेयः ॥ ६३ ॥

॥ इति तत्त्वार्थवृत्तौ सर्वार्थसिद्धिसाञ्ज्ञकायामष्टमोऽध्यायः ॥ ८ ॥



॥ ॐ नमः परमात्मने वीतरागाय ॥

ॐ ॥ अथ नवमोऽध्यायः ॥ ॐ

अध्याय

॥ ९ ॥

बन्धपदार्थो निर्दिष्ट इदानीं तदनन्तरोद्देशभाजः संवरस्य निर्देशः प्राप्तः
काल इत्यत इदमाह—

॥ आस्रवनिरोधः संवरः ॥ १ ॥

अभिनवकर्मादानहेतुरास्रवो व्याख्यातः । तस्य निरोधः संवर इत्युच्यते । स द्विविधो भावसंवरो द्रव्यसंवरश्चेति । तत्र संसारनिमित्तक्रियानिवृत्तिर्भावसंवरः । तन्निरोधेन तत्पूर्वकर्मपुद्गलादानविच्छेदो द्रव्यसंवरः ॥ इदं विचार्यते— कस्मिन् गुणस्थाने कस्य संवर इति ॥ उच्यते । मिथ्यादर्शनकर्मोदयवशीकृत आत्मा मिथ्यादृष्टिः । तत्र मिथ्यादर्शनप्राधान्येन यत्क-

र्म आस्रवति तन्निरोधाच्छेपे सामादनसम्यग्दृष्ट्यादौ तत्संवरो भवति ॥ किं
 पुनस्तन्मिथ्यात्वनपुंसकवेदनस्कायुर्नर्कगत्येकद्वित्रिचतुरिन्द्रियजातिहुण्डसं-
 स्थानासम्प्राप्तमृपाटिकामंहनननरकगतिप्रायोग्यानुपूर्व्यातपस्थावरसूक्ष्माप-
 र्याप्तकसाधारणशरीरसंज्ञकषोडशप्रकृतिलक्षणम् ॥ असंयमस्त्रिविधः । अनन्ता-
 नुबन्ध्यप्रत्याख्यानप्रत्याख्यानोदयविकल्पात् ॥ तत्प्रत्यस्य कर्मणस्तदभावे
 संवरोऽवसेयः ॥ तद्यथा— निद्रानिद्राप्रचलाप्रचलास्थानगृह्यनन्तानुबन्धि-
 श्लोभमानमायालोभस्त्रीवेदतिर्यगायुस्तिर्यग्गतिचतुःसंस्थानचतुःसंहननतिर्य-
 ग्गतिप्रायोग्यानुपूर्व्योद्योताप्रशस्तविहायोगतिदुर्भगदुःस्वरानादेयनीचैर्गोव-
 संज्ञिकानां पञ्चविंशतिप्रकृतीनामनन्तानुबन्धिकषायोदयकृतासंयमप्रधाना-
 स्त्रवाणामेकेन्द्रियादयः सामादनसम्यग्दृष्ट्यन्ता बन्धकाः । तदभावे तासा-
 मुत्तरत्र संवरः ॥ अप्रत्याख्यानानावरणक्रोधमानमायालोभमनुष्यायुर्मनुष्यग-
 त्यौदारिकशरीरतदङ्गोपाङ्गवज्रर्षभनाराचसंहननमनुष्यगतिप्रायोग्यानुपूर्व्यना-

सर्वार्थ०

४०८

म्नां दशानां प्रकृतीनामप्रत्याख्यानकषायोदयकृतासंयमहेतुकानामेकेन्द्रिया-
दयोऽसंयतसम्यग्दृष्ट्यन्ता बन्धकाः । तदभावादूर्ध्वं तासां संवरः ॥ सम्यग्नि-
ध्यात्वगुणेनायुर्न बध्यते । प्रत्याख्यानावरणक्रोधमानमायालोभानां चतसृ-
णां प्रकृतीनां प्रत्याख्यानकषायोदयकारणासंयमास्रवाणामेकेन्द्रियप्रभृतयः
संयतासंयतावसाना बन्धकाः ॥ तदभावादुपरिष्ठातासां संवरः ॥ प्रमादोप-
नीतस्य तदभावे निरोधः ॥ प्रमादेनापनीतस्य कर्मणः प्रमत्तसंयतादूर्ध्वं
तदभावान्निरोधः प्रत्येतव्यः । किं पुनस्तदसद्वेद्यारतिशोकास्थिराशुभायशः
कीर्तिविकल्पं ॥ देवायुर्वन्धारम्भस्य प्रमाद एव हेतुरप्रमादोऽपि तत्प्रत्यास-
न्नस्तदूर्ध्वं तस्य संवरः । कषाय एवास्त्रवो यस्य कर्मणो न प्रमादादिस्तस्य
तन्निरोधे निरास्त्रवोऽवसेयः । स च कषायः प्रमादादिविरहितस्तीव्रमध्यमज-
घन्यभावेन त्रिषु गुणस्थानेषु व्यवस्थितः तत्रापूर्वकरणस्यादौ संख्येयभागे
द्वेकर्मप्रकृती निद्राप्रचले बध्यते । तत ऊर्ध्वं संख्येयभागे त्रिंशत् प्रकृतयो

अध्यायः

॥ ९ ॥

४०८

देवगतिपञ्चेन्द्रियजातिवैक्रियिकाहारकतैजसकर्मणशरीरसमचतुरस्रसंस्थानवै-
 क्रियिकाहारकशरीराङ्गोपाङ्गवर्णगन्धरमस्पर्शदेवगतिप्रायोग्यानुपूर्व्यागुरुलघू-
 पघातपरघातोच्छ्वासप्रशस्तविहायोगतित्रसवादरपर्याप्तप्रत्येकशरीरस्थिरशुभ-
 सुभगसुस्वर्गान्तेनिर्माणतीर्थकराख्या बध्यन्ते ॥ तस्यैव चरमसमये च-
 तस्रः प्रकृतयो हास्यरतिभयजुगुप्सासंज्ञा बन्धसुपयान्ति ॥ ता एतास्तीव्र-
 क्षयायास्त्रवास्तदभावे निर्दिष्टाद्वागादूर्ध्वं संव्रियन्ते ॥ अनिवृत्तिवादरसाम्प-
 रायस्यादिसमयादारभ्य संख्येयेषु भागेषु पुंवेदक्रोधसज्ज्वलनौ बध्येते ॥ तत-
 ऊर्ध्वं शेषेषु संख्येयेषु भागेषु मानमायासज्ज्वलनौ बन्धसुपगच्छतः ॥ ५ ॥ ता
 एताः प्रकृतयो मध्यमकषायास्त्रवास्तदभावे निर्दिष्टस्य भागस्योपरिष्ठात्सं-
 वरमाप्नुवन्ति ॥ पञ्चानां ज्ञानावरणानां चतुर्णां दर्शनावरणानां यश-
 कीर्तिरुच्चैर्गोत्रस्य पञ्चानामन्तरायाणां च मन्दकषायास्त्रवाणां सूक्ष्मसाम्परा-
 यो बन्धकस्तदभावादुत्तरत्र तेषां संवरः केवलेनैव योगेन सद्ब्रह्मस्योपशान्त-

कषायक्षीणकषायसयोगानां बन्धो भवति । तदस्यादयोऽग्रेवलिनस्तस्मात्
संवरो भवति ॥ उक्तः संवरस्तद्धेतुप्रतिपादनार्थमाह —

॥ स गुप्तिसमितिधर्मानुप्रेक्षापरिपहजयचारित्र्यैः ॥ २ ॥

यतः संसारकारणादात्मनो गोपनं भवति सा गुप्तिः । प्राणिपीडापरिहारा-
र्थं सम्यगयनं समितिः । इष्टे स्थाने धने इति धर्मः । शरीरादीनां स्व-
भावानुचिन्तनमनुप्रेक्षा । श्रुतादेवदनोत्पत्ता कर्मनिर्जरार्थं सहनं परिपहः
। परिपहस्य जयः परिपहजयः । चारित्र्यतत्त्वज्ञादिसूत्रे व्याख्यातार्थः ।
एतेषां गुह्यादीनां संवरक्रियायाः सावकत्ववत्त्वात् कारणनिर्देशः । संवरोऽ-
धिकृतोऽपि स इति तच्छब्देन परानुव्यक्ते गुह्यादिभिः साक्षात्स्वबन्धार्थः ॥
प्रयोजनमवधारणार्थं । स एष संवरो गुह्यादिभिरेव नान्येनोपायेनेति ॥
तेन तीर्थाभिषेकदीक्षाशीर्षोपहारादेवतागधनादयो निर्वर्तिता भवन्ति ॥ राग-
द्वेषमोहोपात्तस्य कर्मणोऽन्यथा निवृत्त्यभावात् ॥ संवरनिर्जराहेतुविशेष-

प्रतिपादनार्थमाह—

॥ तपसा निर्जरा च ॥ ३ ॥

तपो धर्मेऽन्तर्भूतमपि पृथगुच्यते उभयमाधनत्वव्यापनार्थं संवरं प्रति प्रा-
धान्यप्रतिपादनार्थं च ॥ ननु च तपोऽभ्युदयाङ्गमिदम् । देवेन्द्रादेस्थानप्रा-
प्तिहेतुत्वाभ्युपगमात् । कथं निर्जराङ्गं स्यादिति ॥ नैष दोषः— एकस्या-
नेककार्यदर्शनादमिवत् । यथाऽग्निरेकोऽपि क्लेदप्रसङ्गाद्विप्रयोजन उ-
पलभ्यते तथा तपोऽभ्युदयकर्महेतुरित्यत्र को विशेषः ॥ संवहेतुत्वादादा-
बुद्धिष्टाया गुप्तेः स्वरूपप्रतिपत्त्यर्थमाह—

॥ सम्यग्योगनिग्रहो गुप्तिः ॥ ४ ॥

योगो व्याख्यातः कायवाङ्मनःकर्म योग इत्यत्र । तस्य स्वेच्छाप्रवृत्तिनि-
वर्तनं निग्रहः । विषयसुखाभिलाषार्थप्रवृत्तिनिषेधार्थं सम्यग्विशेषणम् ।
तस्मात् सम्यग्विशेषणविशिष्टाद् संक्लेशप्रादुर्भावाशङ्कायादियोगानिरोधे

सर्वार्थ०

४१२

सति तन्निमित्तं कर्म नास्त्ववतीति संवरप्रसिद्धिस्त्वगन्तव्या । सा त्रितयी का-
यगुप्तिर्वाग्गुप्तिर्मनोगुप्तिरिति । तत्राशक्तस्य मुनेर्निस्वद्यप्रवृत्तिख्यापनार्थमाह

॥ ईर्याभाषेपणादाननिक्षेपोत्सर्गाः समितयः ॥ ५ ॥

सम्यगित्यनुवर्तते तेनेर्यादयो विशेष्यन्ते । सम्यगीर्या सम्यग्भाषा स-
म्यगेपणा सम्यगादाननिक्षेपो सम्यगुत्सर्ग इति । ता एताः पंचसमितयो
विदितजीवस्थानादिविधेर्मुनेः प्राणिपीडापरिहाराभ्युपाया वेदितव्याः ॥ त-
था प्रवर्तमानस्यासंयमपरिणामनिमित्तकर्माश्रवाभावात्संवरो भवति ॥ तृती-
यस्य संवरहेतोर्धर्मस्य भेदप्रतिपत्त्यर्थमाह—

॥ उत्तमक्षमामार्दवार्जवशौचसत्यसंयमतपस्त्यागा-

किञ्चन्यब्रह्मचर्याणि धर्मः ॥ ६ ॥

किमर्थमिदमुच्यते आद्यं प्रवृत्तिनिग्रहार्थं तत्तासमर्थानां प्रवृत्त्युपाय-
प्रदर्शनार्थं द्वितीयम् । इदं पुनर्दशविधधर्माख्यानं समितिषु प्रवर्तमानस्य

अध्यायः

॥ ९ ॥

४१२

प्रमादपरिहारार्थं वेदितव्यम् । शरीरस्थितिहेतुमार्गणार्थं परकुलान्युपच्छतो
 भिक्षोर्दुष्टजनाक्रोशप्रहसनावज्ञाताडनशरीरव्यापादनादीनां सन्निधाने कालु-
 ष्यानुत्पत्तिः क्षमा ॥ जात्यादिमदावेशादभिमानाभावो मार्दवम् ॥ मान-
 निर्हरणं योगस्यावक्रता आर्जवम् ॥ प्रकर्षप्राप्तलोभान्नियुक्तिः शौचम् ॥
 सत्सु प्रशस्तेषु जनेषु साधुवचनं सत्यमित्युच्यते ॥ ननु चेतद्वापासमिता-
 वन्तर्भवति? नैष दोषः— समितौ प्रवर्तमानो मुनिः साधुष्वसाधुषु च भा-
 पाव्यवहारं कुर्वन् हितं मितञ्च ब्रूयात् अन्यथा रागादनर्थदण्डदोषः स्यादिति
 वाक्समिति रित्यर्थः ॥ इह पुनः सन्तः प्रव्रजितास्तद्वक्ता वा एतेषु साधु
 सत्यं ज्ञानचारित्रलक्षणादिषु बह्वति कर्तव्यमित्यनुज्ञायते ॥ धर्मोपबृंहणार्थं
 समितिषु वर्तमानस्य प्राणोन्द्रियपरिहारस्संयमः ॥ कर्मक्षयार्थं तप्यत इति
 तपः ॥ तदुत्तरत्र वक्ष्यमाणद्वादशविकल्पमवसेयम् ॥ संयतस्य योग्यं ज्ञाना-

१ उद्देशपरीक्षयोर्ग्रहणमादिशब्देन ॥

२ प्राणायामपरोपणषडिन्द्रियविषयपरिहरणं संयमः ॥

दिदानं त्यागः ॥ उपात्तेष्वपि शरीरदिषु संस्कारापोहादयो ममेदमित्यभि-
 सन्धिनिवृत्तिराकिञ्चन्यम् ॥ नास्ति किञ्चनास्याकिञ्चनः तस्य भावः कर्म
 वा आकिञ्चन्यम् ॥ अनुभूताङ्गनास्मरणकथाश्रवणस्त्रीसंसक्तशयनासनादि-
 वर्जनाद्ब्रह्मचर्यं परिपूर्णमवनिष्ठते ॥ स्वतन्त्रवृत्तिनिवृत्त्यर्थो वा गुरुकुलावा-
 सो ब्रह्मचर्यम् ॥ दृष्टप्रयोजनपरिवर्जनार्थमुत्तमविशेषणम् ॥ तान्येव भा-
 व्यमानानि धर्मव्यपदेशभाञ्जि स्वगुणप्रतिपक्षदोषसद्भावभावनाप्रणिहितानि
 संवरकारणानि भवन्ति ॥ आह क्रोधाद्यनुत्पत्तिः क्षमादिविशेषप्रत्यनीका-
 लम्बनादित्युक्तं तत्र कस्मात्क्षमादीनयमवलम्बते नान्यथा प्रवर्तते इत्युच्यते
 । यस्मात्तन्मायःपिण्डवत्क्षमादिपरिणतेनात्महितैषिणा कर्तव्याः—

॥ अनित्याशरणसंसारैकत्वान्यत्वाशुच्यास्ववसंवरानिर्जरालो-
 कबोधिदुर्लभधर्मराख्यातत्वानुचिन्तनमनुप्रेक्षाः ॥ ७ ॥

इमानि शरीरेन्द्रियविषयोपभोगपरिभोगद्रव्याणि समुदायरूपाणि जल-

सर्वार्थ०

४१५

बुद्बुदवदनवस्थितस्वभावानि गर्भादिष्ववस्थाविशेषेषु सदोपलभ्यमान-
संयोगविपर्ययाणि ॥ मोहादत्राज्ञो नित्यतां मन्यते ॥ न किञ्चित्संसारे
समुदितं ध्रुवमस्ति आत्मनो ज्ञानदर्शनोपयोगस्वभावादन्यदिति चिन्त-
नमनित्यतानुप्रेक्षा ॥ एवं ह्यस्य चिन्तयतस्तेष्वभिष्वङ्गाभावाद्भुक्तोज्झित-
गन्धमाल्यादिष्विव वियोगकालेऽपि विनिपातो नोत्पद्यते ॥ १ ॥

यथा— मृगशावस्यैकान्ते बलवता श्रुदितेनामिषैषिणा व्याघ्रेणाभिभूत-
स्य भू किञ्चिच्छरणमस्ति— तथा जन्मजरानृत्युव्याधिप्रभृतिव्यसनमध्ये प-
रिभ्रमतो जन्तोः शरणं न विद्यते ॥ परिपुष्टमपि शरीरं भोजनं प्रति सहा-
यीभवति न व्यसनोपनिपाते ॥ यत्नेन संचितोऽर्थोऽपि न भवान्तरमनुग-
च्छति ॥ संविभक्तसुखदुःखाः सुहृदोऽपि न मरणकाले परित्रायन्ते ॥ वा-
न्धवाः समुदिताश्च रुजा परीतं न परिपालयन्ति ॥ अस्ति चेत्सुचरितो
धर्मो व्यसनमहार्णवे तारणोपायो भवति ॥ मृत्युना नीयमानस्य सहस्र-

अध्यायः

॥ ९ ॥

४१५

सर्वार्थ०

४१६

नयनादयोपि न शरणम् ॥ तस्माद्व्यव्यसनसङ्कटे धर्म एव शरणं सुहृद-
र्थोऽध्यनपायी नान्यत्किञ्छरणमिति भावना अशरणानुप्रेक्षा ॥ एवं ह्यस्या-
ध्यवस्यतो नित्यमशरणोऽस्मीति भृशमुद्विग्नस्य सांसारिकेषु भावेषु ममत्व-
निरासो भवति ॥ भगवदर्हत्सर्वज्ञप्रणीत एव मार्गे प्रतिपन्नो भवति ॥ २ ॥

कर्मविपाकवशादात्मनो भवान्तरावाप्तिः संसारः । स पुरस्तात्पञ्चविधप-
रिवर्तनरूपेण व्याख्यातः ॥ तस्मिन्ननेकयोनिकुलकोटीबहुशतसहस्रसंकटे
संसारे परिभ्रमन् जीवः कर्मयन्त्रानुप्रेरितः पिता भूत्वा भ्राता पुत्रः पौत्रश्च
भवति । माता भूत्वा भगिनी भार्या दुहिता च भवति । स्वामी भूत्वा दासो
भवति । दासो भूत्वा स्वाम्यपि भवति नट इव रङ्गे ॥ अथवा किं बहुना
स्वयमात्मनः पुत्रो भवतीत्येवमादिसंसारस्वभावचिन्तनं संसारानुप्रेक्षा ॥ एवं
ह्यस्य भावयतः संसारदुःखभयादुद्विग्नस्य ततो निर्वेदो भवति । निर्विण्णश्च
संसारप्रहाणाय प्रतियतते ॥ ३ ॥

अध्यायः

॥ ९ ॥

४१९

सर्गार्थः

४१७

जन्मजरामरणानुवृत्तिमहादुःखानुभवं प्रति एक एवाहं न कश्चिन्मे स्वः
परो वा विद्यते । एक एव जायेऽहम् । एक एव म्रिये न मे कश्चित् स्व-
जनः परजनो वा । व्याधिजरामरणादीनि दुःखान्यपहरति । बन्धुमित्रा-
णि स्मशानं नातिवर्तन्ते । धर्म एव मे सहायः सदा अनपायी इति चि-
न्तनमेकत्वानुप्रेक्षा- ॥ एवं ह्यस्य भावयतः स्वजनेषु प्रीत्यनुबन्धो न भवति
। परजनेषु च द्वेषानुबन्धो नोपजायते । ततो निःसङ्गतामभ्युपगतो मो-
क्षायैव घटते ॥ ४ ॥

शरीरादन्यत्त्वचिन्तनमन्यत्वानुप्रेक्षा । तद्यथा बन्धं प्रत्येकत्वे सत्यपि
लक्षणभेदादन्योऽहमैन्द्रियकं शरीरमनिन्द्रियोऽहमज्ञं शरीरं ज्ञोऽहमनित्यं शरीरं
नित्योऽहमाद्यन्तवच्छरीरमनाद्यन्तोऽहं बहूनि मे शरीरशतसहस्राण्यतीतानि
संसारे परिभ्रमतः । स एवाहमन्यस्तेभ्य इत्येवं शरीरादप्यन्यत्वं मे
किमङ्ग? पुनर्बाह्येभ्यः परिग्रहेभ्य इत्येवं ह्यस्य मनःसमादधानस्य शरीरादिषु

अध्यायः

॥ ९ ॥

४१७

स्पृहा नोत्पद्यते । ततस्तत्त्वज्ञानभावनापूर्वके वैराग्यप्रकर्षे सति आत्य-
न्तिकस्य मोक्षसुखस्याप्तिर्भवति ॥ ५ ॥

शरीरमिदमत्यन्ताशुचि शुक्रशोणितयोन्यशुचिसंवर्धितमवस्करवदशुचि-
भाजनं त्वङ्मात्रप्रच्छादितमतिपूतिरसनिष्यन्दिस्त्रोतोविलमङ्गारवदात्मभाव-
माश्रितमप्यशेषापादयति स्नानानुलेपनधूपप्रघर्षवासमाल्यादिभिरपि न
शक्यमशुचित्वमपहर्तुमस्य सम्यग्दर्शनादि पुनर्भाव्यमानं जीवस्यान्तिकी-
शुद्धिमाविर्भावयतीति तत्त्वतो भावनमशुचित्वानुप्रेक्षा ॥ एवं ह्यस्य संस्म-
रतः शरीरनिर्वेदो भवति । निर्विण्णश्च जन्मोदधितरणाय चित्तं समाधत्ते ६

आस्त्रवसंवरनिर्जराः पूर्वोक्ता अपि इहोपन्यस्यन्ते तद्गुणदोषभावनार्थं
। तद्यथा— आस्त्रवा इहामुत्रापाययुक्ता महानदीस्त्रोतोवेगतीक्ष्णा इन्द्रियक-
षाया व्रतादयः । तत्रेन्द्रियाणि तावत्स्पर्शनादीनि वनगजवायसपन्नगपत-
ङ्गहरिणादीन् व्यसनार्णवमवगाहयन्ति तथा कषायादयोऽपीह वधबन्धपरि-

क्लेशादीन् जनयन्ति ॥ अमुत्र च नानागतिषु बहुविधदुःखप्रज्वलितासु
 भ्रमयन्तीत्येवमास्त्रवदोषानुचिन्तनमास्त्रवानुप्रेक्षा ॥ एवं ह्यस्य चिन्तयतः
 क्षमादिषु श्रेयत्वबुद्धिर्न प्रच्यवते ॥ सर्व एते आस्त्रवदोषाः कूर्मवत्संवृता-
 त्मनो न भवन्ति ॥ ७ ॥

यथा महार्णवे नावो विवरापिधाने सति क्रमात्सुतजलाभिप्लवे सति
 तदाश्रयाणां विनाशोऽवश्यंभावी छिद्रपिधाने च निरुपद्रवमभिलषितदेशान्त-
 रप्रापदं तथा कर्मागमद्वारसंवरणे सति नास्ति श्रेयःप्रतिबन्ध इति संवरगु-
 णानुचिन्तनं संवरानुप्रेक्षा ॥ एवं ह्यस्य चिन्तयतः संवरे नित्योद्युक्ता
 भवति । ततश्च निःश्रेयसपदप्राप्तिरिति ॥ ८ ॥

निर्जरा वेदनाविपाकजा इत्युक्तम् ॥ सा द्वेधा— अबुद्धिपूर्वा कुश-
 लमूला चेति ॥ तत्र नरकादिषु गतिषु कर्मफलविपाकजा अबुद्धिपूर्वा
 सा अकुशलानुबन्धा ॥ परिषहजये कृते कुशलमूला सा शुभानुबन्धा

सर्वार्थ०

४२०

निस्नुबन्धा चेति ॥ इत्येवं निर्जराया गुणदोषभावनं निर्जरानुप्रेक्षा । एवं ह्यस्यानुस्मरतः कर्मनिर्जरायै प्रवृत्तिर्भवति ॥ ९ ॥

लोकसंस्थानादिविविधव्याख्यातः ॥ समन्तादनन्तस्यालोकाकाशस्य बहुमध्यदेशभाविनो लोकस्य संस्थानादिविविधव्याख्यातः ॥ तत्स्वभावानुचिन्तनं लोकानुप्रेक्षा । एवं ह्यस्याध्यवस्यतस्तत्त्वज्ञानविशुद्धिर्भवति ॥ १० ॥

एकस्मिन्निगोतशरीरे जीवाः सिद्धानामनन्तगुणाः एवं सर्वलोको निरन्तरं निश्चितः स्थावरैरतस्तत्र वसता वालुकासमुद्रे पतिता वज्रसिकताकणिकेव दुर्लभा । तत्र च विकलेन्द्रियाणां भ्रूयिष्ठत्वात्पञ्चेन्द्रियता गुणेषु कृतज्ञतेव कृच्छ्रलभ्या । तत्र च तिर्यक्षु पशुमृगपक्षिसरीसृपादिषु बहुषु सत्सु मनुष्यभावश्चतुष्पथे स्तराशिरिव दुरासदः । तत्प्रच्यवे च पुनस्तदुपपत्तिर्दग्धतरुपुद्गलतद्भावोपपत्तिवद्दुर्लभा । तल्लभे च देशकुलेन्द्रियसम्पन्नरोगत्वान्युत्तरोत्तरोऽतिदुर्लभानि ॥ सर्वेष्वपि तेषु लब्धेषु सद्धर्मप्रतिलम्भो

अध्यायः

॥ ९ ॥

४२०

सार्थं०

४२१

यदि न स्याद्यर्थं जन्म । वदनमिव दृष्टिविकलं । तमेवं कृच्छ्रलभ्यं धर्म-
मवाप्य विषयसुखे रञ्जनं भस्मार्थं चन्दनदहनमिव विफलम् ॥ विरक्तविष-
यसुखस्य तु तपोभावनाधर्मप्रभावनासुखमरणादिलक्षणः समाधिर्दुस्वापः ॥
तस्मिन् सति बोधिलाभः फलदान् भवतीति चिन्तनं बोधिदुर्लभानुप्रेक्षा ॥
एवं ह्यस्य भावयतो बोधिं प्राप्य नमो न कदाचिदपि भवति ॥ ११ ॥

अयं जिनोपदिष्टो धर्मोऽर्हिसालक्षणः सत्याधिष्ठितो विनयमूलः क्षमाव-
लो ब्रह्मचर्ययुत उपशमप्रधानो नियतिलक्षणो निष्परिग्रहतालम्बनः । तस्या-
लमादनादिसंसारं जीवाः परिभ्रमन्ति दुष्कर्मविपाकजं दुःखमनुभवन्तः ॥
अस्य पुनः प्रतिलम्भे विविधाभ्युदयप्राप्तिपूर्विका निःश्रेयसोपलब्धिर्निय-
तेति चिन्तनं धर्मस्वाख्यातत्वानुप्रेक्षा । एवं ह्यस्य चिन्तयतो धर्मानुरागा-
त्सदा प्रतियत्नपरो भवति ॥ १२ ॥

एवमनित्यत्वाद्यनुप्रेक्षासन्निधाने उत्तमक्षमादिधारणान्महान्संवरो भवति

अध्यायः

॥ ९ ॥

४२१

॥ मध्ये अनुप्रेक्षावचनमुभयार्थे ॥ अनुप्रेक्षा हि भावयन्नुत्तमशयादींश्च प्र-
तिपालयति । परिषहँश्च जेतुमुत्सहते ॥ के पुनस्ते परिषहाः किमर्थं वा
सह्यन्त इतीदमाह—

॥ मार्गाच्यवननिर्जरार्थं परिषोढव्याः परिषहाः ॥ ८ ॥

संवग्म्य प्रकृतत्वात्तेन मार्गो विशिष्यते । संवग्ममार्ग इति ॥ तदच्यव-
नार्थं निर्जरार्थं च परिषोढव्याः परिषहाः । क्षुत्पिपासादिसहनं जिनोपदि-
ष्टान्मार्गादप्रच्यवमानास्त्वनन्मार्गपरिक्रमणपरिचयेन कर्मागमद्वारं संवृण्वन्त
औपक्रमिकं कर्मफलमनुभवन्तः क्रमेण निर्जीर्णकर्माणो मोक्षमाप्नुवन्ति ॥
तत्स्वरूपसंख्यासम्प्रतिपत्त्यर्थमाह—

॥ क्षुत्पिपासाशीतोष्णदंशमशकनाग्न्यारतिस्त्रीचर्यानि-

षद्याशय्याक्रोशवध्याचनालाभरोगतृणस्पर्शमलसत्का-

रपुरस्कारप्रज्ञाज्ञानादर्शनानि ॥ ९ ॥

श्रुदादयो वेदनाविशेषा द्वाविंशतिः । एतेषां सहनं मोक्षार्थिना कर्तव्यम् ॥ तद्यथा— भिक्षोर्निखद्याहाग्गवेपिणस्तदलाभे ईपलाभे च अनिवृत्तवेदनस्याकाले अदेशे च भिक्षां प्रति निवृत्तेच्छस्यावश्यकपरिहाणि मनागप्य-सहमानस्य स्वाध्यायध्यानभावनापरस्य बहुकृत्वः स्वकृतपरकृतानशनावमो-दर्यदय नीरमाहारस्य तप्तभ्राष्ट्रपतितजलविन्दुकतिपयवत्सहसा परिशुष्क-यानस्योदीर्णक्षुब्धेदनस्यापि सतो भिक्षालाभादलाभमधिकगुणं मन्यमानस्य क्षुद्धाधां प्रत्यचिन्तनं क्षुब्धिजयः ॥ १ ॥

जलस्नानावगाहनपरिपेकपरित्यागिनः पतत्रिवदनियतासनावसथस्याति-लवणस्निग्धरूक्षविरुद्धाहारग्रैष्मातपपित्तज्वरानशनादिभिरुदीर्णां शरीरेन्द्रियो-न्माथिनीं पिपासां प्रत्यनाद्रियमाणप्रतिकारस्य पिपासानलशिखां धृतिनव-मृद्धट्पूरितशीतलसुगन्धिसमाधिवारिणा प्रशमयतः पिपासासहनं प्रशस्यते २

सर्वार्थ०

४२४

परित्यक्तप्रच्छादनस्य पक्षिवदनवधारितालयस्य वृक्षमूलपथिशिलातला-
दिषु हिमानीपतनशीतलानिलमम्पाते तत्प्रतिकारप्राप्तिं प्रति निवृत्तेच्छस्य
पूर्वानुभूतशीतप्रतिकारहेतुवस्तुनामस्मरतो ज्ञानभावनागर्भागारे वसतः शी-
तवेदनासहनं परिकीर्त्यते ॥ ३ ॥

निवाते निर्जले ग्रीष्मरविकिरणपरिशुष्कपतितपर्णव्यपेतच्छायातरुण्यटव्य-
न्तरे यदृच्छयोपनिपतितस्वानशनाद्यभ्यन्तरजाधनोत्पादितदाहस्य दवाग्नि-
दाहपरुषाणातपजनितगलतालुशोषस्य तत्प्रतिकारहेतून् बहून्नुभूतानचि-
न्तयतः प्राणिर्पाडापग्निहारावहितचेतसश्चारित्ररक्षणमुष्णसहनमित्युपवर्ण्यते ४

दंशमशकग्रहणमुपलक्षणं । यथा काकेभ्यो रक्ष्यतां सर्पिरिति उपघातो-
पलक्षणं काकग्रहणं तेन दंशमशकमशिकापिशुकपुत्तिका मत्कुणकीटपिपीलि-
कावृश्चिकादयो गृह्यन्ते ॥ तत्कृतां बाधामप्रतिकारां सहमानस्य तेषां बाधां
त्रिधाऽप्यकुर्वाणस्य निर्वाणप्राप्तिमात्रसंकल्पप्रावरणस्य तद्वेदनासहनं दंशम-

अध्यायः

॥ ९ ॥

४२४

सर्पार्थ०

४२५

शकपरिपहक्षमेत्युच्यते ॥ ५ ॥

जातरूपवन्निष्कलङ्कजातरूपधारणमशक्यप्रार्थनीयं याचनरक्षणहिंसना-
दिदोषविनिर्मुक्तं निष्परिग्रहत्वान्निर्वाणप्राप्तिं प्रत्येकं साधनमनन्यबाधनं
नाग्न्यं बिभ्रतो मनोविक्रियाविप्लुतिविरहात् स्त्रीरूपाण्यत्यन्ताशुचिकुणप-
रूपेण भावयतो रात्रिन्दिवं ब्रह्मचर्यमखण्डमातिष्ठमानस्याचेलव्रतधारणमन-
वद्यम्ब्वगन्तव्यम् ॥ ६ ॥

संयतस्येन्द्रियेष्टविषयसम्बधं प्रति निरुत्सुकस्य गीतनृत्यवादित्रादिविग्रहि-
तेषु शून्यागारदेवकुलतरुकोटरशिलागुहादिषु स्वाध्यायध्यानभावनारतिमा-
स्कन्दतो दृष्टश्रुतानुभूतरतिस्मरणतत्कथाश्रवणकामशरप्रवेशनिर्विवरहृदयस्य
प्राणिषु सदासदयस्यारतिपरिपहजयोऽवसेयः ॥ ७ ॥

एकान्तेष्वारामभवनादिप्रदेशेषु नवयौवनमदविभ्रममदिरापानप्रमत्तासु
प्रमदासु बाधमानासु कूर्मवत्संहतेन्द्रियहृदयविकारस्य ललितस्मितमृदुक-

अध्यायः

॥ ९ ॥

४२६

थितसविलासवीक्षणप्रहसनमन्दमन्थरगमनमन्मथशरव्यापाराविफलीकरणस्य
स्त्रीवाधापरिहसहनमवगन्तव्यम् ॥ ८ ॥

दीर्घकालमुपितगुरुकुलब्रह्मचर्यस्याधिगतबन्धमोक्षपदार्थतत्त्वस्य सँयमाय-
तनभक्तिहेतोर्देशान्तरातिथेर्गुरुणाऽभ्यनुज्ञातस्य पवनवन्निःसङ्गतामङ्गीकुर्वतो
बहुशोऽनशनावमोदर्यवृत्तिपरिसंख्यानरसपरित्यागादिवाधापरिक्रान्तका यस्य
देशकालप्रमाणोपेतमध्वगमनं सँयमविरोधिपरिहरतो निराकृतपादावरणस्य
परुषशर्कराकण्टकादिव्यथनजातचरणखेदस्यापि सतः पूर्वोचितयानवाहना-
दिगमनमस्मरतो यथाकालमावश्यकपरिहाणिमास्कन्दतश्चर्यापरिहसहनम-
वसेयम् ॥ ९ ॥

श्मशानोद्यानशून्यायतनगिरिगुहागव्हरादिष्वनभ्यस्तपूर्वेषु निवसत आ-
दित्यस्वेन्द्रियज्ञानप्रकाशपरीक्षितप्रदेशे प्रकृतनियमक्रियस्य निषद्यां नियमित-
कालामास्थितवतः सिंहव्याघ्रादिविविधभीषणध्वनिश्रवणान्निवृत्तभयस्य च

तुर्विधोपसर्गसहनादप्रच्युतमोक्षमार्गस्य वीरासनोत्कटिकाद्यासनादविचलि-
तविग्रहस्य तत्कृतबाधासहनं निपद्यापरिपहविजय इति निश्चीयते ॥ १० ॥

स्वाध्यायध्यानाध्वश्रमपरिषेदितस्य मौहूर्तिकीं स्वरविषमप्रचुरशर्कराकपा-
लसङ्कटातिशीतोष्णेषु भूमिप्रदेशेषु निद्रामनुभवतो यथाकृतैकपार्श्वदण्डायि-
तादिशायिनः प्राणिबाधापरिहाराय पतितदारुवद्यपगतासुवदपरिवर्तमानस्य
ज्ञानद्वरिभावनावहितचेतसोऽनुष्ठितव्यन्तरादिविविधोपसर्गादप्यचलितविग्रह-
स्यानियमितकालात्तत्कृतबाधां श्रममाणस्य शय्यापरिपहक्षमा कथ्यते ॥ ११ ॥

मिथ्यादर्शनोद्वेगमर्षपरुषावज्ञानिन्दासभ्यवचनानि क्रोधाभिनिष्ठाप्रवर्ध-
नानि श्रुण्वतोऽपि तदर्थेष्वसमाहितचेतसः सहसा तत्प्रतिकारं कर्तुमपि श-
क्नुवतः पापकर्मविपाकमभिचिन्तयतस्तान्याकर्ण्य तपश्चरणभावनापरस्य
कषायविषलवमात्रस्याप्यनवकाशमात्महृदयं कुर्वत आक्रोशपरिपहसहनमव-

१ परुषवचनावज्ञावचननिन्दावचनासभ्यवचनानीति सम्बन्धः ॥

सर्गार्थः०

४२८

धार्यते ॥ १२ ॥

निशितविशसनमुशलमुद्रादिप्रहरणताडनपीडनादिभिर्व्यापाद्यमानशरी-
रस्य व्यापादकेषु मनागपि मनोविकारमकुर्वतो मम पुराकृतदुष्कर्मफलमि-
दमिमे वराका किं कुर्वन्ति, शरीरमिदं जलबुद्बुदवद्विशरणस्वभावं व्यसन-
कारणमेतैर्व्याबाध्यते, संज्ञानदर्शनचारित्राणि मम न केनचिदुपहन्यन्ते इति
चिन्तयतो वाऽसितक्षणचन्दनानुलेपनसमदर्शिनो वधपरिषहक्षमा मन्यते १३

बाह्याभ्यन्तरतपोऽनुष्ठानपरस्य तद्भावनावशेन निस्सारीकृतमूर्तेः पटुतप-
नतापनिष्पीतसारतरोरिव विरहितच्छायस्य त्वगस्थिसिराजालमात्रतनुयन्त्र-
स्य प्राणवियोगे सत्यप्याहारवसतिभेषजादीनि दीनाभिधानमुखवैवर्ण्याङ्गस-

१ तदुक्तम्— अज्ञानभावादशुभाशयाद्वा । करोति चेत्कोऽपि नरः खलत्वम् ॥ तथाऽपि सद्भिः शुभमेव
चिन्त्यं । न मथ्यमानेऽप्यमृतं विषं हि ॥ १ ॥ अन्यच्च— आकृष्टोऽहं हतो नैव हतो वा न द्विधा कृतः ।
मारितो न हतो धर्मो मदीयोऽनेन बन्धुना ॥ २ ॥

अध्यायः

॥ ९ ॥

४२९

ज्ज्ञादिभिर्याचमानस्य भिक्षाकालेऽपि विद्युदुद्योतवत् दुरुपलक्ष्यमूर्तेर्याचना-
परिषहसहनमवसीयते ॥ १४ ॥

वायुवदसङ्गादनेकदेशचारिणोऽभ्युपगतैककालमम्भोजनस्य वाचंयमस्य
तत्समितस्य वा सकृत्स्वतनुदर्शनमात्रतन्त्रस्य पाणिपुटमात्रपात्रस्य बहुषु
दिवसेषु बहुषु च गृहेषु भिक्षामनवाप्याप्यसंक्लिष्टचेतसो दातृविशेषपरीक्षानि-
रुत्तुङ्गस्य लाभादप्यलाभो मे परमं तप इति सन्तुष्टस्यालाभविजयोऽ-
वसेयः ॥ १५ ॥

सर्वाशुचिनिधानमिदमनित्यमपरित्राणमिति शरीरे निःसङ्कल्पत्वाद्भिग-
तसंस्कारस्य गुणरत्नभाण्डसञ्चयप्रवर्धनसंरक्षणसन्धारणकारणत्वादभ्युपगतस्थि-
तिविधानस्याक्षम्रक्षणवद्ब्रणालेपनवद्वा बहुपकारमाहारमभ्युपगच्छतो विरुद्धा-
हारपानसेवनवैषम्यजनितवातादिविकाररोगस्य युगपदनेकशतसंख्याव्या-

सर्वाथे०

४३०

धिप्रकोपे सत्यपि तद्वशाद्वर्तितां विजहतो जलौपधिप्राप्त्याद्यनेकतपोविशेष-
द्वियोगे सत्यपि शरीरनिस्पृहत्वात्तत्प्रतिकारानपेक्षिणो रोगपरिहसहनमव-
गन्तव्यम् ॥ १६ ॥

तृणग्रहणमुपलक्षणं कस्यचिद्यथनदुःखकारणस्य । तेन शुष्कतृणपरुषश-
र्कराकण्टकनिशितमृत्तिकाशुलादिव्यथनकृतपादवेदनाप्राप्तौ सत्यां तत्राप्र-
णिहितचेतमश्चर्याशय्यानिव्यासु प्राणिपीडापरिहारे नित्यमप्रमत्तचेतसस्तृ-
णादिस्पर्शबाधापरिहविजयो वेदितव्यः ॥ १७ ॥

अपकायिकजन्तुपीडापरिहारयामरणादन्धानव्रतधारिणः पटुगविकिरण-
प्रतापजनितप्रस्वेदात्तपवनार्नातपांसुनिचयस्य मिथमकच्छूदद्रुदीर्णकण्डूया-
यामुत्पन्नायामपि कण्डूयनविमर्दनमद्भुतविवर्जितमूर्तेः स्वगतमलोपचयप-
रमलापचययोरसंकल्पितमनमः संज्ञानचारित्रिविमलमलिलप्रक्षालनेन कर्मम-

१ ममाङ्गे मलं वर्तते, अन्य भिक्षोरङ्गे कीदृशं नेमस्त्य वर्तते इति ॥

अध्यायः

॥ ९ ॥

४३०

सर्वाथे०

४३१

लपङ्कजालनिराकरणाय नित्यमुद्यतमेतेर्मलपीडामहनमाख्यायते ॥ १८ ॥

केशलुञ्चाऽसंस्काराभ्यामुत्पन्नवेदमहनं मलमामान्यमहनेऽन्तर्भवतीति न पृथगुक्तम् ॥ सत्कारः पूजाप्रशंसात्मकः । पुरस्कारो नाम क्रियारम्भादिष्वग्रतः करणमामन्त्रणं वा तत्रानादरे मयि क्रियते! चिरोषितब्रह्मचर्यस्य महातपस्विनः स्वपरसमयनिर्णयज्ञस्य बहुकृत्वः परादिविजयिनः प्रणाहभक्तिसम्भ्रमासनप्रदानादीनि मे न कश्चित्करोति! मिथ्यादृष्टय एवातीवभक्तिमन्तः किञ्चिदजानन्तमपि सर्वज्ञसम्भावनया सम्मान्य स्वसमयप्रभावनं कुर्वन्ति! व्यन्तरादयः पुरा अत्युग्रतपसां प्रत्यग्रपूजां निर्वर्तयन्तीति मिथ्या श्रुतिर्यदि नस्यादिदानीं कस्मान्मादृशां न कुर्वन्तीति दुष्प्रणिधानविरहितचित्तस्य सत्कारपुरस्कारपरिपहविजयः प्रतिज्ञायते ॥ १९ ॥

अङ्गपूर्वप्रकीर्णकविशारदस्य शब्दन्यायाध्यात्मनिपुणस्य मम पुरस्तादितरे भास्करप्रभाभिभूतखद्योतोद्योतवन्नितरां नावभासन्त इति विज्ञानमदनि-

अध्यायः

॥ ९ ॥

४३१

सर्वार्थ०

४३२

रासः प्रज्ञापरिहजयः प्रत्येतव्यः ॥ २० ॥

अज्ञोऽयं न वेत्ति पशुसम इत्येवमाद्यवक्षेपवचनं सहमानस्य परमदुश्चर-
तपोऽनुष्ठायिनो नित्यमप्रमत्तेतसो मेऽद्यत्वेऽपि विज्ञानातिशयो नोत्पद्यत
इति अनभिसन्दधतोऽज्ञानपरिहजयोऽवगन्तव्यः ॥ २१ ॥

परमवैराग्यभावनाशुद्धहृदयस्य विदितसकलपदार्थतत्त्वस्यार्हदायतनसा-
धुधर्मपूजकस्य चिरन्तरप्रव्रजितस्याद्यापि मे ज्ञानातिशयो नोत्पद्यते! म-
होपवासाद्यनुष्ठायिनां प्रातिहार्यविशेषाः प्रादुरभूवन्निति प्रलापमात्रमनर्थ-
केयं प्रव्रज्या! विफलं व्रतपरिपालनमित्येवमसमादधानस्य दर्शनविशुद्धि-
योगाददर्शनपरिहसहनमवसातव्यम् ॥ २२ ॥

एवं परिहान्सहमानस्यासंक्लिष्टचेतसो रागादिपरिणामास्त्वनिरोधान्म-
हान्संवरो भवति ॥ आह किमिमे परिहृताः सर्वे संसारमहाटवीमतिक्रमितु-
मभ्युद्यतमभिद्वान्ति उत कश्चित्प्रतिविशेष इत्यत्रोच्यते अमी व्याख्यातल-

अध्यायः

॥ ९ ॥

४३२

क्षणाः क्षुदादयश्चारित्रान्तराणि प्रतिभाज्या नियमेन पुनरनयोः प्रत्येतव्याः-

॥ सूक्ष्मसाम्परायच्छद्मस्थवीतरागयोश्चतुर्दश ॥ १० ॥

भुत्पिपासाशीतोष्णदंशमशकचर्याशय्यावधालाभरोगतृणस्पर्शमलप्रज्ञाज्ञानानि इति वचनादन्येषां परिपहाणामभावो वेदितव्यः ॥ आह युक्तं तावद्वीतरागच्छद्मस्थे मोहनीयाभावाद्बध्यमाणनाग्न्यारतिस्त्रीनिपद्याऽऽक्रोशयाचनासत्कारपुरस्कारादर्शनानि तत्कृताष्टपरिपहाभावाच्चतुर्दशनियमवचनम् ॥ सूक्ष्मसाम्पराये तु मोहोदयासद्भावाच्चतुर्दशेति नियमो नोपपद्यत इति तदयुक्तम् । सन्मात्रत्वात् ॥ तत्र हि केवललोभसञ्ज्वलनकषायोदयः सोऽप्यतिसूक्ष्मः ॥ ततो वीतरागच्छद्मस्थकल्पत्वाच्चतुर्दशेति नियमस्तत्रापि युज्यते ॥ ननु मोहोदयसहायाभावान्मन्दोदयत्वाच्च क्षुदादिवेदनाभावात्तत्सहनकृतपरिषहव्यपदेशो न युक्तिमवतरति ॥ तत्र- किं कारणम् । शक्तिमात्रस्य विवक्षितत्वात् । सर्वार्थसिद्धिदेवस्य सप्तमपृथिवीगमनसामर्थ्यव्यपदेशवत् ॥

आह यदि शरीरवत्यात्मनि परिषहसन्निधानं प्रतिज्ञायते अथ भवति उत्पन्न-
केवलज्ञाने कर्मचतुष्टयफलानुभवनवशवर्तिनि कियन्त उपनिषत्तन्तीत्यतो-
च्यते ॥ तस्मिन्पुनः-

॥ एकादश जिने ॥ ११ ॥

निरस्तथानिकर्मचतुष्टये जिने वेदनीयसद्भावात्तदाश्रया एकादशपरिषहाः
सन्ति ॥ ननु मोहनीयोदयसहायाभावात्क्षुदादिवेदनाभावे परिषहव्यपदेशो
न युक्तः । सत्यमेवमेतत्-वेदनाभावेऽपि द्रव्यकर्मसद्भावापेक्षया परिषहोपचारः
क्रियते । निरवशेषनिरस्तज्ञानावरणे युगपत्कलपदार्थावभासिकेवलज्ञानाति-
शये चिन्तानिरोधाभावेऽपि तत्फलकर्मनिर्हरणफलापेक्षया ध्यानोपचारवत् ।
अथवा- एकादश जिने न सन्तीति वाक्यशेषः कल्पनीयः सोपस्कारत्वा-
त्सूत्राणां । विकल्पो हि वाक्यशेषो वाक्याधीन इत्युपगमात् । मोहोदय-
सहायीकृतक्षुदादिवेदनाभावात् ॥ आह यदि सूक्ष्मसाम्परायादिषु व्यस्ताः

परिषहाः अथ समस्ताः केति—

॥ बादरसाम्पराये सर्वे ॥ १२ ॥

साम्परायः कषायः बादरः साम्परायो यस्य स बादरसाम्पराय इति ॥ नेदं गुणस्थानविशेषग्रहणम् ॥ किन्तर्हि अर्थनिर्देशः ॥ तेन प्रमत्तादीनां सँय-
तानां ग्रहणं ॥ तेषु हि अक्षीर्णकषायदोषत्वात्सर्वे सम्भवन्ति ॥ कस्मिन्
पुनश्चारित्रे सर्वेषां सम्भवः ? । सामायिकच्छेदोपस्थापनपरिहारविशुद्धिसँयमे-
ष्वन्यतमे सर्वेषां सम्भवः ॥ आह गृहीतमेतत्परिषहाणां स्थानविशेषावधारणं,
इदं तु न विद्मः कस्याः प्रकृतेः कः कार्य इत्यत्रोच्यते—

॥ ज्ञानावरणे प्रज्ञाज्ञाने ॥ १३ ॥

इदमयुक्तं वर्तते । किमत्रायुक्तं— ज्ञानावरणे सत्यज्ञानपरिषह उपपद्यते
प्रज्ञापरिषहः पुनस्तदपाये भवतीति कथं ज्ञानावरणे स्यादित्यत्रोच्यते—

१ अक्षीणाशयत्वादित्यप्यन्यः पाठः ॥

सर्वार्थ०

४३६

क्षायोपशमिकीप्रज्ञा अन्यस्मिन् ज्ञानावरणे सति मदं जनयति । न सक
लावरणक्षये इति ज्ञानावरणे सतीत्युपपद्यते ॥ पुनरपरयोः परिषहयोः प्रकृति-
विशेषनिर्देशार्थमाह—

॥ दर्शनमोहान्तराययोरदर्शनालाभौ ॥ १४ ॥

यथासंख्यमभिसम्बन्धः । दर्शनमोहे अदर्शनपरिषहः । लाभान्तराये
अलाभपरिषह इति ॥ आह यद्याद्ये मोहनीयभेदे एकः परिषहः अथ
द्वितीयस्मिन् कति भवन्तीत्यवोच्यते—

॥ चारित्रमोहे नाग्न्यारतिस्त्रीनिषद्याक्रोशयाचना-

सत्कारपुरस्काराः ॥ १५ ॥

पुंवेदोदयादिनिमित्तत्वान्नाग्न्यादिपरिषहाणां मोहोदयनिमित्तत्वं प्रति-
पद्यामहे । निषद्यापरिषहस्य कथम् ॥ तत्रापि प्राणिपीडापरिहारार्थत्वात् ।

अध्यायः

॥ ९ ॥

४३६ :

मोहोदये सति प्राणिपीडापरिणामः सञ्जायत इति ॥ अवशिष्टपरिह-
प्रकृतिविशेषप्रतिपादनार्थमाह—

॥ वेदनीये शेषाः ॥ १६ ॥

उक्ता एकादश परिहृताः । तेभ्योऽन्ये शेषा वेदनीये सति भवन्तीति दा-
क्यशेषः ॥ के पुनस्ते— क्षुत्पिपासाशीतोष्णदंशमशकचर्याशय्यावधरोगतृ-
णस्पर्शमलपरिहृताः ॥ आह व्याख्यातनिमित्तलक्षणविकल्पाः प्रत्यात्मनि
प्रादुर्भवन्तः कति युगपदवतिष्ठन्त इत्यत्रोच्यते—

॥ एकादयो भाज्या युगपदेकस्मिन्नैकान्न विंशतेः ॥ १७ ॥

आहभिविध्यर्थः । तेन एकोनविंशतिरपि क्वचित् युगपत्सम्भवतीत्यवग-
म्यते । तत्कथमिति चेदुच्यते— शीतोष्णपरिहयोरेकः शय्यानिषद्याचर्या-

१ प्राणिपीडापरिहारसञ्ज्ञावे मोहनीयनिमित्तत्वं कथमित्याशङ्कयामाह ॥ चारित्रमोहोदये सति ॥

२ ज्ञानावरणादि ॥

गामन्यतम एव भवति एकस्मिन्नात्मनि ॥ कुतः— विरोधात् ॥ तत्रयाणा-
मपगमे युगपदेकात्मनीतरेषां सम्भवादेकोनविंशतिविकल्पा बोध्यव्याः ॥
ननु प्रज्ञाज्ञानयोरपि विरोधाद्युगपदसम्भवः ? । श्रुतज्ञानापेक्षया प्रज्ञापरिषहः
अवधिज्ञानापेक्षया अज्ञानपरिषह इति नास्ति विरोधः ॥ आह उक्ता युति-
समितिधर्मानुपेक्षापरिषहजयाः संवरहेतवः पञ्च । संवरहेतुश्चारित्रिसञ्ज्ञो वक्त-
व्य इति तद्वेदप्रदर्शनार्थमुच्यते—

॥ सामायिकच्छेदोपस्थापनापरिहारविशुद्धिसूक्ष्मसा-

म्पराययथाख्यातमिति चारित्रम् ॥ १८ ॥

अत्र चोद्यते— दशविधे धर्मे संयम उक्तः स एव चारित्रमिति पुनर्ग्रह-
णमनर्थकमिति ॥ नानर्थकम्— धर्मेऽन्तर्भूतमपि चारित्रमन्ते गृह्यते मोक्षप्राप्तेः
साक्षात्कारणमिति ज्ञापनार्थम् ॥ सामायिकमुक्तं । क । दिग्देशानर्थदण्डवि-
रतिसामायिकमित्यत्र ॥ तद्विविधम्— नियतकालमनियतकालश्च । स्वा-

सर्गार्थे०
४३९

ध्यायादि नियतकालम् । ईर्यापथाद्यनियतकालम् ॥ प्रमादकृतानर्थप्रबन्ध-
विलोपे सम्यक्प्रतिक्रिया छेदोपस्थापना विकल्पनिवृत्तिर्वा ॥ परिहरणं परि-
हारः प्राणिवधान्निवृत्तिः । तेन विशिष्टा शुद्धिर्यस्मिंस्तत्परिहारविशुद्धिचा-
रित्रम् ॥ अतिसूक्ष्मकषायत्वात्सूक्ष्मसाम्परायचारित्रम् ॥ मोहनीयस्य नि-
खशेषस्योपशमात्क्षयाच्च आत्मस्वभावावस्थापेक्षालक्षणं यथाख्यातचारित्रमि-
त्याख्यायते ॥ पूर्वचारित्रानुष्ठायिभिराख्यातं न तत्प्राप्तं प्राज्जोहक्षयोपशमा-
भ्यामित्यथाख्यातम् ॥ अथ शब्दस्यानन्तरार्थवर्तित्वान्निखशेषमोहक्षयोपश-
मानन्तरमाविर्भवतीत्यर्थः ॥ तथाऽऽख्यातमिति वा यथात्मस्वभावोऽवस्थितस्त-
थैवाख्यातत्वात् ॥ इति शब्दः परिसमाप्तौ द्रष्टव्यः ॥ ततो यथाख्यातचा-
रित्रात्सकलकर्मक्षयपरिसमाप्तिर्भवतीति ज्ञाप्यते ॥ सामायिकादीनामानुपू-
र्व्यवचनमुत्तरोत्तरगुणप्रकर्षज्ञापनार्थम् ॥ आह उक्तं चारित्रं तदनन्तरमुद्दिष्टं
यत् तपसा निर्जरा चेति तस्येदानीं तपसो विधानं कर्तव्यमित्यत्रोच्यते

अध्याया
॥ ९ ॥

४३९

सर्वार्थः०

४४०

तत् द्विविधम् बाह्यमभ्यन्तरं च ॥ तत्प्रत्येकं षड्विधम् ॥ तत्र बाह्यभेदप्रति-
पत्त्यर्थमाह—

॥ अनशनावमोदर्यवृत्तिपरिसङ्ख्यानरसपरित्यागवि-
विक्तशय्यासनकायक्लेशा बाह्यं तपः ॥ १९ ॥

वृष्टफलानपेक्षं संयमप्रसिद्धिरागोच्छेदकर्मविनाशध्यानागमावाप्त्यर्थमन-
शनम् ॥ संयमप्रजागरदोषप्रशमसन्तोषस्वाध्यायादिसुखसिद्ध्यर्थमवमोदर्यम्
॥ भिक्षार्थिनो मुनेरेकागारादिविषयसङ्कल्पचित्तावरोधो वृत्तिपरिसंख्यानमा-
शानिवृत्त्यर्थमवगन्तव्यम् ॥ इन्द्रियदर्पनिग्रहनिद्राविजयस्वाध्यायसुखसिद्ध्य-
र्थो घृतादिवृष्यरसपरित्यागश्चतुर्थं तपः ॥ शून्यागारादिषु विविक्तेषु जन्तु-
पीडाविरहितेषु संयतस्य शय्यासनमावाधात्ययब्रह्मचर्यस्वाध्यायध्यानादिप्र-
सिद्ध्यर्थं कर्तव्यमिति पञ्चमं तपः ॥ आतपस्थानं वृक्षमूलनिवासो निरावरण-
शयनं बहुविधप्रतिमास्थानमित्येवमादिः कायक्लेशः षष्ठं तपः ॥ तत्किमर्थम् ?

अध्यायः

॥ ९ ॥

४४१

देहदुःखतितिक्षासुखानभिष्वङ्गप्रवचनप्रभावनाद्यर्थम् ॥ परिषहस्यास्य च
को विशेषः— यदृच्छयोपनिपतितः परिषहः । स्वयंकृतः कायक्लेशः ॥ बाह्य-
त्वमस्य कुतः— बाह्यद्रव्यापेक्षत्वात्परप्रत्यक्षत्वाच्च बाह्यत्वम् ॥ अभ्यन्तरत-
पोभेदप्रदर्शनार्थमाह—

॥ प्रायश्चित्तविनयवैयावृत्यस्वाध्यायव्युत्सर्गध्यानान्युत्तरम् ॥ २०

कथमस्याभ्यन्तरत्वम् । मनोनियमनार्थत्वात् ॥ प्रमाददोषपरिहारः प्रा-
यश्चित्तम् ॥ पूज्येष्वदरो विनयः ॥ कायचेष्टया द्रव्यान्तरेण चोपासनं
वैयावृत्यम् ॥ ज्ञानभावनाऽऽलस्यत्यागः स्वाध्यायः ॥ आत्माऽऽत्मीयसङ्कल्प-
त्यागो व्युत्सर्गः ॥ चित्तविक्षेपत्यागो ध्यानम् ॥ तद्वेदप्रतिपादनार्थमाह—

॥ नवचतुर्दशपञ्चद्विभेदा यथाक्रमं प्राग्ध्यानात् ॥ २१ ॥

पथाक्रममिति वचनान्नवभेदं प्रायश्चित्तम् ॥ विनयश्चतुर्विधः ॥ वैया-
वृत्यं दशविधम् ॥ स्वाध्यायः पञ्चविधः ॥ द्विविधो व्युत्सर्ग इत्याभिसम्ब-

ध्यते ॥ प्राग्ध्यानादितिवचनं ध्यानस्य बहुवक्तव्यत्वात्पश्चादध्यत इति ॥
आद्यस्य भेदस्वरूपनिर्ज्ञानार्थमाह—

॥ आलोचनप्रतिक्रमणतदुभयविवेकव्युत्सर्गतपञ्चे-
दपरिहारोपस्थापनाः ॥ २२ ॥

तत्र गुरुषु प्रमादनिवेदनं दशदोषविवर्जितमालोचनम् ॥ आकम्पिष्य
अणुमाणियं जं दिष्टं वादरं च सुहुमं च ॥ छणहं सङ्गा उलयं बहुजण
अवत्तसस्से वि ॥ १ ॥ इति दस दोसाः ॥ मिथ्यादुष्कृताभिधानादभिव्य-
क्तप्रतिक्रियं प्रतिक्रमणम् ॥ संसर्गे सति विशोधनात्तदुभयम् ॥ संसर्का-
न्नपानोपकरणादिविभजनं विवेकः ॥ कायोत्सर्गादिकरणं व्युत्सर्गः ॥ अ-
नशनावमोदर्यादिलक्षणं तपः ॥ दिवसपक्षमासादीनां प्रव्रज्याहापनं छेदः
॥ पक्षमासादिविभागेन दूरतः परिवर्जनं परिहारः ॥ पुनर्दीक्षाप्रापणमुपस्था-
पना ॥ विनयविकल्पप्रतिपत्त्यर्थमाह—

॥ ज्ञानदर्शनचारित्र्योपचाराः ॥ २३ ॥

विनय इत्यधिकारणाभिसम्बन्धः क्रियते ॥ ज्ञानविनयो दर्शनविनयश्चारित्र्यविनय उपचारविनयश्चेति ॥ सबहुमानं मोक्षार्थं ज्ञानग्रहणाभ्यास-
स्मरणादिज्ञानविनयः ॥ शङ्कादिदोषविरहितं तत्त्वार्थश्रद्धानं दर्शनविनयं
तत्त्वतश्चारित्र्यसमाहितचित्तता चारित्र्यविनयः ॥ प्रत्यक्षेष्वुपाचार्यादिष्वभ्यु-
त्थानाभिगमनाञ्जलिकरणादिरूपचारविनयः परोक्षेष्वपि कायवाङ्मनोऽभि-
रञ्जलिक्रिया गुणसङ्कीर्तनानुस्मरणादिः ॥ वैयावृत्यभेदप्रतिपादनार्थमाह—

॥ आचार्योपाध्यायतपस्विशैक्षग्लानगणकुलसङ्घ-
साधुमनोज्ञानाम् ॥ २४ ॥

वैयावृत्यं दशधा भिद्यते । कुतः । विषयभेदात् ॥ आचार्यवैयावृत्यमु-
पाध्यायवैयावृत्यमित्यादि ॥ तत्र आचरन्ति तस्माद्ब्रतानीत्याचार्यः । मो-
क्षार्थं शास्त्रमुपेत्य तस्मादधीयत इत्युपाध्यायः । महोपवासाद्यनुष्ठायी तप-

स्वी ॥ शिक्षाशीलः शैक्षः ॥ रुजादिक्लिष्टशरीरो ग्लानः ॥ गणः स्थविर-
सन्ततिः ॥ दीक्षकाचार्यशिष्यसन्ततयः कुलम् । चातुर्वर्ण्यश्रवणनिवहः
सङ्घः ॥ चिरप्रव्रजितः साधुः ॥ मनोज्ञो लोकसम्मतः ॥ तेषां व्याधिप-
रिषहमिथ्यात्वाद्युपनिपाते कायचेष्टया द्रव्यान्तरेण वा तत्प्रतिकारो वैयावृ-
त्त्यं समाध्याध्यानविचिकित्साभावप्रवचनवात्सल्याद्यभिव्यक्त्यर्थः ॥ स्वाध्याय-
विकल्पविज्ञापनार्थमाह—

॥ वाचनाप्रच्छनाऽनुप्रेक्षाऽऽम्नायधर्मोपदेशाः ॥ २५ ॥

निखद्यग्रन्थार्थोभयप्रदानं वाचना । संशयच्छेदाय निश्चितबलाधानाय
वा परानुयोगः प्रच्छना । अधिगतार्थस्य मनसाऽऽभ्यासोऽनुप्रेक्षा । घोषशु-
द्धं परिवर्तनमाऽम्नायः ॥ धर्मकथाद्यनुष्ठानं धर्मोपदेशः । स एष पञ्चविधः
स्वाध्यायः किमर्थः । प्रज्ञातिशयः प्रशस्ताध्यवसायः परमसंवेगस्तपोवृद्धि-
रतिचारविशुद्धिरित्येवमाद्यर्थः ॥ व्युत्सर्गभेदनिर्ज्ञानार्थमाह—

अमनोज्ञमप्रियं विषकण्टकशत्रुशस्त्रादि, तद्वाधाकारणत्वादमनोज्ञमित्यु-
च्यते । तस्य सम्प्रयोगे स कथं नाम मे न स्यादिति सङ्कल्पश्चिन्ताप्रबन्धः
स्मृतिसमन्वाहारः प्रथममार्तमित्याख्यायते ॥ द्वितीयस्य विकल्पस्य लक्षण-
निर्देशार्थमाह—

॥ विपरीतं मनोज्ञस्य ॥ ३१ ॥

कुतो विपरीतं? पूर्वोक्तात् ॥ तेनैतदुक्तं भवति— मनोज्ञस्येष्टस्य स्वपु-
त्रदारधनादेर्विप्रयोगे तत्सम्प्रयोगाय सङ्कल्पश्चिन्ताप्रबन्धो द्वितीयमार्तमव-
गन्तव्यम् ॥ तृतीयस्य विकल्पस्य लक्षणप्रतिपादनार्थमाह—

॥ वेदनायाश्च ॥ ३२ ॥

वेदनाशब्दः सुखे दुःखे च वर्तमानोऽपि, आर्तस्य प्रकृतत्वात् दुःखवेद-
नायां प्रवर्तते, तस्या वातादिविकारजनितवेदनाया उपनिपाते तस्या अ-
पायः कथं नाम मे स्यादिति वि(सं)कल्पश्चिन्ताप्रबन्धस्तृतीयमार्तमुच्यते ॥

॥ आर्तरौद्रधर्म्यशुक्लानि ॥ २८ ॥

ऋतं दुःखं, अर्दनमर्तिर्वा, तत्र भवमार्तम् । रुद्रः कृशशयस्तस्य कर्म तत्र भवं वा रौद्रम् । धर्मो व्याख्यातो धर्मादनपेतं धर्म्यम् । शुचिगुणयोगा-
च्छुक्लम् ॥ तदेतच्चतुर्विधं ध्यानं द्वैविध्यमश्नुते । कुतः । प्रशस्ताप्रशस्तभे-
दात् ॥ अप्रशस्तमपुण्यास्तवकारणत्वात् । कर्मनिर्दहनसामर्थ्यात्प्रशस्तम् ॥
किं पुनस्तदिति चेदुच्यते—

॥ परे मोक्षहेतू ॥ २९ ॥

परमुत्तरमन्त्यं तत्सामीप्याद्धर्म्यमपि परमित्युपचर्यते । द्विवचनसामर्थ्या-
द्द्वौणमपि गृह्यते ॥ परे मोक्षहेतू इति वचनात्पूर्वं आर्त रौद्रे संसारहेतू इत्युक्तं
भवति ॥ कुतः । तृतीयस्य माध्यस्याभावात् ॥ तत्रार्तं चतुर्विधम् ॥ त-
त्रादिविकल्पलक्षणनिर्देशार्थमाह—

॥ आर्तममनोज्ञस्य सम्प्रयोगे तद्विप्रयोगाय स्मृतिसमन्वाहारः ३०

सर्गार्थः०

४४६

नानार्थावलम्बनेन चिन्ता परिस्पन्दवती, तस्या अन्याशेषमुखेभ्यो व्यावर्त्य
एकस्मिन्ने नियम एकाग्रचिन्तानिरोध इत्युच्यते । अनेन ध्यानस्वरूपमुक्तं
भवति ॥ मुहूर्त इति कालपरिमाणम् । अन्तर्गतो मुहूर्तोऽन्तर्मुहूर्तः । आ-
अन्तर्मुहूर्तादित्यनेन कालावाधेः कृतः ॥ ततः परं दुर्धरत्वादेकाग्रचिन्तायाः
॥ चिन्ताया निरोधो यदि ध्यानं, निरोधश्चाभावस्तेन ध्यानमसत्स्वरविषा-
णवत्स्यात् ॥ नैष दोषः— अन्यचिन्तानिवृत्त्यपेक्षयाऽसदिति चाच्यते स्व-
विषयाकारप्रवृत्तेः सदिति च । अभासस्य भावान्तरत्वाद्धेतुत्वादिभिरभा-
वस्य वस्तुधर्मत्वसिद्धेश्च ॥ अथवा, नायं भावमाधनः “ निरोधनं निरोध
इति ” । किं तर्हि? कर्मसाधनः “ निरुध्यत इति निरोधः ” ॥ चिन्ता चा-
सौ निरोधश्च चिन्तानिरोध इति ॥ एतदुक्तं भवति— ज्ञानमेवापरिस्पन्दमा-
नमपरिस्पन्दामिशिखावदवभासमानं ध्यानमिति ॥ तद्वेदप्रदर्शनार्थमाह—

१ सपक्षसत्त्वादिरूपैर्विपक्षासत्त्वादिभिरभावाः ॥

अध्यायः।

॥ ९ ॥

४४६

॥ बाह्याभ्यन्तरोपध्योः ॥ २६ ॥

व्युत्सर्जनं व्युत्सर्गस्त्यागः । स द्विविधः— बाह्योपधित्यागोऽभ्यन्तरोप-
धित्यागश्चेति ॥ अनुपात्तं वास्तुधनधान्यादि बाह्योपधिः । क्रोधादिरात्म-
भावोऽभ्यन्तरोपधिः ॥ कायत्यागश्च नियतकालो यावज्जीवं वाऽभ्यन्तरोप-
धित्याग इत्युच्यते । स किमर्थः ? । निस्सङ्गत्वनिर्भयत्वजीविताशाव्युदासा-
द्यर्थः ॥ यद्बहुवक्तव्यं ध्यानमिति पृथग्व्यवस्थापितं तस्येदानीं भेदाभिधानं
प्राप्तकालं तदुल्लंघ्य तस्य प्रयोक्तृस्वरूपकालनिर्द्धारणार्थमुच्यते—

॥ उत्तमसंहननस्यैकाग्रचिन्तानिरोधो ध्यानमान्तर्मुहूर्तात् ॥ २७ ॥

आद्यं त्रितयं संहननमुत्तमं वज्रर्पभनाराचसंहननं वज्रनाराचसंहननं
नाराचसंहननमिति ॥ तत्रितयमपि ध्यानस्य साधनं भवति ॥ मोक्षस्य
तु आद्यमेव ॥ तदुत्तमसंहननं यस्य सोऽयमुत्तमसंहननस्तस्योत्तमसंहनन-
स्येत्यनेन प्रयोक्तृनिर्देशः कृतः ॥ अग्रं सुखम् । एकमग्रमस्येत्येकाग्रः (ग्रं) ।

तुरीयस्यार्तस्य लक्षणनिर्देशार्थमाह--

॥ निदानं च ॥ ३३ ॥

भोगकाङ्क्षातुरस्यानागतविषयप्राप्तिं प्रति मनःप्रणिधानं सङ्कल्पश्चिन्ता-
प्रबन्धस्तुरीयमार्तं निदानमित्युच्यते ॥ तदेतच्चतुर्विधमार्तं किं स्वामिकमि-
ति चेदुच्यते—

॥ तदविरतदेशविरतप्रमत्तसंयतानाम् ॥ ३४ ॥

अविरता असंयतसम्यग्दृष्ट्यन्ताः । देशविरताः संयतासंयताः । प्रमत्त-
संयताः पञ्चदशप्रमादोपेताः क्रियानुष्ठायिनः ॥ तत्राविरतदेशविरतानां
चतुर्विधमार्तं भवति । असंयमपरिणामोपेतत्वात् ॥ प्रमत्तसंयतानां तु
निदानवर्ज्यमन्यदार्तत्रयं प्रमादोदयोद्रेकात्कदाचित्स्यात् ॥ व्याख्यातमार्तं
सञ्ज्ञादिभिः ॥ द्वितीयस्य सञ्ज्ञाहेतुस्वामिनिर्द्धारणार्थमाह—

॥ हिंसाऽनृतस्तेयविषयसंरक्षणेभ्यो रौद्रमवि-

रतदेशविरतयोः ॥ ३५ ॥

हिंसादीन्युक्तलक्षणानि तानि रौद्रध्यानोत्पत्तेर्निमित्तीभवन्तीति हेतुनि-
र्देशो विज्ञायते । तेन हेतुनिर्देशेनानुवर्तमानः स्मृतिसमन्वाहारोऽभिसम्ब-
ध्यते । हिंसायाः स्मृतिसमन्वाहार इत्यादि ॥ तद्रौद्रध्यानमविरतदेशवि-
रतयोर्वेदितव्यम् ॥ अविरतस्य भवतु रौद्रध्यानं देशविरतस्य कथम् ? ।
नस्यपि हिंसाद्यावेशाद्विज्ञादिमंस्क्षणनन्वत्वाच्च कदाचिद्विनुमर्हति । तत्पुन-
र्नारकादिनामकरणं सम्यग्दर्शनमामर्थात्मैयतस्य तु न भवत्येव । तदारम्भे
संयमप्रच्युतेः ॥ आह परे मोक्षहेतू उपदिष्टे । तत्राद्यस्य मोक्षहेतोर्ध्यानस्य
भेदस्वरूपस्वामिनिर्देशः कर्तव्य इत्यन आह—

॥ आज्ञापायविपाकसंस्थानविचयाय धर्म्यम् ॥ ३६ ॥

विचयनं विचयो विवेको विचारणमित्यर्थः । आज्ञापायविपाकसंस्थाना-
नां विचय आज्ञापायविपाकसंस्थानविचयः । स्मृतिसमन्वाहार इत्यनुवर्तते

स प्रत्येकं सम्बध्यते- आज्ञाविचयाय स्मृतिसमन्वाहार इत्यादि ॥ तद्यथा-
 उपदेष्टुरभावान्मन्दबुद्धित्वात्कर्मोदयात्सूक्ष्मत्वाच्च पदार्थानां हेतुदृष्टान्तोपरमे
 सति सर्वज्ञप्रणीतमागमं प्रमाणीकृत्य इत्थमेवेदं नान्यथावादिनो जिना इति
 गहनपदार्थश्रद्धानमर्थावधारणमाज्ञाविचयः । अथवा- स्वयं विदितपदार्थ-
 तत्त्वस्य सतः परं प्रति पिपादयिषोः स्वसिद्धान्ताविरोधेन तत्त्वसमर्थनार्थं
 तर्कनयप्रमाणयोजनपरः स्मृतिसमन्वाहारः सर्वज्ञाज्ञाप्रकाशनार्थत्वादाज्ञावि-
 चय इत्युच्यते ॥ जात्यन्धवन्मिथ्यादृष्टयः सर्वज्ञप्रणीतमार्गाद्विमुखा मोक्षा-
 र्थिनः सम्यग्मार्गापरिज्ञानात्सुदूरमेवापयन्तीति सन्मार्गापायचिन्तनमपाय-
 विचयः । अथवा- मिथ्यादर्शनज्ञानचारित्र्येभ्यः कथं नाम इमे प्राणिनो
 ऽप्येयुरिति स्मृतिसमन्वाहारोऽपायविचयः ॥ कर्मणां ज्ञानावरणादीनां द्रव्य-
 क्षेत्रकालभवभावप्रत्ययफलानुभवनं प्रति प्रणिधानं विपाकविचयः ॥ लो-
 कसंस्थानस्वभावविचयाय स्मृतिसमन्वाहारः संस्थानविचयः ॥ उत्तमक्षमा-

सर्वार्थ०

४६२

दिलक्षणो धर्म उक्तः । तस्मादनपेतं धर्म्यं ध्यानं चतुर्विकल्पमवसेयम् ॥
तदविरतदेशविरतप्रमत्ताप्रमत्तसंयतानां भवति ॥ त्रयाणां ध्यानानां निरू-
पणं कृतम् । इदानीं शुक्लध्यानं निरूपयितव्यम् । तद्वक्ष्यमाणचतुर्विक-
ल्पम् ॥ तत्राद्ययोः स्वामिनिर्देशार्थमिदमुच्यते—

॥ शुक्ले चाद्ये पूर्वविदः ॥ ३७ ॥

वक्ष्यमाणेषु शुक्लध्यानविकल्पेषु आद्ये शुक्लध्याने पूर्वविदो भवतः श्रुत-
केवलिन इत्यर्थः ॥ चशब्देन धर्म्यमपि समुच्चीयते ॥ तत्र व्याख्यानतो
विशेषप्रतिपत्तिरिति श्रेण्यारोहणात्प्राग्धर्म्यं, श्रेण्योः शुक्ले इति व्याख्यायते
॥ अवशिष्टे कस्य भवत इत्यत्रोच्यते—

॥ परे केवलिनः ॥ ३८ ॥

प्रक्षीणसकलज्ञानावरणस्य केवलिनः सयोगस्यायोगस्य च परे उत्तरे
शुक्लध्याने भवतः ॥ यथासंख्यं तद्विकल्पप्रतिपादनार्थमिदमुच्यते—

अध्याय

॥ ९ ॥

४६३

॥ पृथक्त्वैकत्ववितर्कसूक्ष्मक्रियाप्रतिपातिव्युप-
रतक्रियानिवर्तीति ॥ ३९ ॥

पृथक्त्ववितर्कमेकत्ववितर्कं सूक्ष्मक्रियाप्रतिपाति व्युपरतक्रियानिवर्ति
चेति चतुर्विधं शुक्लध्यानं वक्ष्यमाणलक्षणमुपेत्य सर्वेषामन्वर्थमवसेयम् ॥ त-
स्यालम्बनविशेषनिर्धारणार्थमाह—

॥ त्र्येकयोगकाययोगायोगानाम् ॥ ४० ॥

योगशब्दो व्याख्यातार्थः कायवाङ्मनःकर्म योग इत्यत्र ॥ उक्तैश्चतुर्भिः
शुक्लध्यानविकल्पैस्त्रियोगादीनां चतुर्णां यथासंख्येनाभिसम्बन्धो वेदितव्यः
॥ त्रियोगस्य पृथक्त्ववितर्कं, त्रिषु योगेष्वेकयोगस्यैकत्ववितर्कं, काययोग-
स्य सूक्ष्मक्रियाप्रतिपाति, अयोगस्य व्युपरतक्रियानिवर्तीति ॥ तत्राद्ययो-
र्विशेषप्रतिपत्त्यर्थमिदमुच्यते—

१ निवृत्तानि इत्यपि पाठभेदो वर्तते तालपत्रपुरस्कृतं ॥

॥ एकाश्रये सवितर्कविचारे पूर्वे ॥ ४१ ॥

एक आश्रयो ययोस्ते एकाश्रये । उभेऽपि परिप्राप्तश्रुतज्ञाननिष्ठेनारभ्येते
इत्यर्थः । वितर्कश्च विचारश्च वितर्कविचारौ सह वितर्कविचारभ्यां वर्तेते
इति सवितर्कविचारे ॥ पूर्वे पृथक्त्वैकत्ववितर्के इत्यर्थः ॥ तत्र यथासंख्यप्र-
यो(सं)गेऽनिष्टनिवृत्त्यर्थमिदमुच्यते—

॥ अविचारं द्वितीयम् ॥ ४२ ॥

पूर्वयोर्यत् द्वितीयं तदविचारं प्रत्येतद्व्यम् ॥ एतदुक्तं भवति— आद्यं स-
वितर्कं सविचारं च भवति द्वितीयं सवितर्कमविचारं चेति ॥ अथ वितर्क-
विचारयोः कः प्रतिविशेष इत्यवोच्यते—

॥ वितर्कः श्रुतम् ॥ ४३ ॥

विशेषेण तर्कणमूहनं वितर्कः श्रुतज्ञानमित्यर्थः ॥ अथ को विचारः?

॥ विचारोऽर्थव्यञ्जनयोगसंक्रान्तिः ॥ ४४ ॥

अध्यायः

॥ ९ ॥

अर्थो ध्येयः द्रव्यं पर्यायो वा । व्यञ्जनं वचनम् । योगः कायवाङ्मनःकर्म-
 लक्षणः । संक्रान्तिः परिवर्तनम् ॥ द्रव्यं विहाय पर्यायमुपैति पर्यायं त्य-
 क्त्वा द्रव्यमित्यर्थसंक्रान्तिः ॥ एकं श्रुतवचनमुपादाय वचनान्तरमालम्बते
 तदपि विहायान्यदिति व्यञ्जनसंक्रान्तिः ॥ काययोगं त्यक्त्वा योगान्तरं
 गृह्णाति योगान्तरं त्यक्त्वा काययोगमिति योगसंक्रान्तिः ॥ एवं परिवर्तनं
 विचार इत्युच्यते ॥ संक्रान्तौ सत्यां कथं ध्यानमिति चेत्— ध्यानसन्तान-
 मापि ध्यानमुच्यते इति न दोषः ॥ तदेतत्सामान्यविशेषनिर्दिष्टं चतुर्विधं धर्म्यं
 शुद्धं च पूर्वोदितशुद्ध्यादिवहुप्रकारोपायं संसारनिवृत्तये मुनिर्ध्यातुमर्हति कृत-
 परिकर्मा ॥ तत्र द्रव्यपरमाणुं भावपरमाणुं वा ध्यायन्नाहितवितर्कसामर्थ्यादर्थ-
 व्यञ्जने कायवचमी च पृथक्त्वेन संक्रामता मनसा पर्यासबालोत्साहवदव्य-
 वस्थितेनानिश्चितेनापि शस्त्रेण चिरात्तरुं छिन्दन्निव मोहप्रकृतीरुपशमयन्क्ष-
 पयंश्च पृथक्त्ववितर्कविचारध्यानभारभवति । स एव पुनः समूलतलं मोह-

सर्वार्थ०

४५६

नीयं निर्दिधक्षन्नन्तगुणविशुद्धियोगविशेषमाश्रित्य बहुतराणां ज्ञानावरण-
सहायीभूतानां प्रकृतीनां बन्धं निरुन्धन् स्थितिह्रामक्षयो च कुर्वन् श्रुतज्ञा-
नोपयोगे निवृत्तार्थव्यञ्जनयोगसंक्रान्तिः । अविवलितमनाः क्षीणकषायो
वैडूर्यमणिरिव निरुपलेपो ध्यात्वा पुनर्न निवर्तत इत्युक्तमेकत्ववितर्कम् ।
एवमेकत्ववितर्कशुक्लध्यानवैश्वानरनिर्दग्धघातिकर्मेन्धनः प्रज्वलितकेवलज्ञा-
नगभस्तिमण्डलो मेघपञ्जरनिरोधनिर्गत इव घर्मरश्मिर्वा भासमानो भगवां-
स्तीर्थकर इतरो वा केवली लोकेश्वराणामभिगमनीयोऽर्चनीयश्चोत्कर्षेणायुषः
पूर्वकोट्यं देशोनां विहरति । स यदाऽन्तर्मुहूर्तशेषायुष्कस्तत्तुल्यस्थितिवेद्य-
नामगोत्रश्च भवति, तदा सर्वं वाङ्मानमयोगं वादस्काययोगं च परिहाप्य
सूक्ष्मकाययोगलम्बनः सूक्ष्मक्रियाप्रतिपातिध्यानमास्कन्दिदुमर्हतीति यदा
पुनरन्तर्मुहूर्तशेषायुष्कस्ततोऽधिकस्थितिशेषकर्मत्रयो भवति सयोगी तदाऽऽ-
त्मोपयोगातिशयस्य सामायिक सहायस्य विशिष्टकरणस्य महासंवरस्य

अध्यायः

॥ ९ ॥

५५६

सर्गार्थः०

४५७

लघुकर्मपरिपाचनस्याशेषकर्मरेणुपरिसातनशक्तिस्वाभाव्यादण्डकवाटप्रतरलो-
कपूरणानि स्वात्मप्रदेशविसर्पणतश्चतुर्भिः समयैः कृत्वा समुपहतप्रदेशवि-
सरणः समीकृतस्थितिशेषकर्मचतुष्टयः पूर्वशरीरप्रमाणो भूत्वा सूक्ष्मकाययो-
गेन सूक्ष्मक्रियाप्रतिपातिध्यानं ध्यायते । ततस्तदनन्तरं समुच्छिन्नक्रिया-
निवर्तिध्यानमारभते । समुच्छिन्नप्राणापानप्रचारसर्वकायवाङ्मनोयोगसर्व-
प्रदेशपरिस्पन्दक्रियाव्यापारत्वात्समुच्छिन्नक्रियानिवर्तीत्युच्यते । तस्मिन्स-
मुच्छिन्नक्रियानिवर्तिनि ध्याने सर्वबन्धास्रवनिरोधः सर्वाशेषकर्मसातनसाम-
र्थ्योपपत्तेरयोगिनः केवलिनः सम्पूर्णयथाख्यातचारित्रज्ञानदर्शनं सर्वसंसार-
दुःखजालपरिष्वङ्गोच्छेदजननं साक्षान्मोक्षकारणमुपजायते । स पुनरयोग-
केवली भगवांस्तदा ध्यानातिशयामिनिर्दग्धसर्वमलकलङ्कबन्धनो निरस्त-
किट्टधातुपापाणूजात्यकनकवल्लभात्मा परिनिर्वाति ॥ तदेतत् द्विविधं तपो
ऽभिनवकर्मास्रवनिरोधहेतुत्वात्सर्वकारणं, प्राक्तनकर्मरजोविभूतननिमित्त-

अध्यायः

॥ ९ ॥

४५७

त्वान्निर्जराहेतुरपि भवति ॥ अत्राह सम्यग्दृष्टयः किं सर्वे समनिर्जरा
आहोस्वित्कश्चिदस्ति प्रतिविशेष इत्यत्रोच्यते—

॥ सम्यग्दृष्टिश्रावकविरतानन्तवियोजकदर्शनमोहक्षपको-
पशमकोपशान्तमोहक्षपकक्षीणमोहजिनाः क्रमशोऽसं-
ख्येयगुणनिर्जराः ॥ ४५ ॥

त एते दश सम्यग्दृष्ट्यादयः क्रमशोऽसंख्येयगुणनिर्जराः ॥ तद्यथा-
भव्यः पञ्चेन्द्रियः सञ्ज्ञी पर्याप्तकः पूर्वोक्तकाललब्ध्यादिसहायः परिणामवि-
शुद्ध्या वर्द्धमानः क्रमेणापूर्वकरणादिमोपानपंकत्योत्पन्नमानो बहुतरुर्मनि-
र्जरो भवति । स एव पुनः प्रथमसम्यक्त्वप्राप्तिनिमित्तसन्निधाने सति स-
म्यग्दृष्टिर्भवन्नसंख्येयगुणनिर्जरो भवति । स एव पुनश्चारित्रिमोहकर्मविक-
ल्पाप्रत्याख्यानावरणक्षयोपशमनिमित्तपरिणामप्राप्तिकाले विशुद्धिप्रकर्षयो-
गात् श्रावको भवन् ततोऽसंख्येयगुणनिर्जरो भवति स एव पुनः प्रत्या-

सर्वार्थः०

४५९

= दिधक्ष

ख्यानावरणक्षयोपशमकारणपरिणामविशुद्धियोगाद्विरतव्यपदेशभाक् सन्
ततोऽसंख्येयगुणनिर्जरो भवति । स एव पुनरनन्तानुबन्धिको धमानमाया-
लोभानां वियोजनपरो भवति* यदा तदा परिणामविशुद्धिप्रकर्षयोगा-
त्ततोऽसंख्येयगुणनिर्जरो भवति । स एव पुनर्दर्शनमोहप्रकृतित्रयतृणनिचयं-
निर्दग्धन्परिणामविशुद्ध्यतिशययोगाद्दर्शनमोहक्षपकव्यपदेशभाक् तेष्वेव पू-
र्वोक्तादसंख्येयगुणनिर्जरो भवति । एवं मः क्षायिकमम्यगृष्टिर्भूत्वा श्रेण्या-
रोहणाभिमुखश्चारित्रमोहोपशमं प्रति व्याप्रियमाणो विशुद्धिप्रकर्षयोगादुपश-
मकव्यपदेशमनुभवन् पूर्वोक्तादसंख्येयगुणनिर्जरो भवति । स एव पुनर-
शेषचारित्रमोहोपशमनिमित्तसन्निधाने परिप्राप्तोपशान्तकषायव्यपदेशः पू-
र्वोक्तादसंख्येयगुणनिर्जरो भवति । स एव पुनश्चारित्रमोहक्षपणं प्रत्यभि-
मुखः परिणामविशुद्ध्या वर्द्धमानः क्षपकव्यपदेशमनुभवन् पूर्वोक्तादसंख्येयगुण-

*अविरतादिचतुषु । इत्यधिकः पाठस्तालपत्रपुस्तके वर्तते ॥

अध्यायः

॥ ९ ॥

४५९

सर्वार्थ०

४६०

निर्जरो भवति । स यदा निःशेषचारित्रमोहक्षयणकारणपरिणामाभिमुखः
क्षीणकषायव्यपदेशभास्कन्दन्पूर्वोक्तादसंख्येयगुणनिर्जरो भवति स एव
द्वितीयशुक्लध्यानानलनिर्दग्धघातिकर्मनिचयः सन् जिनव्यपदेशभाक् पू-
र्वोक्तादसंख्येयगुणनिर्जरो भवति ॥ आह मय्यग्दर्शनसन्निधानेऽपि यद्य-
संख्येयगुणनिर्जस्वात्परस्पगतो न माम्यमेपां किं तर्हि श्रावकवदमी विरता-
दयो गुणभेदान्न निर्ग्रन्थतामर्हन्तीत्युच्यते ॥ नैतदेवम् । कुतः । यस्मा-
द्गुणभेदादन्योऽन्यविशेषेऽपि नैगमादिनयव्यापारात्मवेषेऽपि हि भवन्ति—

॥ पुलाकवकुशकुशीलनिर्ग्रन्थस्नातका निर्ग्रन्थाः ॥ ४६ ॥

उत्तमगुणभावनापेतमनसो व्रतेष्वपि क्वचित्कदाचित्परिपूर्णतामपरिप्राप्नुव-
न्तोऽविशुद्धाः पुलाकसादृश्यात्पुलाका इत्युच्यन्ते । नैर्ग्रन्थ्यं प्रतिस्थिता
अखण्डितव्रताः शरीरोपकरणविभूषानुवर्तिनोऽविविक्तपरिवारा मोहशवल-

१ स्यात्पुलाकस्तुच्छधान्ये ॥

२ अविविक्तपरिवारानुभोदच्छेदशवलयुक्ता इत्यपि पाठान्तरम् ॥

अध्यायः

॥ ९ ॥

४६०

सर्वार्थः

४६१

युक्ता वकुशाः । शवलपर्यायवार्त्ता वकुशशब्दः ॥ कुशीला द्विविधाः ।
प्रतिसेवनाकुशीलाः कषायकुशीला इति ॥ अविविक्तपरिग्रहाः परिपूर्णो-
भयाः कथञ्चिदुत्तरगुणविरोधिनः प्रतिसेवनाकुशीलाः । वशीकृतान्यकषायो-
दयाः सञ्ज्वलनमात्रतन्वाः कषायकुशीलाः ॥ उदकदण्डराजिवदनभिव्य-
क्तोदयकर्माण ऊर्ध्वं मुहूर्तादुद्दिद्यमानकेवलज्ञानदर्शनभाजो निर्ग्रन्थाः ॥
प्रक्षीणघातिकर्माणः केवलिनो द्विविधाः स्नातकाः ॥ त एते पञ्चापि निर्ग्र-
न्थाः ॥ चारित्रपरिणामस्य प्रकर्षाप्रकर्षभेदे सत्यपि नैगमसंग्रहादिनयापे-
क्षया सर्वेऽपि ते निर्ग्रन्था इत्युच्यन्ते ॥ तेषां पुलाकादीनां भूयोऽपि विशे-
षप्रतिपत्त्यर्थमाह—

॥ सैयमश्रुतप्रतिसेवनातीर्थलिङ्गलेश्योपपादस्थान-

विकल्पतः साध्याः ॥ ४७ ॥

त एते पुलाकादयः सैयमादिभिरष्टाभिरनुयोगैः साध्या व्याख्येयाः ॥

अध्यायः

॥ ९ ॥

४६२

तद्यथा- पुलाकबकुशप्रतिसेवनाकुशीला द्वयोः सँयमयोः सामायिकच्छेदो-
पस्थापनयोर्वर्तन्ते । कषायकुशीला द्वयोः सँयमयोः परिहारविशुद्धिसूक्ष्म-
माम्पराययोः पूर्वयोश्च । निर्ग्रन्थस्नातका एकस्मिन्नेव यथाख्यातसँयमे
सन्ति ॥ श्रुतं- पुलाकबकुशप्रतिमेवनाकुशीला उत्कर्षेणाभिन्नाक्षरदशपूर्व-
धराः । कषायकुशीला निर्ग्रन्थाश्चतुर्दशपूर्वधराः । जघन्येन पुलाकस्य
श्रुतमाचारवस्तु । बकुशकुशीलनिर्ग्रन्थानां श्रुतमष्टौ प्रवचनमातरः । स्नातका
अप्रागतश्रुताः केवलिनः ॥ प्रतिसेवना- पञ्चानां मूलगुणानां रात्रिभोजनव-
र्जनस्य च पराभियोगाद्वलादन्यतमं प्रतिमेवमानः पुलाको भवति ॥ बकुशो
द्विविधः- उपकरणबकुशः शरीरबकुशश्चेति ॥ तत्रोपकरणबकुशो बहुविशे-
षयुक्तोपकरणाकांक्षी, शरीरसँस्कारमेवी शरीरबकुशः ॥ प्रतिसेवनाकुशीलो
मूलगुणानविराधयन्नुत्तरगुणेषु काञ्चिद्विराधनां प्रतिसेवते ॥ कषायकुशी-

१ पंचसमितयस्तिस्त्रो गुप्तयश्चेत्यष्टौ प्रवचनमातरः कथ्यन्ते ॥

लनिर्ग्रन्थस्नातकानां प्रतिसेवना नास्ति ॥ तीर्थमिति सर्वे सर्वेषां तीर्थकराणां
 तीर्थेषु भवन्ति ॥ लिङ्गं द्विविधम्- द्रव्यलिङ्गं भावलिङ्गं चेति ॥ भावलिङ्गं प्रतीत्य
 पञ्च निर्ग्रन्था लिङ्गिनो भवन्ति । द्रव्यलिङ्गं प्रतीत्य भाज्याः ॥ लेश्याः- पुला-
 कस्योत्तरास्तिष्ठः । वकुशप्रतिसेवनाकुशीलयोः षडपि । कृष्णलेश्यादित्रितयं
 तयोः कथमिति चेदुच्यते- तयोरुपकरणासक्तिसम्भवादात्तर्तध्यानं कदाचित्सम्भ-
 वति, आर्तध्यानेन च कृष्णादिलेश्यात्रितयं सम्भवतीति । कषायकुशीलस्य च-
 तस्र उत्तराः । सूक्ष्मसाम्परायस्य निर्ग्रन्थस्नातकयोश्च शुक्लैव केवला । अयोगा
 अलेश्याः ॥ उपपादः- पुलाकस्योत्कृष्ट उपपाद उत्कृष्टस्थितिदेवेषु सहस्रारे ।
 वकुशप्रतिसेवनाकुशीलयोर्द्वाविंशतिमागरोपमस्थितिषु आरणाच्युतकल्पयोः ।
 कषायकुशीलनिर्ग्रन्थयोस्त्रयस्त्रिंशत्सागरोपमस्थितिषु सर्वार्थसिद्धौ । सर्वेषाम-
 पि जघन्यः सौधर्मकल्पे द्विमागरोपमस्थितिषु । स्नातकस्य निर्वाणमिति ॥
 स्थानम्- असंख्येयानि सँयमस्थानानि कषायनिमित्तानि भवन्ति । तत्र

सर्वार्थ०

४६४

सर्वजघन्यानि लब्धिस्थानानि पुलाककषायकुशीलयोस्तौ युगपदसंख्येया-
नि स्थानानि गच्छतस्ततः पुलाको व्युच्छिद्यते । कषायकुशीलस्ततोऽसं-
ख्येयानि स्थानानि गच्छत्येकाकी । ततः कषायकुशीलप्रतिसेवनाकुशील-
बकुशा युगपदसंख्येयानि स्थानानि गच्छन्ति । ततो बकुशो व्युच्छिद्यते
। ततोऽप्यसंख्येयानि स्थानानि गत्वा प्रतिसेवनाकुशीलो व्युच्छिद्यते ।
ततोऽप्यसंख्येयानि स्थानानि गत्वा कषायकुशीलो व्युच्छिद्यते । अत
ऊर्ध्वमकषायस्थानानि निर्यन्थः प्रतिपद्यते । सोऽप्यसंख्येयानि स्थानानि
गत्वा व्युच्छिद्यते । अत ऊर्ध्वमेकं स्थानं गत्वा स्नातको निर्वाणं प्राप्नोति
। तेषां सैयमलब्धिरनन्तगुणा भवति ॥ ७ ॥

॥ इति तत्त्वार्थवृत्तौ सर्वार्थमिद्विमज्जिकायां नवमोऽध्यायः ॥



अध्या

॥ ९ ॥

४६४

॥ ॐ नमः परमात्मने धीतरागाय ॥

→॥ अथ दशमोऽध्यायः ॥←

आह— अन्ते निर्दिष्टस्य मोक्षस्येदानीं स्वरूपाभिधानं प्राप्तकालमिति । सत्यमेव । मोक्षप्राप्तिः केवलज्ञानावाप्तिपूर्विकेति केवलज्ञानोत्पत्तिकारणमुच्यते—

॥ मोहक्षयात् ज्ञानदर्शनावरणान्तरायक्षयाच्च केवलम् ॥ १ ॥

इह वृत्तिकरणं न्याय्यम् । कुतः । लघुत्वात् । कथम् । क्षयशब्दस्याकरणात् । विभक्त्यन्तरनिर्देशस्य चाभावाच्चशब्दस्य चाप्रयोगालघुसूत्रं भवति “ मोहज्ञानदर्शनावरणान्तरायक्षयात्केवलम् ” इति ॥ सत्यमेतत् ॥ क्षयकमप्रतिपादनार्थो वाक्यभेदेन निर्देशः क्रियते— प्रागेव मोहं क्षयमुपनीयान्तर्मुहूर्तं क्षीणकषायव्यपदेशमवाप्य ततो युगपत् ज्ञानदर्शनावरणान्तराया-

सर्वार्थ०

४६६

णां क्षयं कृत्वा केवलमवाप्नोतीति ॥ तत्क्षयहेतुः केवलोत्पत्तिरिति हेतुलक्षणो
यिभक्तिनिर्देशः कृतः ॥ कथं प्रागेव मोहं क्षयमुपनीयते इति चेदुच्यते—
भव्यः सम्यग्दृष्टिः परिणामविशुद्ध्या वर्धमानो असंयतसम्यग्दृष्टिसंयतासय-
तप्रमत्ताप्रमत्तगुणस्थानेषु कस्मिंश्चिन्मोहस्य सप्तप्रकृतीः क्षयमुपनीय क्षायिक-
सम्यग्दृष्टिर्भूत्वा क्षपकश्रेण्यारोहणाभिमुखोऽधःप्रवृत्तिकरणमप्रमत्तस्थाने प्रति-
पद्यापूर्वकरणप्रयोगेणापूर्वकरणक्षपकगुणस्थानव्यपदेशमनुभूय तत्राभिनव-
शुभाभिसन्धितनूकृतपापप्रकृतिस्थित्यनुभागो विवर्धितशुभकर्मानुभवोऽनिवृ-
त्तिकरणप्राप्त्याऽनिवृत्तिबादरसाम्परायक्षपकगुणस्थानमधिरुह्य तत्र कषायाष्टकं
नष्टं कृत्वा नपुंसकं वेदनाशं समापाद्य स्त्रीवेदमुन्मूल्य नोकषायषट्कं पुं-
वेदे प्रक्षिप्य क्षपयित्वा पुंवेदं क्रोधसञ्ज्वलने क्रोधसञ्ज्वलनं मानसञ्ज्वलने
मानसञ्ज्वलनं मायासञ्ज्वलने मायासञ्ज्वलनं लोभसञ्ज्वलने क्रमेण बादरकू-
ट्टिविभागेन विलयमुपनीय लोभसञ्ज्वलनं तनूकृत्य सूक्ष्मसाम्परायक्षपकत्व-

अध्या

॥ १०

४६६

मनुभूय निखशेषं मोहनीयं निमूलकापं कषित्वा क्षीणकषायतामधिरुह्याव-
तारितमोहनीयभार उपान्त्यप्रथमे समये निद्राप्रचले प्रलयमुपनीय पञ्चानां
ज्ञानावरणानां चतुर्णां दर्शनावरणानां पञ्चानामन्तरायाणामन्तमन्ते समु-
पगमय्य तदनन्तरं ज्ञानदर्शनस्वभावं केवलपर्यायमप्रतर्क्यविभूतिविशेषम-
वाप्नोति ॥ आह कस्माद्धेतोर्मोक्षः किंलक्षणश्चेत्यत्रोच्यते—

॥ बन्धहेत्वभावनिर्जराभ्यां कृत्स्नकर्मविप्रमोक्षो मोक्षः ॥ २ ॥

मिथ्यादर्शनादिहेत्वभावादभिनवकर्माभावः पूर्वोदितनिर्जराहेतुसन्निधाने
चार्जितकर्मनिरासः । ताभ्यां बन्धहेत्वभावनिर्जराभ्यामिति हेतुलक्षणविभ-
क्तिनिर्देशः । ततो भवस्थितिहेतुसमीकृतशेषकर्मावस्थितस्य युगपदात्यन्ती-
कृतकृत्स्नकर्मविप्रमोक्षो मोक्षः प्रत्येतव्यः ॥ कर्माभावो द्विविधः— यत्नसा-
ध्योऽयत्नसाध्यश्चेति ॥ तत्र चरमदेहस्य नारकतिर्यग्देवायुषामभावो न य-

१ कष् हिंसायामिति धातुरयं त्वाप्रत्ययान्तः ॥

सर्वार्थ०

४६८

तसाध्यः असत्वात् ॥ यत्तसाध्य इत ऊर्ध्वमुच्यते- असंयतसम्यग्दृष्ट्यादिषु
चतुर्षु गुणस्थानेषु कस्मिंश्चित्सप्तप्रकृतिप्रक्षयः क्रियते ॥ निद्रानिद्राप्रचलाप्र-
चलास्यानगृद्धिनरकगतितिर्यग्गत्येकद्वित्रिचतुरिन्द्रियजातिनरकगतितिर्यग्ग-
तिप्रायोग्यानुपूर्व्यातपोद्योतस्थावरसूक्ष्मसाधारणसञ्ज्ञिकानां षोडशानां क-
र्मप्रकृतीनामनिवृत्तिबाधरसाम्परायस्थाने युगपत्क्षयः क्रियते ॥ ततः परं त-
त्रैव कषायाष्टकं नष्टं क्रियते । नपुंसकवेदः स्त्रीवेदश्च तत्रैव क्षयमुपयाति
नोकषायाष्टकं च सहैकेनैव प्रहारेण विनिपातयति । ततः पुंवेदसंज्वलन-
क्रोधमानमायाः क्रमेण तत्रैवात्यन्तिकं ध्वंसमास्कन्दन्ति । लोभसंज्वलनः
सूक्ष्मसाम्परायान्ते यात्यन्तं । निद्राप्रचले क्षीणकषायवीतरागच्छद्मस्थस्यो-
पान्त्यसमये प्रलयमुपव्रजतः ॥ पञ्चानां ज्ञानावरणानां चतुर्णां दर्शनावर-
णानां पञ्चानामन्तरायाणां च तस्यैवान्त्यसमये प्रक्षयो भवति । अन्यतरवे-
दनीयदेवगत्यौदारिकवैक्रियकाहारकतैजसकर्मणशरीरसंस्थानपदकौदारिक-

अध्या

॥ १०

४६८

सर्वार्थ०
४६९

वैक्रियकाहारकशरीराहोपाङ्गषट्संहननपञ्चप्रशस्तवर्णपञ्चाप्रशस्तवर्णगन्धद्वय-
पञ्चप्रशस्तरसपञ्चाप्रशस्तरसस्पर्शाष्टकदेवगतिप्रायोग्यानुपूर्व्यागुरुलघूपघातपर-
घातोच्छ्वासप्रशस्ताप्रशस्तविहायोगत्यपर्याप्तकप्रत्येकशरीरस्थिरास्थिरशुभाशु-
भदुर्भगसुस्वरदुःस्वरानादेयायशःकीर्तिनिर्माणनामनीचैर्गोत्राख्या द्वासप्तति-
प्रकृतयोऽयोगकेवलिन उपान्त्यसमये विनाशमुपयान्ति । अन्यतरवेदनीय-
मनुष्याधुर्मनुष्यगतिपञ्चेन्द्रियजातिमनुष्यगतिप्रायोग्यानुपूर्व्यत्रसत्त्वादरपर्याप्त-
कसुभगादेययशःकीर्तितीर्थकरनामोचैर्गोत्रसञ्ज्ञिकानां त्रयोदशानां प्रकृ-
तीनामयोगकेवलिनश्चरमसमये विच्छेदो भवति ॥ आह किमासां पौद्ग-
लिकीनामेव द्रव्यकर्मप्रकृतीनां निरासान्मोक्षोऽवसीयते उत भावकर्मणो-
ऽपीत्यत्रोच्यते—

॥ औपशमिकादिभव्यत्वानां च ॥ ३ ॥

किं, मोक्ष इत्यनुवर्तते । भव्यत्वग्रहणमन्यपारिणामिकनिवृत्त्यर्थम् ॥ तेन

अध्यायः
॥ १० ॥

४६९

सर्गार्थः

४७.

पाणिनामिकेषु भव्यत्वस्योपशमिकादीनां च भावानामभावान्मोक्षो भवती-
त्यवगम्यते ॥ आह यद्यपवर्गो भावोपरतेः प्रतिज्ञायते नत्वोपशमिकादि-
भावनिवृत्तिवत्सर्वक्षायिकभावनिवृत्तावपि व्यपदेशो मुक्तस्य प्राप्नोतीति ।
स्यादेतदेवं यदि विशेषो नोच्यते अस्त्यत्र विशेष इत्यपवादविधानार्थ-
मिदमुच्यते—

॥ अन्यत्र केवलसम्यक्त्वज्ञानदर्शनसिद्धत्वेभ्यः ॥ ४ ॥

अन्यत्रशब्दापेक्षया को निर्देशः केवलसम्यक्त्वज्ञानदर्शनसिद्धत्वेभ्यो
अन्यत्रान्यस्मिन्नयं विधिसिति ॥ यदि चत्वार एवावशिष्यन्ते अनन्तवीर्यादी-
नां निवृत्तिः प्राप्नोति— नैष दोषः— ज्ञानदर्शनाविनाभावित्वादनन्तवीर्यादी-
नामविशेषः । अनन्तसामर्थ्यहीनस्यानन्तावबोधवृत्त्यभावाज्ज्ञानमयपर्याय-
त्वाच्च सुखस्येति ॥ अनाकारत्वान्मुक्तानामभाव इति चेन्न— अतीतानन्त-
शरीराकारत्वात् । स्यान्मतं यदि शरीरानुविधायी जीवः तदभावात्स्वाभा-

अध्याय

॥ १० ॥

४७०

विकलोकाकाशप्रदेशपरिमाणत्वात्तावद्विसर्पणं प्राप्नोतीति नैष दोषः ॥ कुतः—
कारणाभावात् ॥ नामकर्मसम्बन्धो हि संहरणविसर्पणकारणं तदभावात्पु-
नः संहरणविसर्पणाभावः ॥ यदि कारणाभावान्न संहरणं न विसर्पणं तर्हि
गमनकारणाभावाद्ध्वगमनमपि न प्राप्नोति । अधस्तिर्यग्गमनाभाववत् ।
ततो यत्र मुक्तस्तत्रैवावस्थानं प्राप्नोतीत्यवोच्यते—

॥ तदनन्तरमूर्ध्वं गच्छत्यालोकान्तात् ॥ ५ ॥

तस्यानन्तरं । कस्य? सर्वकर्मविप्रमोक्षस्य । आङ्गभिविध्यर्थः । ऊर्ध्वं
गच्छत्यालोकान्तात् ॥ अनुपदिष्टहेतुकमिदमूर्ध्वगमनं कथमध्यवसातुं
शक्यमित्यत्रोच्यते—

॥ पूर्वप्रयोगादसङ्गत्वाद्बन्धच्छेदात्तथागतिपरिणामाच्च ॥ ६ ॥

आह— हेत्वर्थः पुष्कलोऽपि दृष्टान्तसमर्थनमन्तरेणाभिप्रेतार्थसाधनाय
नालमित्यत्रोच्यते—

॥ आविद्धकुलालचक्रवद्व्यपगतलेपालाबुवदेरण्डवी-
जवदग्निशिखावच्च ॥ ७ ॥

पूर्वसूत्रे विहितानां हेतूनामत्रोक्तानां दृष्टान्तानां च यथासंख्यमभिस-
म्बन्धो भवति । तद्यथा— कुलालप्रयोगापादितहस्तदण्डचक्रसंयोगपूर्वकं
भ्रमणं उपरतेऽपि तस्मिन्पूर्वप्रयोगादासंस्कारक्षयाद्भवति । एवं भवस्थेना-
त्मनापवर्गप्राप्तये बहुशो यत्प्रणिधानं तदभावेऽपि तदावेशपूर्वकं मुक्तस्य
गमनमवसीयते ॥ किं च असङ्गत्वाद्यथा सृत्तिकालेपजनितगौरवमलाबु-
द्रव्यं जलेऽधःपतितं जलक्लेदविश्लिष्टमृत्तिकाबन्धनं लघुसदूर्ध्वमेव गच्छति ।
तथा कर्मभाराक्रान्तिवशीकृत आत्मा तदावेशवशात्संसारे अनियमेन ग-
च्छति । तत्सङ्गविप्रमुक्तौ तूपयंवोपयाति ॥ किं च बन्धच्छेदात्— यथा
बीजकोशबन्धच्छेदादेरण्डबीजस्य गतिर्दृष्टा तथा मनुष्यादिभवप्रापकगति-
जातिनामादिसकलकर्मबन्धच्छेदान्मुक्तस्योर्ध्वं गतिरवसीयते ॥ किं च

तथागतिपरिणामात्— यथा तिर्यक्प्रवणस्वभावसमीग्नमस्यन्धनिरुत्सुका
प्रदीपशिखा स्वभावाद्गुण्यतति तथा मुक्तात्मापि नानागतिविकारकारणक-
र्मनिगवरेण सत्यध्वगतिस्वभावत्वादध्वमेवारीहति ॥ आह यदि मुक्त ऊ-
र्ध्वगतिस्वभावो लोकान्तादध्वमेति कन्मान्नोत्पत्तीत्यवोच्यते—

॥ धर्मास्तिकायाभावात् ॥ ८ ॥

गत्युपग्रहकारणभूता धर्मास्तिकाया नोदर्यस्तीत्यलोके गमनाभावः । त-
दभावे च लोकालोकविभागाभावः प्रसज्यत ॥ आह अभी परिनिर्वृता ग-
तिजात्यादिभेदकारणाभावादतीतभेदव्यवहारा एवेत्यस्ति कथञ्चिद्वेदोपि । कुतः

॥ क्षेत्रकालगतिलिङ्गतीर्थचारित्रप्रत्येकबुद्धबोधितज्ञा-

नावगाहनान्तरसङ्ख्याल्पबहुत्वतः साध्याः ॥ ९ ॥

क्षेत्रादिभिर्द्वादशभिस्तुयोगैः सिद्धाः साध्या विकल्पा इत्यर्थः । प्रत्युत्प-
न्नभूतानुग्रहतन्त्रनयद्वयविवक्षावशात् । तद्यथा— क्षेत्रेण तावत्कस्मिन्क्षेत्रे

सिध्यन्ति? प्रत्युत्पन्नग्राहिनयापेक्षया सिद्धिक्षेत्रे स्वप्रदेशे आकाशप्रदेशे वा सिद्धिर्भवति । भूतग्राहिनयापेक्षया जन्मप्रभृति पञ्चदशकर्मभूमिषु संहरणं प्रति मानुषक्षेत्रे सिद्धिः ॥ कालेन कस्मिन्काले सिद्धिः? प्रत्युत्पन्ननयापेक्षया एकसमये सिध्यन् सिद्धो भवति ॥ भूतप्रज्ञापननयापेक्षया जन्मतोऽविशेषेणोत्सर्पिण्यवसर्पिण्योर्जातः सिध्यति ॥ विशेषेणावसर्पिण्यां सुषमदुःषमाया अन्त्ये भागे दुःषमसुषमायां च जातः सिध्यति ॥ न तु दुःषमायां जातो दुःषमायां सिध्यति ॥ अन्यदा नैव सिध्यति ॥ संहरणतः सर्वस्मिन्काले उत्सर्पिण्यामवसर्पिण्यां च सिध्यति ॥ गत्या कस्यां गतौ सिद्धिः? सिद्ध-गतौ मनुष्यगतौ वा ॥ लिङ्गेन केन सिद्धिः? अवेदत्वेन त्रिभ्यो वा वेदेभ्यः सिद्धिर्भावतो न द्रव्यतः । द्रव्यतः पुंलिङ्गेनैव । अथवा निर्ग्रन्थलिङ्गेन सग्रन्थलिङ्गेन वा सिद्धिर्भूतपूर्वनयापेक्षया ॥ तीर्थेन केन तीर्थेन सिद्धिः? द्वेधा तीर्थङ्करेतरविकल्पात् । इतरे द्विविधाः सति तीर्थकरे सिद्धाः

असति चेति ॥ चारित्र्येण केन सिध्यति? अव्यपदेशेनैकचतुःपञ्चविकल्प-
 चारित्र्येण वा सिद्धिः ॥ स्वशक्तिपरोपदेशनिमित्तज्ञानभेदात् प्रत्येकबुद्धबो-
 धितविकल्पाः ॥ ज्ञानेन केन? एकेन द्वित्रिचतुर्भिश्च ज्ञानविशेषैः सिद्धिः ॥
 आत्मप्रदेशव्यापित्वमवगाहनम् । तत् द्विविधम् । उत्कृष्टजघन्यभेदात् । तत्रो-
 त्कृष्टं पञ्चधनुःशतानि पञ्चविंशत्युत्तराणि । जघन्यमर्धचतुर्थारत्नयो दे-
 शोनाः । मध्ये विकल्पः एकस्मिन्नवगाहे सिध्यति ॥ किमनन्तरं? सिध्य-
 तां सिद्धानामनन्तरं जघन्येन द्वौ समयौ उत्कर्षेणाष्टौ । अनन्तरं जघन्येनैकः
 समयः उत्कर्षेण षण्मासाः ॥ संख्या- जघन्येन एकसमये एकः सिध्यति
 । उत्कर्षेणाष्टोत्तरशतसंख्याः ॥ क्षेत्रादिभेदभिन्नानां परस्परतः संख्याविशेषोऽ-
 ल्पबहुत्वम् । तद्यथा— प्रत्युत्पन्ननयापेक्षया सिद्धिक्षेत्रे सिध्यतां नास्त्यल्प-
 बहुत्वं । भूतपूर्वनयापेक्षयोन्यते । क्षेत्रसिद्धा द्विविधाः— जन्मतः संहरण-

१ ज्ञानेनैकैव इत्यपि पाठभेदः ॥

सर्वार्थ०

४७६

तश्च । तत्रालो मंहरणसिद्धाः । जन्मसिद्धाः संख्येयगुणाः ॥ श्वेताणां विभागः
कर्मभूमिः कर्मभूमिः समुद्रो द्वीप उर्ध्वमधस्तिर्यगस्ति । तत्र स्तोका ऊर्ध्वलो-
कसिद्धाः । अधोलोकसिद्धाः संख्येयगुणाः ॥ तिर्यग्लोकसिद्धाः संख्येयगुणाः
। सर्वतः स्तोकाः समुद्रसिद्धाः । द्वीपसिद्धाः संख्येयगुणाः ॥ एवं तावद्विशेषेण
सर्वतः स्तोका लवणोदसिद्धाः । कालोदसिद्धाः संख्येयगुणाः । जम्बूद्वीपसिद्धाः
संख्येयगुणाः । धानकीवण्डसिद्धाः संख्येयगुणाः । पुष्करद्वीपसिद्धाः संख्ये-
यगुणाः । एवं कालादिविभागेऽपि चत्वारणममल्पवहुत्वं वेदितव्यम् ॥ ७ ॥

स्वर्गापवर्गमुत्तमाधुनोत्तमिगये- ॥ जैनैश्चतुर्दशवर्गमुत्तमाधुनोत्तमिगये- ॥ सर्वार्थसिद्धिरिति सद्भि-
पात्तनामा । तत्त्वार्थवृत्तिरिति मनसा प्रथमः ॥ १ ॥ तत्त्वार्थवृत्तिगुदितं विदितार्थतत्त्वाः । शृ-
ण्वन्ति ये श्रियन्ति च धर्मभक्त्या ॥ हरेन्ते कृते परमासिद्धिमुत्तमाधुनोत्तमिगये- ॥ मर्त्यामरेश्वरमुखेषु कि-
मस्ति वाच्यम् ॥ २ ॥ येनदमयन्ति ते सत्त्वार्थतत्त्वमुत्तमाधुनोत्तमिगये- ॥ विमलैरुदलोचनेन ॥ भक्त्या त-
मदभुनगुणं प्रणमामि वीर- । माराधनामरणजातितवादीपठम् ॥ ३ ॥ शुभं भवतु सर्वेषाम् ॥

॥ इति तत्त्वार्थवृत्तौ सर्वार्थसिद्धिसञ्ज्ञिकायां दशमोऽध्यायः ॥

अध्याय

॥ १० ॥

१६

४७६

अमरनरफणीन्द्रैर्वन्द्यपादाब्जयुग्मं ।

कृतशिवपदसौख्यं भव्यसार्थाधिपानाम् ।

जिनमवृजिनमीशं वीतरागस्पृहाणां ।

वृषभमुखवृषाङ्कं नौमि कर्तारमाद्यम् ॥ १ ॥

चन्द्रः क्षीणः प्रतापी तपति दिनकरो देवनाथोऽभिमानी ।


कामः कायेन हीनो वलयति पवनो विश्वकर्मा दरिद्री ॥

भस्माङ्गो नीलकण्ठः स भवति गहनो व्याकुलो गोपनाथः ।

शक्राद्या दुःखपूर्णाः सुखनिधिरहिताः पातु वः श्रीजिनेन्द्रः ॥ २ ॥

इमौ श्लोकौ पुस्तकान्तरे दृश्येते परं तौ पूज्यपादकृताविति न वक्तुं

शक्यतेऽस्माभिरतो ग्रन्थाद्बहिः पृथक्तया मुद्रितौ ॥



सर्वार्थसिद्धिः समाप्ता

वीर सेवा मन्दिर

पुस्तकालय

२

पृष्ठ

काल न०

लेखक श्री सुभाषदा शर्मा।

शीर्षक सेवादासिद्धि